

Чындык деп жанган өмүр

Уланбек Эгизбаев



Уланбек Эгизбаев

**ЧЫНДЫК
ДЕП
ЖАНГАН
ӨМҮР**

Бишкек – 2018

УДК 821.51.
ББК 84 Ки 7-4
Э 17

Эгизбаев У.
Э 17 Чыңдык деп жаңган өмүр. - Б.: 2018. - 367 б.
ISBN 978-9967-9115-1-2

Э 4702300400-18 УДК 821.51
ISBN 978-9967-9115-1-2 ББК 84 Ки 7-4

Мукабаны жасалгалаған: Ларс Гуттүй (Lars Gutiu)
Корректору: Жетиғен Асанбек кызы

Egizbayev, Ulan. The Life Which Illuminated Truth. - Bishkek, 2018. - 437 pages,
ill. - In Kyrgyz language. - RFE/RL Kyrgyz Service (Azattyk ünalgyzy).
- Soros Kyrgyzstan Foundation

Редакциялык топ: Венера Жуматаева, Бурулкан Сарыгулова,
Заирбек Бактыбаев, Мирлан Токталиев,
Улан Асаналиев, Каарманбек Кулуев
Текст редактору: Жолдош Турдубаев
Компьютердик
калыпта салған: Марлис Эсенакунов



Бул китеп Creative Commons Attribution 4.0 ачык лицензиясы менен чыгарылып жатат.
Учүнчү жактарга аны авторлордун ысымын милдеттүү түрдө шилтеме берүү менен
эркин жайылтууга, түндүк чыгармаларды (котормоловду) түзүүгө, анын ичинде ком-
мерциялык максаттарда пайдаланууга да мүмкүндүк берилет.

Бул китеп “Сорос-Кыргызстан” фондунун колдоосу менен даярдалды, китептин маз-
муну үчүн “Азаттык Медиа” мекемеси жооп берет жана китепте айтылгандарды
“Сорос-Кыргызстан” фондунун пикири деп эсептебеш керек.

Уланбектин кесиби тууралуу айткандары:

“Бир көйгөйлүү маселени ийнэ-жисине чейин иликтеп чыгыш үчүн тергөөчү, прокурор бербеген суроолорду берүүгө тишина келет. Ошондуктан мен иликтөөчү журналисттердин кесибин прокурордун, тергөөчүнүн кесибине окошоштурмам”.

“Коркутуп-үркүтүү буга чейин деле болуп келген, азыр деле болуп атат, мындан кийин да боло берет. Күчтүү, езүнө ишенген адамдар эч кимди коркутпайт, бул алсыздардын иши. Бизди андай коркутуп-үркүтүү эч убакта токтото албайт. Колдон келишинче чындыкты таап чыгып, элдин көңүлүндөгү көйгөйлөрдү көтөрө беребиз”.

“Журналистика кесиби аркылуу элге кызмат кылып атабыз. “Төртүнчү бийлик” деп бекер айтылбаса керек. Ошол бийлиги бизден пайдаланып, элге, мамлекетке пайдалуу кызмат кылып атабыз деп ишенебиз”.

“Журналист биринчи кезекте чынчыл, анан өткүр адам болушу керек”.

ЧЫНЧЫЛ ЖУРНАЛИСТИКАНЫН СИМВОЛУ

Колунуздагы китепке журналисттик кесипти Кыргызстанда чыныгы коомдук, элдик кесипке айландыра алган Уланбек Эгизбаевдин эмгектерин топтодук. Анын жазгандарын, программаларын эл күтүп окучу, укчу, интернеттен издең, таап көрчү. Баардык жасаган эмгектерин, жазган макалаларын, теле, радиоберүүлөрүн киргизсек көп томдук болуп калчудай. Бул жыйнак – Уландын жасаган жалпы журналисттик ишинин чакан гана үзүмү. Жаштарга, студенттерге, журналисттик кесипке кызыккандардын баарына пайдалуу китең болуп калабы деп, “Сорос-Кыргызстан” фонду менен биргелешип даярдадык.

“Азаттык” радиосунда иштеген туптуура беш жыл ичинде Уланбек Эгизбаев Кыргызстандын булуң-бурчун түрө кыдырып, эң аярлуу, чукул жардамга, колдоого муктаж, же тегерегиндеги элден башкача жашаган, кандайдыр ички терең баалуулуктарды аздектеген каармандарды таап, аларды видеого тартып, радио, телеге алып чыгып, баарыбызды таң калтырып келди. Элдин баары сөз кылган, бирок эч ким даап казып чыкпаган коррупциялык иштердин бетин ачып, ондогон иликтөө програмmalарын даярдады. Кыргыз тилиндеги журналисттик иликтөөнүн деңгээлин көтөрдү. Жалпы эле Кыргызстандагы эр жүрөк, чынчыл журналистиканын символуна айланды.

Уланбек студент кезинде эле “Азаттық” радиосу жарыялаган онлайн сынақка катышып, “Келечек колубузда...” деген баардык сөздөрү жалаң “к” тамгасынан башталган узун блог жазған. Ошондо эле Кыргыз-Түрк “Манас” университетинин студенти эне тилин кадырлап кастаналаган, көркөм адабиятты казып окуған, кыргыз тилинин чыныгы күйөрманы, патриоту экенин далилдөй алган. Ал бала чагынан эле активдүү, мектеп, университеттеги коомдук иштерге үзбөй катышкан, саясатка кызығып, адилеттүүлүк менен калыстыкка умтулган бала болгон экен.

“Азаттық” радиосундагы беш жыл ичинде ал жашоодо кыйналып, оор кундөргө кабылган адамдарга колдоо көргөзгөн укук коргоочулар менен эриш-аркак иштешип, Өндүрүш Токтонасыров, Азиза Абдирасулова жана башкалар менен бир туугандай мамималеде болду. Бул дагы анын активдүү жарандык позициясын айги-нелейт. Фейсбуекта “Кылкыргызча” деген баракты түптөшүп, мекендештерин эне тилин бузбай, жеребей, мекенчил болууга үндөп келди. Нукура кыргызча жазуу, ойлонуу улут келечеги учун канчалык маанилүү экенине басым жасап жашап келди. Ошол ойду туу тутту.

Уланбек алган темасын ар тараптан изилдеп ийине жеткире жазмайынча, каарманын өзү жүрөгүнөн еткеруп кабыл алмайынча, коррупциялык же башка кылмыш иштерин абдан кылдат казмайынча ыраазы болчу эмес. Мээнеткеч, эмгекчил жана өжөр мүнөзү аны тандаган кесибинин өтөсүнө чыгарды. Баарынан да анда журналисттик кесиптеги эң башкы касиеттердин бири – тегерегиндеги жашоо-турмушка, адамдарга жан дили менен кызыгуу, эч нерсеге кайдыгер карабаган ынтызарлык, тынымсыз изденүүчүлүк, анализдөө, ойлонуу жөндөмү абдан күчтүү өнүккөн эле.

Биз Уланбектин талантын баалап, Киев, Прагадагы журналисттик тренингдерге жиберип, ал Интернет-Оскар аталып калган Webby People's Voice сыйлыгын Нью-Йоркто алып үчүн барып, Американы кыдышырып келди. Оператор-продюсер Уланбек Асаналиев экөө тарткан дагы бир видеобаян кийинки жылы Нью-Йорк төлефестивалында күмүш медалды женди. Берлиндеги европалык

кыргыздардын футбол боюнча мелдешин, Швециядагы иштерман кыргыздарды, Украинаадагы мекендештерди атайын барып тартып келди.

28 гана жашында баарыбызды кайгыга салып түбөлүк сапарга кете берген Уланбек Эгизбаев кыска өмүрүндө баарыбызга өрнөк болгудай далай сабак калтырды. “Азаттык” радиосу Уланбектин атын өчүрбөй, чыгаан кесиптешибиздин ишин улантууга, анын жасаган иштерин мындан ары да эске салып жайылтууга аракет кыла беребиз.

Жаш таланттар, дал ушул Уланбек Эгизбаевдей элдик журналист болот элем деп кыялдангандар бул китептен өзүлөрүнө көп пайдалуу акыл, кеңеш табышат деп үмүттөнөбүз. Эң башкысы – эне тилиндерди Уланбектей жан дилиндерден сүйүп, ага чын дилиндерден кызмат кылгыла, кыргыз тилин байыткыла, баккыла, өстүргүле! Чынчыл, ак ниет жана өжөр болгула. Кесибиңдерди элдин, коомдун өсүп өнүгүүсүнө пайдалангыла, кыргыз журналистикасын Уланбек чыгарган середен бийиктетип алыш кеткиле!

“Азаттык” радиосунун жетекчиси Венера Сагындык кызы.

Редакциядан:

Уланбек Эгизбаевдин тасмаларынын мазмунун текст түрүнө келтиргенде, төмөндөгүдөй кыскартуулар колдонулду:

СТП (стенд ап) – кабарчынын камера алдындағы тексті.

КСТ – кадр сыртындағы текст.

СНХ (синхрон) – маек берген адамдын жооптору.

Көп учурларда Эгизбаевдин ысымы паспортундагыдай Уланбек әмес, жакын адамдары чакыргандай Улан эле деп айтылып, жазылып жүргөн. Ошондуктан бул китепте да эки башка жазылышы кездешет.

УЛАНБЕКТЕН ҮНГҮЛҮУ САБАК

Адам баласының бактылуу болушунун эң зарыл шарттарының бири – дөн соолук, жакшы үй-бүлө менен катар эле кесипти туура тандоо мүмкүнчүлүгү экендиги көбүнчө эске алынбай калат. Бир келген өмүрдү майнаптуу жашап өтүүнү максат кылган адам өзү ишине жоопкерчиликтүү карап, элге чоң пайдасы тийбесе да, жок дегенде башкаларга зыян келтирбешти (мителик кылбашты) ой-лоого тийиш. Ушул ыңғайдан алганда Уланбек Эгизбаевдин таж-рыйбасы, журналистикада калтырган изи жаштардын үйрөнүшүү үчүн үлгү, улуулардын намыстانا түздөнүшүү үчүн бийик адеп-тик, нукура ыймандык өрнөк болот деп ойлойм.

Өмүр өтөлгөсү

Жигитке жетимиш өнөр аз дегендей, Уланбек калайык менен иш жүргүзүүгө байланышкан бөлөк кесипти (мисалы, башкаруу, уюштуруу, сот, окутуу ж. б.) тандаса деле сөзсүз өтөсүнөн чыгып, зор ийгиликтерге жетишмек. Бирок дал ушул Сөз менен иштеген журналистика чөйрөсүнө келгендиги абдан жакшы болгон экен. Айрыкча анын утурумдук азгырыктарга алдырбай бекем карман-ган жарандык позициясы, коом турмушундагы эң орчундуу ма-селелерге кайдыгер карай албаган дилгирлиги, түркүн тоскоол-дуктардан, кооптуу жагдайлардан жалтанбаган курч мүнөзү ушул кесипти тандашына, муунун ичинен иликтөө багытында көбүрөөк иштешине себеп болгон окшойт.

Жакынкы күндөрде мен Уланбек тарткан тасмалардан жыйырмадайын карап чыктым: көпчүлүгү жашоого шоола чачкан таасир алуу үчүн да кайталап көрүүгө арзыйт.

Уланбек сөзгө алган ар бир окуяга, кырдаалга баш оту менен кирип, өзү даярдаган берүүнүн күйүп-бышкан кейипкерлери менен ушунчалык жакындашып кетчү. Мисалы, дөн соолугу жагынан мүмкүнчүлүгү чектелген Нургазынын Нью-Йоркко чейин жетип, дүйнөлүк атактуу адамдар менен чогуу зор салтанатка катышуусу менен жүзөгө ашырылган кыялыш ал жөнүндө мыкты берүүлөрдү тарткан Уланбек Эгизбаевдин жана анын командасынын да ажайып жеңиши эле! Он чакырымдай аралыкка атчан каттап сабак берген аксакал агайдын, эки колу жоктугуна карабастан өжөрлүк менен үйрөнүп, компьютерде иштеген Самат, көзү азиз болсо да банкта иштеген Назгүл сыйктуу замандаштарыбыздын нурлуу бейнесин элге эң сонун таанытты. “Мекен чегиндеги баатыр эне”, “Швецияда үй курган кыргыздар”, “Жайдак жерди гүлдөткөн жазуучу”... Санай берсе дагы канчасы бар! Булардын баары биздин азыркы карама-каршылыгы оркоюп турган татаал турмуштун жаркын жагын дааналанта чагылдырып турат.

Коомубуздагы Уланбек Эгизбаев сөз кылган көрүнүштөрдүн баары абдан орчуундуу. Ошого жараша маселенин коюлуш ыңгайы, өзөк маанисине басым жасалышы, баяндын ырааты эң алгылыктую болгондуктан, угармандын, көрүүчүнүн эсине кайра-кайра түшкүдөй, аны кайдыгерликтен ойготкүдай маанай сезилип турат. “Майлуу-Суу: көрүнбөгөн коркунуч” (дүйнөдөгү эң булганч төрт шаардын катарына кирген бул шаарда уран калдыктарынын кесептинен соңку чейрек кылым аралыгында тубаса майып төрөлгөндердүн саны мингэ жеткендиги жөнүндө жан кейиткен тасма), “Ышталган Бишкек” (“борбордун бир жылдык зыяндуу заттарынан 4 килограммдык 60 миллион кирпич жасаса болот”); ““Ата-Бейитти” ачкан Бүбүйра апанын арманы”, “Унутта калган репрессия курмандыктары”, “Бир койго сатылган Азамат”, “Сириядан “бейиш” издегендер...” жана башка тасмалар ар бир адамды ойлонууга, түздөн-түз жооптуу жактарды түрткүлөп иштеткенге,

жалпыбызды туюктан чыгар жол издегенге чакырып турат. Уланбек сабыр тута өзүн бекем кармаганы менен, кейипкерлеринин жан маанайына канчалык аралашып кеткендиги, алардын кубаныч-кайгысын өзүнүкүндөй кабылдагандыгы көбүнчө сезилип турчы.

Күрөө тамырдын кагышын ким угузат?

Журналисттик иликтөө өтө кылдат, ошол эле учурда ыкчам, чечкиндүү иштөөнү талап кылган эң опурталдуу, жоопкерчиликтүү жанр экендиги белгилүү. Кесипкөй журналист иликтөөгө алына турган маселенин себептерин, учурдагы жагдайын жана ыктымал кесепттерин мыкты билген, көбүнчө атайылап жашырылуучу, бирок коомчулук үчүн өтө зарыл маалыматтарды, документтерди таап, фактыларды ырастай, далилдей алгыдай адамдарды көндүрүп, окурманга, угарманга, көрерманга мүмкүн болушунча таасирдүү түрдө жеткирет. Жапжаш курагында арабыздан кеткен Уланбек Этизбаев дал ушундай адис эле.

“Саясатташкан саunalар”, “Тамырлаган паспорт жасоо кылмышы” (чет өлкөлүктөргө кыргыз паспортун саткандар жоопко тартылбай жаткандыгы жөнүндө), “Кандуу жүк кимдики?”, “Бажыдагы миллиондор”, “Карыздар кайда короду?”, “Бакиевдин байлыгы: кимден кимге?”, “Багы ачылбаган ГЭСтер”, “Музейге сарпталган миллиондор”, “386 миллион доллар кайда короду?” (ЖЭБди реконструкциялоого жумшалды делген насыя жөнүндө), “Темир жолдогу жемкордук” ... “Көрүстөндөгү коррупция”. Анын Уланбек Асаналиев, Айбек Кулчумановдой таланттуу операторлор менен биргеликте даярдаган мыкты берүүлөрүнүн тизмеси эле бир нече бетке созулат! Булардын ар бирин өзүнчө талдап, журналистика факультетинде окуган студенттердин теориялык билимдерин бышыктоо үчүн окуу материалдары катары колдонуу керек.

Мындан темаларды элге алып чыкканга ар ким эле батына бербейт, сөз баштаса да Уланбек келтиргенчелик ынанымдуу фактыларды таап, далилдер менен бекемдең, таасирин мынчалык

күчтүү кылыш берे албайт. Даляр берүүнү эфирден угуп же сайттан видеосу менен кошо көрүп, окуп койгонго бир saat, жарым saat, айрымдарына 5-10 мунөт эле жетет. Бирок түркүн булактар менен иштиктүү катышып, керектүү фактыларды айта турган, далил документтерди көрсөтө турган жактарды таап, көндүрүп, расмий маалымат бергиси келбей, чындыкты жаап-жашырууга далбаса кылгандарды “агынан жарылтып”, такыр эле болбой койгондорду ашкерелеп, ар кандай каршылыктарды, тоскоолдуктарды жеңип өтүү канчалык кыйын, атүгүл кооптуу да экендигин иликтөө ба-гытында иштеген журналисттер жакшы билет.

Ырас, Уландын кесипкөй журналист катары тақшалып, өз стилин өнүктүрүшүнө “Азаттык” үналгысындағы санаалаштык маанай, иштиктүү чөйрө, соңку чейрек кылымда калыптанып калган ыкчамдык, ошол эле учурда эмоцияга алдырыбаган токтоолук, талаштуу маселелерди козгогондо ар башка маалымат булактарына таянуу, калыстыкка шарт түзүү сыйактуу принциптери, азыркы турмуштун түркүн түспөлүн, ар кайсы кырын таасын чагылдырууга, коомдук, мамлекеттик маселелерди тереңдете талдоого, эл менен колдон келишинче тыгыз алакада болууга умтулган мүдөөсү жакшы өбөлгө түзгөндүгү талашсыз чындык. Ушул ыңгайдан алганда, Тынчтыкбек Чоротегиндин “Уланбек жалгыз эмес” деген жүйесү абдан орундуу. Бирок ар тараптан салмактап, ойлонуп көрсөк, У. Эгизбаевге Баатыр наамын ыйгаруу эң калыс чечим болмок (бул тууралуу “Уланбек – улуттук баатыр” деп макала да жазғанмын).

Мор тазалагычтарга ким күйөт?

Революциялык кыймылдын шаңы менен 20-кылымдын биринчи жарымында дүйнөгө атагы чыккан жазуучу Максим Горькийдин айтканы бар: “Россияда чынчыл адам мор тазалагычка окшойт – көө жугузуп албайын дегенсип, баары эле андан алыш карат”.

Чынчыл журналисттерди жаман көргөндөр түтөсө да, быкшыса да морун тазалаганга чыгынбай мештин түбүндө ныксырап

отура берген жалкоого окшойт. Тұтұнгө уугуп жатканын, тим койсо әртең үйү өрттөнүп кетиши толук ыктымалдығын ойлогусу, көзүнө сая көргөзсөң да карагысы қелбекен кайдыгерлер, жактырбаган терсаяктар четтен чыгат. Ушул жағдайдағы эске алсак, азыркы мезгилде ар кайсы кесиптерди аркалап, өз ишин таза аткарған инсандардың өрнөгүн колдон келишинче кеңири таанытып, әлге, айрыкча жаштарға жеткирип турушубуз керек.

Жолдош Турдубаев, публицист

I БӨЛҮМ

ДИЛГИРЛИК



“Азаттыктын” фотоархивинен

“Мен дагы жолго чыгам таңды тосо,
Күчактайм ой-кырларын нурга кошо”.

А. Жайнаковдун “Кыргыз жери” ырынан,
сөзү Т. Байзаковдуку

КЕЛЕЧЕК КОЛУБУЗДА...¹

2011-жыл, 24-сентябрь

Кыргыз калкы кылымдардын кыйырында көөнөрбөй, канчалаган кылымдарды карытып келет. Көөнөрбөс комузун күүгө келтирип колго кармап, калпактарын калтыrbай кийишип, кыргыз каадасын кадырлашкан. Коктудан кокту которуп, кыр-кырларды кыдырып, көчүп-конуп күн кечиришкен.

Кыргыз калкы капыстан келген кастарга камбылдыгын көрсөтүшүп, катылганын катыгын колуна карматышкан. Кээде кандуу көтөрүлүштөрдө кереге кыйрап, күлү көккө көтөрүлүп, кызы-келиндер кыйналып, кары-картаңдардын капиталдагы кара кабыргасы кайышып, катындар кара кийинишип, кыйын кезендерди көп көрүштү.

Кезектеги кандуу коогалаңда кыргыздар карагайлуу калаалыктардын куралдуу кордугунан кийин Кытайды көздөй качышкан. Кыйчалышта кыстаган калабада калайыктын көбүнүн көрөөр күнү куруп, кайра кайрылбай калышкан. Кырылгандан калганы кара курсактын камын көрүшүп, кытайлык көпкөн көпөстөргө кул, күн кызматын кылышып күн көрүшкөн.

Кудурети күчтүү Кудай карапайым кыргыздарга күлүмсүрөй карап, колдоо көрсөтүп, караламан калк кырылганына карабай

¹ Уланбектин студент кезинде “Азаттык” радиосу жарыялаган онлайн сынакка жазған эссе жалаң “к” тамгасынан башталған сөздөрдөн куралған.



Улан Эгизбаевге башкы сыйлык – нетбук. “Азаттыктын” фотоархивинен.

кайрадан Кыргызстанга кайтып келишкен. Конушуна кайтып келген кыргыздарды коркунучтуу кеселдер капитап кыйнаган. Көз карандылыкты каалабаган каратаман кыргыздар көтөрүлүш, коогаландардын кедерги-кесепттерин көп көрүшкөн.

Кыскасы, кыргыз калкы көптөн-көп көшөрүп күткөн, кучагына көп кыйынчылыктарды камтыган көз карандысыздық кези келди. Кыргызстан көз карандысыз күнөстүү кагандыктардын катарына кошуулду. Көз карандысыз Кыргызстандын кагандыгына Кеминдин “калың каш” кибернетигинин кандидатурасы көрсөтүлүп, калайык калктын көпчүлүгү кош колдоп кубатташкан.

Кеминдик каган кыргыз калкына кыпындай кызмат кылдыбы, көп кызмат кылдыбы, кыязы, көптүн көзү көрөгөч. Каганыбыздын көзгө көрүнгөн кылыктарына кайрыла кетсем. Кеминдик каган кызматына катуу киришкендөй көрүнгөнүнө карабастан, кыйраткан кызматы көзгө көрүнбөдү. Калайык кендериди кескен кедейчиликке кептелип, “кыйратчу” каган көчүгүнөн кетти. Кибернетик Кууш-Үзөңгүнү кытайлыктарга кудалады. Коңшу кагандыктарга карызыбыз күндөн күнгө көбөйүп, кредиттин келгенине кубангандык карызды кайтараттан кабарсыз калган.

Кыргызстандын казынасынын көпчүлүгүн камсыз кылган кыргыздын кемибеген кени Кумтөрдү Канаданын “Камеко” компаниясынын колуна карматып, кенибиз кемигендөн кемип, Кумтөрдүн көркү кетип, куту качты. Кымындалыктар кирешеден куру калтырды. Конституцияны каалагандай калчап, “канстытуция” кылып кайра кабылдады.

Көрсө, кытмыр күлгөн Кеминдин кыраанбайы канайымдын кебине кирип, Кыргызстандын каржы каражаттарын коколой кызыкчылыкты көздөп коротуптур. Кийинки күндөрү коомубузда карама-каршылыктар көбөйүп, калайыктын кыжыры кайнады. Кыраакы кыргыздар кансыз көтөрүлүш кылышып, кабинетиндеги килем капиталган калың креслодон кулатып, карагайлуу калааны көздөй кубалашты. Каганыбыз Кыргызстандын калкын каросуз калтырып, кадыресе качын катары качып кетти.

Көтөрүлүшчүл кыргыздар Кыргызстандын кийинки кагандыгына “кудуңдаган” Курманбекти коюшту. Каалоого каршы, “Кулов+Курманбек” командасынын көмөкчүсү кызматсыз куру калды. Кудундаган Курманбек кызматка келгенден кийин качып кеткен кагандын кызматын кайталообону көздөп катуу киришкендей көрүнгөн. Каалоого каршы, кийинки каган кызматка келгенден кийин Кыргызстанда криминалдар көбөйүп, “кругой” кызматчыларбыз кырсыкка кабылды. Калайык калк Конституцияны кайра карап компромисстик Конституцияны каалаган. Карама-каршысынча, кагандын кызыкчылыктарын канааттандырган Конституцияга каган кол койду.

Кедейчиликти кыскартаарын, коррупцияга каршы кашык каны калганча күрөшөөрүн, кеминдик кагандан керээз катары калган коңшуладагы карыздардан кутултаарын кулак кагыш кылгандай көрүнгөн. Кыязы, калптын казаны кайнабай калды көрүнөт. Коомдо күндөн күнгө каганатка каршы кыжырдануу көбөйүп, каатчылык кырдаал каптаган. Кедейчилик, коррупция кайра күчүнө кирди.

Карапайым кыргызстандыктардын кабыргасы кайышып, кризистин кедергисин көп көрүп, кыйналып-кысталып күн кечириш-

I. ДИЛГИРЛИК



БАШЫМ ▾ ЖАҢАЛЫҚТАР САЛСАТ КЫРГЫЗСТАН БОРЕБОР АЗИЯ ДУЙНО ӘЗГЕЧО ПИКИР ВИДЕО СУРТ

РУССКИЙ | 76 ЗЕЛДИРЛҮН БАРДИН САЙТАРА

Түркىй издеу |

Аудио ▾

Азаттык TV ▾

шешімбір, 26-сентябрь, 2018 Башкын убакыттың 16:30

"АЗАТТЫКЫН"
СЫНАГЫ

24-сентябрь, 2011

Уланбек Эгизбаевдин баяны: Келечек колубузда...

Бағыттаңыз



Пәннелерди көрүңүз
Принтер



“Баарыбыз балалыктын айыллынанбыз” А. де Сент-Экзюпери

ти. Кыргыздын күлгүн курактагы кыздары, караламан кишилери кара курсактын камын көрүп, Казакстанды, карагайлуу калааны көздөй кара курттай кантады. Коомдун кыймылдаткыч күчү коңшу каганаттарга көчүп кетти. Кыштактарда кары-картандар кароосуз калды. Күнүбүзде кендирди кескен көйгөй кымбатчылық, калаада кыргызча кобурашкандар калбады, “киргизче” кобурашышат. Кыргызчаны колдонгондорго күлүшөт, келекелеп кемчонтой катары карашат.

Кийинки кагандын кезеңинде Камбар-Ата-1, Камбар-Ата-2ни курмандык кылышып, коңшуларыбыз кредиттерди килтейтип кызыктырып, Кыргызстанды көз каранды кылууга күчтөп киришти. Кыргыздын керемети Каркыраны коңшу казактарга кудалап, көз көрүнөө Каркыраны колдон качырдык.

Курманбектин кезеңи криминал коомуна коюн-колтукташ күндөрдү коштоду. Курмаштын кагандыктан кетишин кандуу коогалаңдар коштоп, кыргыздын кырктын кабатындагы кырчын курактагы кишилери кырсыкка кабылды. Канкорлор кагандык-ка каршы көтөрүлгөн караламан калкты көзүнө карабай кырды. Каарман кыргыздар канкорлордун көрсөткөн каршылыгына карабай, Курманбекти кандыктан кулатууну көксөштү. Кан күйгөн калабада канкорлордун командасына куралчан көзгө атарлар көмөктөшүп, Курманбектин коопсуздугу Кыргызстандын коопсуз-дугунан күчтүүлүгүн көрсөтүп койду.

Кыргызстандын кезектеги кагандыгына капилеттен “кыз киши” келди. Канайым Кыргызстандын качууга күштэр каганда-рына Караганда кыйла кызмат көрсөтүүдө.

Күнүбүздө Кыргызстандын кагандыгын көксөгөндөр кырктын кырында. Кыргызстанды катуу кыйчалыш кырдаал күтүүдө...

Кырылганына карабай көбейгөн кыргыздардын көз каранды-сыздыгы кайда кетти? Көөнөрбөгөн кыргыз тилинин, кылъигы кымбат кыздарынын кадыры кайда кетти? Ким, качан, кантип Кыргызстанды коңшу каганаттардын катарына кошот? Ким келсе кыргыздын кемибекен кендеринен Кумтөрдөн кирчү кирешелерди Кутуйдун кунундай кууп, криминалдарга, коррупцияга каршы кашык каны калганча күрөштөп? Кыргызстандын кагандыгына көсөм, кеменгер каган келсе кең келечектен калайыктын күдөрү көп...

Келгиле, кыргызстандыктар келечегинен көптү күттүргөн күнөстүү Кыргызстанды кош колдоң, коколой кызыкчылыкты көздөбөй, консенсуска келели! Кыргызстандын келечеги кыргыз-стандыктарга көз каранды. Келечек колубузда...

**Уланбек Эгизбаев,
Кыргыз-Түрк “Манас” университетинин журналистика
бөлүмүнүн 3-курсунун студенти.**

“КЫПКЫРГЫЗЧАНЫН” КАТУУ ТАСКАГЫ

2013-жыл, 25-сентябрь

Социалдык тармактарда кыргыз тилин өнүктүрүүнү көздөгөн топтордун саны күн санап осуп барат.

Гриль – какталаң тоок, сдача – кайтарым, помидор – кызанак, суенир – асембелек, конверт – каттыши, шуруп – буроомық, душ – чайынма... – булар Фейсбук социалдык тармагындагы “Кыпкыргызча” деп аталган топтун колдонуучулары тарабынан сунушталган котор-молордун айрымдары гана.

“Кыпкыргызча” тобу Фейсбуекта мындан 2 жыл мурда түзүлгөн².

Уюштуруучулардын айтмында, “Кыпкыргызча” интернет аркылуу кыргыз тилин өнүктүрүүнү көздөйт. Учурда колдонуучуларынын саны 6,5 мингे жеткен. Аталган топту жетектегендердин бири Жумгалбек Өмүрканов “Кыпкыргызчаны” депутаттардан баштап мектеп окуучуларына чейин жигердүү колдонорун айтат.

Юдахиндин, Карасаевдин сөздүктөрү мазмун жагынан эскиргенин айткан **Ж. Өмүрканов** топтун өзгөчөлүгү катары чет тилден жаңы кирген сөздөрдүн онлайн которулушун белгиледи:

– Баарыбыз эле Юдахиндин сөздүгүн колдонуп келебиз. Бирок ал сөздүктө илимдин, техниканын өнүгүшү менен кирген жаңы сөздөрдүн котормосу жок. Биз ошол жаңы кирген терминдерди колдонуучулар ме-

² Фейсбук социалдык тармагындагы “Кыпкыргызча” деп аталган топтун негиздоөчүлөрүнүн бири Уланбек Эгизбаев еэз болчу.



“Кыпкыргызчанын” логини. “Азаттыктын” фотоархивинен.

нен бирге которгонго аракет кылабыз. Мисалы, “акционер” деген сөздү “улушкер” деп алдык. Интернет колдонуучулардын көбү бул котормону жакшы кабыл алышты. Мындан тышкары “запас камдык”, “вилка – ашайры”, “коңык – бутчана”, “наушник – кулакчын” деген сыйктуу сунуштар да көп.

Топтун уюштуруучулары “Кыпкыргызчада” сунушталган котормолорду илимий калыпка сала турчу тилчи-окумуштуулардан экспертик топ түзүлгөнү жатканын кошумчалашты. Жаңы которулган терминдерди ким бекитип, колдонууга ким сунуштайт деген суроо менен Мамлекеттик тил боюнча улуттук комиссиянын төрага орун басары **Чолпон Тұмөнбаевага** кайрылдык.

– Азыр бирдиктүү терминком жок. Жогорку Кеңештин, өкмөттүн өзүнчө терминкому бар. Ар бири өзүнүкүн туура деп таңуулай беришет. Анын үстүнө биздин “Мамлекеттик тил жөнүндө” мыйзамда терминдерди ким бекитieri жазылган эмес. Президент бекитеби, же Жогорку Кеңеш бекитеби – дагы деле белгисиз. Ошондуктан терминдер чаржайт которулуп жатат.

“Кыпкыргызча” тобунун жигердүү колдонуучуларынын арасында 66 жаштагы аксакал **Айтмырза Абылқасымов** да бар. Тилчи адис Абылқасымов кээде топ мүчөлөрү эл аралык, медициналык терминдерди да которобуз деп аша чаап кеткенин жактырбайт:

– Чет тилден келген айрым сөздөр которулбайт. Аларды болгону кыргыз тилинин ички мыйзамдарына ыңгайлаштырып алыш керек. Ал эми которууга ылайык сөздөрдү которгонго эмнеге болбосун? Мисалы,

I. ДИЛГИРЛИК



“Кыпкыргызчанын” дагы бир логини. “Азаттыктын” фотоархивинен.

“самолёт” деген сөздү убагында Түгөлбай Сыдықбеков “учак” деп алалы деп сунуштаган эле. Айрымдар дагы деле тили келсе да, келбесе да самолёт деп тантып жүргүшөт.

Өмер Фарук Караман түрк улутунан. Кыргыз тилинде түш жоруган Өмер кыргыз тилин өнүктүрөбүз деген топторго чет өлкөлүк жарандарды көбүрөөк тартыш керек деген пикирде:

– “Кыпкыргызча” тобу кыргыз тилин үйрөнүп жаткан чет өлкөлүктөргө жакши эле жардамчы болот. Мисалы, жеке мага пайдасы соң эле болуп жатат. Мурда үйрөнгөн сөздөрдү ушул топ аркылуу эске салам. Мындан тышкary көптөгөн жаңы сөздөрдү үйрөнүп жатам. Негизи бул топто чет элдиктер аз. Ошондуктан аларды көбүрөөк тартыш керек деп ойлойм.

Медиа эксперт **Жыргалбек Касаболотов** кыргыз тилин өнүктүрөбүз деген жарандык топтордун демилгелерин Мамлекеттик тил боюнча комиссия пайдаланып калса жакшы болмок деген ойдо:

– Эл ичинен тил үчүн күйгөн демилгелүү топтордун чыгып жатышы жакши жысаан. Бирок Мамлекеттик тил комиссиясы өзүнүн казанында кайнабай, демилгени колго алыш керек. Алар топ мүчөлөрү менен дайыма жолугүп турса, өздөрүнүн ишине эле жеңил болмок. Тилди өнүктүрүү боюнча жакши сунуштардын баары элден чыгат.

Кыргыз тили боюнча жаңы мыйзам долбоорун демилгелеген депутаттардын бири **Урмат Аманбаева** интернет колдонуучулардын сунушу айтылган жерде эле калып жатат деп эсептейт:



Тил комиссиясынын кружкасы. “Азаттыктын” фотоархивинен.

- Интернет колдонуучулардын сунуштарын ишке ашырыш үчүн адегендө каражат керек. Экинчиден, аларды колдогон мыйзам керек. Биз интернеттеги жарапандардын сунуштарын мыйзамга кошконбуз, бирок президент кол койгон жок. Ошол мыйзам долбоору кабыл алынса, алардын сунуштары ишке ашкан болор эле.

“Кыпкыргызча” тобу жарнамалардагы одоно каталарды да кызуу талкууга алыш келет. Баракчанын акыркы талкууларынын биринде орусча жарнамадагы “Живи. Учись. Люби” сөздөрүнүн кыргызчага “Жашоо. Окуу. Сүйүү” деп каторулгандыгы катуу сынга кабылды.

Кыргыстанда Фейсбук колдонуучуларынын саны жүз минден ашат. Фейсбуекта “Кыпкыргызча” сыйктуу “Кыргыз көчү”, “Макаллакаптар”, “Кыргызча табышмактар” сыйктуу бир катар топтор кыргызча талкуу аяңтасына айланды.

Автор: Уланбек Эгизбаев

КЫРГЫЗ ТИЛИ GOOGLE КОТОРМОГО КИРДИ


2016-жыл, 18-февраль.

Google Translate электрондук котормо системасына расмий түрдө кыргыз тили да кошуулду. Бул үчүн 700гө жакын ыктыярчы беш жылдык эмгек сарптаган.

Google котормодо жүзгө жакын тил бар. Кыргыз тилин бул системага киргизүү аракети 2011-жылдын июль айында башталған. Атай Жунушов, Рахат Сабырбеков, Данияр Усөнов баш болгон активисттер “Айсок Кыргызстан” коомдук фондун түзүп, Google компаниясында иштеген кыргыздандык Тилек Мамутовдун жардамы менен электрондук сөздүктүү кыргызчалап баштashкан. Кийинчөрөөк бул ишти “Биздин мурас” фонду улантып, 700дой ыктыярчынын жардамы менен миллионго жакын кыргызча сөз системага киргизилген. Фонд жетекчиси **Чоробек Саданбеков** кыргыз тилин Google Translate системасында байытуу үчүн көп эмгек талап кылышарын айттууда:

– Бул алгачкы эле баскыч. Анткени миллион сөз – бул системадагы эң минималдык көрсөткүч. Google котормосуна кыргызчаны кошкондо дагы жаңы 13 тил кошуулду. Котормонун сапатын көтөрүш үчүн ар бирибиз салым кошуубуз керек. Жаштарыбыз баары шыктанып калышты. Жигердүүлүк көрсөтүп жатышат. Бирок демөөрчүлөрдөн тапкан кара-жат чектелүү болууда.

ЧЫНДЫК ДЕП ЖАНГАН ӨМҮР



GOOGLE’деги кыргызча жөрөмнүн шилтемеси. “Азаттыктын” фотоархивинен.

Сааданбеков кошумчалагандай, сөздүктөгү 500 миң чамалуу сөздиндө Кыргыз-Түрк “Манас” университетинин студенттери, мугалимдери киргизген.

Акча толтура, иштеткен киши жокпу?

Буга чейин кыргыз тилин электрондук жөрөмдө киргизүү аракетин “Сорос” баштаган эл аралык уюмдар каржылап келген. 2014-жылы гана мамлекет бул үчүн 1,3 миллион сом бөлгөн.

Ал эми 2015-жылы кыргыз тилин өнүктүрүү үчүн деп 243 миллион сом караптан. Бирок мамлекеттик тил боюнча улуттук комиссиянын төрагасы **Эгемберди Эрматов** аталган каражаттын 30-40 пайызы гана иштетилгенин айттууда:

- Тилди өнүктүрүү боюнча улуттук программанын негизинде 2015-жылы 243 миллион сом бөлүнгөн. Бул каражатты мамлекеттик органдар иштетмек. Маселен, Билим берүү министрлиги окуу китечтерин чыгарууга бөлүнгөн 100 миллиондан зо пайызга жакынын гана өздөштүргөн. Ал эми Улуттук илимдер академиясында да ушундай эле көрүнүш. Ар кандай бюрократиялык тоскоолдуктардан улам бөлүнгөн каражаттар убагында иштетилбей калды. Бирок кийинки жылы иштетиле берет. Быйыл дагы кошумча 186 млн сом бөлүнөт.

Мамлекеттик тилди өнүктүрүү боюнча улуттук программаны көзөмөлдөө үчүн түзүлгөн жумушчу топтун мүчөсү **Замира Дербишева** буга чейин кыргыз тилин өнүктүрүүдө акча башкы маселе болуп келсе, эми адамдык ресурс жетпей жатканын айтты:

- Каражаттын жоктугу чоң көйгөй жаратып келген. Китеңтерди басып чыгарууга, котормолорду даярдоого акча жок деген шылтоо бар болчу. Бирок каражат бөлүнсө деле бул иштер алдыга жылган жок. Анткени ошол акчаны иштете билген адистер жетишпейт. Маселен, Билим берүү министрлигинде тил боюнча 3-4 гана адис иштейт.

Айтмакчы, Мамлекеттик тилди өнүктүрүү боюнча улуттук программаны көзөмөлдөө үчүн түзүлгөн жумушчу топту КСДП фракциясынын лидери Чыныбай Турсунбеков жетектейт. Президент Алмазбек Атамбаев кыргыз тилин 2014-2020-жылдар аралыгында өнүктүрүүгө бюджеттен 480 миллион сомго жакын карајат бөлүнөрүн билдириген. Талдоочулар каралган акча иш билги адистердин жоктугунан максатсыз пайдаланылып жатканын айтып келишет.

Автор: Уланбек Эгизбаев

КЫРГЫЗСТАНДА АЯЛДЫН УКУГУ Да, АЙЛЫГЫ Да АЗ

2016-жыл, 8-март.

Эл аралык изилдөөлөргө караганда, аялдар эркектерге салыштырмалуу 20 пайызга аз айлык алат. Кыргызстанда да маянасы аз мугалим, дарыгер, тикмечилик сыйактуу кесиптерди кыз-келиндер аркалашат.

Евробиримдикке кирген өлкөлөрдө аялдар эркектерге салыштырмалуу 20 пайызга аз айлык алат. Кыргызстанда бул айырмачылык боюнча так маалымат жок. Байкоочулардын баамында, айрым тармактарда бул көрсөткүч зо пайызга чейин жетиши мүмкүн. Жаш ишкерлер бирлигинин мучөсү **Элдар Абакиров** иш берүүчүлөр жумушчуларды аял-эрек деп бөлбөй, кесиптик чеберчилигине карашы керек деген ойдо. Ошентсе да ал аялдардын үй-бүлөлүк шарты ишке орношууда тоскоолдук жаратарын жокко чыгарбайт:

– Бизде иштегендердин көбү жаш кыздар. Үй-бүлөлүүлөрдүн көбү декретке чыгып кетет. Айрымдары кайтып келип ишин улантышат. Бирок кесиптер бөлүнөт да. Мисалы, курулуш сыйактуу оор иштерде көбүнчө эркектер иштейт. Ал эми кеңсе кызматтарында көбүнчө аялдар. Эгер аял-эрек бирдей эле функция аткарса, бирдей эле айлык алат.

I. ДИЛГИРЛИК



Ала качуу адатын айыпташкан жүрүш. “Азаттыктын” фотоархивинен.

Кыргызстанда аял менен эркектин саны дээрлик теңме-тең. Расмий маалымат боюнча өлкөдөгү 205 миндей ишсиздин жарымы аялдар экени айтылат. Кыргыз мыйзамдары боюнча парламент депутаттарынын кеминде 30 пайызы аял болушу шарт болсо, учурда алар 19 пайызды гана түзөт. Башка бийлик бутактарында деле ушундай эле көрүнүш, жетекчи кызматтарда өңчөй эркектер.

Жогорку Кеңештин депутаты **Чолпон Жакупова** гендерлик теңдик урааны кагаз беттеринде гана калып жатканын айтуда:

- Бизде формалдуу түрдө аял менен эркек тең укуктуу деп эсептелсе да, иш жүзүндө андай эмес. Үй жумуштарынын көбүн аялдар жасайт, бирок бааланбайт. Экинчиден, салт боюнча эркектер көп учурда аялды кемсингит көйт.



Зомбулукка кабылган келин.
“Азаттыктын” фотоархивинен.



Жан соогалаган аял.
“Азаттыктын” фотоархивинен.



Зөөкүр эркектин муштуму.
“Азаттыктын” фотоархивинен.

Менталиитетти өзгөртүшүбүз керек. Биз, аялдар, өз укугубүздү өзүбүз коргобосок, бизди эч ким баалайт.

Деген менен укук коргоочу **Азиза Абдирасулова** Кыргызстанда аял-эркек төңсиздигин олуттуу маселе санагандарга кошулбайт. Анын оюнча, айрым учурларда эркектердин да укугу бузулат:

- Бир эле аялдардын эмес, эркектердин укугу да көп бузулат. Бишкекти карасаңар, күл базарда дәэрлик жалаң эркектер турат. Эмгек укугу жынысына карабай эле бузулуп жатат. Негизи кыргыздарда төңсиздик деген болгон эмес. Ўй-бүлөдө аялдын да, эркектин да өз орду бар. Кыргыздар эч убакта аялды басынтыкан эмес. Тарыхка көз чаптырсақ, Курманжан датка сыйктуу эл баштаган аялдар да чыккан.

Кыргызстан аялдардын саясий укугу жана мүмкүнчүлүктөрү боюнча глобалдык индексте³ 145 өлкөнүн ичинде 75-орунда турат. ЕАӘБге кирген өлкөлөрдүн ичинен Беларус 34, Казакстан 47, Орусия 76-орунду әэллесе, Армения 105-орунга араң илинген.

Алгачкы рейтинг 2006-жылы дүйнөлүк экономикалык форумда жарыяланган. Индекс аялдардын саясий, экономикалық, билим берүү, саламаттыкты сактоо жана эмгек тармагындагы укуктарынын сакталышына карай чыгарылат.

Автор: Уланбек Эгизбаев

³ Гендердик ажырым индекси (The Global Gender Gap Index) – аял менен эркектин тең укуктүүлүк рейтингин аныктаган дүйнөлүк изилдөө.

ДҮЙНӨ АЙТМАТОВДУ ЭСКЕРҮҮДӨ

2013-жыл, 12-декабрь.

Залкар жазуучунун 85 жылдыгына карата Кыргызстанда жана дүйнөнүн бир катар өлкөлөрүндө эскерүү иш-чаралары откөрүлдү.

Бишкектеги эскерүү аземи “Ата-Бейит” мемориалдык комплексинде залкардын эстелигине гүлчамбар кооп, куран

окуу менен башталды. Айтматовду эскерүүгө премьер-министр Жантөрө Сатыбалдиев баштаган бийлик адамдары, экс-президент Роза Отунбаева, Чыңгыз Айтматовдун балачакасы, коомдук ишмерлер жана жазуучунун көптөгөн замандаштары катышты. Күндүн суугуна карабай улуу жазуучунун эстелигине гүл кооп, аны эскергендер көп болду.



Чыңгыз Айтматов.
“Азаттыктын” фотоархивинен.

Кыргызстандын мурдагы президенти **Роза Отунбаева** эскерүү сезүндө Айтматов кыргыз эли үчүн таянар тоо экенин айтты:

ЧЫНДЫК ДЕП ЖАНГАН ӨМҮР

- Кыргызды дүйнөгө тааныткан эң улувадамыбыздан айрылып отурабыз. Кыргызстан азыркы учурда оор күндөрдү башынан өткөрүп жатат. Кыргыз эли баардык оорчуулуктардан Манас сыйктуу, Айтматов сыйктуу чокуларыбыздын арбагына таянып чыгарыбызга ишенели. Биз колубузда бар нерсени убагында баалабайт экенбиз. Баркына жетпейт экенбиз...

Чыңгыз Айтматовдун жубайы Мария, карындашы Роза, ииниси Илгиз, уулдары Аскар жана Элдар Айтматовдор маркумдун күмбөзүнө гүл коюп, көздөрүнө жаш алып эскериши.

Аскар Айтматов атасынын эстелиги 5 жылдан кийин тургутулганын баса белгилеп, курулушка кол кабыш кылгандарга ыраа-зычылык билдириди. Ал биздин сурообузга жооп берип жатып, атасын ойлогондо дайыма бала кези көз алдына келээрин эскериши:

- Атабыз азыр жаныбызда болсо жакшы болмок. Бала кезимде атам менен тоодо жүргөнүмдү көп эстейм. Ал мага өз колу менен чопо чоор жасап берген.

Ушу эле күнү жазуучуну эскерүүгө чогулгандар учун “Ала-Арча” мамлекеттик резиденциясындагы Айтматов жашаган үйгө саякат уюштурулду. Айтматов аталган үйдө Бишкекте жүргөн учурунда жашаган.

Жазуучунун карындашы **Роза Айтматова** келгендөргө маркумдун иш бөлмөсүн тааныштырып жатты:



Жазуучунун карындашы Роза Айтматова жана башка жакындары, замандаштары. “Азаттыктын” фотоархивинен.



Ата-Бейиттеги эскерүү, 2013-жыл.
“Азаттыктын” фотоархивинен.

- Ал киши төргө, биз аны төгөректөп отурчубуз. Бул жерде чай ичээр элек. Иш бөлмөсү жанаша бөлмөдө. Уктоочу бөлмө болсо экинчи кабатта жайгашкан.

Айлананың төгөректийн бак-дарак менен курчалган эки кабат чоң үй Айтматовдун колдонгон буюм-тайымдары, сүрөттөрүү, сыйлыктары менен толтурулса да, азырынча музей деген расмий статус ала элек.

Айтматовдун туулган күнү бир гана Кыргызстанда эмес, дүйнөнүн көптөгөн өлкөлөрүндө чоң салтанат менен белгиленип жатканын “Азаттыкка” Тышкы иштер министрлигинин маалымат катчысы **Турдакун Сыдыков** билдириди:

- Айтматовдун 85 жылдыгы Орусиянын Москва, Екатеринбург, Казань, Тюмень, Казакстандын Алматы, Астана шаарларында белгилендиди. Мындан сырткары жазуучуга арналган ар кандай иш-чаралар Украина, Турция, Бельгия, Түркмөнстан, Тажикстан, Жапония, Британия, Германия мамлекеттеринде жана Араб Эмираттарында өтүп жатат.

Дүйнөлүк жазуучунун 85 жылдык мааракеси жыл жаңырганда Малайзия, Иран, Сауд Арабиясы, АКШ, Кытай, Пакистан, Индия жана Австралия өлкөлөрүндө да белгиленет.

Улуу жазуучу 2008-жылы 10-июнда, Германияда дарыланып жаткан жеринен көз жумган. Айтматовдун туулган күнүнүн урматына 12-декабрь Кыргызстанда улуттук адабият күнү деп жарыяланган.

Автор: Уланбек Эгизбаев

НУРГАЗЫНЫН КЫЯЛЫ ОРУНДАЛДЫ

2015-жыл, 5-октябрь.

“Азаттыктын” сайтынан же биздин Фейсбуктагы баракчалардан кочкорлук майып окуучу Нургазы тууралуу видеотасманы көрсөңүз керек. Ал өз алдынча баса албагандыктан квадроцикл сатып алуу кыялыш билдирген. Биз окуучунун кыялышы биргэе орундалалы деп коомчулукка кайрылганбыз. Андан бери эки айдан ашык убакыт өттү.

Бул аралыкта Нургазынын кыялышы орундаатуу сунушу менен айрым капчыктуу адамдарга да кайрылдык, бирок негедир көңүлдөнүшкөн жок. Жадагалса шайлоого аттанган 14 партиянын бири да добуш берүү укугуна ээ боло элек майып окуучуга кызыгып койбоду. Ошентип, “Элим, барсыңбы?” фондуун башчысы **Хабиб Арзыкуловдун** көмөгү менен “белгисиз демөөрчү” табылды.

Белгисиз дегенимдин да жөндүү себеби бар. Анткени 23 жаштагы атын атагысы келбеген кыз откөндө 150гө жакын жетим баланы бир жума Ысык-Көлдө жеке каражатына эс алдырып келгенинө өзүм күбө болгом. 23 жаштагы кыз кантит эле 700 мин сомун жанынан чыгарып жетимдерди эс алдырып жатат? Артында бир кызыкчылыгы болсо керек деген “журналисттик жаман ой” менен ал кызга жолгууга шаштым. Ошентип, бет келишпе сүйлөшүп калдых. Хижаб салынган арык чырай кыз экен. Дароо маек алууга

I. ДИЛГИРЛИК



Нургазыны бийик кыялына жеткиргендердин бири – Уланбек Эгизбаев.
“Азаттыктын” фотоархивинен.

аракет кылганымда: “Мен кайрымдуулук иштерди бирөө көрсүн деп эмес, чын жүрөгүмдөн жасайм. Балдардын кубанганын көрүп кудай ыраазы болсо, ошол жетет”, – деп жылмайып тим болду.

Демейде аз жардамын саз кылып айтып бүттөс шекер тилдүүлөргө көнүп алгандыктанбы, айтор, ишене албай көпкө жүрдүм. Кийин уксам, ошондон көп өтпөй жардамга муктаждар үчүн Европадан келген кийим-кеченин 3 миң евролук чыгымын да төлөп бериптири.

Мына ушул чүкөдөй кыз тоодой болгон кайрымдуулук иштерди жасап жатат. Ал мактоого же атын чыгарууга деле муктаж эмес, тескерисинче, караманча каршы. Мен бул блог аркылуу унчукпай эле муктаждарга жардам берип жүргөн адамдарды даңазалоо үчүн жаздым. Болбосо бир сомдук жардам берип коюп, он сомун өзүн пиар кылууга жумшагандар четтен чыгып жатпайбы.

Кайрымдуулукту же бирөөгө жардам берүүнү саясий упай топтоого айланткандар аман эле болсун, биз Нургазыга кайталы.



“Аргымак минген баатыр бол,
Алсыздарга жакын бол”.

Арстанбек, XIX кылым.
“Азаттыктын” фотоархивинен.

Белгисиз кыз Нургазынын кыялын орундашууга чоң салым кошту. (Ага чейин майып окуучунун тагдырына кайдыгер караба-ган мекендештерибизден да акчалай жардамдар топтолгон)

Ошентип, Нургазынын “кыялын” жүктөп алып, Кочкоргобет алдык. Нургазы баратабыз дегенди угуп алып, биз жеткиче кудундап кайра-кайра чалып жатты. Көрсө ал досторун, туугандарын чогултуп, баары бизди чыдамсыздык менен күтүп жатыштыр. Эми квадроциклди көргөндө, Нургазынын көздөрү кан-дай жайнаганын сөз менен жеткириүү мүмкүн эмес. Энеси эркек төрөгөндөй эле сүйүндү! Ага квадроцикл абдан жакты. Ал кыялын орундашууга салым кошкондорго ыраазы болуп, сабактан калбай барам деп убада берди.

Баса, былтыр Нургазы тууралуу тасма тартып жатканымда, атасы бар болчу. Тилекке каршы, 21-марта автокырыктан каза болгон экен. Мындан улам Нургазынын аталаш туугандары да квадроциклди көрүп жетине албай калышты. Анан да Нургазыны 9-класка чейин мектепке коляска менен сүйрөп барган иниси Дастанга боорум ооручу. Эми Дастандын да колу бошоду.

14 партияга окшоп элди куру кыялдарга семирте албасак да, майып окуучунун көксөгөнүн орундашып, билим алуусуна кичине болсо да шарт түзгөнүбүзгө кудундап жолго чыктык...

Автор, оператор: Уланбек Эгизбаев

Монтаждаган: Уланбек Асаналиев

КЫЯЛДАГЫ АМЕРИКА

2016-жыл, 11-июнь.

“Азаттык+” бул чыгарылышында Нургазынын Америкага болгон сапары тууралуу көрсөтöt. Океан ары жагына жете-леген кыял, Интернет-Оскар жана ал жактагы мекендештер жашоосу – ушулардын баары бир программада.



Улан Эгизбаев, Нургазы жана Хабиб Арзыкулов Атлантика океанынын жээгинге.

“Азаттыктын” фотоархивинен.

Тасма 2015-жылдын март айында тартылган. Буга Нургазынын апасынын “Азаттыктан” жардам сурап келиши түрткү болгон.

Нургазы арабасы улам бузула бергендиктен, өзү жүргөн квадроциклди кыялданчу. Ошентип, 23 жаштагы атын жашыруун калтырууну каалаган кыз квадроцикл сатып берген. Каарманыбыздын кыяллына жеткендеги кубанычы миллиондорон көрүүчүнүн жүрөгүн жылышты.

Айтор, тасмабыз дүйнөлүк Webby Awards, башкача айтканда, Интернет-Оскар сыйлыгынын “Элдик добуш” номинациясын жеңди. “Азаттыктын” эмгеги 65 өлкөнүн 13 миң тасмасынын ичинен тандалып, 2 млн 300 миң адамдын миллиондоюнун добушуна татыды.

Ошентип, Нью-Йорктогу сыйлык тапшыруу аземине Нургазы жана “Элим барсыңбы” кайрымдуулук фондунун жетекчиси Хабиб Арзыкулов болуп чогуу бардык. Бул фонд Нургазынын баардык кыялдарын орундаатууга демөөрчүлүк кылыш келет. Америка сапары Нургазы учун түшкө кирбес жомок болду. Бул анын учакка да алгач ирет отурушуу эле.

Нью-Йорк Нургазынын Бишкектен кийин көргөн шаары болду. 16-майдагы сыйлык тапшыруу аземи дүйнөлүк атактуулардын катышуусунда өттү. Биз алган сыйлык киноактриса Жессика Альбага, реалити-шоулордун жылдызы Ким Кардашьянга, Оскар сыйлыгынын лауреаты Майкл Мур ж. б. белгилүү кинорежиссерлордо да тапшырылды. Нургазы жана тасманы англ исче которгон прагалык кесиптешибиз Микола болуп алар менен катар кызыл килемден өтүп, жеңишибиздин ураанын айттык. Эреже боюнча ураан беш сөздөн ашпаши керек. Албетте, “АР БИР АДАМ КЫЯЛДАНАТ ЖАНА ЖЕҢЕТ”. Бирок дүйнө атактуулары менен бир аземде болуу Нургазы экөөбүздү кыйла толкундатты.

АКШга болгон 12 күндүк сапарда Нью-Йорк, Вашингтон, Чикаго жана Огайо шаарларында болдук. Ал жактагы жүртташтарыбыз бизди жылуу тосуп алып, Нургазыдан керек болсо колундагы телефон, саатын да аяшкан жок.

I. ДИЛГИРЛИК



Улан жана Нургазы. Вашингтон.
“Азаттыктын” фотоархивинен.



Улан жана Нургазы. Чикаго.
“Азаттыктын” фотоархивинен.

Кыялдагы Америка Нургазы үчүн жаңы дем, жаңы пландарды берди. Англис тил менен компьютерге болгон кызыгуусун арттырды. Эң башкысы, Америкадагы майыптар үчүн чектелбegen мүмкүнчүлүктөр, аларга түзүлгөн артыкчылыктар анын көзүн ачты. Өз алдынчалыкка, тосмолорду жиреп өтүүгө шыктандырды.

Ошентип, Америкага болгон сапарыбыз да аяктады. Нургазыны ар тарафтан колдогон “Элим барсыңбы” фондунун жетекчиси Хабиб Арзыкуловго, 23 жаштагы чоң кызга, Нургазынын жол чыгымдарын көтергөн КСДП депутаты Абдувахаб Нурбаевге жана бизди бөпөлөп сыйлаган АКШдагы мекендештерибизге “Азаттыктын” атынан ыраазычылык билдирибиз. Кыялдар орундалат...

Автор, оператор: Уланбек Эгизбаев

Монтаждан: Уланбек Асаналиев

“АТА-БЕЙИТТИ” АЧКАН БУБУЙРА АПАНЫН АРМАНЫ

2014-жыл, 18-январь.

87 жаштагы Бұбүйра Кыдыралиеванын сай-сөөктүү сыйзат-кан сөздөрү, карактеринен сыйзылып чыккан көз жашы на-мысымды ойготуп, ушул блогду жазууга аргасыз кылды...

“Бұбүйрасы ким эле?” дегендерге...

Бұбүйра Кыдыралиева 1937-38-жылдардагы сталиндик катаал репрессиянын курмандыктары болгон кыргыз элинин чыгаан уулдары Жусуп Абрахманов, Төрөкул Айтматов, Касым Тыныстанов жана Баялы Исакеев баштаган 137 кишинин сөөгү көмүлгөн “Ата-Бейитти” ачкан адам. Ал атасынын керәзин 17 жыл бою унутпай сактап, 1990-жылы улуттук сырды шардана кылганда, кыргыздын чыныгы мекенчил уулдарынын сөөгү ак кепинделип жерге берилген. Кийин “Ата-Бейит” мемориалдык комплексине Чыңғыз Айтматовдун жана Апрель баатырларынын да сөөгү коюлган.

Мына ушул Бұбүйра апа менен көптөн бери жолуксам деп дег-деп жүрдүм эле, акыры бул тилегим да орундалды. Бир чети, та-рыхый чындыкты каармандын өз оозунан эшиткениме кубансам, экинчи чети, Бұбүйра апанын унутта калган эрдиги жана азыркы оор тағдыры мени терең ойго салды.

I. ДИЛГИРЛИК



“Ата Бейиттеги” сталиндик репрессия курмандыктарына арналган айкел. Чоң-Таш айылынын түштүгү.



Ата-Бейит.
“Азаттықтын” фотоархивинен.

Бұбұйра апа 87нин ашын ичип жатса да, мындан 41 жыл мурунку Чоң-Таш сырын кечээ болуп өткөндөй даана айтып отурду. Ашқазан дартына чалдыккан апа улам-улам чайдан уурттап, бирде көз жашын көлдөтсө, бирде кайраттанып, тарыхый чындыкты баяндай берди. Угуп отуруп, 3 саат кантип өткөнүн байкабай калыпмын...

Бирок ушул чүкөдөй болгон Бұбұйра аpanын бүгүнку жашоосу жан кейитет. Анын қыргыз эли үчүн жасаган эрдиги дагы деле татыктуу бааланбай келгени мени катуу арданты. Перзент көрбөсө да, балдар үйүнөн алганына туугандарынын чүрпөлөрүн кошкондо, 14 баланы багып өстүргөн. Алар апасын бакмак тургай өздөрү эптеп күн көрүп келишет. Ал азыр инисинин қызынын үйүнде жашайт. Ал да турмуштан жолу болбой, 18 жаштагы қызын жалгыз тарбиялап жаткан экен. “Қызы бой жетти, өзү да бирөөнүн колун кармап кетсе жакшы болот эле. Антейин десем, менден айбыгып жатышса керек. Бир бөлмөлүү жатакана болсо деле буларга оорум тийбей, өзүмчө жашап кетет элем”, – деп ыймандај сырын төгүп жиберди. Бұбұйра апа болгону 6 мин сом пенсия алат экен. Анысы же дары-дармекке, же тамак-ашка жетпейт. Өзү да ашқазан жарасы деген оору менен көптөн бери алпурушуп келет.



Бұбүйра Қызыралиева. “Азаттыктын” фотоархивинен.

“Эрдик” менен алдаган Акаев

Бұбүйра апанын улуу сырды ачып, мекенге кылган бийик эмгеги үчүн 2000-жылы ошол кездеги президент “Эрдик” медалы менен сыйлап, балага упчу бергендей алаксытып коёт. Бул медаль сууга түшүп кеткендерди күткарған жаш балдарга деле берилип жатпайбы. Мына мамлекеттик бийликтин тарыхты түшүнүү деңгээли, аталардын арбагына “таазими”! Аталган медалдын аты эле болбосо, эч кандай пайды-батасы жок.

Бийлик башындагыларга караганда карапайым студенттер соң жардам кылышыптыр. Мындан еки жыл мурун жогорку окуу жайларынын биринен жоон топ студент апага еки мүшөк ун, бир-еки баштык тамак-аш азыктарын үйүнө берип кетишет. Апа сүйүнгөнүнөн алардын аттарын да сурабай калат. Эрдигиңиз үчүн мамлекет тарабынан кандай жардам болду десем, апа көпкө ойло-нуп ушул окуяны эстеди. И-и баса, акыйкаттык үчүн айттып көйлү.

I. ДИЛГИРЛИК

Кесиптешим Абдыбек Казиев жаш болсо да бул маселеге кайрылып жүрөт. Апаны Ишенаалы Арабаев атындағы окуу жайдын ардактуу профессору кылыштыр. Ошол дипломду сыймыктануу менен көрсөттү. (Мен билгендөн ардактуу профессорлорго бир аз тыйын төлөнчү эле. Бирок Бұбұйра апа андан да куру калгандай).

Ата арбагына “оозеки” сыйынгандар...

Мен ачууга алдырып катуу кетишім мүмкүн, бирок эмоциясыз чындыкты айтту мүмкүн эмес деп ойлойм. Көрсө, шордуу кыргыз эли жарма патриоттордун мекенине айланганын өзүбүз да сезбей калган заманга жетиптирибиз. Калп эле төштү кагып, репрессия курмандыктары эч качан унтулбайт, арбактардын алдында ар дайым таазим этебиз деп кооз сөздөрдү президент баш болуп баары эле сайрап келишет. Кыйраткансып, 7-ноябрды репрессия курмандыктарын “оозеки” эскерүү күнү деп жарыялап коюшту. Чын-чынына келгенде, эли учүн жанын бергендердин сөөгү көмүлгөн жайдын кайда экенин таап берген апабыздын эрдигин эмнеге баалабайбыз ушу кезге чейин? Эмнеге Бұбұйра апаны эстебейбиз? Аナン да мамлекеттик идеология жок деп шылтоолойбуз. Балким Бұбұйра апанын тарыхты тактоого кошкон салымы жаштарга жетсе, эл жакшылары эмне учүн “эл душманы” аталганын туура түшүндүрсөк, ушул деле идеология болуп жүрбөсүн?

Мамлекет үй же машине берүүгө милдеттүү эмес да деп мурдуңузду чүйрүшүнүз мүмкүн. Бирок кыргыз учүн кылымдык ачылыштын баасы керек болсо үйдөн да жогору турушу керек да. Же мындай эмеспи?

Байкуш киши буга чейин үй бербесенер ерттөнүп өлөм деп эч кимге деле доомат артпаптыр, жарма патриоттордун эшигин да какаптыр. Бирок президент Атамбаевге, премьер-министр Сатыбалдиевге, спикер Жәэнбековго жазған каттары жоопсуз калгана шағын сындырып, апанын бүгүнкү бийликтен болгон үмүтүн түбөлүккө үзүп койғондой⁴...

⁴ 2018-жылы 19-апрелде сталиндик репрессиянын 80, Айтматовдун 90 жылдыгына карата Өкмөттүн чечими менен Бұбұйра апага Түңгуч кичи районунан бир бөлмөлүү үй берилди. Буга Үланбектин ушул

Айтматовдор неге тымпышт?

Дүйнөгө аттын кашкасындай таанымал жазуучубуз Чыңгыз Айтматовдун арбагына шек келтиргим келбейт. Бирок ал киши атасынын арбагы үчүн Бұбүйра аpanы ыраазы кылыш койсо болот беле? Бейажал өлгөн атасынын сөөгүн таап берген кишини ыраазы кылуу ар бир ата уулунун парзы деп билем. (Түф-түф, кудай мындаиды бербесин!) Айтматов үчүн ошо кезде үй болобу, кара-жат болобу, калем учу менен чечилер маселе эле да.

Бирок муну Чыңгыз Айтматов өзү да, башкасы да жасаган жок, тилемкөе каршы. Айтматов жасабаган ишти анын балдары жасаа-рына деле ишенбейм. Тарыхка, ата-бабабыздын өтмүшүнө болгон кайдыгерлик, кенебестик эмнеден кабар берет? Же биз көзүбүз өткөндөн кийин сөөгүбүз эмне болорун алдын-ала билебизби? Келгиле, кыргыздын жарма патриоттору, маркумдар даңқталмайын тириүлөр баркталбасын эске салалы. Өмүрү кийбegen калпакты баса кийип, калп эле элге күйүмдүү киши болуп куран окуп, алакан жаюудан мурда. “Ата-Бейитке” гүл коюудан мурда “Чоң-Таш” сырын эске салып, төрүнөн көрү жакын калган Бұбүйра аpanы ыраазы кылсак кантет?!

“Өкмөт акеге” кыстырма

(Мен Бұбүйра апа менен сүйлөшүп отурганда, башбакан түш көргөнбү, айтор Жантөрө Сатыбалдиев жөнөттү деп өкмөттөн эки кызматкер келип, ападан кабар алыш кетишти. Жантөрө Жолдошевичке кайрылар элем: кызматкерлеринизди кабыл алуудан мурда ушул блогума да көз жүгүртүп койсонуз, ашыкча болбос...)

Автор: Уланбек Эгизбаев

МУКТАЖДЫК БОЛБОСО, ТИЛ ӨНҮКПӨЙТ

2014-жыл, 23-сентябрь.

Мамлекеттик тил боюнча мыйзамдын кабыл алынганына чейрек кылым болсо да, ага жетиштүү деңгээлде көңүл бурулбаганы сыйнадалып келет.

Кыргыз тилинин мамлекеттик макам алышынын 25 жылдыгы жер-жерлерде майрамдык иш-чаралар менен белгиленді. Жыл сайын 23-сентябрь ыр-бийдин коштоосунда өткөнү менен, кыргыз тилине мамлекеттик деңгээлде көңүл бурулбай келет. Мындай пикирин 1989-жылы Мамлекеттик тил боюнча мыйзамды кабыл алган Кыргыз ССР Жогорку Советинин төрагасы **Таштанбек Акматов** билдири:

- Мыйзам кабыл алынган кезде кыргыз интелигенциясы кыргыз тилин мамлекеттик деңгээлге көтөрүү боюнча демилге көтөргөн. Азыр ошол демилге басаңдап калды. Арадан 25 жыл өтүп кетти. Учурда кыргыз тилинин көйгөйлөрү аз эмес. Мунун баарын мамлекеттик деңгээлде чечүү керек.

Кыргыз эл баатыры, жазуучу **Бексултан Жакиев** кыргыз тилин мыйзам аркылуу мажбурлоо менен эмес, ага болгон муктаждыкты арттыруу аркылуу өнүктүрүү керек деген ойдо. Бул учун Улуттук тил комиссиясы сыйктуу уюмдар өз ишин так аткарышы керек.

- Тил комиссиясы көп жылдардан бери эле иштебей келген. Эми президент жарлык чыгарып, каражат бөлдү. Президент өзү баш болуп кыргыз тилин өнүктүрөлү деп жатат. Эми ошол комиссия бөлүнгөн каражаттарды орду менен жумшоосу керек. Маселе бөлүнгөн акчалардын ишке эмес, кулкунга кеткенинде болуп жатат.

Б. Жакиев айтып жаткан Мамлекеттик тил боюнча комиссия алгылыктуу иш жасабаганы менен кыргыз тилинин өнүгүшүнө өз алдынча салым кошкон жараптар да жок эмес. Алардын бири “Биздин мурас” коомдук фондуунун башчысы **Чоробек Сааданбеков**. Ал 250 миндөн ашуун сөздөн турган электрондук сөздүк түзүп, кыргыз тилиндеги колдонмоловдуу интернет аркылуу жайылтып келет. Анын айтымында, кыргыз тилин интернеттин жардамы менен үйрөнүүгө толук шарт бар, болгону аракет гана қылуу керек:

- Бүгүнкү күндө мурдагыдай мугалим издөөнүн зарылдыгы жок. Кыргыз тилин үйрөнөм деген киши интернет аркылуу керектүү материалдарды оңой эле табат. Усулдук колдонмолов, электрондук сөздүктөр, кыргызча адабияттар – мунун баарын интернеттен көчүрүп алса болот. Эгер аракеттенесе, тилди бат эле өздөштүрсө болот. Материал жок деген жөн гана шылтоо.

Аткаминер неге кыргызча сүйлөбөйт?

Мамлекеттик жогорку кызматтагы адамдар кыргызча сүйлөп, кыргызча иш алып баруусу керектиги айтылганы менен, иш жүзүндө мындай эмес. Маселен, буга чейин Феликс Кулов баштаган айрым саясатчылар кыргызча билбейт деп сынга кабылып келсе, бүгүнкү күндө да кыргызча эки сөздүн башын кошо албаган аткаминерлердин саны аз эмес. Адистер мындай көрүнүштү мамлекеттик кызматкерлерге кыргыз тилин билүүсүн милдеттendirgen мыйзамдын жоктугу менен түшүндүрүштөт. Кыргызча түшүнгөн, бирок сүйлөй албаган парламент депутаттарынын бири **Олег Домшленко** кыргызча үйрөнүү кыйын экенин айтуда:

- Кыргыз тилин үйрөнүү кыйын. Анткени биз бала бакчада, мектепте орус тилинде билим алганбыз. Анын үстүнө 40 жаштан кийин тил

үйрөнүү оңой эмес экен. Мен кыргызча курстарга барып аракет кылыш жатам, бирок керектүү материалдар жетишсиз. Шаарды кыдышып, кыргыз тилине үйрөтө турган колдоңмоловорду таба алган жокмун. Кыргызча үйрөтүүнүн методикасы иштелип чыга элек.

Бишкекте 80ге жакын бала бакчада жана жүзгө жакын мектепте тарбиялануучулардын 80 пайызга жакыны орус тилинде билим алышат. Бала кезинен расмий тилде билим алғандарга 11-классты бүткөндөн кийин мамлекеттик тилди үйрөтуү майнапсыз экенин адистер баса белгилешет.

Автор: Уланбек Эгизбаев

АТАЙ НЕМИСТЕРДИ ҮЙЛАТТЫ

2014-жыл, 2-октябрь.

Робот бийи менен таанылган бийчи Атай Өмүрзаков жана “Тумар КР” бийчилер тобу Германиянын Франкфурт шаарында өткөн Das Supertalent-2014 телесынағында финалга чыкты.

Кыргызстандык бийчилер көрүүчүлөрдүн оозун ачырыш, калыстар тобун үйләттүү. Аталган телесынан Германиянын белгилүү RTL телеканалында көрсөтүлүп, калыстар тобунда атактуу Modern Talking тобунун ырчысы Дитер Болен баштаган адамдар отурат. Атай жана аны коштогон бийчилер эми финалда баш байге 100 миң евро үчүн ат салышат. Финалга кызуу даярдык көрүп жаткан бийчи Атай Өмүрзаков менен маектешти.

– Атай, силердин финалга өтүшүңөрдү интернеттен, теледен көргөн кыргызстандыктардын кубанычында чек жок. Германиядан качан келдиңер?

– Бул телесынан Франкфурт шаарында августтун ортосунда эле тартылган. Ошентсе да эфирге 27-сентябрда чыкты. Бирок долбоордун шарты боюнча конкурс жөнүндө эч кандай маалымат айтылбашы керек болчу. Ошондуктан эфирге чыкканга чейин чыдамсыздык менен күтүп жатканбыз.

I. ДИЛГИРЛИК



Атай Өмүрзаков “Тумар тобу” менен. “Азаттыктын” фотоархивинен.

- Буга чейинки эл аралык сынектарга өзүң жалгыз катышып келдиң эле. “Тумар” тобу менен бирге чыгуу оордук жараткан жокпу?
- Биз бириңчи жолу чогуу бийлеп жаткан жокпуз. Алгач Орусиянын “Минута славы” сынагында бирге чыкканбыз. Андан кийин “Тумар” тобу ушул эле бий менен Чехиядагы конкурска да катышты. Тактап айтканда, биз Франкфуртта аткарған номур жаңы эмес болчу. Бирок бу жолу төртөөбүз аткардык. Номурду долбоордун режиссёргөрү өздөрү тандашты.
- Эң кызыгы, сен калыстар тобундагы адамдарга кыргызча кайрылганың болду. Атайын эле ушундай кылдыңбы же кандай?
- Чындыгында биз англисче сүйлөйбүз деп макулдашып алганбыз. Бирок жеке өзүм англисче же орусча сүйлөгүм келген жок. Аларга орусча сүйлөсөм деле түшүнбөйт болчу. Анын устунө буга чейинки эл аралык сынектарда жалаң орусча сүйлөп келгем. Бирок бу жолу алдыма эл аралык сахнада кыргызча сүйлөйм деп план койгом. Ошентип, немистердин алдында атайын эле кыргызча сүйлөдүм.



Калыстар тобунун суроолоруна жооп. “Азаттыктын” фотоархивинен.

Биз алардын сөздөрүн түшүнүп жаттык. Бирок алар менин айткандарымды түшүнүшкөн жок. Негизи котормочу бий бүткөндөн кийин гана чыгышы керек болчу. Режиссёрлор ушундай эреже коюшкан.

– Силердин бийиңдерден кийин калыстар тобунун мүчөлөрү баш болуп көзүнө жаш алышты. Алар сынак бүткөндөн кийин да пикир айтыштыбы?

– Алар бизге абдан таң калышты. *Modern Talking* тобунун мүчөсү Дитер Болен “бул бий ааламдык бий, дүйнөдө жок талант” деп мактады. Дитер Болендей дүйнө кыдырып, көптөгөн иш-чараларга катышып жүргөн кишинин ушундай мактоосу бизди абдан кубантып, дем берди. Калыстар тобунун бир мүчөсүнүн ыйлап жибериши биз үчүн чоң комлимент болду.

– Калыстар тобу силердин бийиңдерден кийин тамаша-чыны аралаш баш байге 100 мин еврону дароо берип салбайлыбы дегендей кылышты. Бул жеңиш колдо дегенден кабар бербейби?

I. ДИЛГИРЛИК

Ооба, алар баш байгени дароо бизге ыйгаруу сунушун айтышты. Бирок жарыш деген жарыш. Менимче, баары эреже боюнча болушу көрек. Ырас баары эле жеңишике мүмкүнчүлүгүнөр жогору деп жатышат. Буюрса, финал декабрдын ортосунда болот. Женүүчү элдин добушу менен аныкталат.

- Финалга даярдык кандай болуп жатат анан?
- Кызуу даярданып жатабыз. Убакыт да аз калды аябай. Бирок кандай номур аткарапбыз азырынча сюрприз. Буюрса, философиялык чыгарма болот. Ар бир бийди уч ай даярдайбыз.
- Германияя барып-келүүгө деле бир топ каражат кетери талашсыз. Силерди каржылык жактан кимдер колдоого алды? Мадданият министрлигинен жок дегенде моралдык колдоо болуп жатабы?
- Эми эч кимден деле акча сураган жокпуз. Өз каражатыбыз менен эле барып келдик. Бийлик өкүлдөрүнөн жардам деле күтпөйбүз. Эл алкыш айтып жатат.
- Алдыда кандай пландар бар?
- Кудай буюрса, 8-октябрда Стамбул шаарына конкурска барабыз. Ал жерде Yetenek sizsiniz деген эл аралык сынак болот. Буга чейин Кыргызстандан Азамат деген жигит биздин бийди бийлеп, жарым финалга чейин чыккан. Эми алар бизди чакырды. Буюрса “Тумар” тобу менен ошол сынакка да даярданып жатабыз.
- Маегиң үчүн раҳмат! Талантың менен Кыргызстанды дүйнөгө дүңгүрөтүп жүрө бер!
- Сиздерге да чоң раҳмат!

Маектешкен: Уланбек Эгизбаев

БОСТОНДОГУ “ТАЙТОРУНУН” ЭЭСИ АДИЛЕТ

2016-жыл, 3-ноябрь.

26 жаштагы Адилет Тынарбек Американын Бостон шаарында такси кызматын көрсөткөн “Тайтору” деген ишканы ачкан. Журтташыбыздын колунда он киши иштейт.

– Америкага кандайча барып калдың? Азыр эмне иш менен Алексинىң?

– Американын Массачусетс штатынын борбору Бостон шаарында беш жылдан бери жашайм. Эл катары сыртты көрөйүн деп студент кезимде келгем. Транспорт тармагында чакан ишканыма бир жылга жакындан калды. Атын “Тайтору транспортэйшин” деп койгом. Жөнөкөй тил менен айтканда биздин компания такси кызматын көрсөттөм. Чет өлкөлүк конокторду аэропорттон мейманканаларга ташыйбыз. Бул жакта car service же limo service деп коюшат. Учурда онго жакын айдоочуга иш берем. Башка чоң компаниялар менен да кызмат-тасып турабыз.

– Жеке ишканы ачуу оңойго турбаса керек. Дегеле Америкада жеке ишкерлик кылуунун жолдору кандай?

– Мен өзүмдү бизнесмен деп айтууга эртөлөк кылат. Анткени бул тармакта жаңыдан гана иш баштап жатам. Америкада бизнес ачуу абдан оңой. Аышып кетсе бир саатка дөле жетпейт. Сен өзүң жашаган аймактын администрациясынын веб-сайтына кирип, керектүү доку-

I. ДИЛГИРЛИК



Адилет Тынарбек: “Алыста жашасак да, жүрөгүбүздө – Кыргызстан”.
“Азаттыктын” фотоархивинен.

менттерди толтурасың. Белгилүү өлчөмдө төлөм төлөйсүң. Анан иш-кер деген лицензияны сайттан эле же почта аркылуу колго алса болот. Негизги маселе бизнести андан ары алдыга жылдыруу, атаандаштыкка туруштук берүү. Анткени бул жакта атаандаштык аябай күч. Мен сыйктуу шикерлик кылгандар миңдең саналат. Жарнамаын түрүн колдо-нуу менен өз кардарларын көбөйтүшөт. Кичине эле чабалдай түшсөң, атаандаштар басып кетет. Атаандаштыкка туруштук берүүнү аме-рикалыктардан үйрөнүшүбүз керек. Балким, бул шарт Кыргызстанда жеке сектор өнүккөндө оңолор. Кыргызстанда бизнес ачуу машакатын жеңилдетүү керек. Мамлекеттин карамагындагы айрым ишканаларды жеке колдорго бериши керек.

– АКШга кеткениңе беш жыл болуп калыптыр. Сенин байкооң боюнча, американлыктар кыргызстандыктарга эмнеси менен үлгү боло алат?

– Америкалыктардан үйрөнөрүбүз абдан эле көп. Менимче, эң башкысы – мыйзам үстөмдүгүн сыйлоо. Карапайым американлыктардын



“Тайторунун” таксилери.
“Азаттыктын” фотоархивинен.



“Тайторунун” эн белгиси.
“Азаттыктың” фотоархивинен.

саясат менен иши деле жок. Ар ким өз иши менен жана салык төлөөт менен алек. Кыргызстандын өнүктөй жатышы да ар ким өз ишин кылбай, мыйзамга баш ишүүнү билбегендигинде деп ойлоим.

– Кошмо Штаттарга барууну дегдеп жаткандарга кандај кенеш бересин?

– АКШга келерден мурда англис тилин мыкты билиш керек. Бул жакта тил билбесең, иш табуу кыйын. Эгер орусча билсең, орустар менен гана иштешүүгө түура келет. Мындаайча айтканда, мүмкүнчүлүктөр чектелүү болуп калат. Бизге Америкага келүүнү каалагандар көп кайрылышат. Көбү англischени келгенде үйрөнүп алабыз деп ойлошот. Бул жактан эч ким үүрөтпөйт. Эч кимдин ашык убактысы жок. Тил курстары абдан кымбат, бери дегенде эле 650 доллардан миң долларга чейин.

– Кыргызстанга кайтайдын деген ой барбы?

- Жакынкы беш жылда, буюрса, бизнесте тажрыйбамды көбөйтөм деген ой бар. Кудай буюрса, тажрыйба топтогон соң Кыргызстанга кайтып, өз өлкөмдүн өнүгүшүнө салым кошом.

Маектешкен: Уланбек Эгизбаев

САМАТ – КЫРГЫЗДЫН НИК ВУЙЧИЧИ

2017-жыл, 11-январь.

“Азаттык” токко урунуп эки колунан ажыраган Самат туура-луу 2011-жылы атайын берүү даярдаган. Анда ал чоңойгондо жасалма кол салдырып, машине айдагысы келерин айткан эле. Ал азыр Мамлекеттик каттоо кызматына жумушка киргөн, буту менен компьютер терип иштеп жатат. Анын дагы бир максаты – австриялык тубаса мунжу Ник Вуйчич менен жолугуу. Каарманыбыздын жасалма болсо да колдуу болуу кыялыш дале күчүндө.



Компьютерди бут менен иштетет.
“Азаттыктын” фотоархивинен.

ЧЫНДЫК ДЕП ЖАНГАН ӨМҮР



Кесиптеші менен.
“Азаттыктын” фотоархивинен.



Бийик мұдөелүү Самат.
“Азаттыктын” фотоархивинен.

Самат Асылбек уулу: – Мен өзүмдү кадимкидей эле сезем, эл катары эле иштеп жүрөм, окуйм. Алты саны аман адамдардай эле, алар әмне қылса, мен деле ошону қылып жүрөм. Өкүнгөндө айла жок, андан көрө алдыға умтулуш керек.

Айнурас Темирова, Мамлекеттик каттоо кызметиңиң адиси:

– Мүмкүнчүлүгү чектелген, эки колу жок болсо, биз кандай иштешебиз деп ойлонуп калдык. Совет доорунан бери мүмкүнчүлүгү чектелген жарапандар мамлекеттин каржылоосунда, көзөмөлүндө болуп, төрт дубалда эле калыш керек деген көз караш калган да. “Компьютер менен иштегенди билесиңбى?” – деп, Самат менен сүйлөшүп көрдүк. Себеби биздин ишибиз компьютер менен байланыштуу, документтерди иштеп чыгып, компьютерге киргизиш керек. “Иштей алам!” – деди. “Канттип сага иш орун түзөбүз?” – дедик. Анткени операторлор ноутбукту астына коюп алып иштешет. “Мага клавиатура менен эле мышка коюп бергиле жерге, бутум менен иштейм,” – деди. Элестетип көрсөнөр, өзү жапжакшынакай бала, билим алып жатат. Ал дагы коомго аралашып, чөйрөдө жүрүш керек да. Эмне учун анын чөйрөсү сабак жана апасы менен эле чектелиши керек?

КСТ. Самат мындан жети жыл мурда токко урунуп эки колунан ажыраган. Тагдыр сыноосуна сынбаган Самат кыялдарын четинен ишке ашырып келет.

Самат Асылбек уулу: – Мен иштей турган, сезимдери бар кол салдыргым келет. Кол салынып калса, машине айдайм.

I. ДИЛГИРЛИК

Саматтын апасы Курманбұ Султаналиева: – Чоңойду, жогорку окуу жайына өттү, университетте окун жатат азыр. Иштеп алды. Машина алды эле, айдан жүрөт. Балам “мен ушундаймын” деп басынып калат го деп ойлогом. Андай болгон жок, жакши. Кайраттуу.

КСТ. Англис тилин өздөштүрүп, котормочу кесибин аркалоо – Саматтын бала кезинен алдына койгон негизги мақсаты. Анын дагы бир кыялыш – тубаса мунжу Ник Вуйчич менен жолугуу.

Самат Асылбек уулу: – Колу-буту жок болсо да, бизге, башкаларга караганда кайраттуу, көпчүлүккө дем-күч берген адам деп ойлоим. Мен деле көп адамга дем берип жатсам керек, бирок Ник Вуйчич мени да шыктандырат. Аны менен жолугуп, кучакташып учурашканды каалайм.

Автор: Уланбек Эгизбаев

Оператор жана монтаждаган: Уланбек Асаналиев

БИР КОЙГО САТЫЛГАН АЗАМАТ...

2018-жыл, 30-январь.

Өзүн Азамат деп тааныштырган жигит Жети-Өгүз районунун Саруу айылында жашайт. Анын тек-жайын тастыктаган эч кандай документи жок. Жашы болжол менен 28-29дарда. Өзүнүн айттымында бир койго сатылыш, дээрлик 25 жылдан бери ар кимдин колунда малай болуп келет...

Азамат: – Темир камчы менен сабачу. Башымдын баары тырык. Жарылган да бут эле. Балтабай айылынан багып алып, сабап-кордоғон мени. Ар кайсы жерге жатып-тунедум. Ачка камап койчу, эч нерсе бербей... Эртең менен туруп, койлорду чыгарып, кой кайтарып кетем. Түштөнүү маалында эч нерсе берчү эмес. Кургак нан эле берчү. Ат үстүндө, тоодо эле жүрө берчүмүн. Рентгенге барсам, жарық мындаыйынан деди.

Улан: – Ошол киши сабаганбы?

Азамат: – Ошол киши сабаганда ооругам.

Уланбек Эгизбаев: – Башында да бар, ээ?

Азамат: – Ии, баш жагымда да бар. Мурдумду да талкалаган. Мобул жакта домпойгон без бар болчу. Камчы менен чапканда жарылып кеткен. Кичинемде баласы сарайга камап алып кочкор менен сүздүрүп ойночы.

I. ДИЛГИРЛИК



Малканадагы жумуш. “Азаттыктын” фотоархивинен.

КСТ. Аянычтуу тағдырын айтып жаткан жигит өзүн Азамат деп тааныштырат. Бирок анын аты-жөнүн, туулган жылын, текжайын таастыктаган бир да күбөлүгү жок. Жашы болжол менен 28-29да. Ал дээрлик 20 жыл мурда Дайырбек Эсеналиев деген кишиден көргөн кордуктарын айтып жатат.

Азамат: – Кечинде келгенде койду санаң, анан бир кой жок деп мени сабап эле жатып калчу. Койду каякка саттың, кимдер менен каякка ба-рып келдиң дечү. Ошентип, сабаганды чыдабай качып кеткем. Анда деле эс тартып калганымда качкам. Ар кайсы жерде жүрдүм. Жети-Өгүз айылында, анан кайра биякка келдим. Тоого барып кайра келип иштеп жүрдүм.

КСТ. Азамат учурда Жети-Өгүз районунун Саруу айылында Муханбетовдордун мал-келине каралашып, убактылуу жан багып жүрөт. Бул үй-бүлөгө алгач мындан 15 жыл мурда Эсеналиевдерден качып жүрүп туш болгон.



Арманын айтса түгөнгүс... “Азаттыктын” фотоархивинен.

Жамийла: – Менчик мал багып тоого бардык. Анан ошол жакта да бир Кенже деген уулум бар. Мал багат. Ошол ээрчитип барыптыры. Менин билишимче, 13 жашта болсо керек. Же 14 жашта. 14-13түн ортосунда болгон. Анан: “Мен ушуну таап келатам, эне” – деп күлүп калды. “Эми муну кайдан таап алдың, айланайың, кимдин баласы?” – десем: “Ушинтип жүрүптур шаарда, балдарымдын жанына караан болот”, – деп ээрчитип келиптирип тоого. Ошону менен 5-б жыл билэдигин колубузда жүрдү. Тоого барат, балдар менен жүрөт. Анан орто жерден бирөөлөр бузуп алып кетти. Анан кайра былтыр бир келип кеткен. Былтыр келдиң беле же мурдагы жылы келдиң беле?

Азамат: – Былтыр...

Жамийла: – Былтыр келип, картошкага жардам берип бир аз күн жүргүп, анан кеткен. Анан быйыл келди. Ошо...

КСТ. Азамат ортодо көлдүн башка айылдарында, Нарында, Казакстанда ар кимдин колунда малай болуп күн көрөт. Малай деп айтууга аргасызыбыз. Анткени убактылуу кожоюндардын бири да

I. ДИЛГИРЛИК

жарытылуу эмгек акы төлөгөн эмес. Ал ушул күздөн тарта кайрандан Муканбетовдорго кайтып келген.

Азамат жанагынча жарааты менен ушул жашка келгени бир да жолу медициналык жардам көргөн эмес. Мектеп ал үчүн далае бейтааныш мекеме. Тамга окуганды ар кимден үйрөнгөнү менен, жаза албайт.

Азаматтын балалык изи бизди Жети-Өгүздин Ырдык айылына алып барды. Аны 1993-94-жылдары белгисиз кишилер дунгандар көп жашаган Дышын айылындагы Дивазовдордун үйүне таштап кетишкен экен. Бул окуяны жакшы билген саналуу айылдыктардын бири **Зулайка Тагаева** буларды айтты:

– Бул жерге таштап кеткенден кийин биякка, бизге келген. Бизге келгенде албайбыз дедик. Бизде бала бар, баланын кереги жок дедик. Анан абышка-кемпир тиякка, Балтабайга берди. Анан балтабайлыштар алып кеткен бул жерден. Ошол учурда 5-6 жашар бала болуш керек эле. Тим эле такылдан баарын сүйлөп турчу. Ыр ырдан, бул кызым менен ойногондо такылдан турчу. Анан бул жерге келип, бизге айткандан кийин, мен тиякка ушундай баланы абышка-кемпирдин короосуна таштап кетиптири деп айткам. Анан биз албайбыз дегем. “Эркек бекен?” – деди, ооба дедим. “Канчада экен?” – деди, билбейм, менин кызым менен ойнот кетти дедим.

КСТ. Кыскасы, ошол кездердеги 4-5 жашар наристе Дивазовдордон балтабайлышк Дайырбек Эсеналиевдердин колуна өтөт. Таштанды баланын баасы бир кой деп бычылат.

Зулайка Тагаева: – Бир кой алып келиптири. Аны мен көргөн эмсемин. Биякка алып келиптири. Ат араба менен бир койду алып келип түшүрүп, анан бул Келдібекти салып кетиптири.

КСТ. Дивазовдордун көзү эчак өтүп кеткендиктен, бул маалыматты өздөрүнөн тастыктай алганыбыз жок. Азамат ташталган үйдө учурда **Дивазовдун** ошол кезде аскерде жүргөн уулу жашайт жана алардын бул окуядан кабары болгон эмес.

Уланбек Эгизбаев: – Саламатсызбы? Помните его, нет? Азамата?

Азамат: – Келдібек...

Уланбек Эгизбаев: – Келдібека?

– Ну он был. Приходил.

– Раньше приходил?

– Да. Один раз с участковым приходил.

– А вы про него ничего не знаете?

– Нет.

КСТ. Азаматтын оор таңдығы тууралуу жергиликтүү бийлик кабардар болгону менен, ага эч кандай жардам болгон эмес. Бирок алар айылдыктардын түшүнүк каттары менен Эсеналиевдердин Азаматка көрсөткөн кордуктарын тастыкташкан.

Мира: – Биз кошуналардан, билген айылдаштардан, кээ бир кишилерден түшүнүк кат алдык. Алар бул баланы күл каттары колдонуп, уруп-сабап мал кайтартып, орой мамиле кылышчу деп айткан.

КСТ. Айыл бийлиги Акыйкатчынын өкүлүү менен биргеликте Эсеналиевдерди Азаматка өз фамилиясын берип, документ жасаттырууга көндүрүшөт. Алар бул үчүн адвокат жалдашат. Бирок көп өтпөй бул аракеттен баш тартышат.

Мира: – Эсеналиев Дайырбек абанын кызы чогултуу аткан документтердин баарын алып алды деди. Эмне үчүн алып алды десек, алар: “Бул Азамат фамилиябызды алса, бизге мураскер каттары атаандаш болуп калат”, – деп айтышты. Мүлкүү биз менен бөлүшүп калат деп коркушуптур.

КСТ. Бул маалыматты адвокат Муханбет Борбаев да бышыктайт. Айтылган дооматтарга жооп алуу үчүн Балтабай айылындағы Дайырбек Эсеналиевге бардык. Тилемке каршы, Азаматты асырап алууга эң көп кызыккан байбичеси дүйнөдөн өтүп кетиптири. Үй әсси Дайырбек кептин баарын төгүндөп, такыр башка жүйөлөрдү айттууда. Анын ишенидиришинче, Азаматты тогуз жашында, айылда тентип жургөндө багып алган. Бир койго сатып алды, кордоду деген сөздөр калп, тескерисинче, колу туткак деп Азаматты күнөөлөп жатат.

Дайырбек: – Ошондо мага 9 жашында келген.

Уланбек Эгизбаев: – Өзү эле келдиби? Же бирөө алып келип бердиби?

I. ДИЛГИРЛИК



“Мен да окугум келет...”. “Азаттыктын” фотоархивинен.

Дайырбек: – Бирөө берген, сатпай-этпей эле. Кышында, март айында талаада калыптыр деп кемпирим ээрчитип келди. Анан чай бердик, эметтик. Үч күн ойноп жүрүп эле чөптү өрттөп ийди. Ээрди бул Ичке-Булуңга сатып ийнтирип. Атты да сатыптыр...

Уланбек Эгизбаев: – .. ата, ата, уксандыз мени...

Дайырбек: – ...Анан ошону айтпай, кайра мени... Менде эмне күнөө? 4,5 жыл тамак бердим. Анан кийин кичине чоююп, 13көбү, канчага чыкканда качып кептедиби. Азапты берет жөн эле... Шайтан... Ой, келгенде кулагың эмне болгон, колдоруң мырык. Дунганга оқшош, мурду момундай. Чечинтип карап, боорум ооруйт, ту-үй...

КСТ. Эсеналиевдин ез версиясы боюнча Азаматты энеси 9 жашында Балыкчыдан автобуска салып жөнөтөт. Чөнтөгүндө: “Атаң дышиң айылында. Таап ал”, – деген кат болот. Бирок бул маалыматты башка бир да булактан уга алганыбыз жок. Эң кызығы, Эсеналиев эмне үчүн асыранды бала тууралуу тиешелүү органдарга кайрылбаганын түшүндүре алган жок. Айтмакчы, Эсеналиевдер балага Келдибек деп ысым ыйгарышкан. Анын кордук көрүп чоңойгонун айылдыктар да ырастайт.

Зуладықа: – Ой, эми, балалығы азап менен эле өттүү. Уруп-сабайт. Баласы тоодон бери атка сүйрөтүп келиптири дешет... Абышкам тор-пок, уйбакчу. Аナン минген аты качып кетип, абышкам жакка барыптыр. Издең, ыйлап барыптыр деп абышкам айтып келди. Кордукту көрсөттү. Тиги киши деле каза болуп қалды. Ошол киши тирыү болсо, ал деле айтып берет эле. Балтабайлык Курман аба деле... Ошол, көргөн-билигеним эле ушул эми...

КСТ. Ортодо Азамат Чок-Талда Уркалый Саралаев деген кишинин үйүндө да жашап, пансионаттардын биринде иштейт. Алар өз фамилиясын берип, багып алууга даяр экенин билдирип, тиешелүү мекемелерге арыз да жолдошот. Бирок оң жооп ала алышкан эмес. Саралаевдер менен байланышканызында, бизден чочулаштыбы, айтор, Азаматты асыроо ниитинен баш тартышканын билдиришти. Анткени менен Азаматты азыркы багып жаткан үй-бүлөсү талаага таштагысы жок. Алар Майсалбек деп ысым ыйгарышып, өз баласындај эле көрүшөт экен.

Жамийла: – Келгенде балам: “Эне, бул баланын аты Келдібек э肯,” – деди. “Э кокуй, анан мен Келдібек деп кайдан издең жүрмөк элем. Майсалбек деп эле ат коюп алайын. Майсалбек болсун,” – деп ошондо эле Майсалбек деп койгом.

КСТ. Азаматка фамилия анча деле маанилүү эмес. Ал үчүн башкысы документ алышп, толук укуктуу жаран катары өз алдынча жашоо.

Азамат: – Паспорт алсан, буюрса, иштегим келет менин деле. Окугум келет. Такыр окуган жокмун эч нерсе...⁵

Автор: Уланбек Эгизбаев

Оператор жана монтаждаган: Айбек Кулчуманов

⁵ Уланбек Эгизбаев Азаматты езу үйүнө жаткырып, жумуш да таап берген. Өкмөт окулдору менен сүйлөшүп, ага паспорт алыш берүүгө аракеттенип да жүргөн.

ДЕМОКРАТ ӨНДҮРУШ...

2015-жыл, 9-ноябрь.

Өндүрүш Токтонасыров жарандык активист жана укук коргоочу катары белгилүү. Ал адам укугун, сөз эркиндигин коргоп, өзгөчөлөнгөн акцияларды байма-бай уюштуруп келет. Бирок анын жеке жашоосун көпчүлүк биле бербейт. Өндүрүш Токтонасыров он эки жылдан бери инсульттун айынан кыймылдан калган апасын жалгыз бағат. Кирин жууп, тамакты колу менен берет.

(Токтонасыровдун акцияларынан көрүнүштөр. Видео):

Бишкектеги ЕККУ кеңессинин алдында экс-президент Курманбек Бакиевдин сүрөтүн бетине тагып алып, “Анжиян полькасын” бийлөөдө. (2013.04.12)

Өкмөттүү үйүнүн алдында электр энергиясына баанын көтөрүлүшүнө карши акциядан (2014.07.07)



Президентке кайрылуу.
“Азаттыктын” фотоархивинен.



Сөз Өндүрүш Токтонасыровдо. “Азаттыктын” фотоархивинен.

Кыргызстандын Минскиде башпаанек тапкан мурдагы президенти Курманбек Бакиевди экстрадиция кылууну талап кылган акцияларынын бири. Беларус президенти Александр Лукашенконун сөлөкөттүн өрттөө. (2015.31.03)

КСТ. Өндүрүш Токтонасыров ойго келбеген, өзгөчө каршылык акциялары менен белгилүү. Ал адам укугу, сөз эркиндиги дегенде ичкен ашын жерге коюп, карапайым адамдардын укугун 25 жылдан бери коргоп келет. Айрымдар аны “чет өлкөнүн тыңчысы” деп айыптайт, “башка кыларга иши жокпу” деп мурдун чүйрүгөндөр да жок эмес. Бирок анын адамдык оор тағдырын көпчүлүк биле бербесе керек...

Өндүрүш Токтонасыров: – Бул менин алтын апам. Аты Токтосун. 81 жашка келди. Тағдыр деген, карылык деген ушундай экен. Ар кимдин башына ар кандай тағдыр жазылат деп коюшат го. Күүлүү-күчтүү болчу. Эмнегедир 2006-жылы “ишемиялык инсульт” деген балекет оору жармашып, көптөн бери апам ушинтип төшөктө.

I. ДИЛГИРЛИК

Апамды эч кимге бергим келбейт. Апамдын дарыгери, карай турган жакын адамы менмин.

КСТ. Токтонасыровдун 29, 30 жаштардагы бир уул, бир кызы бар. Алар азыр Орусиянын жарандыгын алыш, ошол жакта жашашат.

Өндүрүш Токтонасыров: – Жазмыш, тағдыр деген ушундай экен. Мен деле убагында үй-бүлө күткөм. Кырсык болду. Келинчегим айылга баратып автокырыктан кайтыш болуп калган. Арғен, Жамийла деген эки балам бар. Учурда алар Орусия Федерациясында турушат. Атакесинин абалы бул болсо, “Атабыздын моюнуна минбейличи” деп өзүлөрү деле түшүнүштү окшойт. Сүйлөшүп турушат. Мен аларга милдет кылбайм.

Апакем ооруп калганына 12 жылдын жүзү болот. Ошондон бери күрөшүп келе жатабыз. Жаны ачыганда: “Балекетиңди алайын ай, кыйнадым окшойт сени. Өзүм да кыйналдым. Кетишүм керек эле”, – деп айттып калат. “Кеппе, Кудай качан алыш кетерин өзү билет. Антип суранба, ана! Карайм, эмне үчүн карабашым керек сизди!” – деп жооткотом.

Өзү жакшы, кайраттуу киши. Кайраттуу дегеним, 2006-жылдан кийин үй-бүлөдө жоготуулар болду. Эжесем, эки иним удаа-удаа кайтыш болду. Кайгыны чыдан көтөрдү. Ошончо жоготуу, кайгы, ый болуп жатса, кантип оорубасын.

Байкуш апам өзү ушундай жаман ооруменен алышып жатат да, менин тағдырымды кошо ойлоит. “Келинчек алыш келчи”, – дейт.

Чыннын айтсам, “Кандай келинчек туш келет? Ушундай турмуштуу башынан өткөрө алабы?” деп кооптоном. Анын да проблемасы, үй-бүлөлүк көйгөйлөрү деген болот. Күйөө болгондон кийин мен да жооптуу болом. Ошондо апам жакшы каралбай, экинчи планда калат го деп өзүмчө чочулай берем.

12 баланы тарбиялат, эрезеге жеткирип, азыр жыргап-куунап, төрүбүздө сый көрүп отурап маалда тағдырдын буйругу менен ушундай ооруга чалдырып калган апамдын турмушу, деп соолугу мени ойлонтом. Мен апама өмүр бою карызмын!

Мен кадимкідей чоң казатка бараткансын, апам: “Жолуң шыдыр, жолдошуң кыдыр болсун. Аман барып, аман кел!” – деп аябай алкайт.

ЧЫНДЫК ДЕП ЖАНГАН ӨМҮР



Энелерди алпештейли.
“Азаттыктын” фотоархивинен.

Акцияларды өткөрүп жатканда көңүлүмдө биринчи акция, экинчи апам турат. Үйгө келгенче: “Апам эмне болду экен?” – деп шашам.

Келсем: “Эмне болдуң? Кандай өттүү?” – деп сурап калат. Мен дөн соолугун сурайм. Кайра бирибизге бирибиз отчёт берип, чай ичип отуруп калабыз. Ошентип, күн өтүп жатат (кулуп).

Айрым замандаштарым: “Бул эмне ар кандай акцияларды уюштуру берет?” – деп таң калып айттып, жазып жүргүшөт. Угуп жатам. Мен табияттымдан ошондой адаммын. Азыр эле асмандан түшүп калган жокмун. Мектептеги чагымда эле окуудан тышкары активдүү болчу-мун.

Республиканын коомдук-саясий турмушундагы ар бир окуяга мен да-роо реакция кылам.

Биз, кыргызстандыктар, демократиянын баасын, баркын билбей жатабыз. Өз оюбузду эркин аитабыз, каалаган учурда чыгабыз. Бирок кандай учурда, кантип чыгуу керек, ошонун эрежесин билбейбиз. Кээде чан-тополонгۇ айлантып жиберебиз.

Демократия жана сөз эркиндиги кандайдыр бир деңгээлде, Орто Азия чөлкөмүндөгү республикаларга салыштырганда, Кыргызстанда Кудайга шүгүр, жакшы эле.

Адам жашоого бир келет. Анын укуктары көп. Ал жашоодо эркин жа-шаши керек. Эмне үчүн чектелиши керек? “Туура эмес сүйлөп койдун” деп жогору жактагылар аны кармат, капаска салган бөдөнөдөй камап турса, кимге жакшы?

I. ДИЛГИРЛИК

Мен ошондой мамлекеттик кызматкерлерге, өзгөчө күч түзүмнөндөгүлөргө же болбосо авторитардык режимди жактырган саясатчыларга карши пикеримди дайын айтып келем.

Бул (терезедеги гүлдү көрсөтүп) элге кеңири белгилүү алоэ өсүмдүгү. Жакында эле мунун бир касиетин байкадым. Апамдын аркасына бир жаракта пайда болгонунан аны тазалап, жатаарда ушуну тагып койсом, эртеси күнү анын бири да жок. Көрдүнөрбү, алоэнин касиети ушунда!

Токтосун апа:

- Ушул балама ыракмат, айланайын. Өмүр-жашын берсин.

Өндүрүш Токтонасыров:

- Йылаба апа!

Токтосун апа:

- Өмүр-жаш берип, өмүрү узун болсун! Эч ким карабайт. Келин деле бар.

Өндүрүш Токтонасыров:

- Карайт, апа. Мен өзүм милдет алгам. Эч жакка барбайм. Ооба, келиндер деле бар, алар да келип, сурал турушат. Аларга рахмат. Балдар келгенде, ар кимдин өз оокаты да, апа. Ар жалғыздық башта бар дегендей... Кыздарды чакырсам, алардын үй-бүлөсүн ким карайт? Мен бошураак болуп жатпаймыбы.

Токтосун апа:

- Йыраазымын!

Автор, оператор: Уланбек Эгизбаев, Уланбек Асаналиев

Монтаждаган: Уланбек Асаналиев

АЗЫРКЫНЫН ДҮЙШӨНҮ⁶

2016-жыл, 4-февраль.

50 жаштагы Кеңешбек Шооруков 25 жылдан бері мугалимдик кесипти аркалап келет. Өзү Түп районунун Долон айылында жашайт, иштеген мектеби Ак-Суу районунун Жылдыз айылында. Жолдун узактығы он чакырым, ортодо бөксө тоо бар. Кеңешбек агай жолдун катаалдығына карабай жаштарга билим берип келет. Ал күнүне эки saatтық жол басып, болғону 8600 сом гана айлық алат.

Кеңешбек Шооруков:

– Өзүм төрөлгөн биздин айылдан ушул айылга чейин 10 километр болот. 1,5 жыл жәө барып-келип шишиедим. Ал убакта окууну жаңы бүткөнбүз. Спортынан жактан бышып турған кез. Андан кийин ат алдык. Ошол ат менен келип иштеп, азыр кичине жеңил болуп калды. Мұнун кызықчылығы да бар экен да – дән соолукка пайдалуу. Кызықчылығы ушул – жолдо келе жатып жаратылышка сұктанаңың. Себеби таң әрте, саат алтыда, мал-салды тейлеп коюп, адамдар уктап жатканда туруп бері карай жөнөйбүз. Табияттын эң сулуу кези ошол учур экен!

⁶ Президент Алмазбек Атамбаевдин 25 жылдығына карата мамлекеттик сыйлыктарды берүү жөнүндө 2016-жылдын 11-октябрьндеги жарлығына ылайык, Кеңешбек Шооруков “Қыргыз Республикасының Эмгек сицирген мугалими” наамын алған. Ал эми Уланбек Эгизбаев журналистика жағатындағы үметеги үчүн Ариада грамота менен сыйланған. “Азыркынын Дүйшөнү” тасмасы Нью-Йорк фестивалының мыкты төлеberуүзор сынагының күмүш медалын да жеңген. Сыйлык тапшыруу аземи 2017-жылдын 25-апрелинде Лас Вегас шаарында откон. Кеңешбек Шооруков Эгизбаевдин тасмасынан кийин КМШның билім беруусунан отличниги да болгон.

I. ДИЛГИРЛИК



Агайдын сабагы. “Азаттыктын” фотоархивинен.

Илгеркилер: “Ким эрте туруп, Күн нурун чачып жатканда насибин алып калса, ошол бактылуу”, – деп айткан экен. Демек, биз дайыма Күндүн чыккан эң биринчи нурларын көрүп, ошондун насиб алып жатыбыз.

(Жолдоң малын айдал чыккан айылдаштары менен учурашты)

- Саламатсызыбы, агай?!
- Саламатчылык. Кандай?
- Жакши, жакши. Жумушка жөнөдүгүзбүгү?
- Ооба.

Кеңешбек Шооруков:

– Иштеп келе жатканыма 25 жыл болду. Кудай буюрса, дөн соолук берсе, мындан ары да балдарга өз билимибизди бере бермекчибиз. Жаш балдарды тарбиялап өстүрө бермекчибиз. Эртең менен караңгыда, саат алтыларда чыгабыз. Сегизде сабак башталат. Кечикпей, балдарга өз убагында барайын дейм. Бир күн кечиксем, балдар жол карап калат да. Кечикпейин деп жөнөйбүгү. Көнүп да калдык. Катаал шарттар дөле сезилбей калды.



Ак карлуу талаада агай баратат. “Азаттыктын” фотоархивинен.

Кесипке болгон сүйүм ушул экен. Ар ким турмуштагы өзүнүн ордун билип, кандайдыр бир нерсени өз көңүлүнө жаккандай жасаш керек. Мисалы, менин ордум мугалимдик кесип болуп калды. Өзүм ушул жерге туура эле келдим деп ойлойм. Адам кесиби менен барктуу да болот экен.

(Мектеп. Класс. Сабак учуру)

- Саламатсыңарбы, балдар? Отургула.
- Сабакка даярбызыбы, балдар?
- Ооба.

Кеңешбек Шооруков:

- Ар бир кесиптин сөзүз түрдө оор да, женчил да жагы болот. Баарыбыз эле оор жагын көрүп, ал кесипти таштап кетсек кандай болот? Балдарды кандай деп окутабыз? Биз балдарды келечекте жоопкерчиликке, өз кесибин урматтаганга үйрөтүп жаттайбызыбы. Өзүбүз муга-

I. ДИЛГИРЛИК

лим болуп туруп кичине оорчуулуктан качсак, аны жеңе билбесек, анда балдарга кайдан тарбия беребиз? Биздин негизги милдет – балдарга тарбия берүү. Балдарга тарбия бериш үчүн өзүбүз тарбиялдуу болушубуз керек. Баскан-турганыбыз, сүйлөгөн сөзүбүз, кылган ишибиз менен өрнөк болуу зарыл. Мен өз кесибимди сүйгөндүктөн, жолдун татаалдыгына, аба ырайынын каттаал шарттарына карабай, ушул бир жерде иштеп келе жатам.

Мугалимдин эмгеги көзгө көрүнбөйт экен да. Качан балдар чоююп, элдин керегине жарап, көрүнүктүү болуп калганда, ошолорду көрүп сыймыктанат экенсүң. “Мына, мен окуткан балдар, биз тарбиялаган балдар эми эл керегине жарап жатат!” деп ошолорду көрүп өзүбүз кубанат экенбиз!

Биз менен тең балдар убагында коммерцияга, бизнес жасаганы кетип жатты. Ага деле шарт болуп турду. Баарыбыз эле бизнесмен, коммерсант болуп алсак... Балдардын, элдин келечегин да ойлош керек да. Ага да киши керек. Материалдык көз караштан алганда, мугалимдер жардыраак болот экенбиз. Бирок ички руханий, илимий жактан бай элебиз. Байбыз!

Автор: Уланбек Эгизбаев

Оператор жана монтаждаган: Уланбек Асаналиев

КАРАҢГЫДАН ЖОЛ ТАПКАН НАЗГУЛ

2018-жыл, 29-март.

Бишкек тургуну Назгүл Ражапаева 28 жашта. Мындан беш жыл мурда бейрөгү туура эмес операциялангандыктан эки көзү төң көрбөй калган. Назгүл учурда эки күндүн биринде гемодиализ аппараты аркылуу канын тазалатып турат. Ушул кыйынчылыктарга карабай ал “БТА банкта” иштейт. Тапкан акчасы менен майып энесин жана сиңдисин бағат.

(Тасмада гемодиализ жасаган дөгдүр Назгүл менен саламдашты:

- Назгүл, кандаисың?
- Виктор Аскерович, саламатсызыбы! Жакшымын...)

КСТ. НАЗГҮЛ:

- ...анды менин башым ооруп, көңүлүм айнып, кускум келип жүргөм. Диплом, иш деп жүрүп каттуу чарчап калсам керек деп, анча маани берген эмесмин.

Мен үчүн эки гана жол бар болчу: бейрөктүү алмаштыруу же гемодиализге баруу. Врачтар мага гемодиализ эмне экенин түшүндүрүштү. “Жумасына үч же андан көп ирет, балким, өмүр бою барып турасын, баары организмгө жараша,” – дешти. Ал кезде гемодиализ өтө корку-

I. ДИЛГИРЛИК

нучтуу экен деп ойлогом, андай эмес экен... Операциядан бир ай өткөндө көзүм көрбөй калды.

Жаңы жашоо

(Тасмада Назгүл банкта кардарга телефон аркылуу кеп-кеңеш берип жатат)

КСТ. Назгүл:

– Кайда иштесем, окусам да, дайыма алдыда, эң мыкты болом деген мүддөөм бар эле. Келечекте ким болорумду, пландарымды кадам-кадам кылып баракка жазганым эсимде. Университетти аяктап, мамлекеттик мекемеде тажрыйба топтойм, анан коммерциялык банкта, андан кийин Улуттук банкта иштейм деп чечкем. Башкы максатым Эл аралык валюта фондуна ишке орношуу эле. Анан көздөгөнүм жетиши үчүн кадам таштай баштадым. Ошен-тип, адегенде Президентке караштуу Башкаруу академиясына, “Банк иши” бөлүмүнө тапшырдым. Окуу жайында тайпа башчысы болдум. Кыскасы, дайыма дилгир, жигердүү болууга аябай аракеттенчүмүн.

(Тасмада Назгүл кесиптеш кыздары менен банкка кирип, шайыр маанайда сүйлөшүп отурат)

КСТ. Назгүл:

– Ооруп калгандан кийин эки жылдай эч кайсы ишке колум барбай, каттуу чүнчүп жүрдүм. Жардам, колдоо күткөн жакын адамдарым менден алыстап кетишти. Мени менен сүйлөшпөй да калышты. Ошондо: “Эгер ден соолуктан айрылсан, жашоо бүтөт экен” деген ойго кеттим...

Анан мен үчүн жаңы жашоо башталды.

(Тасмада Назгүл үйүндө тамактанганча, апасына жаңсоо менен “сүйлөп” отурат)

КСТ. Назгүл:

– Апам да майып – кулагы жакшы укпайт. Сиңдим мектепте окуйт. Ошондуктан үйдөн мен гана иштейм. Акча таап, апамды, сиңдимди камсыз кылганга аракеттөнөм. Өзүмдү өзүм бакканга туура келет.

Анткени отуруп бирөөдөн жардам күткөн болбойт. Бирөө азық-түлүк, дары, акча алып келип берет деп отурган жакшы эмес. Ар бир адамдын өз үй-бүлөсү, өз көйгөйү бар. Шүгүр, Кудай мага жумуш берди, жакшы адамдарга туш кылды. Банкта иштегениме дээрлик з жылдай болуп калды. Кесиптештерим, жетекчилерим мени абдан жакшы түшүнүшөт, колдошот.

Мен башка адамдардан эле жардам күтө бербей, кудайдан кайрат тилең, өзүмө-өзүм гана жардам бере аларымды түшүндүм.

Башында абдан оор болду. Маршрутка менен ары-бери каттаганга аракет кылдым. Акча-тыыйын жагынан да кыйналдым. Таксиге түшкөндө дайыма эле апамды, сиңдимди же досторумду жансыма алып жүрүү мүмкүн эмес. Алардын да өз иштери бар. Бир күнү такси чакырсам, аял киши келди. Мен андан: “Кокус биз жакта жашабайсызбы?” – деп сурадым. Биз тарапта турат экен. Дайыма эртең менен жумушка жеткирип туруга макул болду. Мына бир жарым жылдан ашты, курбүдай эле болуп калдык. Ал мага абдан жардам берет. Мен да нааразы кылбай жол кирени төлөйм.

Таксист:

– Бир жарым жылдан бери күнүгө эртең менен Назгүлдү ишке алыш кетем. Кәэде банктын эшигине чейин жеткирем. Кәэде кесиптештери тосун алышат.

(Тасмада таксист Назгүлдү машинеден түшүрүп, жетелеп келатат)

Таксист:

– Абайла, бул жерден аттан өт.

КСТ. Назгүл:

– Мен жумушта saat 3-4төргө чейин болом. Андан кийин гемодиализ алганы барам. Ооруканада saat 5-6дан кечки 10го чейин болом.

Тоскоолдуктарга такалып калбай, жашоомдогу жакшы нерселерге көбүрөөк көңүл буруп, ар бир мүнөттү баалаганга аракет кылам. Көйгөйлөрдү ойлобой, жакшы иштер менен алектенишке умтулам.

(Тасмада Назгүл клубда тааныштары менен отурат)

I. ДИЛГИРЛИК

КСТ. Назгүл:

– Бул клуб окуучуларга, студенттерге, жаштарга дем берип, ийгиликке жетүү жолдорун үйрөтөт, инсандык өсүшүнө көмөктөшөт. Бул клубдун мүчөсү болгондон бери жаштарды шыктандыруу ишине өз салымымды кошуп келем. Студенттер, мектеп окуучулары менен сүйлөшөбүз. Өзүм да булардан көп нерсени үйрөнүүдөмүн.

Адамдар менен баарлашып жатканымда, саламаттыгыма байланышкан маселелер бар экенин унутуп калам. Мага дени соо адамдай карашканынанбы, айтор... Бирөөгө, айрыкча жакындарыма – апама, сиңдиме керек экенимди сезем... Сиңдиме үлгү болуп жатканымда канаттанам. Мага кесиптештерим, башка көп адамдар ишенет, алардын үмүтүн актагыл келет.

(Тасмада Назгүлду кесиптеш курбусу банктан жетелеп чыгып, маршруттук таксиге отургузуп жатат)

КСТ. Назгүл:

– Биз баарбыз маанилүү сөздөрдү сүйлөйбүз, баалуулуктарды, орчундуу нерселерди түшүнгөн сыйктанабыз. Бирок аябай акылсыз жашайбыз: болбогон нерселерге алаксып, тиричиликтеги майды-барат менен эле убаралана беребиз. Ырас, кээде акча жетишпей калат, дагы башка маселелерди чечиш керек. Бирок көзү көрбөгөн, кулагы укпаган, буту бастаган адамдар бар – алар накта оор сыноодо жашап жаткандар, алардын жағдайына салыштырганда, демейки күнүмдүк маселелер түккө турбайт.

(Тасмада Назгүл клубда бийлеп жатат)

КСТ. Назгүл:

– Мага Латын Америкасынын бийлери жагат. Себеби алар энергия берет, музыкасы жагымдуу. Мурда убакыт таап барып турчумун. 2013-жылы көзүм көрбөй калганда барбай калгам. Көзүм азиз болсо, кантин бийлемек элем, бийлемек турсун кантин басам деп ойлогом. Бийлегенүмди, жумушка барганымды элестете албайт элем. Көрсө, бул дүйнөдө баары мүмкүн экен. Болгону каттуу каалоо керек экен.

Кудай жакшы адамдарды жолуктурду. Жумушка орношкондон кийин, жакындан бери кайрадан бийге бара баштадым. Эски досумду да таап алдым, ага ишенем. Бийден рахат алам, чер жазам.

(Тасмада Назгұл досу менен бийлеп жатат)

КСТ. Назгұл:

- Чектөөлөр биздин башыбызда деп ойлойм. “Ай, муну кыла албайм, бул болбойт, эл әмнә дейт?” дей берет әкенбиз. Чындығында колдон келбекен әч нерсе жок. Эң башкысы – әркүүлүк, анан сени колдогон адамдардың бар әкендиги.

(Тасмада медәжей Назгұлду гемодиализге жетелеп кирип барагат)

КСТ. Назгұл:

- Көзүм көрбей калганда, максаттарымды да унұтуп койдум. Гемодиализге жатып калғанымда, жашоодо баары кыйрап түшкөндөй болду. Әтө оор күндердү баштан өткөрдүм.

Азыр мен ыңғайлашканға аракет кылып калдым. Ооруду әле ойлой бербей, кайрадан соңсоң адамдардай жашаганды үйрөнө баштадым.

Әтө өзгөчөлөңгөн мүдөөлөрүм деле жок. Ишке ашқыдай максаттарды гана тандайм. Ошондой болсо да өзүмчө биш калганда кыялданам. Билбейм, өмүрлүк жарымды – мени түшүнгөн, ушул турушумда кабыл ала турған, мага дос болгудай адамды жолуктурсам дейм.... Мына ушундай кадимки әле кыялдарым бар.

(Тасмада Назгұлду таксист аял жетелеп барагат)

КСТ. Назгұл:

- Мен Кудайга ишенем. Ал менин тилегимди угуп, жөн әле күн өткөрбөй, максаттуу жашоого умтүлғанымды көрүп турат деп туям. Балким, бир күнү көзүм көрүп калар? Жашоонун баркына жетишти үйрөндүм. Мен ушуунусуна шүгүр дейм.

Тасма орус тилинде тартылған.

Идеянын автору: Уланбек Эгизбаев

МЕКЕН ЧЕГИНДЕГИ БААТЫР ЭНЕ

2016-жыл, 6-октябрь.

65 жаштагы Разия Өсөрова кыргыз-тажик чек ара чатагынын айынан уулунун бейитине куран окуй албай калмак. Бирок 20 жыл айыл башчы болгон баатыр эне коңшуларды кепке келтирип, мүрзөгө жол ачкан.

СНХ. Разия Өсөрова: – Жаңы мүрзөбүзүн ичинен пескоблок менен тургузулган дубалды бузуп, эски мүрзөбүзгө өтүүгө жол ачтык. Мурда эски мүрзөнү тақыр эле тосуп салышкан эле.

КСТ. Разия эже бир айыл башчы эмес, эркектерден кем калбаган чек арачы десек да жарашат. Ал 46 жылдан бери мингे жакын кожолук жашаган Көк-Ташта жетекчи кызматтарында иштеп келген, чөлкөмдөгү чек ара чатактарын беш колундай билет. Ошондуктан чек арадагы жагдайды жөнгө салуу үчүн тажик бийлиги да каарманыбыздын сөзүнө кулак салат.

СНХ. Разия Өсөрова: – Эми бизде майда-барат чыр-чатак күнүгө эле болуп турат. Азыркы мезгилде бизде тажик туугандар көпчүлүкпүз деп үстөмдүк кылгысы келет, алардын бийлиги, мисалы, бригадири чыр-чатак чыкса да “кой” дебейт. Ошол бригадири тыйса, эч ким үйүнөн да чыкпайт эле. А бийлиги секин ымдан коюп: “Бар, тополоңду кыла бер, карыш болсо да жерди ала бер”, – деп көкүтөт. Ошол үчүн күнүгө келип тополоң кылып, уруш чыгарган – тажик туугандар. Биздин кыргыздар

али качан расса (аябай) катуу басып, жаны ооруп кеткенде гана “ай” деп турға калат. Ага чейин биздин кыргыздар камарабайт. Чыр-чатақты биз өзүбүз чек арачылар менен, өкмөт болуп, эч жакка билдирибей эле басабыз. Эми чоң чыр чыгып кептесе эле, ал жак бул жакка анча реклама кыла бербейбиз.

КСТ. Өсөрованын мекен чегинде ак эмгеги жерде калган эмес. “Ленин” орденин тагынган. Брежневден баштап Бакиевге чейинки мамлекет башчыларынан ардак грамота алган.

СНХ. РАЗИЯ ӨСӨРОВА: – Ошол Брежнев убагында алгам буларды. Азыркы бийликтүки мына. “Герой” деген сөз.

КСТ. Ал сөздүн түз маанисинде эле баатыр эне. Жолдошу да чек арачы. Анын аш басып, чай демдегенин көрүп, байбичесин ар тараптан колдоорун айттырбай билдик.

СНХ. РАЗИЯ ӨСӨРОВА: – Алтоо калды, экөө өтүп кетти. Азыр алты балам бар, 23 неберем бар. Эми кудайга шүгүр, болот.

КСТ. Чек арачы – айыл башчы он миң сомдон бир аз ашкан айлык алса да, чек арага чеп болуп, кыргыз жерин коңшулардан коргоп келет. Кызматтык унаа деле берилген эмес. Шайдоот басыгы менен айылды бат эле түрө кыдырып чыгат.

СНХ. РАЗИЯ ӨСӨРОВА: – Мени көп жылдан бери иштеп, эмгек кылганым үчүн эл сыйлайт, угат, мага эч кандай кыйынчылыгы жок. Эми биз чек ара болгондуктан түнү – түн, күнү – күн чыгып кетебиз. Кээ бир күндөрү таң аткыча үйдө болбойбuz. Себеби тополоң болгон жерде, чыр болгон жерде, таң аткыча, бир сутка, эки сутка да жүрө беребиз. Бирок коююн да ошого көнүп калган.

КСТ. Аял айыл башчыны көк-таштыктар Курманжан датка менен салыштырышат. Буга колунда куралы жок болсо да, коңшулар менен тең ата сүйлөшө билгендиги, тайманbastыгы себеп болсо керек.

Автор: Уланбек Эгизбаев

Оператор: Айбек Кулчуманов

II БӨЛҮМ

ИЛИКТӨӨ ИЗИ



“Азаттыктын” фотоархивинен.

“Ал эч кимдин камчысын чапкан жоқ, Кыргызстанды оңдосо болоруна бекем ишенип, чыркыраган чындык үчүн ажалдан да жалтанбады”.

Президенттин колунан Уланбектин “Эрдик” медалын алгандан кийин апасынын айтканы.

УЛАНБЕК ЭГИЗБАЕВ – ИЛИКТӨӨЧҮ ЖУРНАЛИСТ

Иликтөө жанры журналисттен терең билимди, өзгөчө даярдыкты, курчтукту, өжөрлүктү талап кылат эмеспи. Ошондуктан иликтөө жасайм деп, бул форматка тиш салып, өмүрүн тобокелге салган кесиптештерибиз саналуу гана. “Азаттыкка” келгенде Уланбек Эгизбаев башка жаш журналисттердей эле бир топ изденди, ар кыл темадагы макалаларды жазып, кызыктуу каармандардын турмушун ар тараптуу көз чаптырып, сүрөттөп берип жүрдү.

Бир ирет ал өзүн жаштардын “Азаттык+” телепрограммасында сынап көргүсү келди. Бирок анын жаштар программыны үчүн майыптардын укуктары туурасындагы тарткан алгачкы берүүсү бул форматка сыйбай, кадимкидей эле салмактуу, терең иликтөө болуп чыкты. Анткени Уланбек майыптардын күнүмдүк жашоосу менен татаал күрөшүн көрсөтүү үчүн өзү ошол майып адамдардай болуп арабага отуруп алышп, күн бою өжөрлүк менен коомдук транспортторго түшүп, алар туш болгон кыйынчылыктарды жон териси менен сезип, керек болсо ошол кездеги социалдык коргоо министринин эшигин қагып барып, аны да коляскага олтуруп көрүүсүн талап кылышп, бир топ шаштысын кетирип, бийлик сересинdegилер көрмөксөн болгон көйгөйдү далилдер менен даана ачып берген эле. Мына ушул

II. ИЛИКТӨӨ ИЗИ

программасы менен ал калеми курчуп, кайсы көйтгөй болбосун аны терең иликтең, анализдей алган журналист катары өсүп жетилип бара жатканын далилдей алды.

Коомчулуктагы терс көрүнүштөргө макул боло албаган, чынчыл, курч мүнөзү менен ал акырындап такшалып олтуруп, мамлекеттик масштабдагы канча курч маселелерди көтөрдү, ар дайым саясий окуялардын чордонунда жүрдү. “Азаттыктагы” беш жылдык әмгек жолунда журналисттик мыкты тренингдерге катышып, бир катар чет мамлекеттерге барып, кыдышып, таж-рыйба алмашып келгени дагы анын кесипкөйлүгүн арттырып, инсан катары өркүндөтүп өстүрдү, дүйнө таанымын көнөйтти.

Уланбектин айрыкча соңку кездерде жасаган “Кандуу жүк кимдики”, “Бажыдагы ууруулук”, “Темир жолдогу жемкорлук”, “Көрүстөндөгү коррупция”, “Музейге сарпталган миллиондор”, “Мансаптуулардын жер бизнеси”, “Саясаташкан мумия” жана башка ондогон иликтөөлөрү коомчулуктун аң-сезимин ойготуп, көп талкууларды жаратты.

Баарынан да анын акыркы әмгектеринин бири – көр сатып, өлүмдөн пайда издегендердин жосунсуз жоруктары туурасындагы иликтөөсү коомчулукту солк эттирип, коррупциянын тамыры канчалык терендей, канчалык ырайы суук, жийиркеничтүү абалга жеткенин таасын ачып койду. Бул материалды эфирге алышынун өзү дагы тобокелчиликтер менен коштолуп, кооптуу болуп турса да, Уланбек Эгизбаев андагы ар бир фактыны жогорку жоопкерчилик менен тенденцияларын текшерип, ар тарабынан талдап, айныгыс далил-материалдар менен бышыктап, коомчулуктун көз алдына тартып бере алды.

Иликтөөдөгү жоопкерчилик маселеси – азыр журналистика дагы эң бир талылуу көйгөйлөрдүн бири. Анткени бүгүнкү күндө биз сапаты төмөн, такталбаган маалыматтарга таянган, кайсы бир тараптын кызычылыгынан ойдө көтөрүлө албаган, каралоонун чегинен чыга албаган айрым бир иликтөө аты бар “әмгектерге” күбө болуп эле жүрбөйбүзбү. “Азаттыктын” иликтөөлөрүнүн аркасы менен коомчулук журналисттик иликтөө кандай болоорун,

анын күчүн, таасирин, салмагын сезе баштады. Буга укугу бузулуп, үнү жогору жакка жетпей, өз көйгөйү менен жалгыз алпурушуп калган жөнөкөй, карапайым жарандардын күн алыс “Азаттыкка” кайрылып, толгон-токой документин көтөрүп алып, маселеси чечиле тургандай үмүт менен иликтөөчү Уланбек Эгизбаевди издең келген учурлары далил.

Ошол эле учурда иликтөөнүн күчү ошол өжөр, жаны тынбаган журналисттин идеясын ишке ашырган артындагы, кадр сыртын-дагы мыкты командадан дагы көз каранды экендигин белгилебей көй албайм. Уландын сунуштаган темаларын салмактап, талкуулап, кеп-кеңештери менен колдоп, бағыттап, шыктандырып, керек болсо айрым учурда программанын кызыкчылыгы учун кызыл чеке болуп талашып-тартышып жатып, эфир учун тикеден тик турган редактор-продюсерлер, Улан кайда барбасын анын көзү болуп, сырын айттырбай түшүнүп, көрсөтөм дегенин визуалдаштырып, айтам деген курч оюн кадрга ташка тамга баскандай таасын түшүргөн операторлордун, программаларынын кызыктуулугун арттыруу учун техникалык жактан улам жаңы, кызыктуу ыкмалар менен шөкөттөгөн, биздин тил менен айтканда, “берүүнүн көйнөгүн кооздолг кийгизген” монтажер кесиптештеринин эмгеги ат көтөргүс. Ошондой бир муштум болуп, идеялаш, максатташ болуп иштеп жүргөн команда үчүн Уландын күтүүсүз кетиши кандай жоготуу болгонун сөз менен айтып жеткире албасмын. Ошентсе дагы уучубуз кур эмес, арабызда Уландын жолун улай турган журналисттерибиз, командабыз бар, жаңылары да келет, аларды да тарбиялайбыз, өстүрөбүз.

“Азаттыкта” кесиптешебиз Уланбек Эгизбаевдин өлкөнү артка тарткан, өнүгүүнү каалабаган, демократиялык баалуулуктардын барк-баасын түшүнбөгөн карасанатайларга каршы баштаган жүрүшү, күрөшү мындан ары да улана берет. Бул жүрүш “Азаттыктын” алкагынан чыгып, жалпы маалымат каражаттарынын баарына жайылып, бир чоң күчкө айлансын деп тилембиз.

II. ИЛИКТӨӨ ИЗИ

Маалымат каражаттары жоопкерчиликтүү, бейтарап, чынчыл, курч иликтөөчү журналисттердин жоон тобун тарбиялап, өстүрө алса, алар өлкөнүн коомдук-саясий, экономикалык турмушуна түздөн түз таасир эте ала тургандай деңгээлге чыкса, азыркы көйгөйлөргө сыртын салып, билмексен, кермексен позицияны карманып көнүп алган бийлик сересинdegилер келечекте журналисттер көзгө сая көрсөтүп берген терс көрүнүштөргө өз учурунда реакция кылып, эсептешүүгө аргасыз болору турган иш.

Кесиптешибиз Уланбек Эгизбаевдин журналистикада калтырган мурасы мына ошондой бийик парзды аркалаган күчтүн жаралышына дем берип, өсүп келе жаткан жаш муун үчүн ар дайым үлгү болушу керек. Уланбек Эгизбаевдин атын, жаркын элесин эстен чыгарбоонун бирден бир жолу – мына ушул.

Айзада Касмалиева, “Азаттык” уналгысынын Бишкектеги кеңсесинин директору

КАРЫЗДАР КАЙДА КОРОДУ?

2017-жыл, 7-апрель.

Кыргызстан акыркы 25 жылда эл аралык донорлордон баштаягы 9 миллиард долларга жакын карыз алган, керек болсо таштанды салган чакаларыбызды да Европа биримдиги алыш берген. Кыргызстан карыздарын натыйжалуу пайдала-ныш жатабы?

КСТ. Мурда “Ала-Тоо” совхозу аталган азыркы Кара-Жыгач айылы көп жылдардан бери таза сууга чаңқап келет. 600 түтүн калк таза суунун таңсыктыгына нааразы. Союз маалында салынган колонкалар эбак эле иштен чыккан.

Кылыш Төлөнбаев, Кара-Жыгач айыльнын суу пайдалануучулар бирикмесинин төрагасы:

– Колонкада суужок. Элге суу жетпей жатат. Иштеп, мунун баарын жасаш керек эле. Азыр булар жасалбаганы үчүн эл нааразы болуп жатат.

КСТ. Каражыгачтыктар 2004-жылы эле таза суу ичиp калышмак. Бул үчүн Азия өнүктүрүү банкы 4,5 миллион сом бөлгөн, бирок жергиликтүү бийликтин шалаакылыгынан долбоор толук ишке ашкан эмес.

II. ИЛИКТӨӨ ИЗИ

Токтогул Касым уулу, Таза суу менен камсыздоо департаментинин өкүлү:

- 4,5 миллион сомго тендер өтүп, “Эрбак” ЖЧКсы утуп чыгып, Кара-Жыгач айылындагы таза суу долбоорунун жумуштарын аткарган. Элдин таза суу менен толук камсыз болбогонунун себеби – бул ошол кездеги долбоорду түзгөн мекемелердин катасы. Анткени суунун башындагы булактарды Кара-Коо каналынан алып коюп, каналдын суусу жазында көп болуп, кузундө тартылганына байланыштуу бүгүнкү күндө Кара-Жыгач айылында таза суу маселеси аябай курч болуп турат. Ошондон улам Таза суу менен камсыздоо департаментинин демилгеси менен 2017-жылкы Дүйнөлүк банк тарабынан каржылануучу долбоорго ушул Кара-Жыгач айылын киргиздик.

КСТ. Эске салсак, Азия өнүктүрүү банкы Кыргызстандын айылдарын таза суу менен камсыздоо үчүн 70 миллион доллар бөлгөн. План боюнча бул каражатка 2009-жылга чейин 1000 айылда таза суу чыкмак. Долбоор 2009-2014-жылдары улантылып, бирок аягына чыккан эмес. Азия өнүктүрүү банкы долбоорду ишке ашыруу коррупциянын айынан создугуп кеткенин жүйө кылып, быыйыл каржылоодон толук баш тартты. Адистердин айтмында, таза суу долбоорунан 20 пайызга чейинки каражат өөнөлүп, 1000 айылдын жарымында гана суу чыгарылган.

Аскар Токтошев, Курултуш агенттигинин таза суу менен камсыздоо департаментинин башчысы:

- Таза суу долбоору 2000-жылы башталган. Ошол кезде Азия өнүктүрүү банкы жана Бүткүл дүйнөлүк банк чогулуп, 69,5 миллион доллар бөлүшкөн. Ошол кезде максатсыз, эсеп-кысапсыз, стратегиясы, программасы, концепциясы жок эле баштап, 69,5 миллион долларга Кыргызстандын 100 айылын таза суу менен камсыз кылабыз дешкен. Башаламан болгон. Ошону менен 1000 айылдын ичинен 2009-жылды 506 айылдын таза суу маселеси чечилген. Эң негизгиси, 2000-жылдан 2009-жылга чейин коррупциялык схема, акчаны кымырып алуулар болгон. Менин укканыма караганда, 10-15 пайыз акчалар уурдалган. Ошондо 70 миллиондун 7 миллиону мындаай эле кетип жатат.

КСТ. Таза суу чет өлкөлүк донорлор каржылаган долбоорлордун ичинен бир гана мисал. Кыргызстан эгемендиктин 25 жылында ири каражат талап кылган иштердин көбүн четтен келген грант, насыяларга ишке ашырып журөт. Эмесе сырттан алынган карыздарды тизмектеп өтөлүп.

Кыргызстан 1991-жылдан бери эл аралык донорлордан 9,2 миллиард доллар карыз алган. Анын 2,5 миллиард доллары гранттык негизде болгон, ал эми 6,7 миллиард доллары кредитке берилген.

Чет өлкөлүк кайтарымсыз гранттарды чыгарып салсак, калган 3,8 миллиард доллар ар бир кыргызстандыктын башына 630 доллардан карыз болуп эсептелет. Каржы министрлигинин эсебинде тышкы карыз ички дүң продукциянын 53 пайызына барабар. Буга чейин тышкы карыз ички дүң өнүмдүн 50 пайызынан ашпоосу керек деген мыйзамдык чектөө бар болсо, ал жакында алыш салынды. Тышкы карыздын күн санап өсүшүн бийликтөр көрүнүш катары кабыл алганы менен, айрым эксперттер муун экономикалык коркунуч катары баалап, коңгуроо кагып келишет.

Бакыт Сатыбеков, Каржы министрлигинин коомдук байкоочу кеңешинин төрагасы:

- Бул экономикага тыштан келген акча туура эмес пайдаланылып жатканын көрсөтөт. Логика боюнча канчалык көп карыз алынса, экономика да ошончо өсүшү керек эле. Тилекке карши, андай болбой, акыркы жылдары карыз өсүп жатат, гранттар натыйжасыз дегендөр көбейдү. Ооба, чынында эле маселе бар. Бирок биз карыз белгилүү бир чекке жете элек деп өзүүбүздү алаксытып келебиз. Бул өтө опурталдуу. Анткени карызды көп ала берсек, доллардын курсу кескин өзгөрүп кетсе, 1999-жыл-дагы дефолттагында кырдаалга кептелишибиз мүмкүн.

Кубат Мырзаев, Каржы министрлигинин эл аралык кызметташшуу башкармалыгынын башчысы:

- Каржы министрлигинин ролу, мандаты бир аз башкача. Биз долбоорлорго байкоо салып, мониторинг жүргүзүп турабыз. Долбоорлорду сапаттуу ишке ашыруу маселеси актуалдуу. Бул бир гана коомчулук-

II. ИЛИКТӨӨ ИЗИ



Уланбек: “Бул ар бирибизге тиешелүү”. “Азаттыктын” фотоархивинен.

тан эмес, парламент тарабынан да көтөрүлүп келет. Биздин парламентарийлер долбоорлорго кылдаттык менен көз салып турушат. Инвестициялык долбоорлордун кандай иштеп жатканын депутаттарга маал-маалы менен кабарлап турабыз. Ооба, таза суу долбоору боюнча олуттуу маселе болгон: бир гана коррупция эмес, долбоорду сапаттуу ишке ашырууда да маселе жараган. Ырас, ар бир иште ката болбой койбойт. Эң башкысы, ошол кемчиликтерди жоюу үчүн туура чечимдер кабыл алышыши керек.

КСТ. Өлкө боюнча Кара-Жыгач сыйктуу таза сууга муктаж айылдардын саны 500дөн ашат. Башкача айтканда, дагы 700 миң адамды таза суу менен камсыздоо зарыл. Кыргыз өкмөтү менен жергиликтүү бийлик Азия өнүктүрүү банкы берген грантты максаттуу сарптаса, бир топ айылдар суудан кыйналбай калар эле. Бирок кыргыз бийлиги эл аралык уюмдардын каалгасын кагып, таза суу үчүн кайрадан карыз суроо менен алең.

Аскар Токтошев, Курултуш агенттегинин таза суу менен камсыздоо департаментинин башчысы:

- 150-170 миллион долларын азыр биз чечип жатабыз. Тышкы иштер министрлиги аркылуу 438 миллион долларга арыз бердик. Эгер ушул чечилип калса, буйруса, он жылдын ичинде алдыга койгон тапшырмабызды ишике ашырабыз.

КСТ. Кыргызстан кайсы өлкөлөргө эң көп карыз? Кайсы каржы уюмдарынан эң көп жардам алат?

Кыргызстандын учурдагы тышкы карызы 3,8 миллиард доллар. Анын 40 пайызы, башкача айтканда, 1,5 миллиард доллар Кытайдан алынган. Калганы Дүйнөлүк банк, Азия өнүктүрүү банкы сыйктуу эл аралык каржы уюмдарынан, Орусия, Жапония жана Түркия сыйктуу донор өлкөлөрдөн алынган. Негизги карыздарды төлөө убактысы 2024-жылдан тарта башталат.

Эми эң негизги суроо: миллиарддаган каражаттар кайда кетти? Чет өлкөдөн келген акчалар кайда жумшалды?

Каржы министрлигинин маалыматы боюнча эл аралык донорлордон алынган каражаттардын 28 пайызы (1 миллиард доллар) бюджетти колдоого, 26 пайызы (983 миллион доллар) транспорт тармагына, 23 пайызы (795 миллион доллар) энергетика секторуна жумшалган. Калган 1 миллиард доллар ар кандай экономикалык жана социалдык долбоорлорго бөлүнгөн.

Кыргыз өкмөтү жыл сайын бюджетти колдоого донорлордон жардам алса да, бюджет таңсактыгы 23 миллиард сомго жетти. Миллиарддаган сомдор энергетикага жумшалып жатса да, бул тармактагы жабдыктардын 62 пайызы иштен чыккан абалда. Жолдорго да олчайгон каражаттар бөлүнүп жатканы менен, алардын сапатына ичи чыкпагандар арбын. Андай болсо, маселенин төркүнү эмнедө? Каражаттын өз дарегине максаттуу жумшалбай жатышына эмне себеп?

Бакыт Сатыбеков, Каржы министрлигинин коомдук байкоочу кеңешинин төрагасы:

- Маселенин баары мамлекеттик мекемелердин ачык-айкын

II. ИЛИКТӨӨ ИЗИ

иштебегенинде. Алар коомдун алдында отчёт бербесе, коррупция улана берет. Жаңы жабдыкты алып орнотуу же жаңы жабдыкты алуу ондай эле. Кептин баары аларды тейлөөдө. Ооба, Дүйнөлүк банктын, Европалык банктын акчасына заңыраган жолдор курулду. Алардын кепилдиги ашып кетсе он жыл. Бирок аталаган жолдор көп узабай эле талкаланып жатат. Эгер биз салынган жолдорду жакшылап тейлесек, көпкө жетмек. Азыр карасаң – кайра эле чүнкүрлар.

КСТ. Чет өлкөдөн алынган грант-кредиттердин суммасы гана эсептелгени менен, алардын натыйжалуулугу боюнча бир да расмий орган сапаттуу анализ жасай элек. Мындан улам парламенттеги “Бир бол” фракциясынын депутаты, мурдагы каржы министри, Жогорку Кеңештин депутаты **Ақылбек Жапаров** донорлордун каражаттары кайда кантип жумшалганын талдап, эсеп-чотун чыгаруу мезгили келгенин белгилейт:

– Тилекке карши, биз карызга алган акчанын баркын билбей жатабыз. Бул акчаны кайра бере турганыбызды ойлогон жокпуз. Азыр мына 28-29-премьер-министр иштеп жатат, алар “аа, бул карызды мен төлөбөйт экем” деп, карызга мектеп курганы, оорукана курганы бар. Же болбосо жанагындай таза сугуа сарпташ, эки-үч жылдан кийин иштебесе, жоопкерчиликтен качкандары бар. “Карыз 20 жылдан кийин же 40 жылдан кийин төлөнөт экен, бул бекер акча турбайбы” деген ой жетекчилерге да, элге да сиңип калды. Андай эмес. Чоң акчалар үчүн 20 жылөтө аз мөөнөт. Мисалы, биринчи президенттин тушунда 40 жылга алдык, ала берели деген кредиттердин бүгүнкү күндө төлөй турган убактысы келип калды. Бүгүн биз бюджеттен 120 миллион доллардан ашык акчаны карыздарды төлөөгө жумашап жатабыз. 2020-жылы 150-160 миллион долларга чейин жетет ал. Ошондо биз канча деген акчаны тышкы карызды тейлөөгө жумашап калабыз. Андыктан тыштан алган карызды биз кайра бере турганыбызды унутпасак. Насыяларды жүк кылып, балдарыбызга, неберелери бизге таштабай, убагында кайтара турган жерлерге берсек. Завод-фабрикаларды куруп, алардын түшкөн салыгына жолду, энергетиканы оңдосок деп, ырааттуу иштерди жасасак болот эле.

КСТ. Алыс барбай эле Бишкекке келип жаткан грант-кредиттерди талдап көрөлү. Борбор калаага келген инвестициялык долбоорлор мэриянын шаарды өнүктүрүү агенттиги аркылуу ишке ашат. Аталган агенттиктин сайтына баш баксак, бир катар долбоорлор жана аларга сарпталчу каражаттардын суммасы көрсөтүлгөн. Мисалы, бир эле долбоорду талдап көрөлү. Бишкектикердин көкөйүнө көк таштай тийген таштанды маселеси көп жылдардан бери чечилбей келе жатат. Баш калаадагы акыр-чикирлерди тазалап, тиричилик таштандыларын кайра иштетүүчү завод куруу үчүн Европа банкы 22 миллион евро жардам бергени көрсөтүлгөн. Бул долбоор 2015-жылы башталып, 2017-жылы ишке ашат деп белгilenген. Агенттиктин мурдагы жетекчиси Азамат Усубалиев да мындан мурдараак “Азаттыкка” курган маегинде шаар четиндеги таштанды талаасы жашыл токойго айландырылып, ордуна таштандыны кайра иштетүүчү завод 2017-жылга чейин куруларын айткан жайы бар. Бирок иш жүзүндө долбоордон дайын жок. Шаарды өнүктүрүү агенттигинин өкүлү таштандыны кайра иштетүүчү завод 2019-жылы бүтөт деп ишендирип жатат.

Альмира Гилятуллина, долбоорду ишке ашыруу тобунун жетекчиси:

– Долбоорлоо жана курулуш эки жылга созулат. Биз келишимге 2017-жылдын мартаңда кол койсок, долбоор 2019-жылдын март айында ишке кириши керек. Таштанды талаасын рекультивация кылуу жана заводду куруу көпкө созулат. Экөө бир убакта бүтүшүү керек. Антпесе долбоор толук ишке кирбейт. Азыркы учурда консультанттар таштандыны сорттоочу ишкана түзүү боюнча документтерди даярдап жатышат. Мындан тышкary таштандыдан кандаи продукциялар чыгары да изилденүүдө.

КСТ. Ушул эле сайтта Бишкектин автожолдорун ондоого 2015–2017-жылдар аралыгында дээрлик 17 миллиард сом каралганы жазылган. Ооба, мурдагыга салыштырганда, жолдор кудайга шүгүр эле куруулуп жатат деңизчи. Бирок алардын сапатына көңүл бурган жан жоктой сезилет. Бишкектикердин таламын талашып келе жаткан укук коргоочу Калича Умуралиева айрым жолдор долбоору

II. ИЛИКТӨӨ ИЗИ



Тышкы карыз түзүмү. “Азаттыктын” фотоархивинен.

жок, башаламан курулуп жатканына капа. Ал Тыныстанов көчесүн мисал катары көрсөтүп, жол салуунун сапатына коомчулуктун көңүлүн бурууда.

Калича Умуралиева, укук коргоочу:

- Мына бул чечимдө “Материалдарды изилдөө жогоруда айтылган курулуштар шаар куруу мыңзамдарын бузуу менен жүрүп жатканын көрсөттү” деп жазылып турат. Башкача айтканда, мыңзамда көрсөтүлгөн долбоорлоо документи жок башталган. Ошондой эле “Сатып алуулар жөнүндөгү” мыңзамдын эрежелери бузулган деп жатат. 14-берене боюнча долбоорлоо, сметалык документ ушул жолдун баарына жасалышы керек болчу. Ал жок. Мамлекеттик экспертиза болушу көрек болчу. Башка документтер да жок. Эч нерсе жок эле, бузук акт менен жолдун реконструкциясын жасап жатышат. Долбоордун суммасы башында 9 772 200 сом деп чыккан. “Империя групп” курулуштун баасына 8 740 930 сунушта, тендерде уткан. Анын жасаган ишин эми өзүнөр көрүп жатасыңдар. Эски бордюрлардын сапатын карагыла да, жаңы бордюрлардын сапатын карагыла.

КСТ. Программанын ачылышында айткандай, Бишкектеги таштанды кутулардан баштап көчө жарыктары, автобус, троллейбустарга чейин эл аралык донорлордун акчасына алынып жатат. Ошол эле учурда чет элдик насыяларды күнүмдүк керектөө үчүн эмес, ишканаларды ачып, жумуш орундарын түзүп, экономиканы өнүктүрүүгө жумаш керек эле дегендер көп.

Гулайым Айылчы, жарандык активист:

– Жеке ишкерлер же уюмдар насыяны эмне үчүн алышат? Алар биринчи кезекте кредиттин арты менен өнүгүп-өсөйүн дешет. Ишкер алган акчасын кыска убакыт ичинде шитептүп, көбөйтүп, кредиттинен да кутулат, ошол эле учурда пайда да көрөт. Мамлекет дагы ушундай принцип менен шитеши керек эле. Анткени мамлекет – бул чоң ишканана. Бизде насяя күнүмдүк керектөө үчүн гана алынып жатат. Алынган кредит туура шитептилип, кайра инвестиция тартылышы керек.

КСТ. Чет өлкөлүк гранттар тууралуу сөз козгоп жатып, бейөкмөт уюмдарды айта кетпесе болбос. Өкмөттүк эмес уюмдардын жылына четтен канча каражат алаары тууралуу маалымат бир да расмий органда жок. Мындан улам гранттардын саны боюнча ар кандай пикирлер айтылып келет. Ошондой уюмдардын бири болгон “Кылым шамы” укук коргоо уюмунун жетекчиси Азиза Абдирасулова донорлорго ар бир тыыйынына чейин отчёт берерин, алардын гранттары өкмөттүкүнө караганда натыйжалуу экенин айттууда.

Азиза Абдирасулова, “Кылым шамы” укук коргоо уюмунун жетекчиси:

– Биз акчаны грант түрүндө алабыз. Ал акчадан мамлекет дагы, эл дагы, кызматкерлер дагы пайдаланып, үй-булөсүн багыт жатышат. Биз элдин мойнуна карыз илип койгон жокпуз. Сырттан келген акчаны максаттуу пайдаланса жакши болмок. 2002-2003-жылдары ЕККУ Ички шицер министрлигин реформалоого деп, биринчи жолкусунда эле 27 миллион доллар каражат келген. Андан кийин да ЕККУ жыл сайын бөлүп

II. ИЛИКТӨӨ ИЗИ

турдуда. Ал акчадан Кыргызстанга кандаай пайдада болду? Кээ бир убактылуу кармоо жайларын ондоп бершиши. Милицияларга машиналар, компьютерлер берилди. Бирок аны менен бүгүнкү күндө милиция оңолуп кеткен жок. Бүгүнкү милициянын абалын көрүп жатабыз.

КСТ. Кыргызстан ушул жылы да бир катар уюмдардан грант-кредиттерди алат. Атап айтсак, Европа биримдиги коррупцияяга каршы күрөшүүгө 555 миллион евро гранттык каражат берет. Буга чейин да сот тармагын жана ИИМди реформалоо максатында миллиондорон гранттар алынган. Мурдагы каржы министри Акылбек Жапаров убагында ХИПК (HIPC) сыйктуу программалардын жардамы менен тышкы карызды жоюу демилгесин көтөрүп, коомчулуктун таландысында калган. Андан бери карыздардан куттуу жолун сунуштаган бирөө-жарым боло элек.

Ошентсе да КСДП фракциясынын депутаты **Абдувахаб Нурбаев** сырттан карыз албай эле мамлекет менен жеке өнөктөштүк мыйзамы аркылуу бир катар долбоорлорду ишке ашырса болорун айтууда:

- Өнүккөн мамлекеттердин тарыхын карасак, Азияда жайгашкан ошол эле Жапония, Түштүк Корея, Түркия, Казакстан карыз алууну токтоткон. Алар мамлекеттик жана жеке өнөктөштүк мыйзамынын негизинде иш башташкан. Биз ушул боюнча иштей албай жатабыз. Бизде бул боюнча мыйзам кабыл алынганына беш жыл болуптур. Бирок бир да долбоор аткарылбатыр. Анткени ал мыйзамды юристтер жаззган да, ишкерлер, аткаруучулар катышпай калган. Мен уч ай мурда ушул боюнча премьер-министрге кирип, сунушумду бердим. Өкмөттүн өкулдөрү, Жогорку Кеңештин депутаттары, бизнес ассоциациялари менен ушул мыйзамды иштеп кете турган кылым кайра жазып чыгалы деп айттым. Эгер биз бул мыйзамды жакшы иштеп чыксак, инфратүзүмдү да кура алабыз. Эң башкысы бизде ишеним пайдада болмок. Ошондо карызды токтотмокпуз. Мисалы, бизден да артта калды деп жүргөн Тажикстан дагы ушул эле мыйзамдын негизинде “Коопсуз шаар” долбоорун киргизип алды. Ошол эле жол менен биз ооруканаларды, мектептерди курсак болот. Бул учун өкмөттүн алдында ушул маселени караган атайын орган

булушу керек. Менимче, муну ишке ашыруу реалдуу эле. Өнүккөн мамлекеттер ушуну менен гана өнүгүп жатат.

Уланбек Эгизбаев:

- 25 жылдык тарыхыбызга үңүлсөк, Австралиядан кочкор сатып алуу үчүн да чет өлкөдөн грант алынган. Кайтарымсыз гранттын пайдадан башка зияны жок деңизчи. А бирок олчайгон кредиттерди алып жатканда, кайтарар күндү да унутпасак. Катар келген доодон Кудай сактасын. Саламатта калыңыздар.

Автор: Уланбек Эгизбаев

Оператор жана монтаждаган: Уланбек Асаналиев

БАЖЫДАГЫ МИЛЛИОНДОР

2017-жыл, 8-февраль.

“Азаттыктын” “Ыңгайсыз суроолор” телеберүүсү Кыргызстандын бажы тармагындагы коррупциялык схемаларды иликтөөгө алды. Адистер бажыдағы “көмүскө бюджет” 20 миллиард сомго жакын экенин айтышат.

КСТ. Саламатсыздарбы, урматтуу телекөрүүчүлөр. Эфирде Азаттыктын “Ыңгайсыз суроолор” телеберүүсү, сиздер менен мен – Уланбек Эгизбаев. Биз бүгүн алдыдагы жарым saatта кыргыз бажысындагы коррупциялык схемалар тууралуу сез кылабыз, андыктан аягына чейин биз менен болуңуздар.

Кыргыз бажысындагы көмүскө миллиондор буга чейин ишкерлер тарабынан гана тар чойрөдө айтылып келсе, соңку күндөрү андагы коррупциялык схемалар Жогорку Кеңештеге дембедем сөзгө алынды. Көпчүлүк парламентарийлер Мамлекеттик бажы кызматы 2016-жылы планды аткарбай, өлкө казынасын миллиардарга эңшерилткенин бетке кармашууда.

Мурадыл Мадаминов, Жогорку Кеңештин депутаты, КСДП фракциясы (парламентте Өкмөт мүчөлөрүнө):

- Мына, Эл аралык валюта фондунун маалыматы турат.

Кытайдын импорту – күзгү иретинdegи статистика турат, 8-9-

10 миллиард берип турат, Эл аралык валюта фонду. Бажы жылдын башында бюджетке прогноз берип жатат, 5,9 миллиарддан бизге импорт кирет деп, азыр 4 миллиард божомол деп туруп, 5,9 миллиардда 32 миллиард киреше беребиз деп, азыр 4 миллиардда 32 миллиард беребиз деп турат. Мен айтып көйөн, ишкерлер келип жатат, Өзбекстандан Орусияга товар чыгарат экен, Чымкенттен чыгарат экен. “Биз ошону Оштон чыгаралы десек, 2-3 миң доллардан сурап жатат” дейт. Сиз өткөндө бу кишиге согуш бердиңиз. Бу кишинин орун басары бар экен, мен билбейт экенмин, анын “Раим миллион” дегени бар экен. Эгер бажыны иретке келтирбесеңиз, анда эки революцияның жыйынтыгы бизге бир тыын.

КСТ. Чынында эле өткөн жылы Бажы кызматы өлкө бюджетине 32 миллиард сомдон ашык каражат чогултушу керек болсо, иш жүзүндө дәэрлик 3 миллиард сомго аз топтотон. Бажы кызматы мамлекет казынасынын 25 пайызын толтураарын эске алганда, пландын толбой калышы аныз да тартыш бюджетке кесепетин тийгизбей койбайт. Бажы кызматы болсо пландын толбой калышына объективдүү себептер бар деп ишендируүдө.

Азамат Сулайманов, Бажы кызматынын төрагасы:

- Негизи Орусия Федерациясы таасир берет да бул жерде, жалпы чогулган акчанын 85 пайызын Орусия Федерациясы толтурат. Анан Орусияда жанагы санкциялар деп аттайбы, бул чындал эле ушундай цифраларга келгенде билинет экен. Импорттун көлөмү кескин түрдө түшө баштады. Жылдан жылга түшүп келатат да азыр. 2016-жылы 2015ке салыштырмалуу түштү, 2015-жылы 2014-жылдан түштү. Азыр дагы Орусиянын Экономикалык өнүгүү министрлиги келерки жылы да төмөндөө болот деп божомолдол атат. Бирок мурункудай кескин эмес. 2015-жылы 25-30 пайызга жакын түшсө, азыр 3 пайыздын тегегрегистинде болот деп божомолдол жатат. Быйыл жакши эле чогулат деп ишенүүдөбүз.

КСТ. Кытайдан Кыргызстанга Торугарт жана Эркектам бажы бекеттери аркылуу жылына 20 миңге жакын жүк ташуучу унаа

II. ИЛИКТӨӨ ИЗИ



Кыргыз Республикасынын Бажы башкармалыгы жайгашкан имарат.
“Азаттыктын” фотоархивинен.

кирет. Майрам жана эс алуу күндөрүн кошкондо, бажы өткөрмөсү 120 күн иштебайт. Ошондо калган ар бир күнгө 80 фурадан туура келет. Ар бир жук ташуучу унаада орточо 25 тоннадан товар бар деп эсептесек, күн сайын 2 миң тоннадай товар кирет. Бажы тариздөөсүн килограммына орточо 1,5 доллар же 100 сом деп эсептесек, күн сайын 200 миллион, жылына (245 күнде) 49 миллиарддай сом казынага түшмөк. Бажыдан жылына 30 миллиард сомдой каражат чогулганын фуралардын 25 пайзызы транзит экенин эске алганда, 15 миллиардга жакын сом сол чөнтөккө кетип жатышы мүмкүн.

Ушул жерде маани берчү жагдай – Кытайдын статистикасы 2015-жылы Кыргызстанга экспорттолгон товардын 4 миллиард 280 миллион доллардан ашканын көрсөткөн. Ошол эле жылы Кыргызстан Кытайдан 920 миллион долларга жакын гана товар импорттолгонун билдирген болчу. Бир сөз менен айтканда, Кытайдан кирген товардын көлөмү кыргыз тарааптын статистикасы боюнча кытайлардыкынан төрт эсе аз. Бажы кызматы болсо бул айырмачылыкты “еки өлкөнүн жүктүү саноо ыкмасы эки башка” деп түшүндүрүп жатат.

Ал ортодо бажычыларга байланыштуу дагы бир кызык факт ортого чыкты. “Бир Бол” фракциясынын лидери **Алтынбек Сулайманов** 232 бажы кызматкери жапырт эмгек өргүүсүнө чыгыш, алардын ичинен 20дан ашыгы Жаңы жылды чет өлкөлөрдө тосконун жар салды:

– 232 кызматкер жаңы жылдын алдынан, артынан эмгек өргүүсүнө чыгышкан. 232нин жыйырмасы эң жогорку катардагы жетекчилер. Төраганын орун басарынан баштап башкармалыктардын башчылары – госы эле, андан кийинки дагы бөлүм башчылар – бүт жетекчилер Жаңы жылда эмгек өргүүсүнө чыгышкан. Жалаң жетекчилер эмгек өргүүсүнө чыгып жатышат. Себебин мен айтып берейин сиздерге – баардыгы өлкөнүн тышынан Жаңы жыл тосуп келиши. 30-40тай, баардыгы, көпчүлүгү биздин бажыдан, “Манастан” учтай, Алматыдан учушуптур, издерин жашырышып. Жаңы жылды чардап сырттан тосуп жүрөт, кайсы жетекчиниз кайда жүрөт? Сиз билишиңиз керек. Булар маалымат алып жүрүүчүлөр, баардык жетекчилер. Бу силердин Бажы кызматыңар кандай өзү? Жарандык кызмат эмес бул. Баардыгыныздар бала-чакасы менен чардап... Каяктан акчаны алып жатат?

КСТ. Бажы кызматынданагы 27 кызматкер майрамды Дубай саяктуу мегаполистерде өткөрүшкөн. Алардын арасында “Раим миллион” деген лакап ат менен жамы кыргызга белгилүү Раимбек Матраимов, анын оң колу делген Шарабиддин Марипов да бар. Анткен менен Бажы кызматынын төрагасы **Азamat Сулайманов** кызматкерлеринин эс алуусу мыйзамдуу өткөнүн айтууда. Анын ишенидиришинче, Дубайга саналуу эле бажычы “куйүп кетчү” арзан турлар менен барган экен:

– Ошол жаңы жылга деп карасак, декабрдын аягы, январдын башы десек, эми соодон ашыгыраак адам экен, ошонун ичинен Жаңы жылга төрт адам чыгып кетиптиир, уруксат алып, кол коюп, инструктараж өтүп. Жаңы жылдан кийин 3-январдан тартып дагы 10 адам чыгыптыр. Эми ал Дубай эле эмес, Орусия Федерациясына чыккандар бар экен, түүгандарына суралып кеткендер, Кытай Эл Республикасына, Туркияга чыгып кеткендер бар. Ал бир жагы. Экинчи жагы – эми азыр “куйүп жаткан тур” деген дагы бар, аны менен, таң калыштуу деле эмес го, чыгып барып келиши. Чынын айтканда, мен мына көп командировкага барып жатам, Москвага барып жатам, “Күйүп бараткан тур” деген менен шишибеген адам эле бара албай калбаса, негизи азыр анын кыйынчылыгы деле жок.

II. ИЛИКТӨӨ ИЗИ


КСТ. Ооба, бажы кызматкерлери чардаган Дубайга Алтынбек Сулайманов деле барып, керек болсо видеосуна чейин Интернетке тарап кеткен. Балким, бажычыларга сын айткан эл өкулдөрүндө деле жеке кызыкчылык болушу мүмкүн. А бирок бажыны байырлаган коррупцияны, көмүскө схемаларды эч ким тана алbastыгы айдан ачык.

Кыргыз бажысындагы коррупциялык схемаларды жеринен иликтөө учун Ошко барып келдик. Көпчүлүк билгендей, Эркечтам аркылуу Кытайдын товарлары туш тарапка тарайт. Эмесе, ишкерлердин маалыматтарына таянып, бул тармактагы эки негизги көмүскө схеманы инфографиканын жардамы менен түшүндүрө кетели.

Кыргыз бажысындагы көмүскө схемалардын бири

Байкоочулардын баамында, кыргыз бажысында кецири жайылган көмүскө схема төмөнкүчө:

Кытай жана башка өлкөлөрдөн Кыргызстанга кирген жүктөргө түрүнө жараша бажы төлөмдөрү алынат.



Бажыдан келүүчү киреше түзүмү. “Азаттыктын” фотоархивинен.

Алым товардын баасына жараша килограммына төлонет.

Жүк ээлери бажычылар менен сүйлөшүп алып **кымбат товардың әң төмөнкү бажы төлемү менен каттатышат**.

Мисалы, 10 тонна кымбат баалуу **телефонду** алымы төмөн **“кездеме”** деп тариздешет.

Ошентип, казынага түшчү миллиондор бажычыларды байытат.

Бул схеманы ишке ашырууда жук ташуучу ортомчу фирмалардын ролу чоң.

КСТ. Жемкорлуктан жабыр тарткан бир катар ишкерлердин үнүн укканга жетиштик. Ишкерликке тиешеси жоктор Кудайдан корксо, ишкерлердин корккону эле – бажы кызматкерлери. Коррупциялык схемаларды ачык-айкын камерага айтып берчү ишкер табуу онойго турган жок. Баары эле бизнесин тарттырып жиберүүдөн чочулап, аты-жөнүн айтпай, кебетесин көрсөтпөй, үнүн өзгөртүү шарты менен гана маектешти. Алардын бири Эркечатамдагы паракорлук тууралуу буларды айтат:

– Едем в Китай, да? Мы заходим к работникам таможни, или они выходят, сразу даем деньги. Там ставка, например, разная. От 5 до 10 тысяч сомов вот за этот “степ”. Потом, далее – карантин, потом еще какие-то, ну там три службы, которые берут от тысячи и далее, до пяти тысяч. Погранцы тоже берут от трех до пяти-шести. Но самое большое берут таможенники. Что можно, что нельзя – все провозят, но все-таки берут.

Уланбек Эгизбаев:

– Макул, ишкерлер схемалардын баарын билет экен. Анда эмнеге тиешелүү органдарга арызданышпайт? Эмне үчүн жемкор кызматкерлердин жосунсуз жоруктарын ашкерелешпейт?

– Там одна женщина стала возмущаться – с нее очень много начали требовать денег. Ей сказали, что сейчас в пакетик героина туда засунут в сумку. “Мы сделаем это незаметно – ты проедешь в Китай, и за это приговорят к смертной казни”. То есть типа “ты ничего не сможешь сделать, лучше плати деньги и нормально езжай”. Я слышал такой разговор. И, конечно, из-за этого могут бояться. Могут бояться.

II. ИЛИКТӨӨ ИЗИ

КСТ. Ии баса, коркутуу демекчи, 2012-жылы “Транс Ордо” авто-ташуучулар ассоциациясынын ошол кездеги тең төрагасы Мырзamat Чынгараев “Жаңы Агым” гезитине агынан жарыла интервью берген. Анда ал Ош бажысындагы коррупциялык схемаларды ачык айтканы үчүн айтылуу “Райм миллиондун” жоон билек жигити Зафар Айдаровдун балдарынан токмок жегенин айткан. Чынгараев ошондо катуу коркуп калганбы, айтор, издең барганыбызда, бажыдагы миллиондор тууралуу ныпым ооз ачпай, баардыгын Кудайга койгонун айтуу менен чектелди. Ошентсе да чындык үчүн өз жанын тобокелге салып, коррупциялык схемаларды ачык айтчу киши чыкпай койгон жок.

Исабай Сулайманов, “Югтранс” оор жүк ташуучулар биримдигинин тең төрагасы:

– Бир айда 200 машине жүк чыга турган болсо, ошол жүктүн 20-30 пайызы Кыргызстандын жүгүн алып чыгып атышат булар. 20 пайыз болгондо, 40 машине жүк Кыргызстандыкы чыгып атат, Бишкекке кетип атат, Ошто калып атат, ал тургай Москвага чейин кетип атат. Калганы болсо Өзбекстанга кетип атат. Эми ким кепилдик берет, бажыдан транзит жүкпү, Кыргызстандын жүгүбү, импортпу – экөө аралашиб кетип атат да, импорт менен транзит?

КСТ. Өзбек ишкерлери Кыргызстандын аймагын транзит катары колдонуп, Кытайдан жүк ташышат. Эми транзит жүккө байланышкан схеманы жалпак тил менен түшүндүрөлү.

Адистердин айтымында Кыргызстандын бажы тармагындагы негизги коррупциялык схемалардын бири төмөнкүчө. Кытайдан чыккан оор жүк ташуучу унаалар Эркечтам аркылуу Өзбекстанга өтөт. Бул “транзиттик жүктөр” деп аталып, эч кандай бажы төлөмү алынбайт. Ошол себептүү жүк ээлери бажы кызматкерлери менен келишип алып, Кыргызстанда же Евразия Экономикалык Биримдигинде сатыла турган товарларды деле “транзит” деген ат менен өткөрүшөт. Орто эсеп менен айтканда, Кытайдан он фура транзиттик жүк кирсе, анын үчөө бажы төлөмүсүз өлкөдө калат. Ошентип, өлкө бюджетине түшчү бажы төлөмдөрү сол чөнтөктөргө солонот.

Өзбекстандык ишкерлер транзиттик жүктөн тышкary Оштогу “Достук” бажы посту аркылуу Кыргызстанга товар өткөрүштөт. Ишкерлердин айтымында, аталган жүктөр да саналуу эле кишинин капчыгын толтурат. Дагы бир жашыруун калууну каалаган каарманыбыз “Достуктагы” көмүскө иштерди мындаайча түшүндүрдү:

– Эми, болжол менен 2 мин, 1 мин. Көн айттайын эми, алар өздөрү каалагандай коёт. Сен Эмил менен дос болуп калсан, Эмил менен тааныш болуп калсан, сага жардам берип коёт, “Сен 500 доллар берип койсоң болот” дейт. Чоочунсуңбу – 1000, 2000 деп коёт, 2000 бересиң. “КамАЗым бар” деп Эмилге бардым. “Бир КамАЗым бар, ушуну чыгарганга жардам берип койчу”, – десем (сөгүндү), “Өзбекстан менен сүйлөшө турган болсоң 10 000 доллар бажыдан өткөрүүгө берет экен десен”, – (сөгүндү), “Өзбекстанга берсөң (сөгүндү) айнып каласың” дейт. Русланга бере берет. Русландыкы бажыдан өткөрүшү арзан. Монополия. Бүт монополия (сөгүндү). Эч ким эч нерсе кыла албайт. Сен Өзбекстандан ала да албайсың. Алып көрсөң, алсан терминалга киресиң – бүттүү, жатасың үнкүйүп. Өкүнүп жүрө бересиң андан ары, убакыт болсо өтүп кеткен (сөгүндү). Сага экинчи жолу берген адам (сөгүндү) бүттүү, жардам бербейт.

Уланбек Эгизбаев:

– Руслан өзү ушу жерде иштейби?

Аноним:

Руслан өзү (сөгүндү), мына бул жерден машинеси чыгат, Кара-Сууда кирет, анан машинесин бир саатта каратып (сөгүндү), базарга кирип кетет. Кимиси болбосун Русланга бере берет. Руслан бул жерден каалаган “ставкасын” коюп иштей берет, Өзбекстандан. Азыр сага берсе, сеники терминалда жатат, 10 күн. 10 күндөн кийин дагы бир машина чыгарсан, дагы 10 күн жатасың. Болду, өзүң эле ... коёсүң.

КСТ. Маектешибиз “Руслан” деп Раимбек Матраимовдун бир тууган инисин, анын “өкүл баласы” деп, Түштүк бажысынын башчысы Эмилбек Кимсановду айтып жатат.

II. ИЛИКТӨӨ ИЗИ

Исабай Сулайманов, “Югтранс” оор жүк ташуучулар биримдигинин төң төрагасы:

“Алкаш” деп коёт, “фирмач” деп коёт. Ал эч бир жерден китталган эмес, мамлекетке отчёт бербейт. Бул болгону ошо транзит жүк чыгабы, импорт? Эми импортын ээси бар бул жерде. Импорт келгенде “фирмач” аны тууралаштырып, бажыдан өткөрөт, а транзит бажыдан өтпөйт да. Ошого оқшогон, мисалы, транзит машине менен жүк чыкканда, белгилүү бир акча алып, таразасына берип, башыга берип, башкага берип турган ушу бажыдагы коррупциялык системаны жоготуш керек. Коррупциянын эң бир барып турган жери – ортодогу ортомчулар. Мисалы, бир айда Кыргызстандан миң машина чыкса, беш-алты адам эле алат алчусун – ушуну жоготуш керек. Жүк чыктыбы, бажыдан тууралаштырып туруп, коштоо менен алып келип туруп терминалга өткөзүп, андан ары жол-жобосу болуш керек да. Ушу мыйзамда жок, эч нормага туура келбеген нерсе да, жанагы “фирмач” эле кагазын тууралаши керек эле. Ал “фирмач” эч жерде кол койбойт. Эй, бул мыйзамда жок. Ошону жоготуш керек...

Табышмактуу “Раим миллион” деген ким?

КСТ. Эми атагы таш жарган “Раим миллион” тууралуу кененирээк кеп кылалы. Раимбек Матраимовдун сырдуулугун мындадан билициз, анын кебетеси баарын билген “Түглгә” да табышмак. Эки ооз интервьюсун, видеосун мындай кой, Интернетти казып отуруп, эки сүрөтүн зорго таптык. Бул анын жабык адам экенин белгилесе керек. 2015-жылы ошо кездеги премьер-министр Темир Сариев өз буйругу менен Матраимовду Бажы кызматынын төрагасы кылып, апей, төрагасынын орун басары кылып дайындаган болчу. Ал ага чейин Ош бажысын жетектеп келген. Ошол учурда азыркы төрага Азамат Сулайманов Раим мырзанын орун басары болуп бир жарым жылча иштеген. Азыр болсо тескерисинче. Айрым саясатчылар: “Матраимов расмий түрдө орун басар болгону менен, иш жүзүндө Оштогудай эле баарын өзү чечет”, – деп сындац келишет.

Азамат Сулайманов, Бажы кызматынын төрагасы:

– Эми, айтып жатпаймы, элде ар кандай сөз жүрө берет экен, эми иштеп жатабыз. Эми айтканым жараша жанагындаи 8,5 миллиардга көп чоғултуп, быйылкы планды аткарабыз деп жатабыз. Бөлөк сөз жок да. Иш менен көрсөтөбүз.

КСТ. 2010-жылдагы апрель ыңқылабынан кийин ошол кездеги “Убактылуу өкмөт мүчөлөрүнүн телефон сүйлөшүүсү” деген аудио Интернетке тарап кеткен. Анда Азимбек Бекназаров Матраимовду таза эмес иштеген кызматкер катары сыппаттап, “400 миндоллар пара менен креслосун сактап калды” деп, Убактылуу өкмөттүн жетекчилерин жемкорлукка айыптаган. “Жыйырма жылдан бери мамлекеттик кызматта иштеп келе жаткан адам, лакап аты айтып тургандай, миллиондорду кайдан тапты?” деген суроо калың элди түйшөлтүп келет. Анткени Раимбек Матраимов Кыргызстандагы эң бай адамдардын катарында экенин маалымат каражаттары байма-бай жазып келишет. Бир эле мисал – эсициздерде болсо, “Азаттык” буга чейин анын баласынын кол saatы эле 43 мин доллар тууарын жазып чыккан. “Тууганчыл бийлер” деген иликтөөбүздө анын үч бир тууганы тең мамлекеттик кызматкер экенин айтканбыз.

Раимбек Матраимовдун 2015-жыл үчүн толтурулган декларациясында “бир жылдык кирешеси 587 мин сом” деген айлыгы гана жазылган. Жеке менчик турак жайы катары 57 чарчы метр батири гана көрсөтүлгөн. Мындан тышкary декларацияда жакын туугандарына 39 чарчы метр үй жана 2014-жылкы “Лексус GX 460” унаасы гана жазылган.

Раимбек Матраимов кагаз жүзүндө кедей болгону менен, иш жүзүндө миллионер дегенчелик эле бар. Анда биз аныктаган мүлктөрдү четинен санайлы.

Оштогу мына бул хан сарай документ боюнча Матраимовдордун маркүм энеси Апиза Матраимовага катталган. Заңгыраган үйдө “мамлекеттик кызматкер жашайт” десе, көргөн көзүбүзгө ишенбей, кароолчулардан сурадык:

II. ИЛИКТӨӨ ИЗИ

- Раим байкенин үйүбү?
- Ооба, ким болосуң?
- Мен, Улан. “Азаттыктан”...

Оштоту чоңдор “мамлекеттик резиденциянын айланасына хан сарай курабыз” деп мелдешип алганбы, айттор андагы аткаминерлердин үйүн санап отуруп башыбыз адашты. Мына бул занғыраган үйдүн бирөөсү Раим мырзанын агасы, КСДП фракциясынын депутаты Искендер Матраимовго, экинчиси болсо “Раим миллиондуң” кезиндеги жоон билек балбандарынын бири, азыркы бажы кызматkerи Зафар Айдаровдун үйү десе ишенесизби? Анда өздөрүнөн дагы бир ооз сурал көрөлү:

- Зафар байкенин үйүбү?
- Ии.
- Өзү үйдө бар бекен?
- Жок.
- Жокпу?
- Бишкекте.
- Бишкектеби? А сиз кимиси болосуз?
- Аялы.
- Аа...

КСТ. Жөнөкөй эле суроо – 25 жашынан баштап айлыгы аз мамлекеттик кызматта иштеген адам кантитп байыды? Киреше булагы эмне учун декларацияда көрсөтүлгөн эмес?

Искендер Матраимов, Раимбек Матраимовдун агасы:

- Мен билгенден, иним ушул Ош бажысынын башчысы болуп келгенде, айлык план 28 миллион эле. Ошол планды 480 миллионго чейин жеткизди. Бул бир айлыгы! Бир айлык планы. Анан эми бул... айттайын дегеним, 2010-жылы дагы, ошол апрелде эле, ошол эле майда, ошол эле июнда дагы бажынын өзүнө жүктөлүп турган пландары толуп турган. Анан эми адамдар ушундай экен да, бүгүнкү күнү жумушка карабай, адамдын бири-бирине болгон мамилесине карап, мамиле жасалып калды деп эле сезиле берет да. Бир эле нерсени мен мисал келтирейин –



Бажы постунда документ текшерип жатышат. “Азаттыктын” фотоархивинен.

былтыр 2015-2016-жылдардагы өсүштү 8 миллиард бекен же 6,5 миллиардбы, өткөн жылкыга салыштырмалуу көп топтошту. А бизде дагы, парламентте дагы сөз болуп жатпайбы, “план толбой калды” деп, ал ошол ортодогу ЕвразЭСке кирген мамлекеттерге түшө турган прогноз эле. Ал баардык эле мамлекеттерге бөлүнүп, биздин мамлекетке ошо 2 миллиард бообу, 700б, миллион сом түшпөй калды. Ошонун үстүндө сөз болуп эле “план толбой жатат” деген сөз жүргүп жатат.

КСТ. Ош шаарындагы эки “Народный” дүкөнү, жаңы курулган EREM спорт комплекси сыйктуу обьектилер, Бишкектеги бир катар кыймылсыз мүлк Матраимовдордун үй-бүлөсүнө таандык. Четинен алып айтсақ, Эркиндик бульварындагы “Корона” аттуу тандалма көп кабатта 225 чарчы метрлик үйү бар. Калыстык үчүн айтып коёлу: ушул эле ак соөктөр үйүндо Бажы кызматынын мурдагы төрагасы, азыр 15 мин доллар айлыгы бар, Кыргыз-Орус фондун жетектеп турган Кубанычбек Кулматовдун да батири бар.

II. ИЛИКТӨӨ ИЗИ

Искендер Матраимов, Раимбек Матраимовдун агасы:

- Мына, алты жыл болду, ыраматылык атамдын атынан фонд түзгөнбүз. Матраимов Йымайыл атындағы фонд. Ошол фонддо бүгүнкү күнү спонсордук акча бизге түшүп жатат, чөт мамлекеттерден. Биз да чөт мамлекеттерге барып, мен жолукканда же болбосо бизге келгенде, ошого окшогон маселелер болот, “Кыргызстан өзү бүгүн бир аз кризис болуп жатат, кыйналып турганда биз бир аз салымыбызды кошолу” деп, ошо келген акчанын баарын, бүгүнкү күндө инвестициядан келген акчаны фонддо түшүрүп, ошо объектилерди куруп жатабыз. Эми бул мындаи да – мусулманчылыкта кылган нерсени милдет кылыш болбайт. Ал түшкөн акчага же ресторандын же чоң-чоң көп кабат үйлөрдү салып же бир пайдада түшө турган бир объект кылганыбыз жок да? Мына, өзүң билесиң, жакында биз ЕРЕМ деген спорт комплексти ачтык. Бул жерде Раимбектин әч кандай тиешеси жок. Ал тургай ал Раимбектин атында да эмес, бул бир. Экинчиден, инимдин үйү деп жатасыңдар, инимдин үйүндө биз айылда, Оштон бир сочакырым алысыраак жерде жашайбыз. Шаарга келгенге бир он жылдай ашып калды, ал үйдү баштап киргенине. Биз ошо үйгө киргизип, атамды шаарга ашып келели, баары бир деле шаарга келип калдык, ошо жерде апабыз шаарда, жаныбызда жашасын деп куруп бергенбиз. Мына бүгүнкү күнү апам бир жыл болду, кайтыш болуп калганына. Ал эң кичинебиздин үйү болуп калды.

КСТ. Кыргыз бажысындағы коррупцияга ар ким ар кандай масштабдагы бааны берет. Жада калса Евразия Экономикалык Биримдигине кирген өлкө башчыларына чейин Кыргызстандан откөн жүктөрө түпөйүл экенин кыйытышкан. Белгилей кетчү жагдай, Орусиянын Бажы кызметчесін экс-башчысы, Кыргыз-Орус оқмот аралык комиссиясынын мурдагы төң төрагасы Андрей Белянинов аткезчиликке байланыштуу кылмыш ишинин алкагында текшерүүгө алынган. Тиешелүү кызматтар анын үйүн тинтүүгө алганда ири суммадагы некталай акча табылган. Ошол учурда айрым маалымат каражаттары Белянинов Кытайдан Кыргызстан аркылуу Орусияга ташылган жүктүү калкалаарын, ага кыргыз бажы башчылары да табакташ экенин жазып чыгышкан.

Равшан Жээнбеков, экс-депутат:

– 70 тоннага жасын учак менен учуп келген контрабанданын төрт айдан бери бети ачылбай жатса, же мыйзамды бузган кызматчылар жоопко тартылбай турган болсо – баардык укук коргоочу органдар жөнүндө айтып жатам – биз муны айтышыбыз керек. Бул сөзсүз түрдө чырмалышкан кандайдыр бир деңгээлде бир синдикат болуп калган. Укук коргоо органдарынын бири-бири менен атايылап коррупциялап жасашкан аябагандай чоң системасы деп айтсак болот.

КСТ. Аткезчилик демекчи, былтыр “Манас” аэропорту аркылуу баасы 70 миллион сомдук, салмагы 40 тонналык товар колдо түшкөнүн өткөн программабызда айтканбыз. Бул иш боюнча бир да бажы кызматкери ушул күнгө чейин жоопко тартыла элек. Ал арада айрым депутаттар бажынын 25 кызматкерине козголгон кылмыш иши жең ичинен жабылып калганын айтып чыгышты. “Азаттыктын” колуна тийген документке таянсак, былтыр 25 бажычы Москвага барып, мейманканы кызматы учун 4 миллион сомду мыйзамсыз короткон. Мындан башка Улуттук коопсуздук боюнча мамлекеттик кызматтын (УКМК) Тергөө башкармалыгы “Кызмат абалынан кыянат пайдалануу”, “Кызматтык жасалмалоо” жана “Ишенип берилген мүлктүү ээлеп алуу” беренелери боюнча Бажы кызматынын төрагасы Азамат Сулайманов баш болгон 25 кызматкерге кылмыш ишин козгогон. Мындан көп өтпөй, “келтирилген чыгымдар кайтарылды” деген жүйө менен кылмыш иши сууга сиңгендей жоголуп кеткен. Бул факты Эсеп палатасынын аудитинде да так көрсөтүлгөн.

Азамат Сулайманов, Бажы кызматынын төрагасы:

– Он үч кызматкериизди терс мотивдер менен, ушундай “коррупциялых көрүнүштөр,” “этикага сыйбаган жүргүш-туруш” деген негиз менен кызматтан кетирдик. Мамлекеттик кадр кызматына маалыматтарды жибердик, каттоого койдук. Албетте, бул биздин коопсуздук кызматынын иши, күчтөүлгөн режимде жүргүзүлүп жатат.

II. ИЛИКТӨӨ ИЗИ

КСТ. Бир катар эл аралык изилдөөлөрдө Кыргызстандын бажысы эң коррупциялашкан тармактардын бири катары көрсөтүлгөн. Маселен, Дүйнөлүк банктын эл аралык товар ташуу логистикасынын натыйжалуулугу боюнча жургүзүлгөн изилдөөсүндө Кыргызстан 160 өлкөнүн ичинде 146 орунга араң илинген. Салыштыруу үчүн айта кетсек, 2010-жылы ушул эле рейтингде 55 позиция алдыда, тагыраагы, 91-орунда болчу. Бажы кызматы персоналдын айлык акысы аз, товарларды текшерүү үчүн атайын жабдык жок экенин айтып келет. Анда эмне үчүн ЕАЭБге киргөнгө чейин эле бажы бекеттерине сканерлер коюлбайт? Эмне үчүн бажы тариздөөсү автоматташтырылбайт?

Руслан Акматбек, ЖИА бизнес бирлигинин аткаруучу директору:

- Бажы кызматы ишкерлерге, жарандарга кызмат кыла турган мамлекеттик орган экенин өзү түшүнбөй жатат да. Дагы эле баязы көзөмөлдөгөн, текшерген, анан жазалаган бир орган сыйктуу. Анткени биздей ишкерлер үчүн, мисалы, Бажы кызматы – эң жабык орган. Анан көп жол-жоболору жабык. Биз маселе көтөрүп чыкканда бир нерсени байкадык – маселе көтөрүлүп чыкканда эле дароо аркасынан “сен бул маселени көтөрсөн, мен сени жазалаганга өтөм” деген Бажы кызматынын катардагы кызматкерлеринин мамилеси өзгөрөт түшөт. Ишкерлердин Бажы кызматы жөнүндөгү айтысы келбегендиги дагы эң чоң көрсөткүч. Болбосо баары ачык-айкын, жакши болсо, ошол көйгөйлөрдү айтып чыкпайсың да. Эң эле элементтардуу түрдө ушул Бажы кызматынын эрежелерин түшүнүктүү, автоматтык кылып, анан адам менен сүйлөшүүлөрдү мүмкүн болушунча азайтыш керек да. Мисалы, Грузияда кандалай болот? Биз барганда көрдүк – ташып келинген товардын документтерин бергенден кийин, сен тамак ичиш бүткүчө ал документтерин сага келип калат. Сүйлөшкөндөгү ар бир сөзүү жазылат, сен кийин өз укугуңду сомто же башка органдарда коргой аласың.

Уланбек Эгизбаев:

- Урматтуу көрүүчүлөр, биз жогоруда кыргыз бажысындагы коррупциялык схемалардын айрымдарын гана көрсөтүүгө улгурду⁷. Бажы тармагындагы көмүскө миллиондорду жана бажычылардын жашыруун мүлкү тууралуу иликтөөбүздү кийинки программаларыбызда дагы кененирээк улантабыз. Саламатта калыңыздар.

Автор: Уланбек Эгизбаев

Оператор жана монтаждаган: Уланбек Асаналиев

⁷ Раимбек Матраимов 2017-жылдын 23-ноябрьнда Мамлекеттик бажы кызметчынын төрагасынын орун басарынын кызметинан баштотулган. Окмот бул чечимди “анын иши жетекчиликтин чечимдерине жана жүргүзгөн саясатка каршы келет” деп негиздеген. Ал 2017-жылдын апрель айында “мени негизсиз жумуштан алды” деп окмотту сотко берген жана ал кездеги премьер-министр Сапар Исаковдун бүйругун жокко чыгарууну отүнгөн.

ИШТЕЙМ ДЕП БАРЫП, АБАККА ТУШКӨНДӨР

2015-жыл, 16-февраль.

Тышкы иштер министрлигинин маалыматына таянсак, чет өлкөлөрдө эркинен ажыратылган кыргызстандыктардын саны 2913 адамды түзөт. Алардын ичинен 2549у Орусияда, 303у Казакстанда жана 26 жаран Тажикстандын жаза аткаруу мекемелеринде кармалып турат. Мындан сырткары, Кытайда 9 кыргыз жараны өмүрүнүн соңуна чейин абакка кесилсе, бирөө маңзат соодасы үчүн өлүм жазасына тартылган.

ИИМдин Орусиядагы өкүлү Аскат Алиевдин айттымында, бул өлкөдө кыргызстандыктар арасында катталган кылмыштардын көбү маңзатка байланышкан:

- Статистиканы карасак, Орусиядагы кыргызстандыктар эң көп маңзат менен кармалышат экен. Көбүнчө биздин жарандар баңгизатты мыйзамсыз сатуу, ташуу жана сактоо беренелери боюнча соттолушат. Мындан сырткары, акыркы убактарда адам өлтүрүү, талап-тоноо, зордуктоо сыйктуу кылмыштар да көбөйүп баратат.

Алиев кошумчалагандай, учурда Орусиядагы кыргызстандык кылмыштуу топтор арасында да тиреш күчөгөн. Ал буга соңку күндөрдө эле катталган талап-тоноо, атышуу сыйктуу окуяларды мисал тартты.



Москвандын райондорунун бириндеги убактылуу кармоочу жайдагы мигранттар. Орусия, 2013-жыл. “Азаттыктын” фотоархивинен.

Чет жердеги кыргызстандыктар арасында кылмыштуулуктун көбөйүшүнө өлкөдөгү жумушсуздук маселеси да себеп. Мындай пикирин ИИМдин мурдагы башчыларынын бири **Болот Ногойбаев** билдириди:

– Кылмыш жасагандардын саны жумушсуздукка, социалдык абалдын начардыгына байланыштуу өсүп жатат. Бирок Орусияда баңгизат менен кармалгандардын ичинен кыргыздарга караганда биздин өзбек, тажик жарандар көбүрөөк. Орусиядагы кармалгандар жеңил жол менен акча табууну көздөшөт. Маселен, Ооганстанда героиндин килограммы миң доллар болсо, ал Орусияга жеткенде зо миң долларга чаап барат.

Орусияда баңгизат менен кармалгандардын көч башында Борбор Азия буюнча тажик жарандары турат. Өзбек, казак жарандары да кыргызстандыктар сыйктуу эле эң көп баңгизатка байланышкан кылмыштар менен кылтакка илинишишт.

Укук коргоочу **Төлөйкан Исмаилова** чет жерде соттолгон кыргыз жарандарынын айрымдары ошол өлкөнүн

тилин, мыйзамдарын билбегендиктен бейкүнөө жазага тартылып жатканына кейийт. Ал чет жерлердеги өз жарандарын коргой албай жаткан бийликти сынга алды:

- Орусияда канчалаган адамдар бейкүнөө кармалып жатат. Кармалгандан кийин эле дайыны чыкпай калат. Анткени адвокат жалдаганга акчасы жок. Укук коргоочу уюмдар алардын укуктарын коргой-лу десе, орус бийлиги аларды “чет элдик агент” деген мыйзамы менен кысымга алып жатат. Негизи бул жерде эл аралык мыйзамдар иштеши керек. Кыргызстан аталган өлкөлөр менен келишиим түзүп, жарандарын өз өлкөсүндө жоопко тартышы кажет. Тилекке каршы, өкмөт чет жердегини кой, бул жакта соттолгондордун укугун коргой албай жатат.

Бейрасмий маалыматтар боюнча чет өлкөлөрдө эмгек көчмөндүгүндө жүргөн кыргызстандыктардын саны миллионго жакын. Алардын 600 минден ашыгы Орусияда болсо, 150 миндейи Казакстанда экени айтылып келет.

Автор: Уланбек Эгизбаев

386 МИЛЛИОН ДОЛЛАР КАЙДА КОРОДУ?

2018-жыл, 15-февраль.

“Азаттыктын” “Ыңгайсыз суроолор” программысы Бишкек Жылуулук-электр борборуна (ЖЭБ⁸) жумшалды деген 386 миллион доллардын чоо-жайын иликтөөгө алды. “Электр станциялары” ачык акционердик коому кытайлык ТВЕА⁹ компаниясы менен ЕРС контрактка кол койгон. Бул, кыргызча айтканда, курулушту ачкычка чейин өзү курат дегенди билдириет. Башкача айтканда, курулушту долбоорлор, материалдарды, жабдыктарды сатып алуудан баштап, көзөмөлгө чейинки баардык иштерди Кытай компаниясы өзү жүргүзөт. Мындан улам Эсеп палатасы алардын ишин толук текшере албайт.

КСТ. 386 миллион доллар. Тааныш угулуп жатабы? Ооба, бул Бишкек жылуулук борборун жаңылоо үчүн Кытайдан алынган насыяннын суммасы.

Саламатсыздарбы! Эфирде “Азаттыктын” “Ыңгайсыз суроолор” телепрограммасы. Алдынагы жарым saatта Кытайдан алынган 386 миллион доллар кайда кетти, кандай жумшалды деген суроого жооп табууга аракет кылабыз.

⁸ Оозеки кепте бул кыскартылган атальштын “ТЭЦ” деген орусчасы да көп колдонулат.

⁹ Латын тамгалар менен терилиши - ТВЕА.

II. ИЛИКТӨӨ ИЗИ



ЖЭБдин тышкы көрүнүшү. “Азаттыктын” фотоархивинен.

Тасмада ЖЭБдин ички жана тышкы көрүнүшү, январь айында болгон авария учурундагы абал.

КСТ. “Житкен окту аткан ок табат” болуп, Бишкек жылуулук-электр борборундагы 26-январдагы авария көп кыңыр иштердин бетин ачты. Арийне, “Таба эмес тобо” дейли, ит өлгөн, селсаяктар тоңғон ошол суук болбогондо, Бишкек жылуулук борборун жаңылоого жумшалды делген 386 миллион доллар боюнча эч ким деле мынчалык отчёт сурамак эмес. Экс-президент Алмазбек Атамбаев 2017-жылы 30-августта жаңыланган жылуулук борборун ачып жатып, Бишкек мындан ары жарык жана жылуулук менен үзүгүлтүксүз камсыз болот деп төш каккан эле. Атамбаевдин жалындуу сөздөрүнө шыктанган журналисттер да ЖЭБдин бир да буруосу калбай жаңыларга алмашылды деп элди ишенирдүүгө ашыгышкан болчу.

КТРКнын “Ала-Тоо 24” каналынын видеотасмасы жана синхрону:

Тема: “БИШКЕКСКАЯ ТЭЦ МОДЕРНИЗИРОВАНА”

СНХ: – Оборудование блестит, ни одной “б/у” детали, все новое – до последней гайки и шурупа.

Видеотасмада Атамбаевдин ЖЭБди ачып жаткандағы сөзү:
“Бишкекчане хорошо помнят, что было Бишкек со светом, когда отключали не улицами, домами или кварталами. Я помню, когда отключали целые районы, даже помним – целая область могла остаться без света или без газа. И когда кто-то говорит, что за 6 лет во время президентства Атамбаева ничего не делано, это слепцы, конечно, это слепцы”.

Тасмада үшүгөн аял небереси менен:

– Сүүк да, карагылачы сууктан кызырып, көзү шишип кетти, жаш ағып атат токтобой...

Тасмада авария учурундагы көрүнүш.

КСТ. Арадан бир жыл өтпей Бишкектиктер 30 градус суукта жылуулуксуз калды. Буга ЖЭБдегилер 1965-жылкы насосту күнөөлөшүп, элестүү айтканда, аз жерден аны сот жообуна тарта жаздашты. Ошол насос тили болгондо, ак жеринен жалгыз күнөөкөр болуп жаткандыгын айтып, актанса керек эле. Бирок азыр кеп башкада. Учурда кыргызстандыктарды 386 миллион доллар чындалп эле ЖЭБге жумшалды беле, ошондой болсо неге авария болду деген суроолор көбүрөөк кызыктырып жатат.

Эмесе кеп башынан болсун. ЖЭБди жаңылоо маселеси 2000-жылдары көтөрүле баштаган. Инвестор менен алгачкы сүйлөшүүлөр 2009-2010-жылдарга болгон, тагыраак айтканда, ТБЕА компаниясы менен алгачкы сүйлөшүү 2010-жылдын январында, Максим Бакиев баштаган делегациянын Кытайга болгон сапары учурунда жүргүзүлген. Делегациянын курамында айтылуу Ширшов, Елисеев, Балкыбековдор менен кошо азыркы премьер-министр, ошол кездеги ЦАРИИНИН мүчөсү Сапар Исаков да барган. Кыскасы, Сапар Жумакадырович Кытайлык ТБЕА компаниясы менен 8 жылдан бери жакшы тааныш.

Тасмада ЖК депутаты Жанар Акаев:

– Атамбаев бийликке келген 5-6 жылдан бери Сапар Исаков тышкы саясатты карап турган. Биз так билебиз, мындаи чоң

II. ИЛИКТӨӨ ИЗИ

инвестициялардын баары Сапар Исаков аркылуу президент Атамбаевге кирип турган. Муну Сапар Исаков парламенттеги өзү мойнуна алды. “Мен ушул ТБЕАны 386 миллион доллары менен Кыргызстанга алым келгеним сыймыктанам”, – деп айтты. Эми ошол жерде, тилекке карши, суроо берилбей калды. Кыргызстандын тышкы карызын көбөйткөнү үчүн, 386 миллион доллардын көбү уурдалып кеткени үчүн, миллиондогон кыргызстандыктар кышта тоңуп үшүгөнү үчүн кайсы премьер-министр сыймыктанат? Тескерисинче, башты жерге салып, кыргызстандыктардан кечирим сурал, ошол қунөөлүүлөрдүн баардыгын жоопко тартып, түрмөгө салып, жазасын түрмөдө көрсөтөбүз деп айта алган жок. Сапар Исаков бир дагы сөзүндө чет элдик инвестицияларды уурдағандардын жазасын беребиз, экинчи уурдагыс кылабыз деген жок. Анткени ушул инвестициянын, долбоордун башында Сапар Исаков өзү турат.

Тасмада чет өлкөлүк компаниялардын көрүнүштөрү.

КСТ. Бишкек жылуулук борборун жаңылоо долбооруна катышшу ниетин чет өлкөлүк төрт компания билдирген. Алардын үчөө Кытайлык Жун Хан, СМЭК, ТБЕА компаниялары, төртүнчү болуп Орусиялык Интер РАО ЕЭС компаниясынан сунуш түшкөн. Кыргызстандын ошол кездеги энергетика министри Осмонбек Артықбаевдин ишенидиришинче, ТБЕАдан башкасы долбоордун каржы булатын көрсөтө алган эмес. Ошентсе да Орусиянын Интер РАО ЕЭС компаниясы 518 миллион долларга жаңы ТЭЦ курууну сунуштаган. Ал эми СМЭК компаниясы жылуулук борборун 356 миллион долларга жаңылай турғандыгын билдирген.

Ошентип, “Электр станциялары” ачык акционердик коому Бишкек жылуулук борборун жаңылоону тендер-мендери жок эле ТБЕА компаниясынын колуна тапшырат. Буга насыя берип жаткан Кытай тараптын талабы себеп. Кытай 386 миллион доллар насыяны берип жатып, долбоорду кытайлык компания ишке ашырышы керек деген талапты койгон жана ТБЕА ишенимдүү компания экендигин кыйыткан. Ошентсе да, ТБЕА менен СМЭКтин ортосундагы атаандаштык Жогорку Кеңештин 5-чакырылышында кызыл чеке талаштарга жол ачкан. Атүгүл ТБЕА парламенттин



ЖЕБдин ичинен бир көрүнүш. “Азаттыктын” фотоархивинен.

30 депутатын өз каражатына Кытайга эс алдырып, апей, иши менен тааныштырып келген. Коомчулук мууну Кытай компаниясының депутаттарды паралоосу катары кабылдаса, жоон топ депутаттарды Кытайга баштап барган ошол кездеги энергетика министри элдин кызықчылыгы үчүн кыдырып келгенин айтат.

Тасмада Осмонбек Артықбаев:

- Отуз депутат бара жатса, мен ошонун башында турган энергетика министри болуп туруп кантит барбай коём? Мен аларды коштоп баргам. Анан алар ишин көрсөттү, Гуанжоу деген шаарындағы заводорун көрсөттү. Анан Макао, Гонконг деп атышат. Эми депутаттардын өз эрки, каалоосу да, кәэ бир депутаттар өз каалоосу менен барып көрүп келишти. Ал жарым saat жол жүрө турган жакын эле жерде экен, ал жерде 5-6 күн болушту окшойт. Депутаттар өз көздөрү менен көрүп келишкендөн кийин ишенип, биз жөн эле сүйлөп жаткан турбайбызы, алардын жакшы иштери бар турбайбы, бул мамлекет үчүн өтө маанилүү маселени колдошубуз керек экен дешип, мамлекет үчүн өтө туура, жакшы иш кылыш келишкен.

II. ИЛИКТӨӨ ИЗИ

Тасмада депутаттардын сүрөттөрү.

КСТ. Кытайга Чыныбай Турсунбеков, Мурадил Мадеминов, Токтогул Туманов, Малик Осмонов, Абдулатив Режебалиев, Исхак Пирматов, Карганбек Самаков, Райкан Төлөгөнов, Азамат Арапбаев, Абдумиталип Кочкорбаев, Бактыгул Маматов, Равшан Жээнбеков жана 5-чакырылыштын башка депутаттары барып келишкен.

Тасмада Чыныбай Турсунбеков:

- Барып келгенбиз, мага өкмөттүн ошол кездеги мүчөлөрү келишип, эки компания ортосунда талаш болуп атат деп атыйын суралышкан. Биринчиси ТБЕА, экинчиси СМЭК болчу. Негизи экөө төң эле Кытай компаниялары, бирок бирөөнө түрктер аралашкан. Анан түрк компаниясына да бир топ депутаттар барып келишишип, аны дагы аябай кыйын деп атышат, бирок сиз ошол кездеги фракция лидери, коалиция лидерleri катары ар бир фракциядан депутат алып барып көрүп, анан калыс сөзүүзүзү айтсаныз деген өкмөттүн өтүнүчү боюнча барып, ТБЕАнын ишин көрүп келип, келип калыс сөзүүбүзүзү айтканбыз. Ал болгон нерсе.

Тасмада ЖЭБдин ички көрүнүшү.

КСТ. Ошол эле учурда СМЭК компаниясы да жоон топ депутаттарды өз эсебинен Түркияга алыш барып, иштери менен тааныштырган. Кыскасы, Кытайлык компаниялар 386 миллион долларлык долбоорду колго алыш үчүн кыргыз атка минерлеринен акчаны аяшкан эмес. Ооба, болору болуп, 386 миллион доллар ТБЕАнын энчисине буюрган. Бирок компания долбоорду кантип ишке ашырды, 386 миллион долларды кайда жумшады деген суроолорго так жооп табылбай келет.

Эсеп палатасын Элмира Ибраимова жетектеп турганда, жылуулук борборун жаңылоо ишине аудит жүргүзүлгөн. Текшерүүнүн жыйынтыгында долбоордун деталдуу эсеби, конкреттүү сметасы, эң негизгиси - техникалык-экономикалык негиздемеси жок туруп курулуш башталганы аныкталган. Бул “Мамлекеттик сатып алуулар” мыйзамына караманча каршы келет. Ошентсе да Эсеп палатасы аудиттин жыйынтыгы боюнча тиешелүү органдарга кайрылган эмес. Буга ЖЭБди жаңылоо иши толук аудиттен өтө электтиги себеп. Жалпак тил менен айтканда,

ЧЫНДЫК ДЕП ЖАНГАН ӨМҮР

Кыргызстандын тиешелүү мекемелери ушул кезге чейин 386 миллион доллар кандайча сарпталганын текшере элек.

СНХ. Эсеп палатасынын аудит жүргүзүү бөлүмүнүн башчысы Нурлан Салиев:

- Жанагы айткан ЕРС метод боюнча бере турган проект ошондой болот экен. Эл аралык тартып ошондой экен. Биздин аудит толук бүтө элек. Чындыгында, толук бүткөндөн кийин көп маселелер каралат, албетте.

КСТ. Эсеп палатасы айтып жаткан ЕРС контракт, кыргызча айтканда, курулушту толугу менен өзү курат дегенди билдириет. Башкача айтканда, курулушту долбоорлоо, материалдарды, жабдыктарды сатып алуудан баштап, көзөмөлгө чейинки баардык иштерди Кытай компаниясы өзү жүргүзөт.

Тасмада үн менен коштолгон инфографика.

Кытайлык ТБЕА компаниясынын эсеби боюнча 386 миллион доллар курулуш иштерине төмөнкүчө бөлүштүрүлгөн:

Жабдык жана курулуш материалдарына – **164 миллион 600 миң доллар**

Курулуш иштерине – **66 миллион 700 миң доллар**

Монтаж иштерине – **64 миллион 200 миң доллар**

Административдик чыгымдарга – **19 миллион 200 миң доллар**

Көзөмөлгө – **7 миллион 400 миң доллар**

Кызматкерлерди жана техникалык материалдарды ташууга – **12 миллион 400 миң доллар**

Системаны ишке киргизүүгө – **8 миллион 100 миң доллар**

Демонтаж иштерине – **18 миллион 300 миң доллар**

Жабдыктардын сапаттуу иштөөсүн камсыздоого – **9 миллион 100 миң доллар сарпталган.**

Тасмада ЖЭБдин мурунку мунарасын жардыруу көрүнүшү.

КСТ. Мындаайча айтканда, Эсеп палатасы деле ТЭЦ курулушун толук текшере албайт. Текшерүү демекчи, 2016-жылдын январында Мамлекеттик экотехинспекция долбоор экспертизадан ётпөй туруп курулуш жүрүп жатканын аныктаган болчу.

II. ИЛИКТӨӨ ИЗИ

Тасмада курулуш жүрүп жаткан көрүнүшкө улай адистин билдириүүсү башталат, кадрдын чөтинде “Архив” деп жазылган.

КСТ. Курулушка байкоо салып жатабыз. Курулуш экспертизадан өткөн долбоору жок эле жүрүп жатат. Параллель долбоорлоо курулуштан аябай эле артта калып жатат. Курулуш каркасы тургузулду, бирок әмдигиче экспертизадан өтө әлек. Мындай ири долбоорго сөзсүз экспертиза керек. Бир гана кытайларга ишенген болбойт.

Тасмада ЖЭБдин көрүнүшү, ал парламенттеги кадрларга өтөт.

КСТ. Ушундай мыйзам бузууга карабай жаңыланган ЖЭБдин курулушун Экотехинспекция кабыл алган жана 26-январдагы аварияга чейин бул маселе жабык бойдон калып келген. Бишкек 5 күн бою жылуулуксуз калганда гана, парламент өкмөттүү чакырып, отчёт алууга шашты. Жыйында көптөгөн жоопсуз суроолор жаңырды. Бирок Кытайдан 386 миллион доллар насыяны алуу боюнча келишим ушул эле парламент депутаттары тарабынан ратификацияланган. Жөнөкөй эле суроо – азыркы көйгөйлөр неге ошондо көтөрүлгөн эмес?

Кадрда Жогорку Кенештин депутаты Рыскелди Момбеков:

– Депутаттар ошондо регламентти бузуу менен үч окууда кабыл алган да. Ошол Макаого барып, какао ичин келген депутаттардын дагы жоопкерчилиги каралыш керек да. Анткени алар эмнеге барды ал жакка? Барып келгенден кийин кичине мындай маалымат жыйын өткөруш керек болчу, биз ошол ТБЕА курган заводдун иши менен тааныштык, мындай-мындай кубаттуулук менен иштейт экен, мынча буу чыгарат экен, мынча жылуулук өндүрүп берет экен, завод өзүн-өзү мынчажылда акттайт экен деп. Анан жөн эле барып келгендин өзү мандемдүү болуп аттайбы! Анан экинчи топ СМЭК менен Түркияга барышкан. Алар эмнеге барышкан? Демек, бул жерде көрүнүп эле турбайбы – кызыкчылык эки тараптан тең болгон. Өкмөт эки тарапты тең карап туруп кайсы жагы күчтүү болсо, ошол жагына ооп кеткен. Же эмне үчүн ошол кездеги өкмөт башчы Үрүмчүгө барып ТБЕАнын башчысы менен жолуккан? Эмне үчүн Кыргызстанда жолуккан эмес? Мандемдер көп.

Тасмада ЖЭБдин көрүнүшү.

КСТ. Буга чейин коомчулук ЖЭБ толук жаңыланды деп ишенип келген. Өкмөт башчысы Сапар Исаков Жогорку Кеңеште сүйлөп жатып, 386 миллион долларга ЖЭБдин үчтөн бир бөлүгү гана жаңыланганын, калган бөлүгүн толук алмаштыруу үчүн дагы 600 миллион доллардан ашык каражат керек экендигин мойнуна алды.

Кадрда премьер-министр Сапар Исаковдун парламентте сүйлөп жаткан көрүнүшү жана үнү:

– Ушул 386 миллион доллар – бул үчтөн бир бөлүгүнө салынып жаткан каражат. Мисалы, ТЭЦтин бүт баарын 100 пайыз жасаш үчүн, билбейм, канча акча, балким, 600–700 миллион доллар кетмек го? Жанагы котёлдорунун баарын таптатынакай кылып жасаш үчүн. Анда бо пайыздык тышкы карызыбызга такалып калмакпиз, балким, андан да ашып кетмекпиз. Балким, биз учурунда ТЭЦти 100% жасап салсак жакши болмок деген да ой туулуп жатат. 386 миллион ЖЭБдин 1 бөлүгү, калган 70% эски. Муну биз толук түшүнүшүбүз керек – ТЭЦтин эскилиги жеткен. Жабдуулардын баары 60–жылдан бери шишең келе жаткан, бул чоң көйгөй.

Кадрда ЖЭБдин көрүнүшү.

КСТ. Эми Европа өлкөлөрүн мындай коюп, коңшу өлкөлөрдүн ЖЭБ куруу тажрыйбасына кайрылалы. Маселен, Тажикстан биздинкинен 100 МВ күчтүү жылуулук борборун ошол эле Кытайлык компанияяга 37 миллион долларга арзанга курдурған.

Тасмада үн менен коштолгон инфографика:

Бишкек жылуулук борборун 30 пайыз жаңылаган ТБЕА компаниясы Тажикстанда 400 МВттык жылуулук-электр борборун 349 миллион долларга курган. Башкача айтканда, 1 МВт 872 500 миндоллардан айланган. Грузияда болсо 230 МВттык жылуулук-электр борбору 159 миллион долларга курулган же 1 МВт 691 миндоллардан айланган. Арменияда 250 МВттык жылуулук борбору 285 миллион долларга салынган же наркы 1 МВт 1 миллион 140 миндоллардан айланган. Кыргызстанда болсо 300 МВттык жылуулук-электр борборунун 30 пайыз жаңыланышы 386

II. ИЛИКТӨӨ ИЗИ

миллион долларга бааланып, 1 МВт 1 миллион 286 миң доллардан айланган. Бул Бишкек жылуулук борбору 1 МВтты:

Тажикстандан – 413 миң долларга

Грузиядан – 595 миң долларга

Армениядан – 146 миң долларга

кымбат курду дегенди билдирет.

Тасмада Бишкек ТЭЦинин дрон менен үстүнөн тартылган көрүнүшү, анын фонунда энергетика боюнча эксперт Николай Кравцовдун интервьюсуз.

Николай Кравцов:

– Мен биздин өкмөттөгү аткаминерлерге долбоорду экспертизадан өткөрөлү деп сунуш кылгам. Ошол эле орустарга кайрылсак болмок. Бирок ушул күнгө чейин жооп ала элекмин. Экспертиза жүргүзүлбөгөн учун суроолор абдан көп. Долбоор арзан же кымбат экендиги белгисиз. Мисалы, мен экспертизага гана ишенем. Жылуулук борборлордун ортот баасы жок. Кырдаалга жараша өзгөрүшү мүмкүн, бирок, киловаттына миң, мегаваттына миллион доллардан айланат.

Тасмада пресс-конференция залы жана маалымат берип жаткан Ф. Куловдун көрүнүшү.

КСТ. Убагында ТБЕАдан күмөн санагандардын бири Феликс Кулов. Ал парламенттин 5-чакырылышында “Ар намыс” фракциясын жетектеп турганда кытайлык компания сунуштаган жабдыктардын көрсөткүчтөрү боюнча буга чейин ЖЭБди жабдыган “Сибэнергомаш” компаниясына кайрылган. Алар ТБЕАнын сунушту экономикалык жана экологиялык жактан Кыргызстандын талаптарына жооп бербей тургандыгын билдирген.

Кадрда “Азаттыктын” телестудиясы. Ф. Кулов интервью берүүдө:

– Бишкек жылуулук борборуна жабдууларды мурда Барнаул заводу, азыркы “Сибирьэнергомаш” алып келгенин эске алып, биз аларга кайрылдык. Алар жабдык чыгарган завод. “Сибирьэнергомаш” ТБЕАнын техникалык-экономикалык негиздемесин көрүп, чыгымы көп деп сындашты. Сумма өтө эле жогорулатылган. Мен премьер-министр болуп турганда, ЖЭБди жаңылоо 100 миллион долларга бааланган болчу.

Тасмада ЖЭБдин ички көрүнүшү.

КСТ. 26-январдагы авариядан кийин жаңыланган энергоблокторго сууну химиялык тазалоо цехи курулбаганы ачыкка чыкты. Парламенттин отун-энергетика комитетинин төрагасы Кожобек Рыспаев 5-чакырылыштан бери жылуулук борбору курулуш техникалық-экономикалык негиздемеси жок курулуп жатканын сыйнап келет.

Тасмада К. Рыспаевдин парламентте сүйлөп жатканы:

- Калп айтпагыла, химблок курула элек. Жок, ошон үчүн эскини улап келдиңер. Беш күн өттү. Айлаңар кетти, калп айтпагыла, эч ким күрүлбасын деп айткан жок, Сапар Жумакадырович, курулсун. Так иштейли, так кылалы, өзүңүз да сурал атасыз. Ким бул жерден жаман айтып атат? Мына, химблок жок, ошон үчүн эскиден уладыңар, беш күн өттү. Ошону жасап койгондо, ушул балакет жок болмок. Дагы жаңы куруп коюп, Кудай сактады, Сапар Жумакадырович туура айтып атат. Аны кандай курду? Эсеп палатасынын маалыматына таянып алып биз айтып атабыз. “Электр станцияларга” айтып атам, ай отчётуңду берип, расшифровка кылып койбойсунбу, суроонун баарын бүтүрүрөлү деп. Сиз кылбай келатасыз.

Тасмада Уланбек Эгизбаевдин көчөдө эксперт Расул Умбеталиевден интервью алып жаткан көрүнүшү.

КСТ. Энергетика боюнча адистер да жаңы блокторго сууну өзүнчө химиялык тазалоо бөлүмдерүүнүн курулбаганын одоно кемчилик катары сыппаттап келишет. Алардын пикири боюнча 26-январдагы өндүрүштүк кырсыктын башкы себеби да ушул болушу толук мүмкүн.

Расул Умбеталиев:

- Химиялык-суу системасы курулган болсо, ушундай абалга келбейт элек. Не дегенде, биринчиден, бул кытайлык жаңы эки энергоблок жалаң электр энергияны өндүрө турган блок болуп курулуп калды. Булар баягы эски химиялык суу даярдоо системадан жаңы энергоблокторго убактылуучон-чоң трубаларды өткөрүп, ошердегижсаны буу казандарга суу бере баштаган. Анан энергоблоктон чыккан жылуу суу менен буу чоң түтүктөр менен суу шар кетип аткан “Бишкек-жылуулук



ЖЭБ мору. “Азаттыктын” фотоархивинен.

тармактарынын” трубаларына кошулган. Булар беш күндүн ичинде кытай энергоблокторго убактылуу кошуп, суу бере баштаган.

Тасмада ЖЭБдин буу казандарынын көрүнүшү.

КСТ. Анткен менен “Электр станциялары” ачык акционердик коому сууну химиялык тазалоо жайы долбоордо каралбаса да, ТБЕА кайрымдуулук иретинде өз каражатына аталган цехти 6 миллион долларга куруп жатат деп ишенидиүүдө.

Тасмада иш кабинетинин көрүнүшү жана ЖЭБди жаңылоо башкармалыгынын аткаруучу директору Нургазы Бirimkulovdun интервьюсусу.

Нургазы Бirimkulov:

- Долбоордо ал каралган эмес. Анткени азыр иштеп жаткан химцехтен жаңы блокторго да суужетет деген экспертизик бүтүм бар. Бирок биз ага карабастан кытайлыктар менен “Электр станциялары” ААКсынын, холдингдин жетекчилери ошол 386 миллиондун ичинде жаңы блокторго өзүнчө химцех куруп бергиле деп сүйлөшүп, кытайлыктар макул болуп, мына январда, кечээ жаңы жабдуулар келе баштады. Ага болжол менен 6 миллиондой сарналатам, ошого жаңы блоктор үчүн сууну химиялык жол менен тазалоочу өзүнчө жаңы жай курулат.

Тасмада ЖЭБдин ички көрүнүшү.

КСТ. Айтмакчы, ТБЕА компаниясы 386 миллион долларлык долбоорду тендерсиз колго бергендиги үчүн ыраазычылык иретиндеби, айтор Кыргызстанга 20 миллион 300 мин доллар кайтартымсыз грант бөлгөн.

Тасмада Нургазы Бirimкулов:

- Бул иштердин баары аткарылды. Мисалы, эки 250 МВттык трансформатор алып келмек болчу, аларды алып келди. ЖЭБде №7 жана №8 мурунку эски автотрансформаторлор алмаштырылып, 2015-жылдан бери иштеп атат. Анан кабель продукциясы боюнча канча пункт болсо, баары аткарылды. Мисалы, мектеп боюнча, өзү протоколбоюнчабирмиллион доллардан Кыргызстандын түштүгүндө жана түндүгүндө эки мектеп курулмак болчу. Бирок зарылдыкка байланыштуу Бишкектин Калыс-Ордо массивинде тажрыйба-эксперименталдык бир мектептин курулушун долбоорлоо жана куруу боюнча өкмөттүн чечиминин негизинде бир 660 орундук мектеп курулду. 2017-жылы 1-сентябрда ачылды, азыр иштеп атат.

Тасмада парламенттеги жыйындын жана ЖЭБдин авариялык абалынын көрүнүшү.

КСТ. Эми эң негизги жоопкерчилик маселесинде. Ооба, премьер-министр Сапар Исаков жоопкерчиликти өз мойнума алам деди, бирок кандай түрдө жоопкерчилик тартары бүдөмүк. Авария себептерин теришируүнүн алдын-ала жыйынтыгы боюнча ЖЭБдин директору жана “Электр станциялары” ачык акционердик коомунун жетекчи орун басарлары иштеринен алынды. Баары үчүн экөө курмандыкка чабылып, энергетика тармагынын башында тургандар суудан кургак чыгабы?

Тасмада Жогорку Кеңештин депутаты Жанар Акаев:

- Премьер-министр баш болуп, өкмөттүн көп мүчөлөрүн кызматтан кетирилерин кетирип, жоопко тартыларын жоопко тартыш керек эле. Анткени бул башкаларга сабак болмок. Кийинки өкмөт башчы, министрлер сырттан келген акчалардын ар бир тыйынына чейин жооп берип, уурдагандан коркуп калышмак. Азыр андай болгон жок, өкмөт башчы жооп берген жок, министрлер

II. ИЛИКТӨӨ ИЗИ

кызматтан алынган жок. Болгону бир-эки гана кызматкер иштен алыштыр, алар саясат жасай алабы? Алар эч кандай акчага иләештейт. Ушундай болду, эми кийинки келген акчаларды, медицинага келеби, жолго келеби, кийинки келген министрлер уурдаганга жол ачылды, эми уурдай беришет. Анткени алар уурдай берсе болот экен, эч ким жооп бербейт экен деп айтышат. Бишкек жылуулук борбору ушунун анык далилин көрсөттү.

Тасмада Жогорку Кеңештин имаратынын ички көрүнүшү.

КСТ. Жоопкерчилик маселеси боюнча Улуттук энергохолдингдин жетекчиси Айбек Калиевге кайрылганыбызда, сурообузду жоопсуз калтырды.

Тасмада залда басып бара жаткан Айбек Калиев жана артынан суроо берип бара жаткан Уланбек Эгизбаев:

– Айбек мырза, сизге кыска эле сурообуз бар, жооп берип коёсузб? Арыз жазған турбайсызы, ошол чынбы? Жоопкерчиликті сезип атасызыбы, анткени ушул мекемелердин башында туруп атпайсызыбы?.. Жооп берип койбойсузбу?

Айбек Калиев: – Эмне деп жооп берейин?

Уланбек Эгизбаев: – Жоопкерчиликті сезип атасызыбы?

Тасмада А. Калиевдин жооп бербей кетип калган учуру. Кетип бараткан жардамчысы:

– Азыр сессия жүрүп атат, коё тургулачы...

Уланбек Эгизбаев:

– Биз да билебиз аны, бирок жооп алышыбыз керек да!

А. Калиевдин жооп бербей кеткен көрүнүшү.

КСТ. Калиев жооп берүүдөн буйтагандай эле, жоопкерчиликтен качкан жетекчилер четтен чыгат. Маселен, ТБЕА менен келишимге кол койгон “Электр станциялары” ачык акционердик коомунун жетекчилегинен түшүндүрмө алууга мүмкүн болгон жок. Күнөөлүлүрдү издей бербей, тыштан дагы карыз алып, жылуулук борборун жаңылоону уланталы дегендөр да жок эмес. Карыз алуудан коркпогондордун бири – мурдагы каржы министри Акылбек Жапаров.

Тасмада ЖЭБдин ички көрүнүшү. Депутат Акылбек Жапаров парламент жыйынында сүйлөп жатат:

– Ким күнөөлүгү же күнөөлүгү эмес дебей, ЖЭБдин реконструкциясын, модернизациясын аяғына чыгарышыбыз керек. Эмки жылы суук 45 градуска жетсө да ТЭЦ иштеши үчүн канча акча керек? Мен эсептеп көрдүм, Алибаба¹⁰ же Гуглга¹¹ ташырма берсе, билбейбиз деп калып айттын атышат. Туура эсептеп көрүп, 250 миллион доллардын тегерегиндеги акча деп сметасын түзүп, Адылбек Алешевич бизге алып келсе, комитеттин токтомун токуп берели. Модернизациянын каражатынын көлөмүн көтөрбөйлүбү? Алдыдагы зайдын ичинде канча акча керек болсо таап келсин да, эмки кышка ЖЭБдин модернизациясын бүтүргөбөйлүбү?

Тасмада Жогорку Кеңештин мурдагы депутаты Ишенбай Кадырбеков:

– Эмне үчүн Кыргызстан Тажикстандай боло албайт, эмне үчүн Армениядагылар Италия, Япония менен жаңы ЖЭБ куруп атышат? Алар ар бир тышынды санап атат. Биздин Кыргызстанда тышынды санабайт. Колуна канча тышын түшкөнүн санайт дагы, ошого жараша келишишеге кол көй берет. Эгерде ушул маселеге кийлигишken адамдарды жоопко тартпасак, келечекте кийин болуп калат. Азыр тышкы карызыбыз ички дүүг продукциянын бо процентинен ашып кетти. Баарынан көп Кытайга, 1,5 миллиард сом карыз болуп калдык. Эртең убактысы жетип, төлөй келгенде, акчабыз жок болсо, эмнени беребиз? Жерди беребизби? Жерден башка эч нерсебиз калган жок. Алар айтат, болуптур, акчаны бере албагандан кийин Аксайды бергиле, Соң-Көлдү бергиле деп чыгат, Үзөңгү-Куушту алгандай...

Тасмада инфографика:

Каржы министрлигинин маалыматы боюнча эл аралык донорлордон алынган каражаттар жумшалган секторлор:

28% бюджетти колдоого - 1,000 000 000 доллар

26% транспорт тармагына - 983 000 000 доллар

¹⁰ Alibaba Group – Кытайдын интернет коммерция чойросундо иштеген компаниясы, мультимиллиардер Жек Ма жеткестейт.

¹¹ GOOGLE – интернеттеги издеө тутуму.

II. ИЛИКТӨӨ ИЗИ

21% энергетика тармагына – 794 000 000 доллар

25% экономикалык жана социалдык ар кандай долбоорлорго – 1 003 000 000 доллар жумышалган.

Кыргызстан 1991-жылдан бери эл аралык донорлордон 9 200 000 000 доллар карыз алган. Анын 2 500 000 000 доллары гранттык негизде, 6 700 000 000 доллары кредитке алынган. Бул сумманы ар бир кыргызстандыкка бөлгөндө, 1 500 доллардан тиет.

Учурда Кыргызстандын тышкы карызы 3 780 000 000 доллардан ашты. Анын дәэрлик 40 пайызы, башкacha айтканда, 1 500 000 000 доллары Кытайдын Экспорт жана импорт банкына таандык. Калган карыздар Дүйнөлүк банк, Азия өнүктүрүү банкы сыйяктуу эл аралык каржы уюмдарынан, Орусия, Жапония, Түркия сыйяктуу донор өлкөлөрдөн алынган. Негизги карыздарды төлөө убактысы 2024-жылдан башталат.

СТП. Тасмада Уланбек Эгизбаев:

– Күндүн жылышы менен шаардыктар үшүгөн күндөрүн унутаары турган иш. Бирок Кытай өкмөтү берген насыясын эч качан унутпайт. Кандай болгон күндө да тиешелүү органдар өз милдетин так аткарып, күнөөлүүлөрдү жазалайт деп ишенели.¹²

Автор: Улан Эгизбаев

Оператор, монтаждоочу: Айбек Кулчуманов

Продюсер: Бұбұкан Досалиева

¹² ЖЭБди жаңылоо үчүн Кытайдан алынган 386 миллион доллардын чоо-жайын иликтеген депутаттык комиссия зөдай мамлекеттик кызметкердин жоопкерчилигин кароону сунуштаган. 2018-жылдын сентябрь айындағы маалыматка Караганда, бул иш боюнча он чакты адам кармалып, тергөө иштери жүрүүдө.

МАЙЛУУ-СУУ: КӨРҮНБӨГӨН КОРКУНУЧ

2017-жыл, 30-май.

Майлую-Суу. Качандыр бир кезде жумушчулар жашаган, бүткүл союзга таанымал шаар. Бүгүн анын кунары качып, мурдагы атагын жоготкон. Бүгүнкү Майлую-Суу дүйнөдөгү эң булганыч шаарлардын катарында, 4-орунда турат. Учурда шаарда уран калдыктарын сактаган 36 жай бар. Алардагы радиация жергиликтүү элдин саламаттыгына терс таасирин тийгизип келет.

Тасмада кейипкерлердин айтканынан үзүндүлөр келтирилет:

– 1-класста окуган балам жүрөк кемтиги менен туулган. Бул балам болсо сүйлөбөйт...

– Боюмда бар кезде сезгендим. Ыраңым бузулуп, калчылдан оорудум. Анан ушундай кыз төрөлдү. Ымыркай кезинде оорукчан экенин бужердеги додгурлар деле билген эмес...

– Беш балам бар. Учөөнүн дени-карды соо. Экөө майып төрөлдү. Улуу кызым бир жаш, эки айында басты. Бирок жакши баса алчу эмес. Ошол бойдон калды. Оору堪ага көргөздүм, жакши боло албай койду.

КСТ. Бул Майлую-Суудагы энелердин баяны. Майып баланын азабы оңойбу? Бет алдыбызда бир эле маалда күчтүү дагы, чарчаңкы дагы аялдар турду.

II. ИЛИКТӨӨ ИЗИ



Майлуу-Суу шаарынын жалпы көрүнүшү. “Азаттыктын” фотоархивинен.

Эшик алдындагы селкинчекте отурган тестиер баланы бир көргөн киши оорукчан деп ойлобойт. Майлуу-Суудагы уран радиациясы аны да курсакта жаткан кезинде эле майып кылган. Акыл-эси кем төрөлгөн бала бат-бат ооруйт.

– Акылы кем төрөлүп калды. Майып катары пенсияга чыгарып коюшкан. Азыр кичине сүйлөйт, – деди баланын энеси **Гүлмира Бакиева**. Какаганга муштаган болуп, анын беш баласынан экөө майып.

КСТ. Эски, дубалы акталбай кирдеген кепеде балдары менен күн кечирген, жүдөңкү келин додгурга барганга шарты жок экенин айтып оттурду:

– Додгурга барайын десем, жол алыс. Бир сааттык убакыт кетет. Анүстүнө буларды таштай албайм. Мына бул (жөрмөлөп жүргөн наристесин жаңсан көргөздү) бир жашка толду, “кан тапшыргыла” деген, алып бара элекмин. Табы айнып, каттуу ооруп, тура албай калышканда гана барамын. Өзүм эле врачка барып “ооруп атат” деп дары алып келип берем. Пул тийсе эле, карызга таратам. Уколдон ашпайт да.



Радиация деңгээли ченемден бир нече жегору. “Азаттыктын” фотоархивинен.

Оорусак эле толтура дары жазып берет, 3-4 миң сом болот. Ошол, жүрөм. Өзүм оорусам, мени ким карайт? Бир күн жатам да, туруп алып балдарымды карай берем.

КСТ. Жокчулуктун, оорунун азабын чындалп тарткан **Гүлмираны** колдогон деле киши жок. Толмочунан келген, өнү күнгө карайып кеткен келин соо баласы кертип берген отунду жагып, тандырга нан жабат.

– Биздин крандан ылай суу чыгат. Тундуруп коюп ичебиз. Кайнатайын десен, свет кетет. Ким билет, эми ооруса ооруп жаткандырыбыз. Көнүп деле калдык. Бизде уран бар да.

КСТ. Гүлмира айткандай эле, Майлуу-Суунун жашоочулары “уран бар, радиация чыгат” деген сөздөргө көнүп бүткөн. Байырлап калган жерин таштап кетүү аларга да оной эмес. Айрымдарынын көчүп кетүүгө шарты да жок. Андыктан Кыргызстандын башка аймактарында жашаган элдей эле мал-жан күтүп, жер тытып жашап жаткандарын көрүүгө болот.

II. ИЛИКТӨӨ ИЗИ

- Радиация көзгө көрүнбөйт. Аны жыттай да албайсың. Мен үчүн бул аймак табышмактуу. Кээ бирөөлөр аны кооптуу десе, башкалары коопсуз дешет, - дейт Майлуу-Суудагы уран калдыктары тууралуу материал топтоپ, эл аралык басылмаларга жарыялаган франциялык сүрөтчү **Тиен Тран**.

КСТ. Балким езүнчө, кайталангыс жаратылышы бар Майлуу-Суу “булганч” болбогондо, туристтер тынбай каттаган шаар болмок. Мисалы, ал ушул турган көрүнүшү менен эле Тиенге кызык. Көлчүктөр, бөкө адырлар, буркан-шаркан түшүп кирген дарыя, уу калдык көмүлгөн жердеги жалгыз аяк жол. **Тиен** мунун баарын күн сайын ар кайсы ракурста сүрөткө тартып келет.

- Мен Майлуу-Суу жөнүндө отчётторду Интернэттен издең таптым. Мисалы, 2011-жылкы отчётто: “Майлуу-Суу дүйнөдөгү булганган шаарлардын ичинен төртүнчү орунда турат”, - деп жазылган. Эки баяндама бар экен, экөө төң француз тилинде. Эки фотобаян таптым. Бирөөнү жапон, экинчисин даниялык сүрөтчү тарткан экен. Фукусимада 2011-жылы (**Жапониядагы атомдук станция** – ред.) да алаамат болгон. Ал маалымат кагаз бетине түшүрүлүп, документтештирилген. Ал эми Майлуу-Суу жөнүндө анчалык маалымат жок. Да ушул себептен мен баарын өз көзүм менен көрүү үчүн келдим.

КСТ. Тиен Майлуу-Суунун жашоочуларынын үйүнө да барып, адамдарды тартат. Ал азыр ар тарааптуу, кенири маалымат топтоо аракетинде.

- Кээ бир адамдар жер көчкүдөн коркот экен, башкалары радиациядан. Жер көчкү же жер силькинүү – бул келечектеги кубулуштар да. Адамдардын радиациянын коркунучу бар же жогун билбей ушул жерде жашап жатканы мага абдан эле таң калычтуу болду.

КСТ. Тоо курчаган шаардагы эски тамдардын биринде **Алтынай Атамбекова** балдары менен жашайт. Төрт баласынын экөө тубаса майып, өз алдынча баса албайт.

- Өзүм деле оорукчанмын. Кан басымым жогору, боорум ооруйт. Ошого карабай балдарымды карайм. Булар алыска басып бара албайт. Үйдө күлтүк бар. Бирөө эшикке чыгат. Эмнеге минтип төрөлүп калышканын билбейм. Генде барбы же кийин пайда болдуубу? Айттор, түшүнбөйм.

КСТ. Алтынайдын кызы таяк таянып басат. Азыр ал энесине караан болуп, суга чогуу барганга жарайт. Бирок оор көтөрө албайт.

– Таза суу жок. Крандан суу чыкчу эле, түтүктүү сел алып кеткенден бери токтооп калды. Минтип киргилт сууну тундуруп ичиш жатабыз. Суу жасынан, жол жасынан кыйналдык. Ооруканага жакын жерден үй алсак жакшы болот эле. Ага шартбызыз жок. Өзүбүз сала албайбыз. Бир эле саан уюбуз бар. Кыздарды дөгдүргө үч айда бир, болбосо алты айда бир алып барчу элем. Жол бузулгандан бери жетпей отурабыз. Оорулары кармаганда, алып барам.

КСТ. Энеси сүйлөп жатканда, Алтынайдын өспүрүм курактагы кызы терезени телмире карап турду. Жазганды билет. 7-класка чейин мектепке барган. Кураган дарттын айынан эми минтип курбалдаштарынан бөлүнүп, төрт дубалдан чыкпай отурат.

– 7-класка чейин сүлтүп басып жатты. Анан төшөккө жатып калды. Эненин шору экен. Эки жылдан бери өзүмө кан басым оорусу жармашты. Жыйырма алты жылдан бери ушул жерде жашайбыз. Турмуш-шарт оор. Менин бул жерде жашагым келбейт, башка жакка кетким келет. Ушул жерде жүрсөм, ооруй берем. Башка жакка барганда, басыла түшөт. Кызым да оорубай калат. 1994-жылы эле “бул жерде жашоого мүмкүн эмес” дешкен. Анда акылым азыраак экен, көчүп кетүүнү ойло-бопмун, – дейт улутунган Алтынай.

КСТ. Совет доорунда тартылган даректүү тасмадан Майлуу-Суунун бактылуу, жүзүнөн күлкү чачыраган жашоочуларын көрүүгө болот.

“Майлуу-Суу – Кыргызстандын түштүгүндөгү жарык шаар. Анда жашаган адамдардын жүзүнөн нур төгүлүп турат”, – деп чыгат диктордун кырааттуу үнү орус тилинде.

(Кадрдан чындалп эле ууртуна күлкү уялаган балдар карап турушат).

“Бул күлкү – шаардагы заводдон чыккан жарык. Демек, ал көптөгөн адамдарга кубаныч тартуулап жатат. Шаар биримдикте, бүткүл өлкөнүн жаратман күүсү менен жашап жатат”.

Тасмадан “Сен кайдасың бул күндө, мен кайдамын” деген атактуу ырдын симфониялык аткарылышы жаңырып,

II. ИЛИКТӨӨ ИЗИ

“Майлую-Суу” деген жазуу, жанындагы лампочканын сүрөтү көрүнөт.

КСТ. Бүгүн шаардын бир кезде жарык, күжүрмөн болгонун дубал бетиндеги ак жана көк таштан куралган мозаика гана даңкташ турғандай. Анда жумушчу эреккөн менен аял чагылдырылган. Бул шаардагы бузула элек жалгыз архитектуралык эстеликтей туюлат. Калган куруулуштар, эстеликтер кыйрап, жалаң урандылар гана калган. Майлую-Суу азыр картайып, мұңқүреп турған адамга оқшош.

– Ата Мекендиң согушка чейин эле кен казыла баштаган. Транспорт жыктуу эшек менен ташыган экен. Шаарды кийин Советтер Союзу курду да, – деп айтып берген **Аширбек Абдуллаев** аксакал мурда Өзгөче кырдаалдар министрлигинде иштеген. Кесиби боюнча эколог.

– Азыр биз үчүнчү заводго кетип жатабыз, – деди аксакал бузулган имараттын жанына барганды. – Ушул жерден кен кайра иштетилген. Шахтадан самосвалдар менен ташып, ушул жерге жеткиришкен. Андан кийин гана Кара-Балтага, Ленинабадга алыш кетип турушкан.

КСТ. Бүгүн Аширбек аксакал айтып жаткан заводдун бири жок. Өлүү шаарга жан киргизип, кыймылдатып турған анын жашоочулары гана.

– Советтер Союзу кыйрап, уу калдыктар сакталган жайлар каралбай калды. Кийин алар Кара-Балтадагы заводдун карамагына өткөрүлүп берилди. Союз маалында мында уу дөөлөрдүү карап турған кызмат бар болчу. Ошол суу каналдарын, калдык көмүлгөн жердеги коргондорду каратап, бузулган жерлерди оңдол турчу. Азыр андай иштер токтогон. Бүгүн уу калдык көмүлгөн жерде мал жайылып жүрөт. Ошол жерде оттогон уйдун сүтүн ичин жатышат. Экинчи маселе, калдык көмүлгөн жер сууга жасын. Бул жакта жер көчкүү, сел бат-бат жүрүп турат. Кокус жер көчкүнүн айынан көмүлгөн жер ачылып кетсе, Кыргызстан эле эмес, Өзбекстан, Тажикстан, Казакстанга да жетет. Андай коркунуч бар. Ошон үчүн, мүмкүн болсо, бул жайдагы калдыктын баарын коопсуз жерге көчүрүш керек, – деди Аширбек аксакал.

КСТ. Чындал эле уу калдыктар көмүлгөн жер сууга жакын. Союз учурунан калган “Кооптуу!” деген белгинин жанындагы жалгыз аяк жолдон жергиликтүү эл күн сайын ары-бери катташат.

23 уу калдык сактоочу жай, 13 шиленме (отвал). Бир эле уу дөбө миллион тоннадан ашык, шиленме 900 миң тоннадан ашык. Кандай коркунучтуу экенин элестетип көр. Ошон үчүн биринчи көзекте бул жерге атайын кызмат түзүү керек. Ошолор байкап, карап инвесторлор келсе, эл аралык коомчулук менен бирге иш кылса, жыйынтык чыгат. Бир жылы бул жерге МАГАТЭден келишти. Немистер да келди, жардам беришти. Аларга рахмат. Эми дагы чакырып келип, уу калдык сактаган жайды же көчүрүп, же бекемдеп иш баштабаса болбойт.

КСТ. Майлуу-Суунун ооруканасы. Советтик доордон калган эски имарат. Бейтаптарга ачылган карточкалар каттоо бөлүмүндөүү текчелерде жыйылып турат. Карапчы, полу жыртылган коридордо кезек күтүп отурган адамдар.

– Уран түкүм кууган ооруларды козгойт же пайда кылат. Бул адамдын генине таасир этип, мутацияга алыш келет. Уран радиациясы күчтүү жерде мунжу, рак оорулуу балдар көп төрөлөт, – дейт 1994-жылдан бери урандын зияндуулугун иликкеп келген **Рахман Тойчиев**.

КСТ. Айткандай эле, Майлуу-Сууда бүтүн оорукчан, аксап баскан же таптакыр баспаган, акыл-эси кем, оорукчан балдар көп төрөлө баштаганын көрүүгө болот. Олигофрения, талма, көздүн оорусу, кулактын тубаса укпай калышы, шал... Бул Майлуу-Суу шаарында туулган балдардын тизмеси жазылган чоң барактар. Рахман Тойчиевде дубалга илинген мындай кагаздан беш-алтоо бар:

– 1990-жылдардан бери мындай балдардын саны миңге жетип калды. Кээ бир оорулар төрөтканада билинбайт. 1-2, 4-5, 11-12, 14-18 жашка чыкканда гана козголот. Ошонун негизинде Майлуу-Суу шаарында тубаса оору менен туулган балдардын саны 5 пайыздын төгөрөгингеде. Бир нерсени айтып коюш керек, б шиленмени (отвалды), з уу калдык сактоочу жайды алгандан кийин, бул ооруга чалдыккандардын саны азая баштады. Бирок ал абалды жакшыртып жиберди деп айттууга болбойт.

II. ИЛИКТӨӨ ИЗИ



Кооптуулук белгиси жана бейкапар жашоо ағымы. “Азаттыктын” фотоархивинен.

Таң калыштуусу, биз урандуу зона деп Майлуу-Сууну гана карап жатканбыз. Өткөндө Бүргөндү айыл өкмөтүнө барсак, майып болгон балдардын көбүнө эле олигофрения деген диагноз қоюлуптур. Акылы кем туулган балдар да. Андан башка да тубаса оорулар көбөйүптур. Бул өтө чоң маселе. Мунун баарын мамлекеттик деңгээлде чечип, эл аралык деңгээлде изилдебесе, жалгыз Кыргызстандын күчү жетпейт. Себеби, көп акча керек. Кымбат аппараттар керек, реактивдер да кымбат. Ошон үчүн эл аралык уюмдар жардам берсе, долбоор менен гана ишке ашигуруга болот.

КСТ. Азира Бакирова Майлуу-Суу шаарында 37 жылдан бери жашайт. Кызы Кызжибек акылы кем болуп туулган. Терезеден баш багып бизди караган Кызжибек вазадагы розалардай эле назик болчу. Бирок курсакта жаткан кезде жармашкан дарт анын акыл-эсин түбөлүк уурдап алганы көрүнүп турат. Эми ал эл катары окуп, эл катары турмуш кура албайт.

Өспүрүм кыздын карманганы – жалгыз энеси. Кол арага жарап калды. Азыр ал эшик алдындағы көчтөттердү желим кумган менен сугарып жатты.

– Менин түкүмүмда деле, күйөөмдүн туугандарында деле тубаса оорукчандар жок. Башка балдарымдын деле дени-карды соо. Кызымдын ушундай болуп төрөлүп калганына Майлуу-Суудагы радиациянын таасири болушу мүмкүн. Кандай болгон күндө да, биз ушундай авасы оор жерде жашайбыз, – дейт **Азила әже**.

КСТ. Айткандай эле, Азила Бакированын башка балдары соо. Эшигинин астында кичине балдар ойноп жүрөт. Чоңоюп калган Кызжипек ини-сиңдилерин карап, алар менен кошо кубанып отурат.

– Биз бул жакка 80-жылдары көчүп келгенбиз. Алгач келгенде кандайдыр бир жагымсыз жыт келип, кыйналдык. Бара-бара көнүп кеттүк. Ошонун да таасири болушу мүмкүн. Азыркы учурда бир эле балдардын ақылсыз төрөлгөнү көйгөй эмес. Ар кандай тери оорулары да көбөйдү. Аябай коркобуз. Келинүм кош бойлуу болгон сайын “Кудай, ақыл-эси толук, он эки мүчөсү бүтүн бала төрөлсүн” деп тилем жаттым, – дейт **Азила Бакирова**.

КСТ. Медициналык проблемалар институту. Кыргыз медициналык академиясынын түштүк бөлүмү. Бул жерде кооптуу зоналарда жашаган элдин саламаттыгы тууралуу да маалыматтар топтолгон. Урандын зыянын иликтеп келген Рахман Тойчиев Майлуу-Суудагы кырдаал тууралуу сүйлөп жатты:

– Канча аялдын боюнда болсо, жергиліктүү дарыгерлер аркылуу анын баарын каттайбыз. Тубаса оорулдуу жана дени соо ымыркайдын тонун алып уран боюнча текшергенбиз. Жүздөн ашуун анализ алғанбыз. Ошондо, эң кызыгы, баланын тонунан уран менен торийдин концентрациясы көп чыккан. Бул уран баланын мээсине, жүлүнүнө таасир эткен деген сөз. Андан кийин тубаса катарект ооруларын пайды кылат, бездерге доо кетирет. Ошон учун Чернобылдагы кырсыктан кийин адамдарга йод препараторын берип, калкан безин коргошкон.

Майлуу-Сууда уу дөбөгө жакын жашагандарда да богок оорулары 98 пайызга чейин жеткен. Азыр Майлуу-Суу боюнча мамлекеттик

II. ИЛИКТӨӨ ИЗИ

программа керек. Аймакка биринчи кезекте йоддолгон сапаттуу туз жеткирүү керек. Депутаттар атайын мыйзам кабыл алууга тийши. Жалгыз эле Майлуу-Суу эмес да. Шакафтар, Ак-Түз, Мин-Күш, Кажы-Сай өңдүү экологиялык начар шартта жашаган аймактарды таза суу менен камсыздоо керек. Уу заттар организмге көбүнчө суу аркылуу ки-рет да. Уу калдык көмүлгөн жердеги тоо тектерин алыш үчүн илимий маалыматтар менен эл аралык уюмдарга барса, грант берүүгө жакшы шарттар түзүлөт. Тилекке каршы, Кыргызстанда урандын зыяндуулугун так изилдей турган лабораториялар жок. Анализдерди Ташкентке, Алматыга алып барабыз.

КСТ. Адистер Майлуу-Сууда кыйналган, оорукчан адамдар жылдан жылга көбөйүп баратканын айттып, коңгуроо кагып келишет. Майып балдардын маселеси менен иштеген, Майлуу-Суудагы аялдар кеңешинин төраймы **Минавар Умарова** айрым оорукчан балдар катталбай калып жатканына кабатыр:

– 18 жаштан жогору улуу муундагы оорукчан адамдарга жардам беребиз. Ошол эле маалда оорукчан төрөлгөн балдардын саны азайбай жатат. 2016-жылдын статистикасы боюнча шаарда 117 майып бала катталган. Мен эл менен иштегендиктен улам билем – катталбагандар андан көп. Канча деген ата-энелер шарты жок, додгурга жетпей отурат. Биз угуп калсак, барып каттайбыз. Ошол кыйынчылыктарды көрүп, башка облустарга барып салыштырмалуу статистикасын алып турабыз. Мисалы, беш жыл мурда Сузак районунда 240 мин калк жашашчу. Майып төрөлгөн 66 бала бар экен. А бизде ал кездे 24 мин калк жашашчу. Ошондо 189 майып бала катталган. Бул өтө чоң көрсөткүч.

– Урандын айынан болгондур, балким. Чын-бышыгын деле билбейм. Бутум ооруйт, ооруканага басып барыш кыйын. Бир жылда эки ирет укол албасак болбойт. Үч айда бир ирет додгурга көрүнүп турушубуз керек. Майлуу-Суу мага жагат. Болгону ураны бар да. Адамдарга зыяны күчтүү экен. Майып балдар төрөлүп жатат, – дейт **Алтынай Атамбекована**ын 23 жаштагы кызы **Элиза Кадырова**.

КСТ. Элиза ушул күндө таяк таянып басат. Эртең ал турмушка чыгабы, балалуу болобу – белгисиз. Кооптуу экенине карабай, Элизага окшоп Майлуу-Сууну жакшы көргөндөр арбын. Жашоо,

бұтпөгөн тирилик менен алпурушкан шаардықтар. Алар качандыр бир кезде урандын уусу тазарып, өкмөт көйтгөйдү чечет деген үмүт менен жашап жатышат.

Ошентсе да жарым жан болуп, бул дүйнөгө әмнеге келгенине, кайсы күнөөсү үчүн ушундай дарт жармашканына түшүнбөй жалдышрай караган балдарды көрүп зәэниң кейийт. Алардын эртеңи кандай болот? Мамлекет аларды ата-әнесиндей карап, бага алабы?

Автор: Уланбек Эгизбаев

Оператор жана монтаждаган: Уланбек Асаналиев

КАНДУУ ЖҮК КИМДИКИ?

2017-жыл, 26-январь.

“Азаттыктын” жалпы жамааты учак кырсыгында каза болгондордун жакындарына конул айтыш, аза кайгысын төң бөлүштөт жана кырсыкта жараат алгандардын тез арада са-кайыш кетишине тилектештигин билдирет.

КСТ. Саламатсыздарбы, эфирде “Азаттыктын” “Ыңгайсыз суроолор” телеберүүсү, сиздер менен мен, Уланбек Эгизбаев. 39 адамдын өмүрүн алган учак кырсыгынан 10 айдан ашык убакыт өтсө дагы кандуу жүктүн кимдерге таандык экендиги жана участын чындал кайда баратканы табышмак бойдон калууда. Алдыдагы жарым saatta мына ушул жана башка суроолорго жооп издегенге аракет кылабыз, аягына чейин биз менен болунуз.

39 адамдын өмүрү баарынан кымбат деңизчи, бирок Гон-конгдон келаткан дээрлик 86 тонна жүк кайда түшмөк, ээле-ри кимдер дөген суроо көпчүлүккө уйку бербей келет. “Азат-тыктын” кабарчылары Самат Жумакадыров, Уланбек Эгизбаев, Санжар Эралиев, Адилет Бектурсунов, Кубат Касымбеков жана иликтөөчү журналист Элнура Алканова кырсык болгон мүнөттөрдөн тарта бейкапар дачасулуктардын өмүрүн алган кандуу жүктүн төркүнүн иликтей баштаган. Алгач “Боинг” кыйраган жерден табылган шектүү документтер, күбөлөрдүн

КӨРСӨТМӨЛОРУ ТУУРАЛУУ РЕПОРТАЖГА КӨҢҮЛҮНҮЗДӨРДҮ БУРГУБУЗ КЕЛЕТ.

Самат Жумакадыров: – Дача СУ айылнын 9-көчөсүндө турабыз. Элге түшүнүктүү болуш үчүн айта кетейин. Самолет 70 метр ары – тетиги түтүн чыгып аткан жакта кулаган. Мына мобу көчөдө биякты көздөй керосин толугу менен аккан экен. Керосин менен чогуу ар кандай самолеттун ичиндеги жүктөр да бар экен. Азыр кочонун боюн карасаңыздар: мына биякта телефондун калдыктары жатат, ар нерселер жатат. Мынакей, момундай муз менен аралашып калган китечпе, дептерлер жолдун боюнда эле жатат. Бул телефон экен, күйгөн, номурларынын баардыгы көрүнбөй калган. Мунусу да бар экен. Кагаздар бар экен, телефондун инструкциялары окшойт. Condor клавишасы менен, заманбап, азыркы айтып аткан айфондор эмес экен. Бирок жергиликтүү тургундар айфондорду деле көрдүк деп айтып атышат. “Кытайда жасалган” дейт. Мына бу жагы кызыктуу болуп турат. Бул жакта кыргызча инструкциясы менен турат. “Эскертуү”, байкасаңыздар, “Эскертуү: зажигалканы – күйгүзгүчтү колдонор алдында нускаманы окуп, анда жазылганды сөзсүз аткарлыга”.

Мен биринчи жолу көрүп атам, чындал эле Кытайдан келип аткан нускама, анын үстүнө кыргыз тилинде. “Күйгүзүүчү спиралды эч качан кармабагыла, капкакты көргөзүлгөн багытка ылайык ачыла”. А бул зажигалка экен. Кытайдан жасалыптыр, бирок кыргызча жазылган экен.

Жүзүн көрсөтпөгөн аял: – Тетигинде эже жашайт, жанындачы, ошол эже айтат. Милициянын машинеси артка келип токтоду дейт. Бир киши чечине калып, эмелеринин баарын, водолазкасын чечип туруп, жеңин байлан ичине бүт салды дейт. Мен көргөн жокмун эмнелерди. “Ай, силерге ишенсек, силер ушундай... Эже, кириңиз ары жакка”, – деп коюптур. Бүт жүктөдү дейт, багажы, ичи толук жүктөдү да, кетип калышты деп атпайбы.

Бейтааныш жигит: “Ты что хочешь?”, – дейт го тиги чыгып.

Самат Жумакадыров: – Телефон, ар нерсенин баарын да.

Жүзүн көрсөтпөгөн аял: – И-и, иши кылыш астынан эмне чыкты,

II. ИЛИКТӨӨ ИЗИ



Учактар... “Азаттыктын” фотоархивинен.

ким билет эмне кылышты. Мобужерден бири-бирине миңтүп атышкан. Туалетке кирип, төтиги жакта үймөлөктөшүп турушту, короонун ичинде, көрсө ушунда бири-бирине бершиш, алышып бая ачып атышкан оқшойт. Анан кийин эле алар кетти толтура. Тазаладык.

Бейтааныш жигит: – Ар биринде солдаттар туруп, мына бул жерден тосуп коюшту. Эч кимди өткөрүшкөн жок.

Жүзүн көрсөтпөгөн аял: – Булар сутка бою турушту да. Эртеси күнү кетишиши. Эртеси башкалары келишиши.

Бейтааныш жигит. – Өздөрү тосушуп, өздөрү тоноп туруп анан кетишиши, смена менен туруп атышты да бул жерде.

Жүзүн көрсөтпөгөн аял: – Төтиги жактан айтып атышат, бир жаш бала өлгөндөрдүн баарын ошол көрүптүр, алып чыгыптыр. Ким кандаид болуп өлгөнүн айтып атат. Тааныйбыз да бири-бирашибизди. Ошол айтып атат. Бир бала урандылардын астынан алып чыкканда соо эле болчу дейт. Ошону тебелеп эле коюшту деп аттайбы. Жан талашып товар карап жүрүшөт дейт.

Самат Жумакадыров: – Мынакей биз азыр Galaxy A 3 телефонунун кутусун таап алдык, 2017-жылкы экен. Ичин ачып карасак, эч нерсе жок. Бул дагы бир далил болуп атат. Бул телефондор чындан эле чачылыптыр, ичинdegилер алышып кетиптири. Коробкасы турат, өрттөнгөн эмес, демек, ичинdegилер деле бүтүн болушу керек.

Тасмада өспүрүм балдар.

Самат Жумакадыров: – Балдар, кандаисыңар?

Балдар: – Жакшы.

Самат Жумакадыров: – Ушундай чачылып жаткан телефондорду көрдүңөрбү?

Балдар: – Көрдүк.

Самат Жумакадыров: – Кайдан көрдүңөр?

Балдар: – Мына бул жактан. Чоң телефондорду көрдүк.

Самат Жумакадыров: – Кайда жашайсыңар?

Балдар: – Мен мына бул үйдө.

– Мен мобул үйдө.

Самат Жумакадыров: – Жанында эле жашайт турбайсыңарбы. Телефондорду кимдер алышты?

Балдар: – Телефондорду кәэбириң милициялар алыш атты, адамдар да келип терип атты. Бир полицейский кишини көрдүк. Ушунчаны алыш кетип атыптыр. Бир милицияны көрдүк, ал планшет алыш кетип аткан.

Самат Жумакадыров: – Бул Орусияга бармак экен. Муну мындаисынан карасак, көрүнбөйт, бул жагынан караганда алманын сүрөтү. Кайсы фирмандыкты экени белгилүү. А бул Италияга барчу нерсе экен. Балдар айтып атышат, ювелирдик буюмдар деп, мунун ичинде бар болчу деп. Италияга барчу нерсе экен. Бул Америкага жетмек экен. Бул телефондор, телефондор көп экен.

КСТ. Тасмада көрсөтүлгөндөй, кыргыз бийлиги Стамбулга түшмөк деп ишенидирип жаткан товарларга кандаича кыпкыргызча нускама тиркелип калган? Адатта товар кайсы жерге багытталса, ошол өлкөнүн тилинде сунушталат. Бул шек жараткан жагдайга алдыда кененирээк токтолобуз.

Азыр дагы бир кызыктуу факт. “Азаттыктын” кабарчысы урандылар арасынан табышмактуу документ тапты. Тагыраагы,

II. ИЛИКТӨӨ ИЗИ

282 миң АКШ доллары банк аркылуу накталай которулганын тастькаган дүмүрчөк (квитанция). Бул документтин “Боингдеги” жүккө тиешеси барбы? Жок болсо, кандайча учактан түшкөн товарлардын арасында жүрөт? Бул суроолорго жооп табууга иликтөөчү журналист **Элнурал Алканова** жардамдаشتый.

Уланбек Эгизбаев: – Биз сөз кылып жаткан документ мынабу, көрүүчүлөргө көрсөтө кетели. Бул жерде ОсОО “Лимин”, башкача айтканда, “Лимин” жоопкерчилиги чектелген коомунун аты жазылган дүмүрчөк (квитанция). Элнурал, мына ушул документке таянып эмнелерди айтсак болот? Сизге эмнелер белгилүү болду? Жүккө канчалык тиешеси болушу мүмкүн?

Элнурал Алканова: – Бул кагаз накталай төлөмгө билдириле болуп эсептелет. Бул жердегижазуусуна карасак, 2016-жылдын 12-декабрында Исмаилов Баатияр деген кыргыз жараны ОсОО “Лиминдин” Оптима банктагы эсебине 282 миң АКШ доллар акчасын которгон. Финансы министрлигинин “Ачык бюджет” деген порталы бар. Ал жерден биз компания эмне менен алектенет, кандай салыктарды төлөйт деген маалыматты чыгарсак болот. “Ачык бюджет” порталында билүү компаниянын кандай салыктарды төлөгөнү түурулдуу маалыматтар бар. Ошол маалыматка караганда, бул компаниянын иштегенинече учжыл болуптур. Бул убактын ичинде 40 миллион 714 миң сом салык төлөгөн э肯. Анын ичинде карасак, эң кичине 0,25 пайыз ставка менен бажыга төлөм төлөнгөн. Көбүнчө Борбордук бажы, Түндүк бажы, Түндүк темир жол кызмат бөлүмдөрүнөн товар өткөрүлүп келген.

Уланбек Эгизбаев: – Негизги суроого қайтып келели. Урандылардын арасынан, кырсык болгон жерден табылган мына бул дүмүрчөктүн жүккө кандай тиешеси болушу мүмкүн?

Элнурал Алканова: – Негизи мындаи караганда, компаниялар чет өлкөлөрдөн заказ кылып соодалашканда ошол товардын ээсинен, мисалы, 500 айфон сатып алды дейли. 500 айфонду заказ кылып атканда баасы 200 миң доллар чыгышы мүмкүн. Ошол 200 миң долларды сурайт: “Биз сизге 500 айфонду жеткизсек, сиз ошончо акчаны төлөй алсызыбы?” – дегенде, дашил катары банк эсебин көрсөтүшү керек. Менин оюмча, бул жерге ошол 282 миң АКШ долларын көрсөтүшү учун киргизген.

КСТ. Биз муну менен учактагы жүк “Лимин” ишканасына таандык деп так кесе айтуудан алыспыз. Ал үчүн тиешелүү мекемелер иликтеп бүтүм чыгарышы керек. Аталган ишкананын ээлерин эки-үч күн издең араң дегенде таптык. Анткени компаниянын көңеси каттоо күбөлүгүндө көрсөтүлгөн юридикалык даректе жок болуп чыкты. Кыскасы, “Лиминдин” өкулүн таап кепке тарттык. Жүзүн көрсөтпөө шарты менен кызыктырган суроолорубузду узаттык. Компания өкулү жүккө эч кандай тиешелери жоктугун айтканы менен, дүмурчөктүн кырсык болгон жерге кандайча түшүп калганын түшүндүрө алган жок.

Компания өкүлү: – “Лимин” компаниясы бир гана тиричилик техникалары менен шитейт. Муздаткычтар, кир жуууч машинелер жана башка. Авиакаттамдар менен шитешпейбиз.

Элнур Алканова: – Кокус сиз Дача Суга баргандырысыз?

Компания өкүлү: – Чынын айтканда, барган да эмесмин, көргөн да эмесмин.

Элнур Алканова: – Кызматкерлердин арасында Дача Суда жашагандар жокпу?

Компания өкүлү: – Жок, мен өзүм шаардан болом.

Элнур Алканова: – Сиздин оюңзча фирмаңызга тиешелүү документ кандайча кырсык болуп калган жерде калган?

Компания өкүлү: – Мен эки баланын атасымын, силерди алдагым да келбейт. Мен сиздерге чын жүрөктөн айтып жатам. Ал жүктүн мага эч кандай тиешеси жок. Жүк камсыздандырылган болгон күнө да тиешем жок.

КСТ. Мындан тышкary “Боинг” кыйраган жерден бир нече бандероль табылды. Анда учактын ичиндеги айрым товарлар Орусия, Канада, Норвегия жана башка өлкөлөргө багыт алганы жазылган.

Уланбек Эгизбаев: – Урматтуу көрүүчүлөр, кырсык болгон жерден жанагы документтерде башка бир катар бандеролдорду табууга мүмкүн болду. Мына өзүнөргө да көрсөтө кетели. Улгү катары экөө-үчөсүн алдык. Анан бул жерде Орусия Федерациясынын Москва облусунан заказ берген адамдардын аты-жөнү,

II. ИЛИКТӨӨ ИЗИ

телефондору көрсөтүлгөн. Бул жерде биздин колубузда Кристина Валерьевна деген кардардын аты-жөнү жазылган. Элнурат, ушул маалыматтарга таянып эмнелерди айта алабыз? Кандайча бул товар Москва облусуна Орусияга бағытталып калган?

Элнурат Алканова: – Негизи бул бандероль. Мунун ичине товар салынат. Ичине салып туруп, чаптап көйт. Сыртына мындай кагаз жабыштырат. Бул кагаз авианакладной менен бирге кетет. Бул жерде идентификация номуру жазылат. Мындан тышкary, бул жакта товардын ээси ким болсо, ошонун дареги жазылат. Ўй, дареги, телефону, аты-жөнү жазылат. Бул жакта товардын мүнөздөмөсү жазылат. Мына көрүп турбайбызыбы, бул кичинекей бандеролдун ичинде 230 граммдык товар бар экен. Кристина Валерьевна деген айым менен байланыштык. Анын айтуусу боюнча, январдын башында Кытайдан товар заказ кылган экен.

AliExpress деген дүйнөгө белгилүү соода жүргүзгөн сервистен косметика заказ кылган экен. Аナンар бир адам интернет аркылуу товар заказ кылгандан кийин товары кайсы шаарлар аркылуу келерин, кайсы жерде турарын жана канча күндө келерин билдириген маалыматты онлайн түрдө көзөмөлдөсө болот. Жана айтылганда, бул бандеролдун четине идентификациялоочу номур жазылган, биз салыштырып көрдүк.

Кристинанын өздүк кабинети заказ кылгандан кийин, сен кирип ошону көзөмөлдөсөң болот. Көзөмөлдөгөнүңдө, маршруттук барактын номуру болот. Идентификация номуру. Аны салыштырганда, ушул номур менен дал келди. Ошондо дагы бир башка кызыктуу жер бар. Ошол личный кабинетте сен заказ кылган товар кайсы шаарды аралап келет деген маалыматты көрсөң болот. Ал жерде Гонконгдун жасындағы Шеңжен деген шаардан товар чыккан экен. Ал жерден туура Москвага түшүш керек экен ал товар.

Уланбек Эгизбаев: – Атүгүл товар алуучулардын аты-жөндөрү, телефондоруна чейин так көрсөтүлгөн. Кулаган “Боингде” орусиялык Кристина Валерьевнанын дагы заказы болгон.

Телефондору сүйлөшүү:

Элнурат Алканова: – Саламатсызбы. Аты-жөнүнүз Кристина Валерьевна, туурабы?



Кыйроо... “Азаттыктын” фотоархивинен.

Кристина: – Ооба, ооба.

Элнур Алканова: – Мен сизге буга чейин телефондон айткандай, бул бандеролдо сиз тууралуу маалыматтар жазылган экен.

Кристина: Сиздердеги маалыматтар менен салыштыруу үчүн менин жеке кабинетимде сакталган номерлердин скриншотун жөнөтөйүн. YD173266585YW.

Элнур Алканова: – Баары туура, сандар дал келүүдө.

Адилет Бектурсунов, “Азаттыктын” кабарчысы: – Сиз буйрутма берген буюмдар 16-январда Бишкектин “Манас” аэропортунда жакын жайгашкан айылда болгон авиакырсыкта табылды.

Санжар Эралиев: – Гонконг – Москва түз авиакаттамы 7280 чакырым. Ал эми Гонконг – Бишкек – Стамбул – Москва каттамы 14299 километрди түзөт. Башкача айтканда, Гонконгдан Москвага Бишкек жана Стамбул аркылуу учуучу түз каттамдан дээрлик эки эссе алыс.

II. ИЛИКТӨӨ ИЗИ

КСТ. Эми расмий версияларга келели. Кыргыз бийлиги учак кулары менен “Боинг” Гонконгдон Стамбулга сапар алган Бишкекке май кую жана экипаж мүчөлөрүн алмаштыруу үчүн гана токтомок деп билдириүү таратканча шашкан. Бирок “Боинг” 747 412 F жүк ташуучу учагынын ээси түркиялык АСТ Эйрлайнз компаниясынын өкүлү Бүшра Гөксай 18-январда “Азаттыкка” курган маегинде жүк Стамбулга эмес, Бишкекке келатканын, бакта май жетиштүү болгонун билдирген.

Кубат Касымбеков: – Учак эмне себептен Кыргызстанга конушу керек эле?

Бүшра Гөксай: – Учак эмне себептен Кыргызстанга конмок дегениңиз кандай?

Кубат Касымбеков: – Кыргызстанга жүк таштамак деген маалымат туурабы анда? Же жалганбы?

Бүшра Гөксай: – Ооба, туура. Учактын багыты аныз деле ушундай болчу да.

Кубат Касымбеков: – Демек, Кыргызстанга жүк түшүрүү үчүн конгон экен да?

Бүшра Гөксай: – Мырза, биздики карго учагы. Биз учуп барган жерлерден же жүк алабыз, же жүк таштайбыз.

Кубат Касымбеков: – Сиздер анда бул сапарда жүк алат белеңдер же жүк таштайт белеңдер?

Бүшра Гөксай: – Жүк алсак да, жүк таштасак да эмне айырмасы бар сиз үчүн?

Кубат Касымбеков: – Көп сөздөр болуп жатат го... Тактайын дедим болгону.

Бүшра Гөксай: – Жүк таштамакпыш дедим го. Жүк таштасак кырсыкта бир өзгөрүүлөр болот беле? Учактын жүк таштаары аныз деле мурдатан белгилүү болчу.

Кубат Касымбеков: – Учак конгондо май куймак беле?

Бүшра Гөксай: – Пресс-релиздү окусаңыз, бакта күйүүчү май жетиштүү эле. Пресс-релиздү окунуз, сураныч.

Уланбек Эгизбаев: – Түркиялык авиакомпаниянын эки ача маалыматы расмий билдириүүлөргө аныз да ишенип-ишенбей

турган коомчулуктагы шектенүүлөрдү күчөттү. АСТ компаниясы бизге берген аудиомаегинен тышкaryы кырсык боюнча тараткан расмий пресс-релизинде да участка керосин жетиштүү болгонун (“Учагыбызда кошумча жерлерге учуу үчүн жетиштүү өлчөмдө май бар болчу”), кошумча май куюуга муктаждык болбогонун билдириген. Деген менен, кыргыз өкмөтү 20-январда АСТнын Бишкекке келген өкулүн “Жүк Стамбулга түшмөк” деп видео аркылуу сүйлөттүргөнгө жетиши. Аталган маекке Өзгөчө кырдаалдар министринин маалымат кызматынан башка эч ким катышкан эмес. Эң кызыгы, бийлик журналисттерди АСТ өкулү менен негедир жолуктурган жок.

Хамза Тыгтай, My Cargo компаниясынын жетекчи орунбасары: – Гонконгдон Бишкекке келген жүк Стамбулга бармак. Биздин максат жүктүү Бишкекке түшүрүү эмес, биз болгону май куюу жана экипажды алмаштыруу үчүн конмокпуз. Гонконгдон Стамбулга учсак деле болмок. Бирок оор жүк менен май куюп, экипажды алмаштырууга туура келет. Жүктүн жетер жери Бишкек эмес, Стамбул болчу.

КСТ. Дагы бир кызыктуу факт бар. Азыр эксперимент катары Turkish Cargo сайтына кирип, учуу тартибин карайлыш. Уча турган жеризиди Гонконг деп тандасак, бара турган жер, албетте, Бишкек. Бул жerde маршруттун түрлөрү бар. Биз жүк ташуучу каттамды жана учуу күнүн тандайбыз. Мисалы, 26-январь. Мынакей жыйынтык. Демек, Гонконгдон Бишкекке каттам номуру ТК – 6489 аркылуу жумасына эки жолу жүк жөнөтсө болот.

“Боингдеги” жүктүн кайда түшөрү, ээлери кимдер экени тууралуу так, ынанымдуу маалыматтын жоктугу эл ичинде ар кандай имиштерге жол ачууда. Атүгүл айрым маалымат каражаттары жүктүү президентке чейин байланыштырып жиберишти эле, президенттик аппарат муун дароо төгүндөдү. Мындан улам парламент жүктүн төркүнүн аныктоо боюнча депутаттык комиссия түзүп, иликтөө иштерин баштады. Ошол комиссиянын мүчөсү КСДПЧы депутат **Жанар Акаев** шектенүүлөргө негиз көп экенин айттууда. Анын ырасташынча, “Боингди” АСТга лизингге берген “Түрк аба жолдору” компаниясынан депутаттык

II. ИЛИКТӨӨ ИЗИ

комиссияга расмий кат келген. Аталган катта учак “Манаска” экипажды алмаштыруу үчүн гана коммок деп белгиленип, май куюу жөнүндө сөз болгон эмес.

Жанар Акаев: – Комиссия азыр үч отурумда ушул кыйраган учакта кандайдыр бир чоң ишкерлердин же бийлик адамдарынын жүгүй болгон, бизнеси болгон деген так чечимди чыгарып коё тургандай жагдайларды карай электиз, андайлар колубузга тие элек. Бирок шек жараткан жагдайлар көп экен. Мисалы, Жарандык авиаация кызматынын жетекчиси келди бул жерге, депутаттарга. Алар Түрк авиа компаниясына расмий өтүнүч жиберип документ алышкан. Ал документте, буга чейин баардык маалымат каражаттарында айтылып келаткандай, учак Бишкекке токтот май куймак деген сөз жок. Түрк авиа-компаниясы “биз токтогондо ал жерде экипажды алмаштыруу үчүн гана токтогонбuz” деп жооп берген. Бул жерде да жооптордун ар түрдүүлүгү шек жаратат. Эмне үчүн башында биз май куюумаксатында токтогонбуз, экипаждар жакшы эле эс алган, 46 saat, 60 saat эс алган, алар Түркияга чейин келет деген? Бирок кийин алардын расмий бланк менен Түркиши Эйрлайнздын берген жообунда “биз экипажды алмаштыруу үчүн токтогонбуз” деп жазылган. Бул дагы суроо жаратат. Анткени алар анда эмне үчүн май куюу үчүн токтогонбуз деген жоопту беришкен эмес?

КСТ. Бийлик болсо түркиялык жүк ташуучу учак “Манаска” техникалык конуу үчүн гана уруксат алганын, жүк түшүрүүгө акысы жок экенин айтып келет. АСТ компаниясы коомчулукка тараткан маалыматында жүк ташуучу “Боинг” менен буга чейин “Манас” аэропортuna 52 жолу конгонун билдириди:

“Биздин компаниянын учагы Бишкекке алгач ирет конгон жок. Буга чейин АСТ аба жолдору Боинг 747-400 жүк ташуучу учагы менен 52 жолу каттаган”.

Бул маалыматты транспорт министри **Жамшитбек Калилов** да тастыктады.

– Булар үч айдан бери, сентябрдан бери бул жакка келип турушкан. Булар аттүгүл бир жумада 3-4 рейс жасашчу экен. Гонконгден жүктөп атат да. Ошол жерде “Без коммерческого права” деп уруксат берилет,

атайы кагаз толтурулат. Ошол кагаз жүк Гонконгдон жүктөлүп, Стамбулда гана түшүрүлөт дегенди түшүндүрөт. Ортодо эч ким түшүрө албайт. Бизде товар, жанагы самолетто келе турган жерде “без коммерческого права” дейт. Булжерде жүктүштү деген маалымат эч нерсеге жатпайт.

Уланбек Эгизбаев: – “Манас” аэропортунун жетекчиси Эмир Чукуевдин маалыматында АСТ Эйрлайнз 18-октябрдан 20-мартка чейин техникалык конууга уруксат алган. Демек, кырык болгонго чейинки 90 күндө 52 каттам ишке ашса, түркиялык авиа компания Гонконгдон дээрлик эки күндүн биринде товар ташыган болуп калат. Макул, “Боинг” май куюу жана экипажды алмаштыруу үчүн 52 ирет конду дейли. Анда майды кайсы компания, канча көлөмдө куйган болот? Бул маалыматты биз эле эмес, депутаттык комиссия да ала албай келет.

Мирлан Бегалиев, “Манас” аэропортунун Бишкек филиалынын жетекчisi:

– Коммерциялык жашырын сыр деген болот. Азыр берсек, мага коммерциялык жашырын сырды ачык чыгарды деп иш козгошу ыктымал. Анда жарандык-кылмыш соттору аркылуу өз чөнтөгүмөн төлөп калышым мүмкүн. Ошон үчүн укуктук илинчек табыш керек.

Өмүрбек Текебаев, ЖКК депутаты:

– Анда Гонконгдон Бишкекке, Гонконгдон Стамбулга учуп аткан рейске 52 жолу учтуу. 52 жолу канча май куюлду, канча акча которду? Кайсы фирмага деген маалыматты сурал атабыз.

Мирлан Бегалиев, “Манас” аэропортунун Бишкек филиалынын жетекчisi:

– Ошол эме болуп аттайбы.

Өмүрбек Текебаев, ЖКК депутаты:

– Анткени май куюу болгон эмес. Ошон үчүн бере албай атасыңар. Мына түрк заправка кылганы токтоду дегениңер менен, силердин айтканыңар чын болсо, репутацияңар жабыр тартат. Анткени 2 тоннадан, 3 тоннадан күят элек, мобу фирма күят, акчасы мынча деп көргөзөт элеңер да. Көргөзө албай аттайсыңарбы.

Мирлан Бегалиев, “Манас” аэропортунун Бишкек филиалынын жетекчisi:

II. ИЛИКТӨӨ ИЗИ



Кайғы... “Азаттыктын” фотоархивинен.

- Расмий түрдө суро берсөңөр, расмий түрдө жооп беребиз.

Омурбек Текебаев, ЖКК депутаты:

- Расмий түрдө эмес, мен эмне, чакырып алып берип атамбы?

Эмир Чукуев, “Манас” аэропортунун жетекчisi:

- МТЭК өз алдынча ишканы, ошол МТЭКтен алыш алгыла. Бул май куюучу компанияя. Так ошондон алгыла.

Уланбек Эгизбаев: - Ал сизге кирбей калабы?

Эмир Чукуев:

- Ал өз алдынча чарба жүргүзгөн субъект.

КСТ. Уланбек Эгизбаев: - Эми жөп-жөнөкөй эле логикалык суроолорго жооп издейли. Түркиялык учак жүк таштабаса, эмне үчүн Бишкекке 52 ирет конду? Гонконгдан Стамбулга түз учуу мүмкүндүгү турганда, Бишкек аркылуу учуунун зарылдыгы эмнеде эле? Эмсөө аралыктарды салыштырып көрөлү.

Санжар Эралиев: - Гонконг – Бишкек – Стамбул авиакаттамы 8023 км түзсөө, Гонконг – Стамбул туз каттамы 8007 чакырымды түзөт. Демек, туз каттам 16 чакырым жакын.

КСТ. Уланбек Эгизбаев: – Авиаторлордун айтымында, “Боинг” 747-412F учагынын толук сыйымдуулугу 116 тонна. Толук жүк менен 10 миң чакырымга тыныссыз уча алат жана ага жетиштүү май сыйат. Дача СУда кыйраган учакта максимум сыйымдуулуктан зо тоннага аз жүк болгон. Ал эми экипаж мүчөлөрүн абдан деле алмаштырууга мүмкүн дейт адистер.

Дональд Кнатсон, авиация инженери:

– Boeing 747-412F үлгүсүндөгү учактын май куюу мүмкүнчүлүгү Гонконг менен Стамбул ортосундагы аралыкты эч токтоосуз учуп өтүүгө жетет. Албетте, азыр менин колумда кырсыкка учуралган учактын так документтери жок. Бул учактын ичине толтура жүк жүктөлгөндө деле 9000 километрди токтоосуз учуп өтө алат. Эгер учакка толтура жүк жүктөлбөсө, мындаи аралыкты басып өтүү андан дагы жеңил болот. 747-412F үлгүсүндөгү учактан 9000 километрди жеңил-желти, эч жерде токтоп май куйбастан түз учуп жетүүгө мүмкүндүгү бар деп толук ишенем. Андыктан 116 тоннаны ташыган учак 85 тонна жүк менен эч бир жерге токтобой эле учуп кете алат. Жүк канчалык аз болсо, учакка ошончолук аз күч келет. 747-412F – 4 кыймылдаткычы бар, фюзеллажы көңири учак. Жарандык авиациядагы көлөмдүү жүк ташуудагы популярдуу учак болуп саналат.

КСТ. Уланбек Эгизбаев: – Кандуу жүктүн чоо-жайын илик-теген депутаттык комиссия февралдын соңуна барып жыйынтык чыгарып, парламентке алып чыгарып убада кылууда. Ал арада эл өкүлдөрү кыйраган жүк контрабанда болушу мүмкүн деген версияны да иликеп жатышат. Буга “Манас” аэропортунда кармалган 45 тонна контрабанда жүктүн ачыкка чыгышы кошумча болду. Тактап айтканда, 2016-жылдын 12-октябрьинда “Манас” аэропортуна Кытайдын Тянзин шаарынан Өзбекстандын Наманган шаары аркылуу 45 тонна жүк келет. Каржы полициясынын ыкчам иштеринин аркасында баасы 70 миллион сомго бааланган кымбат баалуу жүк контрабанда жолу менен ташылып келгени аныкталган. Чиркегичтери менен товарга шыкалган фураларда “Айфон-5” үлгүсүндөгү телефондон 1266 даана, “Айфон-6 дан” 433 даана жана башка көптөгөн кымбат баалуу буюмдар болгон.

II. ИЛИКТӨӨ ИЗИ

Бир сөз менен айтканда, участагы 45 тонна жүктүн 19 миллион сомдук товарына гана бажы декларациясы толтурулган.

Жанар Акаев, ЖКК депутаты:

- Бажы кызматына да көп суроолор бар. Бул жерде буга чейин, балким, ошол жерде видеобайкоосу бар жактан өттөй эле, бажы кызматы менен сүйлөшүп туруп тұз эле машинелер аэропортко кирип, контрабандалық жүктөрдү ташып алып чыгып кетиши мүмкүн деген дагы ой депутаттар тарабынан айтылды. Өткендө ошол октябрь айындағы Кытайдан келген уюк телефондорду бажы кызматы 19 миллион сомдук товар деп декларациясын жазып берген. Бирок аны Соода палатасы әсептеп, товар 75 миллион сомдук деп баалаган. Бул жерде 56 миллион сомду бажы кызматы жашырып койғон. Эми Соода палатасы да 56 миллион сомду кемиттиби? Эгер көз карандысыз экспертерге әсептесек, балким, 100 миллиондан ашық товардыр. Анткени бул 40 тонна товар. Бажы кызматында да көп суроолор жатат. Буга чейинки көп товарлар авиа канттам арқылуу көп контрабандалық товарлар ташылып келаттам деген коомчулуктагы суро да чын болушу мүмкүн деген ойго жетелөөдө. Ал эми ошол контрабанданы, миллиондорғон контрабандаңы, уюк телефонду ташып келаткан бизнестин әэлери, салыкты жашырган, алдамчылыкка жол берген бизнестин әэлери бүгүнкү күндө әркіндикте.

КСТ. Арадан үч ай өтсө дагы, жүктү ташып келаткан “Роскиркомпанинин” кокоюндары али камала элек. “Манас” аэропортунун бир да бажы жетекчиси жоопко тартылған эмес. Анысы аз келгесип, Каржы полициясынын камагындағы контрабанда жүктүн бир бөлүгүн әэлери сот арқылуу чыгарып кеткен.

Өмүрбек Текебаев:

- 17 миллион 70 миллиондун төрттөн бири, туурабы? 40 тонна дедиң, мейли, төрттөн бирдин 10 тоннасы кетсин. Бул жерде зо тонна жүк болуш керек да. Мобу 1 тонна да чыкпайт.

Каржы полициясынын өкүлү:

- Бул жерде жатчу, анан калған товарлар тиги складда.

ЧЫНДЫК ДЕП ЖАНГАН ӨМҮР

Өмүрбек Текебаев:

- Ошол жакта барбы?

Каржы полициясынын өкүлү:

- Ал жакта деле ушундай эле товарлар. Ал эми растаможенный товарларды соттун чечиминин негизинде чыгарганбыз.

Өмүрбек Текебаев:

- Соттун чечими менен деп чыгарып кеткен.

Уланбек Эгизбаев: – Урматтуу көрөрман, биз жогоруда кандуу жүк боюнча айрым гана суроолорго жооп табууга аракет кылдык. Расмий иликтөөлөрдүн бүтүшү менен бул теманы дагы улантабыз. Аман туруңуздар.

Автор: Уланбек Эгизбаев

Кабарчылар: Самат Жумакадыров, Санжар Эралиев, Адилет Бектурсунов, Кубат Касымбеков жана иликтөөчү журналист Элнура Алканова

Оператор жана монтаждаган: Уланбек Асаналиев

БАКИЕВДИН “БАЙЛЫГЫ”: КИМДЕН КИМГЕ?

2017-жыл, 14-июнь.

“Азаттыктын” “Ыңгайсыз суроолор” телеберүүсү Курманбек Бакиевге жана анын жакындарына таандык мулктөрдүн чоо-жайын иликтеди. Убактылуу өкмөттүн декрети менен 47 объект улутташтырылган. Бүгүнкү күндө бул тизмеге кирбей калган мулктөр талаш жаратып келет. Алардын бири – мурунку “Ала-Too” мейманканасы.

СТП. Уланбек Эгизбаев (Ійсүк-Көлдүн жээгиндеги коттедждердин бирине кирип баратып сүйлейт):

– Саламатсыздарбы! Эфирде “Азаттыктын” “Ыңгайсыз суроолор” телеберүүсү. Сиздер менен мен, Уланбек Эгизбаев. Мындан жети жыл мурда бийликтен кулатылган президент Бакиевдин жана анын туугандарынын мүлкү далае талашта. Алардын канчасы мамлекетке, канчасы же жеке колдорго өткөнүн бүгүнкү программабызда айтып беребиз. Аятына чейин биз менен болунуздар!

(Көл жээгиндеги коттедждин жалпы көрүнүшү жана хан сарайлардын ички жасалгасы музыканын коштоосунда көрсөтүлөт)

Нурия Айдабосунова, “Мекен шайиттери” коомунун төң төраймы (2010-жылдын 7-апрелиндеги окуяларды чагылдырган кадрлар көрсөтүлүп жатканда ыр окуп берет):

Энелер көз жашы тыйылган жок.
Ант беришкен, куну бирок куулган жок,
Кулунунан айрылган энелердин
Кудайга да үнү угулган жок.

Жан алгычтар соттолобу? Чечилген жок,
Бийликтө андай мыйзам бекилген жок.
Балдарды жутуп кеткен ажыдаардын
Башы эмес, күйругу да кесилген жок.

КСТ. Нурия Айдабосунова – 2010-жылдын 7-апрелиндеги кан-дуу ыңқылапта окко учкан 86 азаматтын бири Жолдошбек Кудай-бергеновдун энеси. Ал бир эле учурда “Мекен шейиттери” коо-мунун тең төраймы. Айдабосунова арадан жети жыл өтсө да Бакиевдердин мүлктөрү толук улутташтырылбай, айрымдары жең ичинен жеке колдорго сатылып жатканына нааразы.

Бул маселе боюнча бакиевдик бийлик огуナン ажал тапкандардын энелери бир нече ирет маалымат жыйынын өткөрүшкөн. Бирок эч кандай майнап чыккан эмес.

Нурия Айдабосунова:

– Азыр ошол Бакиевдердин мүлкүнүн канчасы улутташтырылды? Канчасы менчикке чыкты? Кандай баада? Элге кандай пайдасы тишип жатат? Ошол жөнүндө бизге Мамлекеттик мүлктөн [Мамлекет-тик мүлкүү башкаруу фондунан – ред.] маалымат керек. Биз эми таза коомго баратбыз деп атабызбы, аң-сезимди өзгөртөлүк деп жатабызбы, анда башынан баштайлы да. Анда бийликтегилерден башташ керек, туурабы? Ар бирөө, бийликтө отурғандардын баардыгы тең кирешелери жөнүндө декларация кылышсын. Чындал келсе таза коом ошондон башталат.

КСТ. 2010-жылы Убактылуу өкмөттүү декрети менен Бакиев-дерге жана алардын жакындарына таандык 47 объект улутташтырылган. Ушул убакытка чейин алардын айрымдары мамлекетке

II. ИЛИКТӨӨ ИЗИ

өтсө, кай бирлери жеке колдорго сатылган. Сатып алууга кардар чыкпай, саргайган мүлктөр да жок эмес.

Бакытбек Мураталиев, Мамлекеттик мүлкүү башкаруу боюнча фонддун төрага орун басары:

- Ысык-Көлдөгү “Каприз” эс алуу борборунун №56 коттеджи сатылды, мынакей, 10 миллион 935 минүт сомго. “Бавария 38 Круизер” деген яхта бар болчу. Ал 2 миллион 325 минүт сатылды. “Дитис” акционердик коомунун 33 пайыздык үлүшү 9 миллион 920 сомго сатылды. “Азия Агроресурс” жабык акционердик коомунун акциясынын 35 пайызы 16 миллион 84 минүт сомго сатылды. ОсОО “Петролгруптур” акцияларынын 100 пайызы 137 миллионго, Як-40 учасы 5 миллионго сатылды. Башка сатыла турган обьекттер боюнча иш жүрүп жатат. Бүгүнкү күндө сатыла турган обьекттердин арасында “ИдеалХаус” шаарчасындағы 47 обьект бар. Ошол жакын арада сатыкка чыгат. Андан тышкary Ысык-Көлдө толук бүтө элек мансарда бар болчу. Ал да жакында сатыкка чыгарылат. Сатыла турган башка обьекттерди баалоо жүрүп жатат.


Инфографика:

Убактылуу өкмөттүн декрети менен улутташтырыла турган 47 обьекттин тизмеси:

- 3 жер тилкеси,
- 17 имарат,
- 7 автотранспорт,
- 19 ишканадагы үлүштөр,
- 1 турал-жай комплекси.

КСТ. Ооба, убагында Курманбек Бакиевдин эркеси Максим Бакиев Ысык-Көлдөгү пансионаттардан тарта ырыстуу киреше алыш келген мамлекеттик ишканаларга чейин менчиктегени маалым. Азыркы учурда ал мүлктөрдүн тагдыры эмне болгонуна “Мекен шейиттеринен” башкалар да кызыгат.

Бакиевдердин Ысык-Көл жээгингидеги эле мүлктөрүн тизмектеп көрөлү: “Аврора Грин”, “Аврора плюс”, “Каприз” туристтик комплекстери, Бостеридеги 6,5 гектар жер менен “Достук” эс алуу



Ач көздөр көлдү да жутчудай... “Азаттыктын” фотоархивинен.

үйү, дээрлик 10 гектар жери менен “Витязь” пансионаты, 11 гектар жери бар “Солнышко” пансионаты, Чолпон-Атадагы баш-аягы 20 гектар жер тилкеси, “Каракол” лыжа базасындагы мейманканы жана “Кес-Сенир” эс аллуу комплекси. Бул кезинде Убактылуу өкмөт тизмеге алган гана объекттер. Ысык-Көлдө Бакиевдердин булардан башка да мүлктөрү болушу толук мүмкүн.

Бакытбек Мураталиев, Мамлекеттик мүлкүү башкаруу боюнча фонддун торага орун басары:

– Дагы бир улутташтырылган объект бар. Курулушу бүтөн элек мансарда деп көйт. Азыр анын баасын коюу процесси жүргүп жатат. Аукционго чыгарылып сатылат. Бул объекттердин баардыгы Жогорку Кенештин токтому менен бекитилген. Баары мыйзам чегинде сатылып, сатыкка чыгып жатат.

КСТ. Курманбек Бакиевдин көкүрөк күчүгү Максимдин элден тартып алган байлыктары боюнча ар кандай маалыматтар

II. ИЛИКТӨӨ ИЗИ

айтылып келет. Биз жогоруда аталган объекттердин айрымдарына баш бактык. Бул заңғыраган хан сарай “Витязь” пансионатында жайгашкан. Жалаң карагайдан курулган коттеджде убагында Максим Бакиев чардачу. Эки кабат үйгө 14 киши кенен батат, керек болсо теннис кортуна чейинки баардык шарттар түзүлгөн. Азыр болсо Мамлекеттик мұлк фонду эс алуучулар үчүн суткасына 28 миндік сомдон ижарага берет.

Уланбек Эгизбаев (коттедждин көлдү караган балконунда туруп сүйлөйт):

– Мындан жети жыл мурда Максим Бакиев мына ушул жерге келип, қыргыз бермети Ысық-Көлгө суктана турған болсо, азыр бул жерде эс алуучулар же, башкача айтканда, туристтер келип, Максим Бакиевдин ошол кездеги жашоосуна суктанып бүтө албай турған кези.

КСТ. Айтмакчы, ушул эле пансионатта Максим Бакиевдин өнөктөшү Алекsey Елисеевдин айтылуу “Кубик-рубик” аттуу коттеджи жайгашкан. Бирок бул маселеге бир аздан кийин кайра кайрылабыз. Азыр болсо Бакиевдердин үй-бүлөсүнө таандык коттедждердин парадын улантабыз.

Бул болсо “Витязга” танапташ Чок-Талдагы “Солнышко” пансионаты. Мында Курманбек Бакиевдин жубайы Татьяна менен улуу баласы Мараттын коттедждерди жайгашкан. Эмнегедир “Витязда” да, “Солнышкодо” да мамлекет тарабынан дайындалған пансионат жетекчилери комментарий берүүдөн жаа бою качышты. Ошентсе да Татьяна Бакиеванын короосуна токтолулган пансионат директорунун темир тулпарын тасмабызга түшүрдүк.

Уланбек Эгизбаев (пансионаттын аймагында басып баратып, сүйлөйт):

– Биз азыр Чок-Тал айылдындағы “Солнышко” пансионатында турабыз. Бул жакта да Бакиевдердин жакындарынын жеке хансарайлары болгон. Бакиевдин дагы бир уулу Марат Бакиевдин

хансарайы болсо, ага жанаша Бакиевдин жубайы Татьяна Бакиевага арналып өзүнчө хансарай салынган. Ичинде кандай шарттарда, кандай ыңгайлуулукта жашаганын азыр чогуу көрөбүз.

КСТ. Энесинин хансарайы уулунукунан ашса ашып, акыры кем калбайт экен. Максимдин үйүн күнүрт түстөгү эмеректер кооздосо, апасы алтын түскө боёптур. Бакиевдердин көлжээгиндеги жомоктогудай жашоосун айта берсек, жарым saatka сыйбас. Андан көрө талаштуу объекттерге келели.

Башта айткандай, Алексей Елисеевдин “Кубик-рубик” коттеджи боюнча чырга дагы эле чекит коюлбай келет. Мүлк фонду аны мамлекет эсебине алдык десе, эски кожоюну кыймылсыз-мүлкүн коргоо үчүн Бириккен Улуттар Уюмуна чейин даттанаарын айтып келет.

Уланбек Эгизбаев (Елисеевдин коттеджинин бир бөлмөсүн көрсөтүп жатып сүйлөйт):

- Биз Алексей Елисеевдин өзү менен байланышканыбызда, бул коттеджди Убактылуу өкмөттүн мүчөлөрүнүн жакындары күч менен басып алганын, ал өзүнүн менчигин коргоо үчүн көрек болсо Улуттар уюмуна чейин арызданаарын айтты. Бирок, биз көргөндөй, бул жерде азыр мүлктөр, оокаттар жок экен.

Алексей Елисеев, Максим Бакиевдин өнөктөштөрүнүн бири (скайп аркылуу комментарий берип жатат):

- Каптагаевдин туугандары коттедждин куллусун талкалап, ичине кишишиптири. Алар өздөрүн “элдик бийликтин өкүлүбүз, мүлк биздики” дешиптири. Менин жактоочум эмне үчүн басып алганын сурап келгенде, алар “өтүп баратсак, коттедждин аurasы жакты” деп жооп беришиптири. Мен ошондо аябай таң калгам.

КСТ. Анткен менен Каптагаев Елисеевдин айткандарын жокко чыгарууда. Анын ишенидиришинче, “Кубик-рубик” буга чейин башкалардын ээлигинде болуп келген.

II. ИЛИКТӨӨ ИЗИ



Колдон колго өткөн коттедждер. “Азаттыктын” фотоархивинен.

Эмилбек Каптагаев, Убактылуу өkmёттүн мүчөсү, президенттик администрациянын мурдагы башчысы:

– “Витяздан” Каптагаевдин туугандары же өзү мүлк эмес, бир мык алса, эмдигиче чыгып, мени камап же сот жообуна тартмак да. “Витяздын” мүлкүнө менин бир тынын тиешем жок. Елисеевдин үйүн быыйлыкыча чейин ким пайдаланып келгени прессага чыкты да. Аны менсиз эле билесиңер, туурабы? Өзүнүн каты менен ким алыш, ким пайдаланып жүргөнү ачык эле жарыя болбодубу. Сүрөтү менен чыкты. “Витязь” пансионаты менен “Солнышко” 2010-жылы толук улутташтырылган. 2010-жылдан бери мамлекеттик ишканы катары бүгүнкү күнгө чейин иштеп келе жатат. Башка дагы “Каприз” менен тиги Караколдогу тоолызжа базасындағы “Каприз” мейманканасы улутташтырылган. Анын баары эмес, үлүшү. Ал дагы бүгүнкү күнгө чейин мамлекеттик мүлктүн карамагында.

КСТ. Эмил мырза “билесиңер да” деп, атын атоодон айбыккан киши – Президент Алмазбек Атамбаевдин мурдагы жансакчысы

Эркин Мамбеталиев. Буга чейин “Прогресс” коомдук фондуун жетекчиси, жарандык активист Адил Турдукулов Елисеевдин коттеджине Мамбеталиевдин аялы ээлик кылаарын интернетке жарыялаган болчу. Елисеев болсо Эркин Мамбеталиевдин жубайы Айчүрөк Адиевага 2012-жылы “Кубик-рубик” коттеджи үчүн ишеним кат бергенин тастыктады.

Азыркы мезгилде Елисеевдин коттеджи кагаз жүзүндө мүлк фондунун ээлигинде болгону менен, соттук териштириүүлөргө чекит коюла элек. Алексей Елисеев мындан тышкary жеке менчиги катары Бишкектеги Семашко көчөсүндөгү 5-үйдү, Табышалиев көчөсүндөгү 15-үйдү атап келет.

Айтмакчы, Улуттук коопсуздук комитети ушул жылдын 22-майында Максим Бакиевдин жана Алексей Елисеевдин мүлктөрүн өзүм билемдик менен басып алган деген шек менен Тимур Отборбаев аттуу жаранды камакка алган. Отборбаев экс-депутат Туратбек Мадылбековдун уулу Элдар менен бирге талаптоноочулук кылган деп айыпталып жатат.

Ии баса, унута элкете айта кетели, “Каприз” эс алуу борборундагы Бакиевдердин айтылуу 56-коттеджи аукциондо 10 миллион 935 миң сомго жеке колдорго сатылган. Ал эми Булан-Сөгөттүдөгү “Кес-Сеңир” үч кабат конок үйү да сатыкка коюлганы менен, ушул күнгө дейре кардар чыкпай келет.

Бакытбек Мураталиев, Мамлекеттик мүлкүү башкаруу боюнча фонддун төрага орун басары:

- Бүт сатуулар ачык-айын жүрүп жатат. Муну бир эле Мамлекеттик мүлк фонду сатпайт да. Өзүнүн тартиби бар. Жогорку Кеңеш бекитип бергенден кийин, ал мүлктөр боюнча баалай турган топ, комиссия түзүлөт. Ал комиссияга ар кандай экспертер кирет. Биз азыр көз карандысыз экспертерди да киргизип жатабыз. Андан сырткары азыр тендер да откөрүп жатабыз. Тендерде кайсы компания уткандыгы аныкталгандан кийин баалар текталып, ошол комиссиянын кароосуна берилет. Баасын комиссия чечет, объекттер ачык-айын аукционго кюлат – ким көп берсе, ошол сатып алат. Аукциондорду откөрүп жаткан-

II. ИЛИКТӨӨ ИЗИ

да, көз карандысыз эксперттерди, байкоочуларды, прессаны чакырабыз. Ушундай иштер жүрүп жатат.

КСТ. Быйыл 18-январда депутат Канат Исаевдин демилгеси менен Максим Бакиевдин жана анын жакындарынын мүлктөрүн иликтөө боюнча убактылуу депутаттык комиссия түзүлгөн. Арадан беш ай өтсө да, комиссия корутунду чыгара элек. Убакытты улам чойгону чойгон. Ошентсе да комиссия төрагасы Исаев Бакиевдердин улутташтырылбай калган дагы 15 объектин таап чыкканын жар салган. Бирок биз маалымат алуу үчүн Исаевди издең, таба алганыбыз жок. Комиссия мүчөлөрү болсо 15 объект боюнча эч кандай документ жок экенин айтып, алакан жайышты. Сыягы, Исаев өзүнө каршы дембе-дем кылмыш иши козголгондо, 15 мүлктүү ойлонбой айтып салса керек.

Деген менен аталган комиссия Бишкектин Скрябин көчөсүндөгү 45, 45а дарегиндеги Максим Бакиевге таандык 1,28 гектар жер тилкеси камактан мыйзамсыз чыгарылып, жеке колдорго сатылып кеткенин коомчулукка жарыя айткан. Бул факт боюнча Башкы прокуратура кылмыш ишин козгоп, Мамлекеттик каттоо кызматынын башчысы Тайырбек Сарпашев кызматынан убактылуу четтетилген. Депутаттык комиссиянын төрагасы **Канатбек Исаев** бул ишке бир эле Каттоо кызматы эмес, соттор да аралашканын мурдараак берген маегинде билдирген эле:

- 2010-2017-жылдары мындай фактылар көп эле болгон. Демек, тиешелүү органдар менен жең ичинен сүйлөшүүлөр болгон. Өзгөчө мындай иштер соттор аралашмайын бүтпөй турганы белгилүү. Тагыраагы, соттор ыңгайлую чечимдерди чыгарышкан. Маселен, Скрябин 45 дарегиндеги жерди сот билип туруп эле камактан чыгарган. Анткени мүлк Максим Бакиевдин жакындарына таандык экени белгилүү болчу да. Дээрлик 200 миллион сом турган жер тилкеси мамлекетке кайтарылыши керек.

КСТ. Ал арада Бакиевдердин улутташтырылбай калган дагы бир мүлкү ачыкка чыкты. Бул тууралуу алгач журналист Элнура Алканова “Фергана-ныс” маалымат порталы үчүн иликтөө



Бакиевдердин көл жээгингдеги жомоктогудай жашоосун айта берсек, жарым saatка сыйбас. “Азаттыктын” фотоархивинен.

жасаган. Эркиндик бульварында жайгашкан мурдагы “Ала-Тоо” мейманканасы 2009-жылы табышмактуу жагдайда “Тольфстрим Строй” ишканасына 4,2 миллион сомго сатылып кеткен. Бул ишканы “Билдинг констракшн групп” компаниясына таандык. Жалпак тил менен айтканда, “Ала-Тоо” мейманканасы Максимдин өнөктөштөрүнө сатылган.

Элнүра Алканова, иликтөөчү журналист:

- Эркиндик бульварынdagы 1 гектар жер кантип эле ушунча арзан болсун? Бул суммага бир батир араң келет. Иликтей келгенде, мулкүн артында Максим Бакиевдин жакын адамдары Ульяна Пак менен Денис Владышев турары аныкталды. Булар каржылык көз боёмочулукка шектелип, Максим Бакиев менен чогуу 15 жылга сыртынан соттолушкан. Азыр бул объект “Кыргыз мунаї” ишканасына таандык. Алар учурда турак-жай куруп жатышат.

II. ИЛИКТӨӨ ИЗИ

КСТ. Айтмакчы, 1960-жылдары курулган бул имарат тарыхый-маданий эстеликтердин катарына кирип, өзгөчө коргоого алынып келген. 2014-жылы Мамлекеттік куруулуш агенттіги әмнегедір бул макамдан ажыратып салған. Бирок ошол мезгилге чейин “Ала-Too” мейманканасын кайра ондоого 13 миллион доллар бөлүнгөн болчу. Аталған қаражат кайда жумшалғаны, жумшалса әмне үчүн сатылғаны боюнча бир дагы мамлекеттік орган ушул кезге чейин жооп бербей келет.

Ошентип, мурдагы “Ала-Тоо” мейманканасы 2010-жылдагы апрель ыңқылабынан кийин Мамлекеттик курулуш агенттигинин кызматкери Күшбак Жайчиевге 5 миллион сомго сатылган. Көп өтпөй Жайчиев 2012-жылдын декабрьинде 20 эсे кымбатка, тағыраагы 100 миллион сомго “Кыргыз мунаї” ишканасына саткан. Бул компания парламенттеги “Бир бол” фракциясының депутаты Исхак Пирматовго таандык экени айтылып келет. Эң кызыгы, бузулган мейманкананын ордуна көп кабат үй куруп жаткан “Главстрой” ишканасы коомчулукка ушул эле фракциянын лидери Алтынбек Сулаймановдуку экендиги белгилүү.

Азимбек Бекназаров, Убактылуу өкмөттүү мүчөсү, мурдагы
баш прокурор:

- Депутаттардын көбү унчукпайт. Эмне болуп жатканын айтышпайт. Анткени алардын бизнестери бар. Ашып кетсе 5-6 эле депутат маселе көтөрөт. Калгандарынын баарында ушундай объекттер бар. Кызыкчылыктары бар. Менимче, бул иште чоң адамдар, депутаттар бар. Болбосо бул объект боюнча маселе эчак көтөрүлмөк. Азыр Текебаевге чейин көптөгөн кылмыш иштери козголуп жатат. Эмнеге Бишкектин борборундагы объектти көрүшпөйт? Парламенттүр бул маселени көтөрүшү керек болчу. Тарыхый эстелик колдон колгосытула береби?

КСТ. Сулайманов менен Пирматовдон түшүндүрмө алууга мүмкүн болгон жок. Ойлорун айтабыз деше, эшигибиз дайыма ачык. Мамлекеттик курулуш агенттигинин мурдагы кызматкери Күшбак Жайчиев камерага сүйлөп берүүдөн караманча баш

тартты. Бирок ал мейманкананы алыш-сатуудан бир да тыйын пайда көрбөгөнүн, таасирдүү адамдар убагында коркутуп-үркүтүп анын атына каттатып койгонун камера сыйтында айтып берди.

Кыргыз бийлиги Бакиевдердин мүлктөрүн толук улутташтыра албай жатканда, британ парламенти чет өлкөлүк жарандардын шек жараткан мүлктөрүн камакка алуу боюнча мыйзам долбоорун кабыл алды. Мыйзам октябрдан тарта күчүнө кирет. Буга чейин британиялык “Глобал Уитнесс” уюму учурда Лондондо баш калкалап жүргөн Максим Бакиевдин байлыктарын иликтең, 5 миллион долларлык хансарайын шардана кылышкан.

Уюмдун улук изилдөөчүсү Наоми Хёрст аталган мыйзам аркылуу Максимдин байлыктары кайдан келгенин аныктоого болорун айттууда. “Глобал Уитнесстин” эсебинде кенже Бакиевдин Кыргызстандан чыгарып кеткен акчалары миллиондогон долларды түзөт:

Наоми Хёрст, “Глобал Уитнесс” уюмунун улук изилдөөчүсү:

- Биздин баяндама полицияга өз тынчсыздануубузду билдируүгө жетиштүү негиз берет деп ойлойбuz. Британиянын полициясы биздин баяндамага канчалык олуттуу мамиле кылганын азырынча билбейбиз. Бирок үйдү сатып алууга акча кайдан келген? Ал каражат Британияга кантип кирген? Укук коргоо органдары бул суроолорду иликтеши керек деп эсептейбиз. Саррейдеги үй ошол учурда 3,5 миллион фунт-стерлинг болсо, азыр анын баасы андан кыйла көтөрүлгөн. Полиция бул үйдү сатып алууда кылмыш же коррупциядан түшкөн акча колдонулган-колдонулбаганын тактاشы керек. Андыктан иликтөө баштоого негиз бар деп эсептейбиз. Ошондой эле бул иш кайдан алынганы белгисиз байлыкты текшерүү жөнүндө мыйзамды сыноо үчүн жакшы кейс болуп берет. Мыйзам полициянын шектүү байлыкты иликтөө укугун кеңейтүүдө.

КСТ. Мындай иштердин аягына чыгууга мүмкүн экендигин “дүйнө жүзүндөгү арам акчалар чогулат” деген атка конгон Лондондун бийлиги көрсөтө баштады. Ар кандай жол менен келген акчалардын жана алардын ээлеринин изине түшкөн Улуу

II. ИЛИКТӨӨ ИЗИ

Британиянын бийлиги азыр көп шылуундардын жүрөгүнүн үшүн ала баштагандай.

Наоми Хёрст:

- Катардагы адамдар жана жарандык коом үчүн канча каражат сыртка чыгарылганын же канча акча чет өлкөдөгү кыймылсыз мүлкө жумшалганын аныктоо өтө кыйын. Эмне үчүн биздин уюм Максим Бакиевге көңүл буруп калды? Себеби анын окуясы адамдар финанслык көмүсө шиштерди канчалык кенен иш жүргүзэ алаарын көрсөтүп турат. Купуя болгондуктан, биз окуяны толук билбейбиз. Бирок бул айсбердин чокусу эле эмеспи деп тынчсызданууга жетиштүү негиз берет.

КСТ. Биз жогоруда Бакиевдерге таандык мүлктөргө байланыштуу чырлардын айрымдарына гана токтолдук. Болбосо мүлк талашка байланыштуу жалпысынан 83 теришириүү бар. Кандай болгон күндө да, “Мекен шайиттеринин” жакындары Бакиевдердин байлыктарын элге кайтармайынча, “адилеттикке жетмейинче, көксөөбүз суубайт” деп турушат.

Алып баруучу жана автор: Уланбек Эгизбаев

Оператор жана монтаждаган: Айбек Кулчуманов,

Уланбек Асаналиев

Кабарчылар: Кубат Касымбеков, Касым Рахманкулов

Продюсер: Бұбұкан Досалиева

САЯСАТТАШКАН САУНАЛАР

2015-жыл, 24-март.

Бүгүн кыргыз коомчулугунда сауна дегенде көпчүлүктүн эсine мончодогу ысык буу эмес, денесин соодалаган кыздар жана капчыктуу аткаминерлер түшөт. Мунун да жөндүү себеби бар. Анткени мына минтип шаар түн жамынганда сауна деп аталган жайлар чыныгы жүзүн ачат. Бүгүн биз көмүскөдө аткаминерлер ээлик кылган Бишкек жана Ош шаарындағы сауна-мейманканалар тууралуу сөз кылабыз.

СТП. Уланбек Эгизбаев: – “Сауна” сөзүн фин тилинен кыргызчага которгондо “мончо” дегенди билдирем. Бирок эмнегедир көпчүлүк сауна дегенде денесин соодалаган кыздарды жана, албетте, капчыктуу аткаминерлерди элестетем. Мунун да жөндүү себеби бар. Мына минтип шаар түн жамынгандан баштап сауна деп аталган жайлар чыныгы жүзүн ачат. Саламатсыздарбы. Эфирде “Азаттыктын” “Іңгайсыз суроолор” берүүсү. Сиздер менен мен, Улан Эгизбаев. Бүгүн биз Бишкек жана Ош шаарларындағы аткаминерлер калкалаган сауна, мейманканалар тууралуу сөз кылабыз. Аягына чейин биз менен болуңуздар.

КСТ. Уланбек Эгизбаев:

– Ички иштер министрлигинин маалыматы боюнча Бишкекте расмий катталған 150 сауна бар. Катталбай иштегени бери дегенде

II. ИЛИКТӨӨ ИЗИ

эле мындан эки эсө көп экени айтылат. Кыргызстандын мыйзамдары сауна ишмердигине эч кандай тыюу салбайт. Милиция аталган жайлардын үстүнөн арыз түшкөндө гана текшерүү иштерин жүргүзө алат.

СНХ. Саламат Адылов, Бишкек ШИИБинин адам сатууга каршы күрөшүү адеп-ахлак башкармалыгынын жетекчиси:

- Биздеги маалымат боюнча официалдуу түрдө налог төлөп иштеп аткан 150 сауна бар Бишкек боюнча. Анын ичинен Свердлов районунда 40, Биринчи май районунда 56, Ленин районунда 17, Октябрь районунда 37 сауна бар. Ошондо жалты 150 сауна болуп атат. Бирок Бишкек боюнча бул сауналардын саны эки эсө көп. Кээси “закрытый типтө” иштешет, кээси салык төлөштөйт.

Бирок сауналардын баарын эле “притон” деп айтышка болбайт. Кээ бир сауналар чындыгында дөн соолукту чыңдоочу борбор катары иштешет. Кыздарды чакырбай, таза иштешет. Андай сауналар да бар. Биз иш жүргүзүп, маалымат алганда, аны даилдешибиз керек.

КСТ. Уланбек Эгизбаев: - ИИМдин маалыматына ылайык сауналардын 30 пайызы гана мончо катары иштейт. Калган 70 пайызы интим кызматынын ар кандай түрлөрүн сунуштайт. Сауна терисин жамынып алыш, кыздардын денесин соодалаган жайларды ашкерелөө оңойго турбайт. Анткени аталган жайларга көмүскөдө чоң-чоң аткаминерлер ээлик кылат. Арасында Жогорку Кеңештин депутаттары, милициянын лөктөрү жана эски чиновниктер да бар.

СНХ. Саламат Адылов, Бишкек ШИИБинин адам сатууга каршы күрөшүү адеп-ахлак башкармалыгынын жетекчиси:

- Ушундай сауналарды кармагандын көбү аренданада. Мисалы, мына-кей, депутат Салимовдуку деле кармалды. Ижарага берип иштеткен экен. Өзүнүн тиешеси жок экен. Бүт эле ушундай. Биз мына буга чейин канча сауналарды карман келдик, негизги кожоюндар өзүлөрү иштеп-нейт. Ижарага беришет.

КСТ. Уланбек Эгизбаев: - Адеп-ахлак полициясы жакында эле КСДП (Кыргызстан Социал-демократиялык партиясынын) депутаты Турсунтай Салимовго таандык делген “Прадо” эс алуу



“Азаттыктын” фотоархивинен.

жайындагы сойкукананын бетин ачып, администраторлорго карата кылмыш ишин козгогон. Коомчулукка “Мадина” базарынын ээси катары таанылган депутат Салимов “Прадо” эс аллу жайы жеке менчиги экенин танбайт. Бирок ошол эле учурда ал жайдагы сойкуканага тиешеси жок экенин айтып келет.

СНХ. Турсунтай Салимов, ЖКК депутаты:

- Ал сойкукананы биздин ачканыбыз жок. Регистрация боюнча бүт баары - сауна. Бишкек шаары боюнча 1800 сауна бар. Алардын баары сойкуканага киреби?

- Демек, сиз милициянын маалыматын төгүндөйсүзбү, сойкукан болгон эмес деп?

- Сойкудана эч качан болгон эмес. Мына мен силерге айтып берейин, бул чистый политический заказ. Кечээ saat он бирде рейд кылыш атыптыр, бир журналистти ээрчитип алган. Анан бүгүн saat тогузда гезиттерге чыгып, баардык жерде жазылганы – в такой срочной форме жасалганы, мен как политик айта алам – это заказ, заказ кылып атат. Ким кылыш атат? Аны мен иликтейм. Аны мен издең табам.

II. ИЛИКТӨӨ ИЗИ

- Эми жарым жылаңач кыздарды журналисттер ала барган жок да ал жерге. Видеодо деле көрүнүп турбайбы?

- Журналисттер алып барбаса, биз милициянын кантип иштээрин жакшы билебиз.

КСТ. Уланбек Эгизбаев: - Депутаттыкы делген жайдан сойкулардын табылышы элдин катуу сынына кабылды. Өзүнүн эле эмес бүтүндөй партиянын атын булгады деп КСДПнын жаштар канаты Салимовдон мандатын тапшырууну талап кылып келишет. Эл өкүлү ушул окуядан кийин Жогорку Кеңештин депутаты деген төш белгини тагынуудан уялып калганын моңдаган жайы бар. Бирок ушул кезге чейин депутаттык мандат адамдык ар-намыстан жогору туруп келет деп партия жаштары нааразы.

СНХ. Ренат Самудинов, КСДП партиясынын жаштар канатынын башчысы:

- Депутат болуп туруп партиянын атынан ушундай туура эмес иштер менен кармалып, шектелип, анан бийликтө отурат да. Депутаттар, бийлик өкүлдөрү ар дайыл өсүп жаткан жаштарга үлгү болушу керек эмеспи. Ушундай туура эмес үлгүнчү көрсөтө берсек, келечекте кандай мамлекет курабыз? Ошол моралдык жагын караганда, депутат Салимовдун моралдык укугу жок, мандатын тергөө иштери бүткүчө тапшырып турсун. Же болбосо прецедент түзүп¹³, ушундай туура эмес иш болгондо, Батыш мамлекеттериндегидей мандатын тапшырып чыгып кетсин деп айтып атабыз. Ошондой билдириүү жасадык. Тилекке карши, бул созулуп жатат. Бирок партиянын ичинде бизди колдогондор көп. Кээ бир эле кишилер бул Салимовду колдоп, калкалап жатпаса, калганы бизди колдошууда. Андан тышкары коомчулук дагы, жада калса оппозиция өкүлдөрү да бизге туура көз карашты айтып жатышат.

КСТ. Уланбек Эгизбаев: - Денесин саткан кыздардан акча жасаган чоңдордун атын ачык айттуу өзүнчө эле машакат. Мындай жайлар адатта депутаттын же аткаминердин туугандарына катталат. Акыры өзүнэ эмес.

СНХ. Чыныбай Турсынбеков, ЖК депутаты:

¹³ “Жакшы өрнөк көрсөтүп” деген мааниде.

- Биз фракцияда карадык. Атайын материалдарды алып келди, запистерин алып келди. Кандай болгон ал маселе, ким күнөөлүү экенин көрсөтүп берди. Биз күнөөсүз адамды эле жазалаганга макул дей бербейбиз да. Ошон үчүн фракциянын чечимине жараشا иши болуп атат.

КСТ. Уланбек Эгизбаев: - Ушул себептүү баланча сауна түкүнчө депутаттыкы деп айтуу дээрлик мүмкүн эмес. Маселен, дагы бир депутат Акматбек Келдикбековдуң Горький көчөсүндөгү ондон ашык саунасы тууралуу милицияга маалымат түшкөн. Бирок териштире келгенде, аталган жайлар кагаз жүзүнде башкаларга катталганы аныкталган. “Кыргыз чоролору” коомдук бирикмесинин мүчөлөрү баш калаадагы көмүскө сойкуканаларды өз алдынча текшерип келет. Жакында эле Кытай ишкерлерине таандык караоке клубдан денесин саткан кыздарды видеотасмалар аркылуу коомчулукка шардана кылышты. Көмүскөдө иш жүргүзгөн ишкерлердин жүрөк ушун алган “Кыргыз чоролорунун” башчысы Замир Көчөрбаев сауна, мейманкана, караоке-клубдар кыздарды соодалаган тымызын жайлар экенин, аларды милиция кызматкерлери өздөрү калкаларын айтып жатат.

СНХ. Замир Көчөрбаев, “Кырг чоро” коомдук бирикмесинин башчысы:

- 2014-жылдын декабрь айында жанагы “Таатан” соода борборунун жанынdagы караоке клубду текшерүүдө бир нерсени байкай алдык: бир жылдан бери ошол эле милициялар тарабынан бул ачылып, ал жердеги фактылар аныкталып, Кытайдын уч жаранына кылмыш иши козголгон. Бирок бир жылдан бери булар ачык эле иштеп келген. Муну кандайдыр бир бийликтин органдары же болбосо Жогорку Кеңештин депутаттары жана башка ошол эле бийликтин уч бутагындағы адамдар кандайдыр бир деңгээлде калкалап келишикен да. Ошон үчүн булар иштеп келген. Ка-чан биз баргандан кийин өзүбүздүн демилгебиз менен ошол жерди кайра бир жолу аныктап чыккандан кийин, коомдук пикир жараткандан кийин гана жабылды да. Буга чейин ачык эле иштеп келген да.

Мына башка да караоке-клубдар, саunalар ушундай эле калкаланып, бүгүнкү күнгө чейин иштеп, айрым мамлекеттик органдар, тиешелүү

II. ИЛИКТӨӨ ИЗИ

мамлекеттік органдар барып текшересе албай жатат. Текшергенден да коркуп атат. Эртеңки күнү ошолордун өздөрүнө кысым болот деп. Мисалы, жакында эле болбодубу, ошол эле Турсунтай Салимовдун “Прадосун” да биз чогуу текшергенбиз. Бирок Турсунтай Салимов айтып чыкпадыбы “мага каршы саясий бүйрүтма” деп. Мына эртеңки күнү ошондой болуп калбасын деп булар дагы өзүнүн ишинен коркуп атат да.

КСТ. Уланбек Эгизбаев: - Өлкөдө сойкулукту кадыресе кесип кылган үч жарым миндей кыз-келин бар. Булар милициянын тизмесине илингендери гана. Каттоого алынбаганы мындан алда канча көп. Саunalарда, мейманканаларда интим кызматын көрсөткөндердүн көбү 18-25 жаштагы кыз-келиндер. Бирок алардын катарында 16дагы секелектер, әлүү жаштагы энелер да бар. Чет өлкөлөрдө денесин сатып акча тапкан кыргызстандыктардын так саны тууралуу маалымат жок. ИИМ тараткан маалыматка ылайык, Кытай, Түркия, Орусия, Казакстан жана Араб өлкөлөрүндө иштеп жүргөн кыз-келиндер миндеп саналат. Философия илимдеринин доктору, окумуштуу Үмүт Асанова көптөн бери сойкулукту мыйзамдаштыруу демилгесин көтөрүп келет. Ал ушундай жол менен өспүрүм кезинде бузулган кыздарды сактап калса болорун айтат.

СНХ. Үмүт Асанова, окумуштуу:

- Бул чөйрөдөгүлөрдүн ден соолугу үчүн ким жооп берет? Алар ар кандай оорууларга дуушар эмес бекен? Мына ушунун баарын компьютерлештириш керек. Себеби алар менен сырттан келген адамдар байланышат да. Гигиеналык жактан, санитардык жактан, эпидемиологиялык жактан кандай – ушунун баарын караш керек да. Муну көзөмөлгө салыш керек. Көзөмөлгө салуу деген тынуу эмес. Бул ишке ким жоопкерчиликтүү болорун, ошол кыздардын укугу бузулбастыгын кароо дегенди билдирем. Канча кыздар күнү-түнү кандай тозокто, кандай абалда жашаганын биз кайдан билебиз? Канчасы сынып, канчалары ден соолугунан ажырап, байкуштар, эне болбой калат өмүрүндө. Көп болсо бул иш менен 25-30 жашка чейин алектенет. Андан кийин эмне деген жашоо болот?


КСТ. Уланбек Эгизбаев: - Шаардык кеңештин депутаттары Оштогу сауна-сойкуканалардын кимге таандык экенин коомчулукка ачык жарыялоо боюнча токтом токуганга да жетишкен. Бирок расмий органдар денесин саткан кыздардын эсебинен кайсы чиновниктер акча жасап жатканын айта элек. Ошентсе да Ош шаарынын тургундары кайсы чиновниктин канча саунасы бар экенин жакшы билишет.

КСТ. Уланбек Эгизбаев: - Эми Бишкектен Ошко келели. Экинчи борбордо расмий каттоодон өткөн 18 гана сауна бар. Бирок Бишкектегидей эле салык төлөөдөн качып жашыруун иштеген сауна-мейманканалар ондоп саналат.

СНХ. Кылышбек Жолдошов, Ош ШИИБинин башчысы:

- 2014-жылы 20 сауна боюнча иши козголуп, сотко кеткен, эки квартирда сойкуканалар уюштурулганы үчүн иши козголгон. Ал эми мына 2014-жылдын эки жарым ай ичинде төрт сауна боюнча иши козголуп, бул иштерди сотко жөнөтүп жатабыз. Бирок, сиз айткандай, депутаттарга тиешелүү экендиги бүгүнкү күндө аныкталган жок. Себеби ал саunalардын администраторлору, ошол жерди иштеп түргөн адамдар гана кылмыш жоопкерчилигине тартылат. 2015-жылдын эки жарым айында төрт саунанын администраторлору кылмыш жоопкерчилигине тартылган. Бул жерде биздин убактылуу кармоочу жайды 48 saatтан отуруп, соттун санкциясы менен үй камагына чыгарылган. Эми азыркы күндө бул иштер соттук кароого жөнөтүлдү.

КСТ. Уланбек Эгизбаев: - Оштогу интим кызматын көрсөткөн мейманканы, саunalардын кожоюндары тууралуу эл ичинде түрдүү кептер айтылып келет. Айтылган сөздөрдүн чын-бышыгына жетүү үчүн жашыруун камеранын коштоосунда айтылуу саunalарды түрө кыдырдык. Жергиликтүүлөр “Кара алма” чайканасынын жанындагы жашыруун жайды жакшы билишсө керек. Бул жайдын Ош улуттук драма театрынын башкы директору Асан Мансуровго таандык экени айтылып келет. Сыртына “ремонт” деп жазып коюшканы менен, ичиндеги кыздар бузулбай эле иштеп жатканын көрүүгө болот. Сөзүбүз куру болбошу үчүн “Кара алманын” бир кызын мейманканага алып барып, кепке тартып, тиешелүү



“Азаттыктын” фотоархивинен.

тынынын төлөп бердик. Каарманыбыздын коопсуздугу үчүн анын жүзү жана аты атайын жашырылды.

(бети жашырылган кыз менен маек)

– Концерт коюп жатпайбы. Ошонуку да. Бизге чалып аялымга гүл бергиле дейт. Кезек менен дейт. Сиз барган жер да ошонуку.

– “Ынтымак” дегенби?

– Ооба, ал жерден күнүнө мындай дегендө жүз мин сом мындай эле түшөт.

– Драмтеатрдын директорубу?

– Ии.

– Асан беле? Ким эле?

– Ооба, Асан. Директор да ошол.

– Кечээ рейд болут атат, бир күн кечке жаба туралы десек. “Жаппайсың, менин саунам тополоңдо да жабылган эмес,” – деди. Өзбекстандын келген кыздарды катуу-катуу чаап урат.

– ئىزۇ كېلىپ سابايбы?

– Ооба, жинине тийсەن, сабайт.

КСТ. Уланбек Эгизбаев: - Театр жетекчиси Мансуров “Ынтымак” аттуу мейманканага да ээлил кыларын эшиттик. Бул жайдагы кыздар да интим кызматын көрсөтүшөт. **Асан Мансуров** жогоруда аталган эки жайга тең тиешеси жок экенин айтканы менен “Кара алма” бир тууган иинисине, “Ынтымак” апасына катталганын жашырган жок:

- Ал сауналардын мага эч кандай тиешеси жок. Бул көрө алbastардын ушактары, ушакчылар кылып атат. А менин атымда андай сауна, мейманкана деген жок. Мен шиштепейм андайларды. Андай ишканаларым жок.

- Негизи буга чейин биздин кабарчыга бергенде “ооба, ал менини болчу. Бирок ал азыр ижарада” деп айтыптырысыз да. Мисалы, ошол эле “Ынтымак” ресторонын.

- Ал мейманкана менин атымда эмес. Менин туугандарымдын атында. Бирок мага байланышы жок. Эч кандай мага тиешеси жок.

- Биз ушул иликтөөнүн жүрүшүндө ошол жерде иштеген кыздар менен да сүйлөштүк. Анан “Кара алмага” барсак, сыртына “ремонт” деп жазып койгон экен. Сиз дагы биздин кабарчыга “ремонт” журуп жатканын айтыптырысыз. Бирок кыздар кадимкидей эле иштеп атышат. Өздөрү менен сүйлөшсөк, сиздин атыңызды айтып атышат. “Асан аканыкы бул жак, иштейбиз. Самаранын концертине гүл алыш келгиле деп айткан. Экиден чогулуп биз гүл алыш барганбыз”, - деп бизге сүйлөп беришти. Буларга эмне дейсиз?

- Жок, сүйлөшүүдө антип айтылган эмес.

- Демек, “Кара алмага” да, “Ынтымакка” да сиздин тиешениз жок?

- Жок, тиешем жок.

- Кайсы туугандарыңыздыкы? Жакын туугандарыңыздыкыбы?

Кимге катталган?

- “Ынтымак” апама катталган.

- Азыркыга чейинби?

- Азыркыга чейин.

- Апаңыз иштетеби?

II. ИЛИКТӨӨ ИЗИ

– Апам иштетет, апам бирөөлөргө ижарага берип иштетсе керек. Ал мага карабайт.

– “Кара алмачы”?

– “Кара Алма” дагы мага карабайт.

– Эч кандай тиешеси жокпу?

– Эч кандай тиешеси жок.

КСТ. Уланбек Эгизбаев: – Буга чейин Ош милициясы “Жетиген” эс алуу комплексиндеги “Ак буура” саунасынан сойкулук менен алектенген кыздарды таап, администраторлордо кылмыш ишин козгогон эле. Шаардыктар бул жай Жогорку Кеңештин экс-депутаты Урмат Аманбаеваныкы деп билишет. Анткен менен экс-депутаттын иниси Бакыт Аманбаев бул дооматтарды четке кагууда.

СНХ. Бакыт Аманбаев, Кыргызстандын ақыйкатчысы:

– Көпчүлүк массалык маалымат каражаттары ошол саунага менин да тиешем бар деп жазып атыштайбы. Биринчиден, мен ушул жашыма келип ишкерчилик же болбосо соода-сатык менен алектенген эмесмин. Ошондуктан бул жалган жалаа. Экинчиден, мен ошол маалымат чыккан күнү бул маалыматты териштирдим. Чындыгында бул менин эжеме тийиштүү ишкана экен. Болгону ижарага алган киши менен анын ээсинин ортосундагы келишиимде имараттын эмне максатта колдонулары так, даана көрсөтүлбөй калыптыр. Ошондуктан ижарага алган киши өзү қаалагандай иштеткен. Бирок ошол маалымат чыккан күнү ижарага алган кишини дароо чакырып, “бул жер жабылды, мындан ары иштетилбейт” деп токтоттук.

КСТ. Уланбек Эгизбаев: – Оштогу дагы бир чуулуу эс алуу жайлардын бири депутат Ыргал Кадыралиеванын бир туугандарына таандык. “Альп-лагерь” же “Турбаза” деп аталган мейманканалар юридикалык жактан “Интерпол” издеп таппай жаткан Канжар Кадыралиевдин жубайына катталган. Биздин чыгармачыл топ Ошто бул берүүнү даярдап жүргөндө, Мирлан Жолдошев аттуу жаран Канжар Кадыралиев анын ишканасын тартып алыш, үйүндөгү буюмдарын саунасына коюп алганын айттып, арызданды. Бул маалыматтар Бишкекте өткөн маалымат жыйынында да айттылган экен. Мирлан мырза “айткандарымды



“Азаттыктын” фотоархивинен.

тастыктап берем” деп бизди “Турбазага” алып жөнөдү. Алгач ошол жерде тартылган видео тасманы комментариисиз көрүп алып, анан сөзүбүздү улайлыш.

– Бул Каңжардын саунасы да. Муну мен эле эмес, элдин баары билишет. Менин муздаткычым, плазма телевизорлорум ичинде турат. Телевизорум кеңесинде, муздаткычым нары жагында ашканасында турат.

– Сиздин оокаттарды кадимкидей кооп алганбы?

– Ооба.

Көчө жактан чуркап келген келин (Уланбек менен Мирландын жолун тороп):

– Кайда баратасыңар? Уруксат сурабайсыңарбы?

– Кимден сурайбыз?

– Менден.

– Сиз кимсиз?

– Мен администратор болуп иштейм.

II. ИЛИКТӨӨ ИЗИ

- Атыңыз ким?
- Ишиң әмне?
- Бул жер Канжар Кадыралиевдикиби?
- Билбейм.
- Кимдик? Эсси ким?
- (камераны колу менен жаап) Съемканы токтот, анан сүйлөшөбүз.
- Эсси ким?
- Сыртка чыгып сүйлөшөлү (дарбазаны жапты).
- Эсси Канжар Кадыралиевби? Эссин чакырып беринизчи, сүйлөшөлү.
- Азыр, чакырып берем.

Мирлан Жолдошев: - Мунун баары сауна... Мобу жерден кирет.

Келин: - Бул вообще аферист. Бир камаз ундарды кидать эткен, төрт жүз миң сом касапканадан карыз, алтын базардан. Акмак, аялы дагы... тил каттардын баардыгы бар. Азыр бечара байкуштар менин эсебимде, алты адам арыз жазып, арыздары кабыл алынбай жүрөт ушул убакка чейин.

Уланбек Эгизбаев: - Ушул кишигеби?

Келин: - Аябай Канжар акам жардам берип... Кичине өзүмө келип алайынчы, камераны ала тур ээ?

Мирлан Жолдошев (жанындагы бейтааныш кишиге кыйкырып жатат): - Силер менин буюмдарымды саунаңарга коюп алғансыңар. Мына мен азыр кирип көрсөтө алам. Мына менин муздаткычым, телевизорум турат саунаңарда. Бетиңер барбы силердин?

Бейтааныш киши: - Биз кол алышпадык беле?

Мирлан Жолдошев: - Эмне деп кол алыштык эле? Кол алышкандан кийин силер жасабай койбодуңарбы. Мен силер менен кол алышып, макул болуп, силерди угуп кеттим мен.

Бейтааныш киши: - Анан?

Мирлан Жолдошев: - Документтеримди которуп бербестен, мен карыз болгон адамдарды чогултуп алып, мени аферист деп кыйкырып атасыңар го. Мени силер өлтүрүп койсоңор да, акырына чейин туралам. Мен коркпойм эч кимден! Силерге да кудай бар, мага да кудай бар!

Уланбек Эгизбаев: - Биз негизи Кыргызстандагы саunalар жөнүндө журналисттик иликтөө жасап атабыз. Оштоту саunalар боюнча маалымат топтодук. Бул жерде эки саuna Канжар Кадыралиевдин атында деген бизге маалымат түштү. Бирок бизде расмий документ жок. Ошол эле учурда Жогорку Кеңештин депутаты Ыргал Кадырлиева саunalарды жабуу боюнча мыйзам долбоорун сунуштап жатат. Мындан улам көптөгөн сындар айтылды, өзүнүн саunaасы турса, бул каяктагы мыйзам долбоорун сунуштап жатат депчи. Ушул жерден так суроого так жооп берип коюңзчу – бул жактагы саunalар кимге таандык жана кимдер иштетет? Саuna деп түз маанисинде болсо маселе жок. Бирок бул аты эле саuna болбосо, сойкукананын ролун аткарат, чакырык менен кыздар келип иштейт дегендер да бар. Ушуга кандай жооп берет элеңиз?

Орунбек Кадырлиев: – Документтерде бул жер эч кандай саuna эмес. Бул жерде кадимкидей эле мейманканы. Эс ала турган жай. Азыркы күндө үкамдин башына иш түшкөнү бул жер иштетилбей турат.

Уланбек Эгизбаев: – Азыр такыр иштебейби?

Орунбек Кадырлиев: – Жок, иштебейт.

Токтосун Шамбетов (кабарчы): – Кирип көрсөк болобу? Саунабы же саuna эмеспи, өзүбүз көрөлү.

Орунбек Кадырлиев: – Ушул жерге киргенге уруксатыңар болсо.

Уланбек Эгизбаев: – Мен сизге жеке документтеримди көрсөтөйүн. Сиз дагы камерага имараттын ичин көрсөтүп бериниз.

Орунбек Кадырлиев: – Дарбаза жабык, көрүп турбайсыңарбы...

Уланбек Эгизбаев: – Жана эле ачык турган... Эгер иштебей турса, эмнеге ичин көрсөткүнүз келбей атат?

Орунбек Кадырлиев: – Дарбаза жабык да...

Уланбек Эгизбаев: – Ой жана эле ачык болчу, ичинде кишилер да бар болчу...

КСТ. Уланбек Эгизбаев: – Чырды түшүнбөй калсаңыз, кыскача чечмелеп берели. Мирлан Жолдошевдин айтымында, Канжар Кадырлиев 2012-жылы анын ашканасын ижарага алышп, ошол бойдон менчиктеп алат. Кадырлиевдер бул дооматтарды четке

II. ИЛИКТӨӨ ИЗИ

кагып, Жолдошевди жеткен алдамчы катары сүрөттөп, анын 600 миң сом карызын бирден санап беришти. Мирлан мырза карызга батканын танбайт. Бирок Кадыралиев ашкананы тартып албаганда, мындай окуя болбойт эле деп чындык издең чыркырайт. Карыз доосун мындай қоуп, негизги темабыз болгон саунага кайталы. Депутат Ыргал Кадыралиеванын бир тууганы Орунбек жөн эле мейманканада деп ишендирип жаткан жайга мурунку тұнұ кирип, баарын өз көзүбүз менен көрүп чыкканбыз. Макул, Кадыралиевдердин айткандарына ишенели. Бирок саунанын ичинде денесин саткан кыздарды кантип жашырабыз?

(Уланбек саунадагы қызға суроо узатып жатат)

- Канчадан?
- Саатына 1800 сом.

КСТ. Уланбек Эгизбаев: – Ии баса, депутат Ыргал Кадыралиева жакында эле сауналарды жабуу боюнча мыйзам долбоорун даярдан жатканын “Фейсбуктагы” баракчасына жазып чыккан. Окуп алыш, көпчүлүккө кошулуп мен да сүйүнгөм.

(Ы. Кадыралиеванын Фейсбуктагы барагынан алынган скрин: “Сауна бизнесин жаптыруу боюнча мыйзам шишең жатам, сунуш болсо беринциздер”).

КСТ. Уланбек Эгизбаев: – Сауна, мейманканасы бар аткаминерлерди аитып отурсак, тизме улана берет. Дагы бир депутат Турсунбай Бакир уулунун карындашы Махбурат Эргешова Оштогу мейманканалар комплексин иштетет. Жергиликтүүлөр болсо мейманканада эмес эле, сойкуканага айланды деп эки жылдан бери арызданбаган жерлери калган эмес. Атын атагысы келбegen жашоочу телефон аркылуу буларды аитып берди.

Телефондору үн:

- Саатына, суткасына кыздарды алыш келишет. Бул жерде турган-дарга деле жагымсыз. Балдарыбыз бар, неберелерибиз бар. “Ана, баягылар кирип кетип атышат” – дешет. Ким эле ошондой үйдө жашағысы келсин?

КСТ. Уланбек Эгизбаев: - Деген менен парламентте жана интернетте элди ыйманга чакырып, даават айткан ажы депутат Турсунбай Бакир уулунун бир тууган карындашы кошуналарынын дооматын каралоо деп эсептейт.

СХХ. Махбурат Эргешова, Турсунбай Бакир уулунун карындашы:

- Бул өзү гостиничный комплекс. Бул жерге жаскышы, Түркиядан, чет элден, Орусиянын ФСБынан жана биздин деле атактуу адамдар келип, просто суточно жатып, эс алып кетишет. Эч кандай тополонүү жок, маастарды киргизбейбиз. Тополонүү эч качан болгон эмес жана болбойт. Бул эч кандай Турсунбай Бакир уулуна караштуу эмес. Мунумен өзүм сатып алганмын. Өзүмдүкү. Турсунбай байкенин эч кандай тиешеси жок. Бул меники. Күйөөм Токтобаев Сүйүн экөөбүздүн үй-бүлөлүк бизнесебиз. Бул жерде толук подъезд эмес, алты гана квартира биздики. Баары тынч.

КСТ. Уланбек Эгизбаев: - Сауналар өз ичинен “элита”, “VIP” жана “эллеттиктөр” деп бөлүнөт. Түрүнө жараша орто эсеп менен алганда саатына 500 сомдон үч мин 100 сомго чейин акы алышат. Саунада кызмат көрсөткөн кыздардын акысы өзүнчө бывчылат. Мындан улам сауналар кирешелүү бизнес деп айтсак болот.

СХХ. Төлөгөн Келдибаев, эксперт:

- Бул көмүскө бизнес. Муну кимдер кылып атат? Алардын артында кайсы Жогорку Кеңештин депутаттары, кайсы генерал, кайсы губернаторлор турганын элдин баары билет. Ошол эле мезгилде аттуубаштуу жетекчилер, саясатчылар сойкулардын кызматтарынан өзүлөрү деле пайдаланышат. Мисалы, Бишкектен министрлүктөрден, Ак үйдөн келгендер бул жакка звонок кылып, “кыз таап кой, даярдан кой” деп айтышат. Мындаи буга чейин болуп келген жана азыр да болуп атат.

КСТ. Уланбек Эгизбаев: - Ош шаардык кеңеши сауналардын ээлерин коомчулукка ачык көрсөтүү боюнча токтом да токуганга жетишкен. Бирок анын аткаралышы азырынча күмөн. Анткени ким эле менин мынча саунам бар деп эл алдында отчёт бергиси келсин.

II. ИЛИКТӨӨ ИЗИ

СНХ. Абдувахап Нурбаев, Ош шаардык кеңештин депутаты:

– Ар бир имараттын ээси ким? Ошол жерди иштетип аткан ким?
Баардык маалыматты расмий түрдө алып туруп, массалык маалымат каражаттарына бершисин деген токтом чыгарганбыз. Бүйруса, мына алты айдын жаһынтығы менен ошону карайбыз. Эл билсин, депутат болобу, ишкер болобу же мамлекеттик жетекчи болобу, кимиси кандай жол менен акча таап атканын билсин дейбиз. Бирок мамлекеттик деңгээлдеги мыйзамдардын күчү жок болуп атат. Ошол эле Ички шаштер башкармалыгына айтсак, биздин мыйзам жолунда жазалоочу күчүбүз аз болуп атат деп шаардык кеңештин сессиясына келгенде айтты. Биз эч болбосо коомчулуктун сотуна салып, айыппа, адептик жактан жазалайлы дейбиз. Бирок муны Жогорку Кеңеш караң, атайын бир мыйзамдарды киргизип күчтөндүрбөсө, биздин жаштарыбыз жаман жолго түшүп кетип атат.

СТП. Уланбек Эгизбаев: – Биз бул берүү аркылуу саunalарга барбагыла, мейманканаларды жабыш керек деген пикирди айтуудан алыспыз. Болгону аткаминерлердин кадыресе киреше булагына айланган саunalарды ачык иштетип, эл катары мамлекетке салык төлөсө, адеп-ахлак жагын коом өзү таразалап алат деген ойду айткыбыз келет.

Алып баруучу жана автор: Уланбек Эгизбаев

Кабарчылар: Токтосун Шамбетов, Ыдырыс Исаков

Операторлор: Жанарбек Жолдошбаев, Уланбек Асаналиев

КӨРҮСТӨНДӨГҮ КОРРУПЦИЯ

2018-жыл, 30-май.

СТП. – Эсиңиздерде болсо, откөн программабызда Бишкектин жер мафиясы тууралуу иликтегенбиз. Бул жолу кезек көр саткандарга келип жетти. Саламатсыздарбы! Эфирде “Азаттыктын” “Ыңгайсыз суроолор” телеберүүсү. Сиздер менен мен, Улан Эгизбаев. Алдыдагы жарым saatта көрүстөндөргөү көр сатуу схемалары тууралуу айтып беребиз. Аягына чейин биз менен болуңуздар!

(Дароо эле программанын журушундө айтылган курч жана орчундуу пикирлердин кыска топтому берилди. Бул – көрөрмандын көңүлүн буруп, программага кызыгуусун басаңдатпай кармап түруунун мыкты жолу. – ред.):

“...Мыйзамсыз, биякка болбойт десек, алар биз 150 миң бергенбиз дешти...”

“Сатылган жерди билесизби?” “Билем. Жүрүнүз көрсөтөлү. Ошого жооп бериниз...”

“Олук жок биякта. Эчтеке жок” “Алдамайбы?” “Жөн эле, алдамай...”

“Байке, биз деле сурайлыш, жашыргыдай эмне бар биякта?”

КСТ. Кыргызстанда коррупция адам баласын төрөлгөндөн өлгөнгө чейин коштоп жүрөт десе элестүү айтылган кооз сөз катары

II. ИЛИКТӨӨ ИЗИ

гана кабыл алышыңыз мүмкүн. Бирок бул сөздүн кашкайган чындыгы да бар. Акысыз берилчүй кабырды кызылдай акчага сатып алдык деп бир нече жаран “Азаттыкка” кайрылды. Алардын бири Бишкектин Түштүк-Батыш көрүстөнүндөгү коррупциялык схемаларды анонимдүү негизде айтып берүүгө макул болду.

СНХ. Караңгылатылган бөлмөдө отурган маектеш:

- Жай керек эле десек “биякта деректир бар” деп айттып калышты. Ал өзү ошол жерде жүргөн экен. Келди. Жай керек эле десек, тоо тараптан бир-эки жерди көрсөттү. “Баалары канча?” – десек, “Ар кандай,” – деди. “Жайгашканына жараша болот,” – деди. “Тоо тараптагыларды 20 мин сом. Ылдый, арасынан, асфальт жактардан, жол жээктөринен 50-100 мин сомго чейин,” – деп айтты. Дагы бир жерди көрсөтүп баасын айттып, ушуну алгыла деди. Бир күн кечке жай издең тапканыбызга кубанып эле акчасын берип, ошол жерге коюп калдык.

КСТ. Ал атасынын кабырына жана анын жанындагы бош жерге 50 миндөн төлөп, 100 мин сомго сатып алган. Биздин каарман мындан тышкары Түштүк-Батыш көрүстөнүндө жайлар көзү тириүүлөргө да алдын ала сатылганын, атүгүл айрымдары эстелик орнотуп алганын айтты. Чын-төгүнүн билиш үчүн көрүстөнгө бет алдык. Айтмакчы, ушул эле мүрзө мафиясы тууралуу буга чейин депутат Ирина Карамушкина да Жогорку Кеңеште маселе көтөргөн.

СНХ. Ирина Карамушкина, Жогорку Кеңештин депутаты:

- Мурда бир орун үчүн 15 мин, аナン 35 мин сом болсо, эми 100 мин сомго чыкты. Элестеткилечи – бул мүрзө мафиясы адамдардын кайғысынан байып атат. Эч кандай жарапандардан акча алганы үчүн квитанция бериштейт, каттоо журналдары жок. Туташ коррупция. Жергиликтүү бийлик же көз жумуп коюп атат, анткени өздөрү табакташ окшойт.

КСТ. Айтылгандарды ырастоо оңойго турган жок. Мүрзө жетекчилиги биздин баарыбызды алдыртан сезгенби, айтор, көрүстөнду камерага тартууга болбойт деп үч тилде жазып иле коюшуптур.

СНХ. Чыңгыз Апасов, Түштүк-батыш көрүстөнүнүн башчысы:

- Мен жооп берем. Сыртка чыгалы, ошол жактан жооп берем.

- Бияктан эмнеге тартканга болбойт?
- Жо, болбойт. Бияктан тиги эстеликтер көрүнүп калат.
- Жок, бизге сатылган жерлерди көрсөтүп, ошол боюнча жооп бербейсизби?
- Сатылган жерди сиз билесизби?
- Билем. Жүрүңүз, көрсөтөлү. Ошого жооп бериңиз.
- Мына жазылып турат: “Аймактын ичинде камерага тартканга болбойт”.


КСТ. Тасмага тартууга тыюу салган токтомду же буйрукту көрсөтүүнү талап кылганыбызда, жетекчинин калпы калкып чыкты. Камераны тыймакчы болгон эскертүү биз баарда даярдالып, кетерибиз менен алыш салыныптыр, таң калган жумушчулар өздөрү айтып беришти. Кыскасы, мүрзө башчысы суроолорубузга жооп берүүгө аргасыз болду. Биз түз эле ти्रүү адамдарга сатылды делген жайга бардык.

- Тириүү адамга жер берсе болобу?

Чыңгыз Апасов:

- Тириүү адамга берилсе, болсо... Жанагы... Бизде... Берилгенде, бул жанагы... Ээ-э, жубайы менен жолдошу... жанына келсе... Жубайы өтүп кетсе, ошонун жанындағы жерин ээлеп койгонго уруксат бар.
- А экөө төң тириүү болсочу?
- Анда болбойт.
- А бул жерде киши барбы азыр?
- Аны мен сизге айта албайм. Тактай албайм. Мен муну билбейм.
- Анда текшерип көрбейлүбү?
- Текшерип... казгангабы?
- Жок, казбай эле эстелигин ачып көрбейлүбү?
- А эстелик ээсиники болсо, мен кантит билем? Аナン ээси да арызданса, биз... Ээсин эле чакырбайлышы?
- Ээсин билесизби сиз?
- Табабыз да эми. Тапса болот да.
- Бизде маалымат бар. Бул жерде экөө төң тириүү адам, а тиги эстеликти жөн эле кооп койгон деген.

II. ИЛИКТӨӨ ИЗИ



Коррупция көргө да жетти. “Азаттыктын” фотоархивинен.

- Ал жөнүндө мен айта албайм.
- Кантип анда тириүү адамдарга жер берилип калды?
- Айтын аттаймбы, бул 2013- же 14-жылды болгон окуя. Ошондо берилген.
 - Кайсы жылы, кайсы күнү берилгенин кантип далилдеп бере аласыз? Сиздин убакта берилгенби?
 - Жок, менин убагымда берилген эмес. Мен 2015-жылды келгем, 16-жылды кеткем. Ошондо берилген эмес бул жер. Тириүү болсо, тириүү алып койгон да.
 - Боло береби ошентсе? Өлгөн адамдарга жер жетпей атса, кандай негизде берилген?
 - Аны мен айта албайм. Аны мурда иштеген кишилерден сураш көрек.
 - Азыр муну кайра алып койсо болобу?
 - Мунубу? Алып койсо болот. Эсчин чакырып, көзүнчө эле алыш керек.
 - Бирок жердин ээси силерсиңдер да? Же сатылган беле бияк?
 - Жок, муны... Такташ керек да, кассага төлөнгөнбүтөлөнгөн эмеспи.

КСТ. Бизге жеткен маалымат боюнча, сөз болуп жаткан эстеликтердин бети мурда ачык эле болгон. Өлгөн датасы жок болгон учун суроо жаратат дешкенби, айтор, гипсокартон менен капитап коюшкан экен. Албетте, эстелик ээлеринен кечирим сурайбыз, бирок бул жайда өлүктүн бар жогун такташ учун эстеликти ачтырууга аргасызыбыз.

- Мындаи эле кылалычы, сиз жөн эле качып атасыз да. Байке (башка бирөөгө кайрылып), мүмкүн болсо, кирип муну ачып бересизби, үстүн эле көтөрсөңүз. Чогуу эле текишерели.

(Мүрзө жумушчусу ачканда, өлгөн датасы жок эстелик көрүндү. Этика маселесинен улам эстеликтеги ысымдар көрсөтүлгөн жок)

- Бул жерде туулган жылы турат. Демек тириүү адамга берилгенби?

Чыңгыз Апасов:

- Ошондой го.

(Экинчиси ачылды)

- Бул да тириүү адамбы?

- Ооба. Ушундай болуп аттайбы... Бирок мындаи болуп аттайбы. Улан, биякта... Бирок биз айта албайбыз да, тириүүбүг, тириүү эмеспи деп.

- А өлгөн датасы жазылат эле да анда? Эмнеге жаап койду анда?

- Аны эми ээсинен сураш керек. Сиз тартып алдыңыз, ээсинен сурабайсызыбы?

- Сиздер бердиңиздер да жерди?

- Жок, сиз туура эмес айтып атасыз. Мен бул жерди берген эмесмин. Бул мага чейин алынган жер деп атам сизге.

- Жок, мына, жөнөкөй эле суроо. Тириүү адамга жер алса болобу?

- Эгерде жакын тууганы өтүп кетсе, жанына тириүү адамга алса болот.

- А экөө тең тириүү бекен азыр, көрдүк го?

- Азыр эми сизге айта албай аттаймбы, тириүүбүг, жокпу кайдан билем? Ээси ташын кандалай жасаганын билбейм да. Балким ушинтип жазуу ою болгондур?

- Ошого ишенесизби?

- Билбейм, ээсинен сураңыз.

II. ИЛИКТӨӨ ИЗИ

КСТ. Мыйзам боюнча көр үчүн жер адамдын өлгөндүгү түурадуу медициналык маалымкаттын негизинде гана берилиши керек эле. Бул жерде экөө төң тириүү. Эстелик ээлерине кийинчөрөөк кайра кайтып келебиз. Мурзөчүлөр акчага азгырылганын өздөрү да байкабай калган окшойт. Керек болсо асфальт жолдон бери сатып жиберишиптири. Сатылды деп ишенимдүү айтканыбызын да жөндүү себеби бар: программанын башында сүйлөгөн каарман эки кабырды 100 миң сомго ушул жерден сатып алган.

Максат Баялиев мурда бул көрүстөндө санитар болуп иштеген. Азыр көрүстөндүн ичинен ижарага жер алыш, эстелик коргондорду жасайт. Ал сөз болуп жаткан кабырлар мурзө башчысы Чыңгыз Апасов жана көп жылдардан бери бригадир болуп иштеп келаткан Алихан Алиев тарабынан сатылган деп ишенидирип жатат.

СНХ. Максат Баялиев, көрүстөндүн мурдагы санитары:

– Бул мурда аллея болчу. Машине өтө турган асфальт жол болчу. Толду азыр. Ичинде экинчи орундары менен толтура. Биринде коюлган, бириnde коюлган эмес.

– Азыр бул экөөндө төң жок ээ?

– Жок.

Сүйөркул: – Бул жол белемурда? (Кадр артында турган костюм-шымчан Сүйөркул аттуу киши Максатка суроо узатып атат. А киши түурадуу бир аздан кийин билесиз)

Максат Баялиев: – Бул аллея болчу да, омей. Аллея эмес беле, Сүйөркул байке? Билесизби, Карамуратовдун убагында асфальтты сыйрыбагыла, аллеяга көмбөгүлө деп айтылбады беле?.. Туурабы, Сүйөркул байке? Чыңгыз деле билет да?..

(Сүйөркул камерага тартпагыла деп, көрүнбөгөнгө аракет кылып жатат.)

– Кимиңер жооп бересиңер бул боюнча?

Максат Баялиев: – Чыңгыз деле билет. Өзү баштаган. Мурунку заведуючийдин артын чукуп, өзү макеттерди көтөргөн. Анан айткан, “асфальт не вскрывать, судимое дело” деп. Мына, өзү айткан. Азыр эми аны мойнуна албай жатат.

КСТ. Баялиевдин айткандары мүрзө жетекчилерине жаккан жок. “Андан ары тартпагыла” деп, кайрадан тоскоолдук жаратышты.

Сүйөркул:

- Мен жооп бербейм.
- Эмнеге тыюу салып атасыз?
- Жо, тыюу салган жокмун. Сен башкаларды алып келип эле тартырып атпайсыңбы.
- Жок, биз өзүбүз тартып атабыз. “Азаттык” тартып атат. Сиз жооп бериниз, ким болосуз? Ким болуп иштейсиз?
- Жо, мени тарттай эле кой сен, тарттай эле кой.
- Ким болуп иштейсиз? Аナン эмнеге тыюу салып атасыз, ишибизге тоскоол болуп?..
- Мен сурап атам, тыюу салган жокмун.
- Атыңыз ким? Фамилияңыз ким? Кызматыңыз кайсы?
- Жок, сен иштей бер деп атпаймыбы.
- Сиз тоскоол болуп атпайсызыбы бизге. Бул жак боюнча ким жооп берет? Жооп берип койгула.

Чыңгыз Апасов:

- Без комментариев.
- Эмнеге? Сатылган деп күнөө кооп атпайбы?
- Он никто, чтобы я отвечал перед ним.
- Жок, биякта эки жерде адам барбы-жокпу?
- Проверяйте, пожалуйста...
- Кандай биз текшеребиз?..
- Тебе надо или мне надо?
- А сиз бул жакта жетекчисизби?
- Жетекчиси болуп бүгүн келдим.
- Буга чейин иштепсиз?..
- Буга чейин 2016-жылы кеткем. А бүгүнкүгө чейин эмне болгонун билбейм деп сизге түшүндүрүп атпаймы.
- Силер буга чейин тарттыrbай аттыңар ээ? Эми тарталы десек, кайра жооп бербей атасыңар.

II. ИЛИКТӨӨ ИЗИ

- Эми мен билбейм деп аттаймбы сизге.
- А эмнеге жетекчи болуп отурасыз бул жерде?
- Мен бүгүн болдум.
- Буга чейин иштегенсиз да бирок?

16-жылга чейин иштегем.

КСТ. Көрсө, биздин ишибизге бөгөт болгусу келген Бишкек мэриясынын алдындағы Аза қызмат агенттигинин өндүрүш башчысы Сүйөркул аттуу киши экен. Андан мурдараак камерага сүйлөбөй эле көйөн деп четте турган аталган агенттиктин жетекчи орун басары **Эсенбек Сатыбалдиев** кесиптешинин кылышынан чочулады көрүнөт, сөзгө аралашты:

- 2015-жылдарга чейинки иштерди мэриянын протоколдук тапшырмасы бар, ошондон кийин токтоткула деген. Ага чейин чынында эле ушундай иштер болгон. Эми ал 2015-жылдары биз иштеген эмеспиз. Азыр биз токтотуп атабыз. Иштеп атабыз. Иш жүрүп атат. Иш болгон жерде кемчилик болот экен. Бул жерди текшеребиз. Тактайбыз. Убагында ким жооптуу болсо, ошолор мыйзам чегинде жооп беришет.

- А бул жерде 2018-жыл деп турбайбы?
- Билбейм. Биз ошол протоколдук тапшырма менен келип, ошонун негизинде токтоттуруп, аллеяларга ушундай иштер болуп кеткен, токтотуп атабыз.
- Бир көр 20-50 мингे сатылат дейт. Бул эки көр 100 мингे сатылган дейт. Негизи тиругү адамга жер берилеби?
- Эми ошондой айтылып атат. Бизге ошол сатып алган киши мыйзам чегинде келсин, кагаз жүзүндө кайрылсын. Биз мыйзам чегинде жооп бергенге, жоопко тартканга даярбыз.

КСТ. Бишкек тургуну Данияр бир жыл мурун энесинин бейитине асфальт жол менен ээн-эркин келип кетчу. Эми машинасын мындай кой, өзү жөө киргенге жол таба албай уbara.

СНХ. Данияр Шарабидинов, Бишкектин тургуну:

- 15-жылдары келгенде, бияктан эки машине өтө турган жол бар болчу. Өттүп, арыжак менен чыгып кетсе болот эле. Мына, көрүп аттай-

сызыбы, бул жер кадимкидей асфальт. Союз убагында жасалган асфальт жол болчу. Сегиз ай мурда келгенде бир жагы жабылып, бир эле машине өтө турган болуп калыптыр да. Азыр өзүңөр көргөндөй эле, биякта да жол жабылып кетиптири. Коюлбагандар деле алдын ала сатып алган окшойт.

КСТ. Көп өтпөй Даниярдын атасы да көз жуумптур. Анда да кабырды сатып алыптыр. Бул жолу соодалашуу сом эмес, доллар менен жүрүптүр.

СНХ. Данияр Шарабидинов:

– Ушул жерди 2004-жылы апамдын көзү өткөндө 16-18 мин сомго алдык деп атам айтты эле. 2012-жылы атамдын көзү өттү. Анда тәэ тоолор турган өйдөрөөк жактан атама алганбыз. Анда жери мин доллар болгон. Кийин сураштырсам мындаи экен, ким шаарда катталса, казғанына 3,5 мин төлөйт экенсиң. Ошону менен болду, жер бекер берилиши керек экен. Анысын билген деле эмесмин. Ал кезде аны ойлобойт деле экенсиң да. Айтат. Ошондой экен деп эле кылганбыз да.

– Долларды кызылдай эле санап бердиңерби?

– Ооба, жүз доллардан онду. Азыр базарга барсан деле, үй алсан деле доллар менен болуп калбадыбы.

КСТ. Мүрзөнүн мурдагы кызматкерлери ойго келбegen укмуштарды көрсөтүштү. Көрсө, дөмпөйгөн топурактын баары эле бейит эмес тұра. Мурдатан тамыр жайған схема боюнча тириүлөрғө сатылған жайлар шек жаратпаши үчүн сөөк коюлбаса да үстүнө топурак үйүлүп, кабырга окшоштурулат экен.

(Асфальттын үстүнө үйүлгөн топуракты шилеп көрсөтүп атат)

СНХ. Максат Баялиев:

– Мынакей, еки орун деп ушул жерди да сатып иишішкен. Биякта да эч ким жок. Көргүлө, түбү бүт асфальт. Өлүк жок. Жөн эле.

– Алдамайбы?

– Алдамай да.

– Бул жолдун боюнdagы кымбат жер экен да ээ?

– Ийи.

II. ИЛИКТӨӨ ИЗИ



Тириү адам алдын ала сатып алган бейит. “Азаттыктын” фотоархивинен.

- Ушул тараптардын биринин баасы канча?
- Биз так билген жокпуз, кожоюндардан уккан жокпуз. Бирок 1000–2000 доллардан сатышыптыр. Мына бул жерде да эч ким жок. Тосмолоп койгон.
- Канча кишилик бияк?
- Беш-алты кишилик го дейм.
- Бир кишиге канчадан деп атасыз ошондо?
- $2,5 \times 2,5$ метрден. Стандарт.
- (Улан адымдап көрдү)
- Ошондо төрт кишилик экен да ээ?
- Төрт кишилик болуп калат да. Бул жактан тээ тиги жакка чейин авто токтотуучу жер болчу. Автобус келип кайрылчу.
- 47-, 3-автобустар бул жакка келчү мурда. Мунун баары асфальт. Азыр келе албайт, кире албайт. Баарын жеке кылып, сатышкан.

КСТ. Эми башында айтылган тириүлөрдүн эстелигине кайтып келели. Биз эстеликте ысымы жазылган адамдарды таптык. Бишкектеги окуу жайлардын биринде окутуучу болуп иштеген жаран көрдү сатып алганын тастыктады. Бирок эки жайды 15 мин зэле сомго алдым деп ишенидирүүгө аракет кылды.

СНХ. Окутуучу (жүзү жабылган):

- Бизге бир орунду 7,5 мин сом, расмий баасы 15 мин сом деди. Жакшы, беребиз дедим. Беш-алты жерди көрсөттү. Анан жанагы мен турган жер таштандынын орду экен. Бетон таштандылар бар экен. Ары жагында кураган бак бар экен. Ошол жерди алайын деп 2015-жылы ошол таштандынын баарын чыгардым. Топурак алып келип, түздөдүм. Анан тосмо коюп, каякка төлөйүн десем, “мага эле төлөп коюңуз” деди. 15 мин сом бердим. Болду.

- Андан ашык акча берген жоксузбу?

- Өзү болгону 7,5 мин сом экен. 10 мин сом кетти, киши жалдап, жерди түздөтүп, бетондорду алганга.

КСТ. Аялы экөөнө алдын ала кабыр сатып алган киши балдары чет өлкөдө экенин, туугандарына ишенбей ушундай кадамга барганын кошумчалады. Кандай болгон күндө да акыркы сапар жайы мыйзам боюнча кандай шартта берилерин дагы бир ирет кайталай кетели: Бишкек мэриясынын расмий сайтында кабыр акысыз экенин, жай казғандарга гана 5835 сом 50 тыбын берилерин көрүүгө болот. Жер алуу үчүн уч расмий документ талап кылышат. Алар: өлгөндүгү тууралуу күбөлүк же медициналык корутунду, маркумдун паспорт көчүрмөсү жана жерге көмүүгө арыз. Өлгөндөргө жер жетпей атканда, тириүлөр кантип жер алышты?

СНХ. Аскербек Алиев, Бишкектин Аза кызмат агенттигинин деректири:

- Менин бул жерде иштегениме беш-алты ай болуп калды. Анан көп жылдан бери кандай схема келатканын билбейт экем. Балким ошол айткан кишилер өздөрүжасап жүргөн чыгар. Жакшы тартип киргизгенгө колдон келишинче аракет кылып атабыз. Мындан эки-үч жыл, андан мурда берилип кеткендөргө мен жооп бере албайт экем. Бирок биздин

II. ИЛИКТӨӨ ИЗИ

жетекчилик менен, мына орун басарым Эсенбек Сатыбалдиев отурат, булар комиссия менен чыгып кай жерде канча факты бар, эсептешти.

- Канча экен?

- Өзү да жооп берер азыр. Маалыматтардын баары тақталганы турат. Жакын арада инвентаризацияны толук бүтүрүп туруп, жетекчиликке маселени көбүз.

КСТ. Ии баса, унута электе айтып коёлу, Алиев интервьююнду оңой олтоң эле бере койгон жок. Мекеменин юристи шефине жолпотпоого болгон аракетин жумшады.

- Силер кимсинар?

- Биз “Азаттыктан” келдик.

- Хорошо, азыр шефке кирип чыгыш керек.

(Кадрда Алиевдин кабинетине кирип бараткан белгисиз киши Уланды киргизбей эшикти тарс жапты. Тыкылдатып, кошо кириүү аракетинен майнап чыккан жок. Аздан кийин Алиев өзү чыкты.)

- Жанагы бизди киргизбей жаткан сиздин кызматкерби?

- Юрист.

КСТ. Көр казган кызматкерлердин нааразылыгы тегин жерден чыкпаптыр. Алар көрүстөндөгү коррупциялык схемаларга буга чейин да жетекчи болуп иштеген Чыңғыз Апасовду жана бригадир Алихан Алиевди айыптаپ, булардын кызматтан кетишин талап кылышкан экен. Ошондо Апасов агенттиктин чечими менен Грозддогу көрүстөнгө которулуп, анын ордуна 3-майда Самат Сулайманов убактылуу жетекчи болуп дайындалыптыр. Көр казган кызматкерлердин айтымында, Сулайманов келери менен жерлерди акысыз берип, иштегендердин айлыгын көтөрө баштаптыр. Бирок 18 гана күн иштеген Сулайманов табышмактуу жагдайда иштен алышыптыр.

СНХ. Таалайбек Сарманов, көр казган жумушчы:

- Мурунку жетекшибиз жерди саткан менен балдардын казганына азыраак төлөчү. Аナン көмүп аткан киши келип: “Мынча акча бергем. Неге жакши казбайсыңар” – деп коркутуп кеткен күндөр болгон. А бул

жетекчи келгени жердин баасы түшкөн. Жер сатылбайт. Жер бекер. Казган балдардын акысын толук төлөшчү. Сөөк коём деген киши да ошо-го ыраазы болуп кетчү. Уч бала казабыз, уч миң сом акча берет. Миң сомдон алып ошого ыраазыбыз. А мурункулар андан көбүрөөк алышчу да, бизге 2-3 миң сом эле берип койчу. Биз ошого нааразыбыз.

КСТ. Самат Сулайманов Бишкек шаардык кеңешиндеги “Республика-Ата Журт” фракциясынын депутаты Канат Мұзұралиевдин колдоосу менен кызматка келгенин жашыrbайт. Ал 18 күн ичинде көрүстөндү толук инвентаризация кылышп, көр сатуудагы коррупциянын бетин ачканын айттууда.

СНХ. Самат Сулайманов, Түштүк-батыш көрүстөнүнүн мурдагы жетекчиси:

– Жердин баасы ар кандай эсептелет экен. Мусулмандарга 15-40 миң сомго чейин бааланат экен. Христиандарга 30-бо миңге, ал эми кореец, үйгандарга 3000-5000 долларга чейин бааланат экен. Аябай таң калдым. Анан элден сурай баштадым. Жер бекер болушу керек, эмнеге төлөйсүңөр деп сүйлөшө баштап, азыркы жетекчи Алиев Аскербек Тукешовичтин, мага чейин ошол жерде иштеген башка кызматкерлердин былыктары чыга баштады. Анан булар чочуп, мени чакырып: “Самат, мунун болбойт. Токтот. Мындаига барбайлы, ынтымакка келели!” – дешти. Мен ачыкка чыгарам деп баш тарттым. Жерди мурдагы Чыңғыз деген көзөмөлчү, анан Алиев Алихан деген экөө ири мафиялык, коррупциялык схема түзүп алышкан экен. Мүрзөнү сатып акча алышып, ага тойбой, көр казган балдардын акчасын толук бербей кыйнашат экен.

КСТ. Анткен менен буга чейин Аксы жана Бишкектеги Биринчи май райондорунун акими болуп иштеген Аскербек Алиев кызматкерлеринин дооматтарын жалган деп четке кагууда:

– Самат келгенде жакши иштейт экен деп ойлогом. Ал мурдагы жаңагы борбордук аллеядагы вагончиккеге чейин көмүлүп аттайбы, ошого жол бергендерди иштептеп аттайбы, кайра алып келип. Андай болбойт.

II. ИЛИКТӨӨ ИЗИ

- Ага ким жол бериптири?
- Ошол иштеген кишилерди кайра алып келип атат да Самат. Жанагы, Максат, анан дагы бир Фархат деген жигит бар. Алардын баарын аралаштырып атат.
- Жөнөкөй эле жумушчулар бере алабы ошол аллеядагы жерлерди?
- Мен айтып атпаймы, ошол жөнөкөй жумушчуга, жада калса иштебеген кишиге Самат биздин бланкаларды карматып коюп атпайбы.
- А Чыңгыз мурда таза иштегенби? Көбү эле ошону күнөөлөп атышат да?
- Эми мындай да айланайын. Мен сизди сыйлап, көптөн бери сюжет-репортаждарыңарды көрөм, ошону сыйлап айтып берип жатам. Сиз сүракка алгандай формага өтүп атпайсызыбы.
- Жок, биз суроо берип атпайбызы. Чыңгыз таза иштейт деп ишенесизби? Таза иштегени учун койдуңузбү?
- Эми мындай да, ал салыштырмалуу иретке келтирген.

КСТ. Аскербек Тукешевичке абдан ишенгибиз келет. Бирок көрүстөндөн жер сатып алдым дегендердин аягы иликтөө бүткүчө тыйылган жок. Бирок алардын көбү эки-үч жайды алдын ала сатып алгандыктан кийинкисинен чочулап, маек берүүдөн баш тартышты. Айрымдары мүрзө жетекчилиги маалымат чыгарба деп коркутуп-уркүткөнүн да жашырышкан жок. Ошентсе да, колго тийген кат боюнча дагы бир мисалды айта кетели. Бул жер да таманташ (брұсчатка) төшөлгөн кадимки аллея болгон. Алгач үч жай тең 75 минден бааланып, кийин 150 миң сомго сатылган.

СНХ. Максат Баялиев:

- Биякты да сатып алган. Самат байке жумушка келгенде, биякты мыйзамсыз деп алып салган.
- Бул жак да аллея беле?
- Аллея болчу да. Брускатка болчу тәэ тиги жакка чейин. Ушунун баары көмүлгөн. Тиякта чоң тосмо коюп алышкан. Алар кореесүтердики.

КСТ. Эми цифраларга келели. Бишкектин түштүк-батыш көрүстөнү 73-жылды ачылган. Алгач аянты 60 гектарды түзсө, азыр 600 гектардан ашты. Аза кызмат агенттигине мындан тышкary дагы беш көрүстөн карайт. Алар: Ала-Арча, Гроздь, Түндүк, Дунган жана Боордоштор көрүстөндөрү. Булардын жалпы аянты 200 гектарга жетпейт. Түштүк-Батыш көрүстөнү толду деген шылтоо менен былтыры жабылып, 50 чакырым ыраактагы Гроздь айылында жаңы мүрзэ ачылган. Түштүк-Батыш мүрзесүнүн мурдагы жетекчиси ал жайда дагы 20-30 жылга жеткидей жер бар экенин айтуда.

СНХ. Сamat Сурайманов:

- Жер 20-30 жылга кенен жетет. Булар болгону жерди күн мурунтан сатып жиберишкен. Ошон учун жер жок. Анан мындей экен, адамдар келип бизге жер бериниздер дейт. Алар бизде жер жок, Гроздго бар дейт. Гроздго 50 чакырым, жолу алыс, адам бара албайт. Ошон учун айланайын-кагылайын жардам бер деген учурда, ставка көтөрүлөт экен. Булардын фишкасы ошол экен. “Жер жок, Гроздго бар!” Анан адам суранат да, 50-60 миң сом төлөйт. Болду.

КСТ. 2017-жылы Аза кызмат агенттигинин жалпы бюджети 24,5 миллион сомдон ашкан. Анын 6,5 миллиону бюджеттен каралган. Болгону 18 миллион сом мүрзөлөрдөн, сунушталган кызматтардан түшкөн пайда катары көрсөтүлгөн. Айтмакчы, агенттик самоор, казандан баштап боз үйгө чейин ижарага берет. Аталган агенттиктин башка кирешелерин мындей кооп, ар бир көр учун төленгөн 7,5 миң сомдун кайда кетип жатканын сурадык:

- Бир көрдү казууга 7,5 миң сом деп атасыз. Казган кишилер учөөбүз миң сомдон бөлүп алабыз деп атат. Ошондо 4,5 миң сом калууда. Ал кайда кетет?

СНХ. Аскербек Алиев:

- Жок, аны азыр бухгалтерия... Биз аны... айлык беребиз, аларгачы. Айлык түрүндө алышат. Ар бир көрдү казгандан бөлүп берүү деген жок. Андай жок.

II. ИЛИКТӨӨ ИЗИ

- Бир көрдөн миң сомдон алабыз дешпедиби, алар эмнени айтып атышат анда?

- **Билбейим анысын.**

КСТ. Агенттик быйыл автопаркты жаңылоого бюджеттен дагы кошумча 7 миллион сом алат. Көр сатуудан түшкөн каражаттар кайда кетти деген суроо туулат. Агенттиктин карамагындағы адамдын сөөгүн ташыган унаалардын абалы мышык ыйлагыдай. Көргөн кишиге айылдагы көң тарткан машине элестейт. Мурдагы муфтий Чубак ажы Жалилов көзү тириүсүндө эле қабыр сатып алып эстелик тургузандар Кудайга да жакпайт деген ойдо.

СНХ. Чубак Жалилов, Кыргызстандын мурдагы муфтийи:

- Ар бир адамдын көңүлү, укугу бар. Ошол укук тебеленип кала турган учурларда, коррупцияга жол берилip, мамлекет белгилеген чектен ашкере сатыла турган болсо мунун баары Кудайдын каарына кала турган иш деп эсептелинет. Мисалы, ошол мамлекет қабырга деп бөлгөн жерлерди бирөөлөр сатып алып, башка бирөөлөргө кымбатка сатып, ошондон ырыски таба турган болсо, бул қияматта жооп бере турган арам шитердин катарына кошулат. Негизи адам баласы өзүнө-өзү қабыр сатып алуусу керекпи деген суроо турат: милдеттүү эмес. А бирок зарыл шартта, түүгандарынын жанына коюла турган учур болсо анда милдеттүү эмес, бирок уруксат берилет. Көзү тириүү адам өзүнө өзү эстелик тургузса, кызылдай күнөөгө батат. Бул чоң арам иш болуп эсептелет.

КСТ. Көр саткандарга качан чара көрүлөт деп мэрияга да кайрылдык. Тармакты тейлекен вице-мэр мұрзөдөгү мафия боюнча арыздар келип түшкөнүн, жакында териштириүү башталарын убада кылды.

СНХ. Эркинбек Исаков, Бишкектин вице-мәри:

- Эгерде андай фактывлар бар болсо, мэрияга, мага маалымат түшүп атат. Ал боюнча жакында ички иликтөө жүргүзөбүз. Жакында эмес, мына иш башталды. Өткөндө материал түшүптур. Мен аны антикоррупциялык бөлүмүбүзгө бердим. Жакында ошол бөлүмдүн

маалыматын алып туруп прессага, жарандарга түшүндүрмө беребиз. Экинчиден, шаардыктар кайрылса болот, биздин кире бериштө плакат илинип турат: “Эгерде коррупциялык иштерди байкасаныз, ушул телефонго кайрылсаныз болот”. Же мэриянын фейсбук баракчасына же мага түз кайрылса, ошону иликтегенге даярбыз. Алдын ала жер алууну жок кылышыбыз керек. Себеби жер сатылбайт. Андай болбошу керек.

КСТ. Биз жогоруда Бишкектин Түштүк-Батыш көрүстөнүндөгү коррупциялык схемалардын бетин ачып берүүгө аракет кылдык. Өзүңүздөр көргөндөй, бул иликтөөнү чыгарбоого аракеттер күч болду. Кандай болгон күндө да тиешелүү органдар тыкыры териширип, өз баасын берет деп үмүт этели¹⁴. Саламатта турунчудар.

Алып баруучу жана автор: Уланбек Эгизбаев

Оператор жана монтаждаган: Айбек Кулчуманов

¹⁴ Башкы прокуратура 2018-жылды 20-сентябрда “Азаттык” уналгысына Уланбек Эгизбаевдин “Көрүстөндөгү коррупция” иликтеөсүнүн негизинде Бишкектеги Аза кызматтарын корсогтуу агент-тигинин иши текшерилгил, 22-июнда шаардык прокуратура Кылмыш-жаза кодексинин “Кызматтык абалынан кыннаттык менин пайдалануу” беренеси менин иш козгогону, учурда аны Финполиция тергеп жатканы жонундо маалымдаган. Ага чейин 2018-жылдын 13-сентябринде Жогорку Кенештин депутаты Жанар Акаев парламентте журналист Уланбек Эгизбаев көзү тиругу кезинде корсотул, иликкет кеткен коррупциялык иштер аягына чыкпай, ашкерелени, коомчулуктун кыкыры көлтирген мыйзам бузууларга күч органдары, өкмөт көз жумуп жатканын белгилеген эле.

САЯСАТТАШКАН МУМИЯ

2018-жыл, 4-иуль.

КСТ. Кыргызстандын Улуттук тарых музейиндеги аялдын мумияланган сөөгү былтүр президенттик шайлоого бир күн калганда шашылыш көмүлгөн. Шашылыш дегенибиздин да жөндүү себеби бар. Ага программанын жүрүшүндө кенен токтолобуз.

Кыска маалымат: “Гун дооруна таандык аял кишинин сөөгү 1956-жылы Баткен облусунун Кара-Булак айылындағы “Мактым-Көр” деген жерден табылган. Сөөк 4-5-кылымдарга таандык деп болжолдоноң. Анын ким болгону, жашы канчада экени аныкталган эмес. Мумияны археолог Юрий Баруздин казып алган. Аялдын сөөгү арча табытка салынып, табигый шартта мумияланган. Тагыраагы, химиялык каражаттар колдонулган эмес. Мумиянын жанына себет жана зер буюмдар коюлган. Бул Борбор Азияда табылган жападан жалгыз мумия болуп саналат”.

КСТ. Азыр музейдеги эң баалуу экспонатты көмүүгө эмне негиз болгон деген суроого жооп издейбиз. Эмсес кабыл алынган расмий документтердин хронологиясына үңүлөлү. Азаттыктын колуна тийген кагаздар боюнча “мумияны көмбөсө, Кыргызстан эзели оңолбойт” деген талап менен Маданият министрлигине жана Жогорку Кеңешке жазуу жүзүндө алгачкылардан болуп Балыкчы

шаарынын Таалайгүл Жаныгулова аттуу тургуну кайрылган. Аны издең Бишкектин жаңы конуштарынын биринен таптык.

Таалайгүл Жаныгулова:

– Өзүнүн аты Аруузат экен мунуку. Жанагы кыргыз деген атальштагы кырк кыздын башчысы экен, баатыр кызы, хүндар үчүн жасын берген. Айтсам дегем, тиякта менден билимдүүлөр чыгып кетпөдүбү.

КСТ. Көрсө, Жаныгулова өзүн көзү ачык, аянчы же айтымчы катары сыппаттайт экен. Ал бизди параллель дүйнө менен байланышы барлыгын, мумияны көмүү керектиги тууралуу аянды ошол жактан алгандыгын айтып, ишендирүүгө аракет кылды.

Таалайгүл Жаныгулова:

– Бул уу менен сыйпалган денеси. Бул уу эчак тараган Кыргызстанга. Эмне үчүн психически больнойлор көп болуп жатат? Бул вирус мына томолок. Ошол киргендин баары психбольной болуп ооруп жатат. Анын саны 6 мингэ жетейин деп калды. Ишенбесеңөр, статистикадан карағыла. Түгөлбай Казаковгө чындыгында мен аябай ишнегем. Биринчи киргендө: “Малын соёбуз, жакшинақай көбүз, ак кепиндей аруу жууыйбуз, дагы кыркылыгын өткөрөбүз, жылдыгын өткөрөбүз, белгисинен бери көбүз” – деп айткан.

КСТ. Деген менен Жаныгулова 2017-жылдын 12-июлунда мумияны көмүү боюнча жыйында оорукчан баласы музейдеги мумияны көрүп кан кусканын, ошондон кийин мумияны көмүш керек деп айтып калганын жыйындын протоколунан көрүүгө болот. Кыскасы, Жаныгулова өзүн мумияны көмдүрүүнүн башында турган адам деп эсептеп, мумия көмүлгөнү үчүн 15-октябрдагы шайлоо тынч өткөнүн айтат. 4-5-кылымга таандык мумиянын 2017-жылдагы шайлоого кандай тиешеси бар экенин өзү деле түшүнбөйт көрүнөт. Таалайгүл Жаныгулова жана башка көзү ачыктар алгач мумияны көмүү керектиги тууралуу маалымат жыйын курушкан. Алардын арасында публицист **Мелис Арыпбек** да бар болчу. Ал “аялдын сөөгүн жерге бербесе, шайлоодо тополоң чыгат, үчүнчү революция болот” деген көзү ачыктарга алданып, мумияны көмүү ишине аралашып калганын айттууда:

II. ИЛИКТӨӨ ИЗИ

- А менин алданганым, мен кыргыз элине, коку-үй, бир балакет болбосун, үчүнчү төңкөрүш болуп, кыргыз ортодон кырылышып калбасын деген жакшы ой менен, кыргыз элимдин ынтымак-биримдиги үчүн жанагинтип өзүмдүн шартымды, кадыр-баркымды, акчамды коротуп, кат жазып, пресс-конференция берип, музейдин директоруна чейин кирип, ошентип, далай убара болгом, айланайын. Эми ошол өкмөттүн, жанагы сен айткан УКМКнын, Ак үйдөгү Момуналиевдердин деңгээли ошол көзү ачык, бакышылардын деңгээлинен да ылдый экен да, көрсө.

КСТ. Жаныгулова бизди ынандыра албаганы менен, бүтүндөй бир министрлик анын айтканын аткарган. Тагыраагы, анын кайрылуусунун негизинде Маданият министрлиги мумияны көмүү маселеси боюнча мекемелер аралык комиссия түзгөн. Эң кызыгы, министрликтин статс-катчысы Секимовдун буйругу менен түзүлгөн комиссияга кайра эле өзү төрага болгон. Ошентип, аталган комиссия эки-үч ирет жыйын курган. Бирок ага тарыхчы-илимпоздордун көбү катышкан эмес. Натыйжада бүбү-бакшы, айтымчы, аянчылардын колдоосу менен мумияны музей фондунан чыгаруу чечими 12-октябрда кабыл алынган.

Бактыбек Секимов, Маданият министрлигинин статс-катчысы:

- Маданият министрлигинин буйругу менен ал экспонат катары биздин музейдин экспонаттарынын катарынан чыгарылып жатат. Көмсүн деген приказ бизде жок андай. Ал эми биздин экспонаттардан чыккандан кийин ал жөнөкөй эле буюм болуп калды да. Жөнөкөй эле. Биз ал жерден көмсүн деп чыгарган эмеспиз.

КСТ. Бирок маанилүү жагдай, мекемелер аралык комиссиянын чечими чыкканга чейин эле мумияны көмүү боюнча жогору жактан буйрук түшкөн. Тактап айтканда, 6-октябрда кайра эле статс-катчы Б. Секимовдун жана маданият министри Түгөлбай Казаковдун колу менен мумияны көмүү боюнча өкмөттүн токтом долбоору даярдалып, ошол кездеги премьер-министр Сапар Исаковго кол коюуга жөнөтүлөт. Бирок өкмөттүн юридикалык бөлүмү мумия маселесин министрликтин эле деңгээлинде чечүүгө болоорун айтышат. Деген менен 11-октябрда өкмөттүн

ошол кездеги аппарат башчысы Нурканбек Момуналиев маданият министри Казаковго, ички иштер министри Исраиловго, өзгөчө кырдаалдар министри Бороновго жана өкмөттүн Баткендеги ыйгарым укуктуу өкүлү Калмурзаевге мумияны көмүү милдетин жүктөйт.

Бактыбек Секимов:

- Көмсүн деген чечимди ким кабыл алганын мен айта албайм. Биздин музейдин экспонатынын катарынан чыгарылгандан кийин аны жаңагындаи диний өкүлдөрдүн баарына өткөрүп бердик да, алып кетебиз дегендердеге. Эми ошол жердеги көз ачыктар эмес, ошол жердеги келген адамдардын баарына биз өткөрүп бергенбиз ал жерден.

КСТ. Мумияны музей фондунан чыгарып көмүүгө Казаковдон башка ошол кездеги ички иштер, юстиция, өзгөчө кырдаалдар министрлери баш болгон тогуз мекеменин жетекчиси макул болгон. Алардын арасында атайын кызматтын ошол кездеги төрагасы Абдил Сегизбаев да бар. Таң калышыңыз толук мүмкүн, бирок Сегизбаев макулдашуу барагына коюлган кол аныкы эместигин, мумия ишине атайын кызмат аралашпаганын “Азаттыкка” билдири.

Абдил Сегизбаев, УКМКнын мурдагы төрагасы:

- Менини Сегизбаев деп жазылат. “А. Сегизбаев” деп, фамилиям менен жазылат. Учурунда мындай секретный (жасашыруун) иштерде өздөрү мындай көмүскө чакырып туруп, бирден кол койдуруп, уруп салышат да. Ал жерге ким кол койгонун мен билбейм. Можесть быть, контордон бирөөлөрдү чакырып, ошолорду заставили, кол койдуруп койгон болуш керек, ким билет.

КСТ. Сегизбаев өзү болбосо, колду ким койгон анда? Орун басарыбы же өкмөттүн аппараты колдорду жасап койгонбу? Бул суроого мумияны көмүү маселесин чукулунан, оперативдүү чечүү керек деп өкмөт аппаратына кат жолдогон Секимов да жооп бере албай убара.

Бактыбек Секимов:

- Мен бул жерден подделка (жасалма) деп же Абдил Сегизбаевдин колу деп тастыктай албайм. Анткени бул бүйруктүн долбоору өкмөттүн



Караңғылықтан качан арылабыз? Иллюстрациялык фото. “Азаттыктын” фотоархивинен.

аппаратына кароого жиберилгенде, в оперативном порядке деп согласование – макулдашуу жүргүзүлөт да. Ошол маалда өкмөттүн мүчөлөрү баары келип кол койгон. Эгерде кайсы бир өкмөттүн мүчөсү өзү жок болсо, ал өзүнүн орун басарына өзүнүн тийиштүү укугун берет кол коюуга. Мен бул жерде туруп кимдин колу экенин айта албайм. Балким, анын орун басарларынын биригин колудур.

КСТ. Коюлган кол боюнча доомат айткандардан Сегизбаев жалгыз эмес. Илимдер академиясынын президенти М. Жуматаев да ал кол койгон кагазда мумияны көмүү жөнүндө сөз да болбогонун айтууда.

Мурат Жуматаев, Улуттук илимдер академиясынын президенти:

– Музейден экспозициялык тизмеден чыгаруу жөнүндө, чыгарып турup, андан кийин баягы сактай турган жерге алып барып, аны ремонттүлүп кайра коёт го деп ойлогом.

КСТ. Башында Маданият министрлиги да тарых музейи да мумиянын жерге берилгендигин тастыктаган фото-видео материалдар бар дешкен. Талап кыла келгенде жок болуп чыкты. Бул жагдай “мумия чын эле көмүлгөнбү?” деген суроону жараттай койбайт. Мумияны көмүүнүн башында тургандардан Секимов жалгыз эмес. Ошол кездеги маданият министри Түгөлбай Казаков мумияны көмүүгө кызықдар болгонун ал катышкан жыйындардын протоколунан көрүүгө болот. Казаков анда мумияны сактоо кыргыздын салтында да, шариятта да жок экенин жүйө кылып, чачынан жана терисинен алып калып, мумияны көмүү керектигин билдирген. Бирок биз жолукканда, ал башка жүйөнү келтирди.

Түгөлбай Казаков, мурдагы маданият министри:

- Бузулуп бара жаткан да, эч кандай бүбү-бакшынын каты жок ал жерде. Бузулуп баратат да, ал өзү тура бербайт да. Эгер илимий негизде алсак, жанагы ар кимдер дөөдүрөп жаттайбы “бул министр шаман, анан тупой, келесоо” деп, келесоонун келесоосу ошолор. Бул жерден казылып алынган мумияны алып келдинбى, ага абдан аяр мамиле жаса, илимий жактан изилде, бул кайсы кылымда экенин такта. Мисалы, 5-kylymda деп кыйкырып жатат бир аял, а кана кагазы, мен сурасам, бир кагаз көрсөтө алыштайт. 5-kylymда экенин аныкташ үчүн ал бир лабораторияда иликтениши керек, анын ДНКсы изилдениши керек, баардыгы изилдениши керек. Анан 5-kylymбы, 4-kylymбы, ошону такташ керек да. Аны эмне менен тақтадыңар десе, арча табытта жаттайбы дейт. Ай бул 19-kylymdagы эле бир уста өзүнүн кызын арча табытка салып көмүп койсо, ошол 5-kylym болуп калабы сиперге?

КСТ. Казаков айткандай, мумия чындап эле бузулуп бараткан беле? Бул суроого жооп табуу үчүн музей кызматкерлерин кепке тарттык. Алар мумиянын бузулуп бараткандыгын тастыктаган эксперттик комиссиянын корутундусу болбогонун, анын абалы фото-видеого тартылып, акт түзүлбөгөнүн бир ооздон айтышты.

Жыпаргүл Токкараева, Тарых музейинин жетектөөчү илимий кызматкери:

- Эгерде мумия бузулуп же таптакыр сактаганга мүмкүндүк болбой

II. ИЛИКТӨӨ ИЗИ

калса, анда реставрациялык кеңеш чакырыш керек эле. Реставраторлор келип, кандай сакталғанын, ошол убактагы абалы кандай экенин аныктап, өздөрүнүн ой-пикирлерин айтып, ошол боюнча протокол түзүлүп, анан алар өздөрүнүн чечимин ошол жерге жазмак. Анан ошол боюнча Маданият министрлигине кагаздарды жөнөтүп, министрлик менен биргеликтө калган иштер жасалмак. А мында болсо тарых музейинин бир дагы бөлүм башчысы, кызматкери уккан эмес да. Биз телевизордан уктуу, айрымдар интернеттен окушту, тарых музейинде мумия көмүлгөнү жатат деп. Бирөөбүздү да чакырган жок.

Анаркүл Исиралиева, Тарых музейинин директорунун орун басары:

– Мындай бир кагаз түштү, лист согласования түштү, бүт баары менен макулдаштык, Илимдер академиясынын президенти кол кооп берди, министр приказ чыгарды, бүттү деди. Мен айттым ошондо, өkmөттүн чечими керек дедим. Анан проектиси бар, бирок бул проектти бизге жөнөттү деди. Силер өkmөттүн эмессиңер, Маданият министрлиги муну жалгыз чече албайт дедим мен. “Жок, Маданият министрлиги өkmөттүн курамында болгондон кийин биз эле чечип көбүз,” – дешти.

КСТ. Айтмакчы, мумияны музейден чыгарып, көмүү чечими кабыл алынып жатканда, мекемелер аралык комиссиянын эки гана мүчөсү каршы чыккан. Алар: министрликтин маданий мурастарды сактоо жана өnүктүрүү башкармалыгынын ошол кездеги башкы адиси Гүлбара Абдыкалыкова жана Улуттук илимдер академиясынын археология бөлүмүнүн жетекчиси Кадича Ташбаева. Таң калыштуусу, мумияны көмүүгө ошол кездеги музейдин жетекчиси Анаркүл Исраилова, музейдин археология бөлүмүнүн башчысы Надежда Претеева да макул болгон. Маданият министрлигинин мурдагы кызматkerи Гүлбара Абдыкалыкова мумияны көмүү мыйзамсыз экенин эскертип, Казаковго эки ирет кызматтык кат жазган. Бирок анын пикири көзү ачыктардын жанында суу кечпей калган. Ал музей жана музей фонду тууралуу мыйзам одоно бузулганын мындайча түшүндүрдү:

– Эскилиги жетип, реставрация кылып оңдоого болбой калган учур болот. Ошондой учур аныкталса, эксперттер “бүттү, оңдогонго

болбойт, жарабайт” деп аныктап чыкса, ошол экспертизанын жыйынтыгында чыгарылат. Бул биринчи учур. Экинчиси – эгерде ушул музей буюм, убагында анын баалуулугу туура эмес аныкталып калган болсо, музей фондуна киргизилип жатканда, экспертиза жүргүзүлүп жатканда туура эмес аныктап койсо, балким, кийин анын баалуу эмситиги аныкталып калса, экспреттер аны аныктап чыкса, ошонун негизинде болот. Үчүнчү учур – эгерде ал буюм музейден уурдалган болсо, кандайдыр бир себептерден жоғолгон болсо, же табиғий кырсыктын негизинде бузулуп жок болгон учурда, албетте, анда дагы атايын тиешелүү документтердин негизинде акт түзүлөт. Ушул уч учурдун негизинде гана буюм музей фондуунун курамынан чыгарылат. А бул мумия маселесинде мындай учурлар болгон эмес.

КСТ. Ии баса, көзү ачыктар айткандай, мумиянын ислам динине, деги эле кыргыздарга тиешеси болгонбу, кайдан жүрүп мусулман же кыргыз болуп калды? Эмчи-домчудан эмес, илимпостиарыхчылардан сурап көрөлү.

Тынчтыкбек Чоротегин, тарых илимдеринин доктору:

– 5-кылымга таандык болсо, бизге ислам дини Орто Азиянын батыш жагына кылыш менен 8-кылымда келди. 1-3-кылым деп жалпы айтылып жатат, анын ичинен бул болжол менен 5-кылым, мына Улуу түрк каганатынын доору 6-кылымда башталат да, мына ошого чейинки доор. Хун мамлекети ыдырагандан кийин, бул жерде жергилуктүү мамлекеттер пайда болгон. Биринчиден, иран, түрк тилдүү калктар аралаш жайгашкан аймак эле. Демек, цивилизациялык очок катары Фергананын өзүнүн орду бар. Ошол Фергананын азыркы Кыргызстанга караштуу аймагында табылып жаткандан кийин, биринчи кезекте биздин мамлекет көздүн карегиндей сактай турган, Улуу түрк каганатынын дооруна чейинки эстелик катары каралышы керек. Экинчиден, биз аманат катары алып жатабыз да. Бул жалпы Борбор Азиядагы цивилизациянын өзгөчө бир көрүнүшү да.

КСТ. Айрым маалымат каражаттарында мумияны көмүүгө молдокелер да аралашканын айтышкан болчу. Бирок биз бул ишке катышкан бир да диний аалымды же эл тааныган молдону таба алганыбыз жок. Жогоруда айтылгандай, мумиянын акыркы элеси

II. ИЛИКТӨӨ ИЗИ

түшүрүлгөн бир да фото-видео материал жок. Мындан улам, балким, көргөндүр деп, Баткенге чейин барып мумияны көмүүгө катышкандардан сурадык. Аларды бири эмчи-домчу **Рыскул Молдокматова**. Ага Бишкектин четиндеги мазардан кезиктик. Ал мумияны көмөк тургай, майрам сууга алып жуутганын айтып таң калтырды:

- Уч липтрдей суу болчу. Колума кадимкидей ак чүпүрөк ороп, тигил аялга да ороп бердим. Суу менен сүрдүк, баягы чаң басып, кирдең бүткөн да. Аябай жууудук минтип. Анан кийин ақырын-акырын көтөрүп, кепинди ородум жасашилап. Бирок ошондо да бизге мындаи деп келген да, ушул апанын сөөгү жерге коюлса, кыргыздын кыздарынын багы ачылат деп. Анан мен ошол жерден абдан ыйлап тиленип жаттым да. “Айланайын, арбагыңдан айланайын апа, ушул кыргыздын кыздарынын бир багы ачылса экен, тиякта мына Россияяда күйүп жатышат, өзүңөр билесинөр. Ар кайсы жерде күл болуп жүрөт. Апа, ушу арбагың менен колдой көр кыргыздын кыздарын,” – деп тим эле ошол жерден ыйлап, жууп жаттым да. Жууп, анан ороп, кепиндердик.

КСТ. Буга чейин маданият министрлиги мумиянын жуулганын төгүндөп келген болчу. Исламга тиешеси жок мумиянын мусулманчылыктын шарты менен жуулуп, көмүлгөнүнөн кабары жок болуп да чыкты. Эми логикалык эле суроо жарапат. 15-16 кылым бою жер алдында, 60 жыл музейде сакталган мумияга суу тийгендө эмне болду? Чирип кеткен жок деп ким кепилдик берет? Мумияны эң ақыркы болуп эмчи көргөн. Ал мумиянын колубутунун манжалары жок экенин айтуда.

Рыскул Молдокматов, эмчи:

- Эми ал сөөк такыр эле жыгачтай болуп катып калган да. Анан беттери деле билинбейт, кургап, кичинекей болуп калган. Колдору деле мындаи эле. Адамдын эле сөөгү. Буту, колу баары эле турат, бирок эми кургап калган да, жыгач болуп эле.

КСТ. Бирок музей кызматкерлери көмгөнгө чейин мумиянын тырмактарынан бери сакталуу болгонун айтышууда. Буга далил түркиялык окумуштуу Сервет Самынжооглунун 2008-жылы тарткан сүрөтү. Анын “Таштагы түрктөр” китебине баскан



Қырғыз Республикасынын Мамлекеттік тарых музейинин имараты.
“Азаттықтың” фотоархивинен.

сүрөттөн мумиянын манжаларынан тырмактарына чейин даана көрүнөт.

Жыпаргүл Токкараева:

– Бул жерде бир бутунун тырмактары сакталбай калган, ал эми бир бутунун тырмактары жакшынакай эле сакталып турат. Чачы да сакталып калган болчы.

КСТ. Коомчулукта мумия көмүлгөн эмес, сатылып кеткен деген пикирлер да айтылып келет. Мындай пикирди карманғандардын бири – Баткендик тарыхчы **Мурзапар Үсөн**. Ал мумиянын ордуна башка эле сөөк көмүлгөнүн айтып келет:

– Ал 15-16 жашар кызы эле. Ал кичинекей кызы эле. Ошол 1958-жылы Юрий (фамилиясын жакшы уга албай койдум) деген археолог казып жаткан жеринен көргөм. Анда мен 5-класста окуйт елем. Аナン 1967-жылы университетке тапшырганы барганда, ошо кызды дагы көргөм. Көргөндөр айтып жатышат, ал эмес, ал кызы кичинекей кызы эле. Биздин айылдан мурда барып көрүп жүргөндөр да айтып жатышат, таптакыр эле ал эмес деп.

II. ИЛИКТӨӨ ИЗИ

КСТ. Мумиянын тегерегиндеги уу-дуу кептердин айынан Жогорку Кенештеги социалдык комитет атайын жумушчу топ түзгөн. Аталган топ мумиянын айланасындан талаш-тартышка чекит коюу үчүн аны экспертиза сунушу менен өкмөткө кайрылган. Жумушчу топтун мүчесү, Жогорку Кеңештин депутаты **Аида Касмалиева** мумияны көмүүгө түркөйлүк себеп болгонун белгилеп, аны кайра музейге коюуну талап кылып келет:

- Экспертиза маселесин карап чыгуу тапшырмасын биз өкмөткө бергенбиз. 18-декабрда биз түзгөн комиссиянын иши акырына чейин жыйынтыкталган эмес. Бирок ошондо так айтылган, өкмөткө ошол экспертиза маселесин тез арада чечип бергиле деп. Биздин каттарга: “Тийиштүү орган, Маданият жана маалымат министрилиги муун чечиш керек”, – деп жооп берип жатышат. Эми бул жерде топту бири-бирине тәээн жатышат. А бирок бул жерде бир эле маселе калды. Маданият министрилиги саясий эрк менен эле экспертиза маселесин карап чыгышы керек. Жок же ооба деш керек.

КСТ. Парламенттин жумушчу тобу мумияны кайра казып келүү сунушун атайын кызматка да жолдогон. Бирок УКМКНЫН ошол кездеги төрага орун басары Болот Сүйүнбаев экспертиза үчүн соттун чечими керектигин айткан. Бирок ал киши мумия соттун чечимисиз эле көмүлгөнүн эсинен чыгарып койгондой. Анткен менен азыркы маданият министри **Султан Жумагулов** мумияны казып келүү демилгесин кош колдоп кубаттайт. Бирок бул үчүн министрликтин эле чечими жетишсиз деген ойдо:

- Муну кайтаралы же мунун маселесин ары же бери кылып чечели деп мен да демилге коём... Бул үчүн, мүмкүн, өжөрдүк мага жетишпей жаткандыр. Бирок бир белгилүү себептер менен көп учурда өкмөттүн иштерине катыша алган жокмун. Бирок бул маселе күн тартибинде турат. Мумиянын маселесин ары же бери кылышыбыз керек. Бул абдан баалуу экспонат. Биздин музей Борбор Азиядагы эң уникалдуу музейлердин бири болот. Ошондо бул эң уникалдуу жана эң баалуу экспонат болмок да.

КСТ. Убагында экс-президент Алмазбек Атамбаев да мумиянын көмүлүшүн өкүнүү менен кабыл алганын айткан. Бирок ал экспумациялоо тууралуу ооз ачкан эмес. Атамбаевдин билдириүүсүнөн көп етпей ошол кездеги министр Түгөлбай Казаков ишинен алынган. Экс-президенттин мурдагы кеңешчиси Мира Карыбаева мумияны көмүү демилгесинен жогорку бийликтин кабары болгон эмес деп ишенидирүүдө. Ал өзү тарыхчы катары экспонаттын баалуулугун танбайт. Бирок....

Мира Карыбаева, Президенттик аппараттын этникалык, диний саясат бөлүмүнүн башчысы:

– Бизге такыр жеткен эмес буда маалымат. Мен интернеттен окудум, көмүлгөндөн кийин. Бүгүнкү абалыбызда, буда маселени азыр козгаштуркун кажети жок. Аны мен чыгар деген күндө деле эч ким жүгүрүп барып чыгара албайт. Бирок мен тарыхчы катары аябай кайгырып жатам. Башка өлкөлөрдө музейлерде мындай экспонаттар турса, аны баркына жетип, сактап алышмак. А биздикiler болсо ушинтип жасап салышты. Аябай жаман иш болду, менимче.

КСТ. Эсиңиздерде болсо, 2016-жылдын 22-июлунда Тарых музейинин кинозалынан чоң өрт чыккан. Ошол маалда музейде реконструкция иштери жүрүп жаткандыктан, экспонаттардын көбү өрт чыккан кинозалда болчу. Өзгөчө кырдаалдар министрлиги кинозалды 300 чарчы метри күйүп кеткенин айтып, 7-8 saatта араң өчүрушкөн. Бирок өкмөт өрттөн бир дагы экспонат күйгөн жок деп маалымат тараткан. Музейдин айрым кызметкерлери мумия баш болгон айрым экспонаттар ошол өрттө зыянга учураганын ачык эле айтып чыгышкан. Биздин колубузга ошол өрттө жарактан чыккан айрым экспонаттар тууралуу маалымат түштү. Аталган тизмеден күйүп кеткен баалуу 21 килемчени көрүүгө болот. Алардын арасында Исхак Рazzakov, Чыңгыз Айтматов, Күлүйпа Кондучалова өндүү кыргыздын залкар инсандарынын элеси түшүрүлгөн килемчелер да бар. Маданият министрлиги болсо аталган экспонаттар калыбына келтирилгенин айтканы менен, камерага аларды көрсөтө алган жок.

II. ИЛИКТӨӨ ИЗИ

Бактыбек Секимов, Маданият министрлигинин статс-катчысы (адегенде музейге телефон чалды: “Жанагы күйүп кетти деген материалдардын баарын көрсөткүлө. Анан жанагы мумиядан калган терисинин кусогун да көрсөткүлө да”):

- Өрт ошол мурунку кинозалдан чыккан да. Ошол жерде мурунку иштен чыккан, орусча айтканда списание болгон шырдактар бар экен. Алардын мындай материалдык баалуулугу жок деп баары списание-ге кеткен да, өрттүн жыйынтыгы менен. Эми муны тарых музейинин жетекчилиги менен да такташ керек да. Ал жерде ведомство аралык комиссия болуп, анда өрттүн эмнеден чыкканын, кандай материалдык зыян келтирди деп, баардык жыйынтык чыгарылган да. Ошонун негизинде ал жердеги килемчелердин көбү калыбына келтирилди, тарых музейдин өзүнүн эсебинен.

КСТ. Эки жыл мурдагы өрттөн канча экспонат жабыркаганы түуралуу ушул күнгө чейин так маалымат жок. Тарых музей реконструкция бүтө элек деген шылтоо менен маалымат берген жок. Жогорудагы сез кылган мумия – музейдеги бир эле экспонат. Андан башка ар кандай баалуулуктагы 135 минден ашык тарыхый табериктер бар. Бирок баары эле инвентаризациядан өтүп, каттоого алынган эмес. Өрттөн кийин эсеп-чотко алып, канчасы күйүп, канчасы калганын тактаган жан жок. Инвентаризация демекчи, буга чейинки сүрүштүрүүдө тарых музейинен жалпысынан 503 экспонат уурдалганы же жоголгону белгилүү болгон. Уурдалган экспонаттардын арасында Ленин, Кызыл Жылдыз ордени сыйяктуу баалуу металлдан жасалган 35 тарыхый буюм да бар. Бул боюнча Ички иштер министрлигине тиешелүү документтердин баары өткөрүлүп берилген. Бирок ушул күнгө чейин бир да музей кызматkerи жоопкo тартылган эмес. Болгону ошол кездеги музейдин директору азыр орун басарлыкка төмөндөтүлгөн.

Кадича Ташбаева, Улуттук илимдер академиясынын археология бөлүмүнүн башчысы:

- 500гө жакын экспонаттар жок. Баалуу экспонаттар жок. Бул жанагы негизги фонддо. Бул журналга кирип, паспорттору болуп, белгиленгени. А кошумча (вспомогательный) фонд андан көп да. Ал он эсе

көп да. Ал кошумча фонд эч жерде каттоого алынган эмес. Ал жактан канча буюм жоголду – ким билет, кантип аныктайт? Ага бирөө көчөдөн барып эле, баалуу буюм каякта жатканын билип эле алтын чыгып кете албайт да, туурабы? Ошо өздөрүү, кызматкерлери эле тууралашкан да. 90-жылдары, кыйын мезгилдерде, ошол эле антиквар дүкөндөргө сатып, жсан көрүп жүргөн. Текшерип, жазага тартыш керек эле. Бирок эч нерсе кылышкан жоск жана кылбай жатышат.

Анаркул Исиралиева, Тарых музейинин директорунун орун басары:

– Мен 2010-жылы директор болуп келдим. 2008-жылы мурдагы директор инвентаризацияны баштаган. Анткени ага чейин бул маселе коллегияда каралган болчу. Анан мен аягына чыгарып буттүрдүм. Анткени дээрлик беш жылга чейин созулуп кетиптири. Анан ошол жерден экспонаттардын жетишсиздиги чыгып жатат. Чыккандан кийин мен дароо ошонун жыйынтыгын Маданият министрлигинин коллегиясына өзүм койдургам. Коллегиядан чечим чыккан. Андан кийин мен Маданият министрлигине айттым, муна органдарга берейин деп. Анан мен прокуратурага бергем, мына менде бүт документтер жатат. Ошол учурда башкы прокурор Аида Салянова болгон. Ал жакка жазғанбыз, алар болсо шаардык прокуратура, андан ары биринчи май райондук прокуратурага берген. Биринчи май прокуратурасы ГОМ-7ге берген. Анан каралбай жатканына мен дагы кат жазгам. Көрсөнөр болот.

КСТ. Тарых музейге байланыштуу экспонаттарга талаштар ушуну менен эле бүтпөйт. Буга чейин тарыхчы Элери Битикчи ташка жазылган Орхон-Енисей жазуулары музейдин ондоптүзөө иштери башталганда ачык асман алдына ташталганын айтып чыккан. Ал аталган таштардын сүрөттөрүн Интернетке чыгарғандан кийин айрымдары кайра ичине киргизилген. Бирок каралбай сыртта калган таштар далаे турат. Тарыхчы мындай мамилени маңкуртчулук деп эсептейт.

Элери Битикчи, тарыхчы, философ:

– Эми ушундай Орхон-Енисей жазуулары бар таштар бизде көп болсо он экидей эле табылган. Бир нечеси Санкт-Петербургдун Эрмитажына кеткен. Бизде сөгиздейи калган. Анан бул Талас жазуусу өзүнчө,

II. ИЛИКТӨӨ ИЗИ

тамгалары өзгөчө, бир аз башкачаа болот. Ошондуктан уникалдуу эстеликтер да. Буга чейин деле бул маселени көтөргөм мен. Эми музей реконструкция болот дегенден кийин киргизебиз деген да ичине. Андан кийин кайра эле ушинтип эле сыртта жатат. Ушул маселени кайра көтөрөйн деп жатам да. Эмне үчүн ушул сөгиз эле таш үчүн бизде жер табылбай жатат? Азыр деле Барсбектин тагы деп инсталляцияны ачпайдыбы, анда келгендер сурайт да: “Орхон-Енисей жазуулары ушулбү?” – деп. Анан ушундай экспозиция болсо жакиши болмок.

КСТ. Урматтуу көрөрман, биз жогоруда тарых музейиндеги мумия баш болгон экспонаттардын тағдыры тууралуу кеп кылдык. Өкмөт мындан ары көзү ачыктарга эмес, мыйзамдарга таянып иш кылат деп үмүт артып туралы.

Автор: Уланбек Эгизбаев

Оператор жана монтаждаган: Айбек Кулчуманов

РАДИОТУЙУНГӨ АЛДАНГАН СТУДЕНТ

2017-жыл, 28-апрель.

Ош базарындағы радиотүйүндүн жарыясы арқылуу Орусияга иштегени кеткен жараптар документтерин алдырып, кайтып келе албай жатканын “Азаттыкка” кабарлашты.

20 жаштагы студент **Өткүрбек Маамов** Ош базарындағы радио түйүндөгү жарыя арқылуу Орусияга барып, алданып калганын билдириди. Анын ырасташиңча, жарыяды “иш жеңил, маяна жорору, баардык шарттар түзүлгөн” деп айттылган. Бирок чындыгында жумуш шарты такыр андай болгон эмес. Ал “Почта России” ишканасында кыйналып жүк ташып иштеп жатканын айттууда:

– Бул жакта 12 саат тыныгуусуз иштейт экенсің. Эч кандай шарт жок. Биздин паспортторду алып калышкан. Кетели десек, сиперге сарпталган чыгымдарды төлөгүлө деп жатат. Жолубузга, жатакана, кийим-кече, каттоо болуп отуруп 13,5 миң рубль төлөгүлө деп жатат. Андай акчабыз жок. Андай болсо 40 күн иштетем деди. Карши болсок беш жылга депортация кылып башкача сүйлөшөм дейт. Биз эч нерсе кыла албай отурабыз.

Өткүрбектин маалыматы боюнча, жумушчуларга 24 миң рублдан айлык берилмек. Бирок ал документтерин колуна алса эле башка иш издээрин кошумчалады.

II. ИЛИКТӨӨ ИЗИ



Ош базарындагы радиотүйүн. “Азаттыктын” фотоархивинен.

Анткен менен Ички иштер министрлигинин Орусиядагы өкүлү Аскат Алиев консулдук кызмат менен “Почта России” ишканасына барып мыңзамга каршы эч нерсе таппаганын айттып жатат. Бирок ал буга чейин да аталган ишканага нааразы жарандар кайрылғанын, бир жигит консулдук кызматтын жардамы менен башка ишке кеторулғанын жашырган жок:

– Биздин жарандын арызы боюнча “Почта России” ишканасына консулдук кызмат менен бирге барып келгенбиз. Режимдеги объект болгондуктан, ичине кире алган жокпуз. Ичиндеги кыргызстандыктарды сыртка чыгарышты. Биз ал жердеги отузга жакын жаран менен сүйлөшкөн элек. Баары тең “ишканага эч кандай доомат жок, баары ой-догудай, айлыкты убагында алабыз” дешкен. Ошондан кийин кеткенбиз. Ал жерде күлчулук фактысы жок болчу. Негизи ар бир жаран өзү чечиши керек. Каалабаса кетип калса болот.

Өткүрбек Маамов айткан радио түйүндөгү ортомчу жарандарды табууга мүмкүн болгон жок. Ошентсе да сынамакка Ош базардагы радио түйүндөрдүн бирине жарыя берүүнү эп көрдүк.

ЧЫНДЫК ДЕП ЖАНГАН ӨМҮР

Өзүбүз күбө болгондой, радиотүйүндүн кызматкери бизден лицензия талап кылбай туруп, жалган маалыматыбызды жүз сом ақыга жаңыртты. Биз болсо кызыгып чалгандарга жөн гана эксперимент экенин түшүндүрүүгө аргасыз болдук.

Радио түйүндүн мындај жосуну мыйзамга каршы келет. Бул тууралуу Миграция кызматынын жетекчи орунбасары **Алмаз Асанбаев** “Азаттыкка” билдири. Анын айтымында, Ош базардагы жалган жарыячыларга каршы күрөш майнапсыз болуп келет:

– Лицензиясы жок болсо, чет өлкөгө жумушка орноштуруу боюнча жарнама бере албайт. Муну милиция кызматкерлери менен бирге радиотүйүндөрдүн баарына түшүндүргөнбүз. Бир нече жолу тыюу да салдык. Биразтыңып калышат да, кайра эле акчага кызыгып мыйзамсыз иштерди жасап жатышат. Мындај жарыя берүү мыйзамсыз. Чет өлкөдө ишке орноштуруу жарыясын лицензиясы бар компаниялар гана берши керек.

Кыргызстанда чет өлкөдө ишке орноштуруу боюнча уруксат кагазы бар 49 ишканы болсо, алардын жетөө Орусияда. Миграция кызматы иш издеген жарандарды ортомчулардан сак болууга чакырап, Өткүрбектикиндей окуяга түш болгондорду 189 түз номуруна чалууну суранышат.

Ош базарындагы радиотүйүндүн жарыясы аркылуу Орусияга иштегени кеткен жарандар документтерин алдырып, кайтып келе албай жатканын “Азаттыкка” кабарлашты.

Автор: Уланбек Эгизбаев

СИРИЯДАН “БЕЙИШ” ИЗДЕГЕНДЕР...

2015-жыл, 25-ноябрь.

Сириядан “бейиш” издең кеткен кыргызстандыктардын арасында келин-уул, кыз-күйөө, небере-жээн болуп отуруп 28 адамды Сирияга жол баштаган 80 жаштагы тоңдук байбиче да бар. “Ыңгайсыз суроолор” телеберүүсү согуш талаасына азгырылган үй-бүлөлөрдү иликтөөгө алды.

Буга дейре Сириядагы согушка кеткендердин көбү Ош, Жалал-Абад, Баткен облустарынан экени айтылып келсе, эми болсо алардын катарын Чүй жана Ысык Көл дубандарынын жашоочулары да толуктай баштады. ИИМдин 10-башкы башкармалыгы Көл кылаасынан 39 адам Сирияга кеткенин тастыктады. Маалыматка ылайык, алардын 18и – жашы жете элек өспүрүмдөр. Ишпенбешиниз толук мүмкүн, бирок “жихадды” бетке кармаган көлдүктөрдүн арасында 80 жаштагы байбиче да бар. Таяк менен араң баскан Марку Сөлпүева келин-уул, кыз-күйөө, небере-жээн ж. б. 29 адамды Сирияга алыш жөнөгөн.

Ошентип, Сирияга Түркия аркылуу Марку Сөлпүева өзү, анын Ак-Сай айылындагы улуу кызы Чынар Карабаева, Орто-Токойдогу кызы Назгул Карабаева күйөөсү жана алты баласы менен, Эшперов айылындагы кызы Гүлзар Карабаева күйөөсү жана беш эркек баласы менен, Төрткүл айылындагы дагы бир кызы Гүлзат



Вотсанттан даават айтышат. “Азаттыктын” фотоархивинен.

Карабаева күйөөсү жана төрт баласы менен, кичүү уулу Жолдошбек Карабаев аялы кош бойлуу кезинде төрт баласы менен кетет. Уруктууганды жана 80 жаштагы байбичени Сирияга алгач мына ушул Жолдошбек азгырган.

Туугандарынын айтусунда, Орто-Токайдогу күйөө баласы Сирияга өтөр алдында улуу баласын Кыргызстанга качырат да, кайненесине “уулум Стамбулдан адашып кетти” деп коёт. Учурда анын Бишкекте иштеп жүргөнү тууралуу кабар бар. Кыскасын айтканда, бул жакта Маркү Сөлпүеванын сегиз баласынын үчөө гана калат.

Сириядагы согуш оту эгиздерди да ажыратты. Ысык-Көлдүн Кароол-Дөбө айылынын жашоочусу 28 жаштагы Жылдыз Даөөлөтжанованын түгөйү Кундуздуң Сирияга кеткенине бир жылдан ашты. Бирок алар тоңдуктардан айырмаланып, интернет аркылуу байма-бай сүйлөшүп турушат. Биз барганда да WhatsApp аркылуу конғуроо какты.

Кундуз Сирияга баары менен атын Амина деп өзгөрткөн. Бул жакта калган баласы Даниелге да Абдуллах деген ысым ыйгарган. Көрсө ал интернет аркылуу акчанын сүрөтүн жиберип, даават айтып апасын жана бир туугандарын Сирияга үндөйт турат.

II. ИЛИКТӨӨ ИЗИ



Ак машине, кара байрак... Динге жамынган террорчулук. “Азаттыктын” фотоархивинен.

Айрым мечит-медреселерде тыюу салынган диний агымдарга үгүттөгөн молдокелер да бар экенин муфтий Максат ажы Токтомушев да танбайт. Ал ушундан улам имам-молдодордун диний жана жалпы билим деңгээли текшерилип, сабатсыздары электен өткөрүлбөй турганын айтууда.

Сириядагы согушка байланыштуу 112 кыргызстандык кармалып, аларга жалданмачылык, экстремизм, терроризм беренелери боюнча айыптар тагылууда. Соңку 11 айда эле Сирияга сапар тарткан жеринен 20 жаран колго түшкөн.

Өлкөнүн коопсуздук кызматын Сирияга кеткендерден да, алар кайтып келсе не болот деген суроо көбүрөөк түйшөлтүп жаткандай. Аларды түрмөгө кессе, жанкечтилики башкаларга үйрөтөү турган иш. Жанылды, жазды деп жазасыз калтырса, өлкөгө карши жихад жарыялабайт деп эч ким кепил боло албайт. Мындан улам Сирияга кеткендерди жарандыктан ажыратып, өлкөгө киргизбөө демилгеси көтөрүлүүдө.

Автор: Уланбек Эгизбаев

Оператор жана монтаждаган: Уланбек Асаналиев

СИРИЯГА КЕТКЕН 29 ТОҢДУКТУН КИЙИНКИ ТАГДЫРЫ

2017-жыл, 9-октябрь.

“Азаттык” эки жыл мурда Сирияга кеткен тоңдук үй-бүлөнүн 29 мүчөсү тууралуу иликтөө тарткан. Анда Бекенбаев айылынын 81деги тургуну Маркү Сөлпүева кыз-күйөө, уулкелин, небере-жээндерин баштап Сирияга кеткени айтылган. Бүтүндөй бир үй-бүлөдөн кабар алуу үчүн алардын жакындарына кайрадан кайрылдык.

(Видеотасма күүгүм кирген чакта темир жолдо поезддин тооталаа аралап узап баратканынан башталат)

КСТ. “Азаттык” мындан эки жыл мурда Сириядагы согуш талаасына кеткен тоңдук бир үй-бүлөнүн 29 мүчөсү тууралуу иликтөө тарткан. Анда Бекенбаев айылынын 81 жаштагы жашоочусу Марбу Сөлпиева кыз-күйөөсү, уул-келин, небере жээндерин баш кылыш Сирияга бейиш издең кеткени айтылган. Маркү Сөлпиева өзү Аксай айылынан, Чынар Карабаева, Орто-Токайдогу кызы Назгул Карабаева күйөөсү, алты баласы менен, Эшперов айылындагы дагы бир кызы Гүлзар Карабаева күйөөсү жана беш эркек баласы менен, Төрт-Күл айылындагы дагы бир кызы Гүлзат Карабаева күйөөсү жана төрт баласы менен, кичүү уулу Жолдошбек Карабаев аялы кош бойлуу кезинде төрт баласы менен кеткен.

II. ИЛИКТӨӨ ИЗИ



Кароол-Дәбә айылында Сирияга кеткен
Кундуздуң эгиз түгөйү Жылдыз мұнқанып
жүрөт.

“Азаттықтын” фотоархивинен.



Баласы апаатка кеткен апа.
“Азаттықтын” фотоархивинен.

Бүтүндөй бир үй-бүлөдөн кабар алыш үчүн алардын жакындарына кайра бардык. Атайын кызматтардын сурагынан жалпыл калышканбы, айтор, видеотасмага ачык маек беруүдөн баш тартышты. Ошентсе да жүздөрүн көрсөтпөө шарты менен айрым маалыматтарды жаздырып алдык.

Марбу Сөлпиеванын Эшперов айылындагы күйөө баласы Чыңғызы Урманбетовдун бир тууган агасы Кубан инисинен үч жылдан бері кабар жок экенин айтат. Анын айттымында, иниси аялы Гулзат Карабаеванын азғырығы менен беш бирдей әркек баласын алып, мал-мұлкүн түгөл сатып, түн жамына кете берген. Алардын артында “күнөөгө батып бизди издебегиле” деген күш тилиндей кат гана калган.

Чыңғыздың агасы менен Уланбек Эгизбаевдин диалогу:

- “Атабызды жакшилап баккыла. Менин атым Кубан. Эгер Кубан аbam бага албаса, Шамырат (аты так угулбайт. – ред.) аbam (ал да алыс турат), алып кетип баксын;” – дептир.

- Кайда кеткенин айткан әмеспи?

- Жок. Бирок, айтып аттайымбы, каякка кеткенин биз билип аттык. Фамилияларын регистрацияда Урманбетов Чыңғызы, Карабаева деп туруп аттайбы. Бул жерден 27си түнүчүндө кетсе, 28инде әртөң менен учуптур да.

КСТ. Чыңгыз үй-бүлөсү менен жихадга кеткенин угуп кайгыга баткан бир тууган эжеси менен атасы көп өтпөй каза тапкан. Айрым маалыматтар боюнча Маркү Сөлпиева өзү да Сирияда көз жумган. Анан Балдары эмне болгонун атайын кызматтар деле билбейт:

Улан Турганбаев, Бекембаев айылынын Күн Чыгыш айыл аймак башчысы:

- Булар тууралуу толук маалымат жок. Эч бир туугандары да билбейт. Тириүүсү-өлгөнү тууралуу эч бир маалымат жок.

КСТ. “Азаттык” буга чейин Сирияга аттанғандардын арасында эгиздердин түгөйү бар экенин да бир нече жолу көрсөткөн. Биз азыр ошол Кундуздун айылына келдик. Ысык-Көлдүн Кароол-Дөбө айылы. Азыр биз апасына жолугуп, анын ал-ахыбалын сурамакчыбыз.

Ысык-Көлдүн Кароол-Дөбө айылынын жашоочусу, эгиздин түгөйү Кундуз Дөөлөтжанованын Сирияга кеткенине уч жылдан ашты. Ал өз атын Амина, уулунун атын Абдулла деп өзгөрткөн. Айылына барганыбызда, анын бул жакта калган түгөйү Жылдыз турмуш куруп кетиптири. Апасы Нурия 3-класс окуп калган Абдулланы белине таңып, өлбөстүүн күнүн көрүп жаткан экен. Амина тоңдуктардан айырмаланып, вотсан аркылуу маал-маалы менен кабарлашып турат. Акыркы ирет эки ай мурда байланышка чыккан. Ал жихадка үндөгөн видеотасмаларды байма-бай жөнөтүп турат.

(Уланбек ушул жерде апасынын телефонунан вотсан аркылуу Амина жиберген орус тилиндеги жихад чакырыгын угуп, анан анын апасы менен диалог жүргүзөт):

- Буга чейин да көпкө байланышка чыкпай жүрүп кайра байланышты беле?

- Байланышка чыкпай калып, анан кайра чыкчу. Анан орун которду го деп ойлоп калчубуз. Оюбуз ошого барчу. Баласы: “Ана, келбейсизби?” – десе, “Анаң келе албайт деп тушундүрүп айттайсыңарбы;” – дейт. Демек, баласы ошентип айтканда кыйналып атат да... Өзүнүн башын өлүмгө байлаган да, демек... келбес болуп кеткен ал...

II. ИЛИКТӨӨ ИЗИ

- Баласы сиздин колдубу?
- Менде...
- Ал деле сагынып атат го.
- Сагынат. Ыйлайт кээде. Кээде түнкүсүн ойгонуп кетсем, ал да уктабай, көзүнүн жашы мында-ай куюлуп атат... “Абдулла эмне болду? Түш көрдүнбүг?”, – десем “жок” дейт, өзү ыйлан атат... Сагынат да. Ким энесин сагынбайт... Мен деле сагынып атпаймынбы...

– Ыйлабаңыз, эже...

КСТ. ...Кусага баткан эне кызын зарыга күтүп келет. Ысык-Көл дубанынан Сирияга аттангандардын жалпы саны 39, алардын 18и өспүрүм курагындагылар¹⁵.

Автор: Уланбек Эгизбаев

Оператор жана монтаждаган: Айбек Кулчуманов

¹⁵ Улуттук коопсуздук бойонча мамлекеттик комитеттин 2018-жылдагы маалыматына караганда, Сириянын согуш болуп жаткан аймактарына Кыргызстандан 850 жаран кеткен. Арасында 1дока жакын аял, 100го чамалуу бала да бар. Сирияга кеткен кыргызстандыктардын 150 чамалуусу ошол жакта каза болгон.

ИЗДӨӨДӨГҮ 66 ЖАРАН ТЕРРОРИСТ ДЕП ЖАРЫЯЛАНДЫ

2017-жыл, 30-апрель.

Каржылык чалгын кызматы издеөдөгү 66 кыргызстандыкты террорчулардын тизмесине киргизгендиги тууралуу маалымат таратты.

Кыргызстандын Каржылык чалгын кызматы издеөдө жүргөн 66 жаранды террористтик, экстремисттик уюмдарга жана массалык кыргын куралын жайылтууга катыштыгы бар адамдардын катарына кошту. Мындай маалымат аталган кызматтын сайтына жарыяланды.

Маалыматка ылайык, издеөдөгү 66 жаран козголгон кылмыш иштеринин негизинде террорчулардын тизмесине кирген. Каржылык кызмат жогорудагы тизме боюнча толук маалымат кийинчөрөөк берилерин айтып, комментарий бере элек.

“Террорчуну” ким табат?

Анткен менен Каржылык чалгын кызматы террорчулардын тизмесин жарыялоого ыйгарым укугу туура келбейт дейт Улуттук коопсуздук комитетинин мурдагы төрага орун басары **Марат Иманкулов**:

II. ИЛИКТӨӨ ИЗИ



Жихадды бурмалагандар. “Азаттыктын” фотоархивинен.

– Террорист деп тизмеге киргизиш үчүн алгач тыкыр иликтеш көрек. Болбосо ким террорист экенин кайдан билишет? Каржылык чалгын кызматы тергөө органы эмес да. Андай болгон соң эмнеге ачык жарыялашат? Чалгындоо кызматы прокуратура эмес. Мындай тизмени ачык жарыялоо алардын ишмердигине тоскоолдук гана жаратат. Чалгын кызматы коомчулукка жар салбай, жашыруун иштеши керек. Жарыялабай койсо, эч ким деле сурамак эмес алардан.

Терроризмдин башкы шарты – каражат. Акчасыз бир да террордук акт ишке ашпайт. Мындай пикирин Дин иштери боюнча мамлекеттик комиссиянын мурдагы төрагасы **Орозбек Молдалиев** ортого салды. Анын оюнча, Каржылык чалгын кызматынын террорчуларды тизмектөөсү алардын каржылык иштерине байланыштуу:

– Каржылык чалгын кызматынын террорист-экстремисттердин тизмесин түзүү себеби терроризмди каржылоо жана мыйзамсыз кирешелерди адaldoого байланыштуу. Террордук актылар акчасыз

ЧЫНДЫК ДЕП ЖАНГАН ӨМҮР

жасалбайт. Террористтер үчүн негизги үч шарт керек бири – акча, экинчиси курал-жарақ, үчүнчүсү – баш паанек таба турган жай, мамлекет. Каржылык чалгын кызматы террористтердин каражаттары боюнча тиешелүү органдарга маалымат берип турушу керек.

Молдалиев дүйнөнү тооруп турган терроризм коркунучу Кыргызстан үчүн да кооптуу экенин, ага каршы жапатырмак күрөшүү керектигин кошумчалады.

Жарандарды террорист, экстремист деп атоодо мыйзамдарды сактап, кылдат болууга ундөгөндөр да бар. Ушундай беренелер менен айыпталгандарды коргоп жүргөн жактоочу **Акин Токталиев** көпчулук жарандар терроризм, экстремизм аракеттерине адашып баарын, аларды кайрадан коомго аралаштырса болоорун айтат:

– Эгер мунапыс берилсе, эмне болуп ошондой жолго барганыбызды айтып беребиз дегендер көп. Көп учурда тиешелүү органдар аларды урупсогуп, түрмөгө камап жатышат. Айрым учурларда мыйзамсыз эле 10-15 жылга соттон жатышат. Мен террорист, экстремисттерди актагым келбайт. Бирок мыйзам бузуу менен соттолгондорду акташ керек.

Каржылык чалгын кызматынын расмий сайтындагы маалыматка таянсак, жаңы киргизилген 66 адамды кошкондо террорист, экстремист деген тизмедеги кыргызстандыктардын жалпы саны 540 адамды түзгөн. Мындан тышкары “Ислам мамлекети”, “Жайшул-Махди”, “Хизб-ут Тахрир”, “Ал-Каида” өндүү 14 уюм террордук-экстремисттик деп табылган. Улуттук коопсуздук кызматынын маалыматы боюнча Сириядагы согуштук аракеттерге кеткен кыргызстандыктар саны 500дөн ашат.

Автор: Уланбек Эгизбаев

ІІІ БӨЛҮМ

**ЧАГЫЛГАНДАЙ
ЖАРКЫП ӨТКӨН
ӨМҮРДӨН
ЭЛЕСТЕР**

СҮРӨТ ГАЛЕРЕЯ



Уланбек бир жашта. Апасы менен. 1991-жыл.



Уланбек 3 жашта. Атасы менен. 1993-жыл.



7-класстын окуучусу.



Мелис Эшнимканов атындағы сыйлыкты алуу учуру. Журналист, публицист, акын Алым Токтомушев жана "Жаңы агым" газитинин баш редактору Аскер Сакыбаева менен. 2012-жыл. Бишкек шаары.

III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР

Кыргыз-Түрк “Манас” университетин бүтүрүү аземинин алдында.

2013-жыл.



1



Тасмага тартуу алдындагы сыноо.
2013-жыл.



Экс-президент Роза Отунбаева менен.
2013-жыл.

2



Ат
жалынданың
жаштык.
2013-жыл.
Түп району.

ЧЫНДЫК ДЕП ЖАНГАН ӨМҮР



Журналисттик кесиптин кадырын кетиргендерди уяткарган "Анти өрдөк" акциясы.
2014-жыл. Бишкек.



Кесиптештер менен эс алуу. 2014-жыл.
ЫСЫК-КӨЛ.



Балалыгын эстеп. 2014-жыл. Каркыра
жайлоосу.



Каркыра жайлоосунда, 2014-жыл.



**“Күлүк минген күчтүү бол,
Күйдүргөнгө миздүү бол”.**

Арстанбек, XIX кылым.
2014-жыл, Каркыра жайлоосу



Чөп чабыкта. 2014-жыл. Кочкор.



Айылда ата-энеси менен.
2014-жыл. Кочкор.



Өкмөтке бир суроо.
2014-жыл.

ЧЫНДЫК ДЕП ЖАНГАН ӨМҮР



Жумуш ордунда. 2014-жыл.



Көл жээгинде. 2014-жыл. Ысык-Көл

Дайранын шарындай мүнөзү бар эле. 2015-жыл.



III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР



Өмүр – дайра, көңүл – гүл. 2015-жыл.



Жамғыр, жаачы батыраак! 2015-жыл.



Жошолуу чокулар менен сырдашып.
2015-жыл.



Кесиптештерге кайрылуу. 2015-жыл.



“Чындыкты айтыш керек!” 2015-жыл. Бишкек.



Тарых жана биз. 2015-жыл. Бурана.



Ишембиликте эс алуу. 2015-жыл.

III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР



Тоолор бизге дем берет. 2015-жыл.



Жети-Өгүздөгү каньондор арасында.
2015-жыл. Ысык-Көл.



Ата-энеси менен жаңы жыл тоскондо.
2015-жыл.

ЧЫНДЫК ДЕП ЖАНГАН ӨМҮР



Сапаргүл менен жайлоодо.
2015-жыл.



Аскадан үн салғанда. 2015-жыл.



Карагайга жөлөнүп. 2015-жыл.



“Алсыздарга билек бол”
(Арстанбектен).
Нургазы менен АКШда. 2016-жыл.

III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР



Алп кетменге таянып. 2016-жыл. Кемин.



Уланбектин алгачкы иликтөөсү: “Депутат багуу ойд эмес”. 2016-жыл.



Кайрымдуулук иш-чарасында Сапаргүл менен. 2016-жыл. Ысық-Көл

ЧЫНДЫК ДЕП ЖАНГАН ӨМҮР



Прага шаарында. 2016-жыл.



Ата-энеси менен. 2016-жыл. Кочкор.



Нургазы жана кайрымдуулук фонддун жетекчиси Хабиб Арзыкулов менен. 2016-жыл. АКШ



Нургазы менен. 2016-жыл.
АКШ.



Өкмөттү Уланбектей азаматтар башкарса кана! 2016-жыл. Бишкек.



Бугу менен достошкондо.
2016-жыл. Нарын.

Webby Awards Интернет-Оскар
сыйлыгын алгандан кийин.
2016-жыл. АКШ.





АКШда Кыргызстандын туусу менен. 2016-жыл.



Өкмөттөгү бир кишинин жоругун эстеп
жатат окшойт. 2016-жыл.



Айзада Касмалиева менен.
2016-жыл. Бишкек.

III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР



Кайрымдуулук иш-чарасында балдар менен. 2016-жыл. Ысык-Көл.



Көк жоргону теминип. 2016-жыл.



Жаш ишкер Азиз менен. 2016-жыл.

ЧЫНДЫК ДЕП ЖАНГАН ӨМҮР



АКШга сапар. 2016-жыл.



Кесиптештери менен. 2017-жыл.



Кышкы эс алууда. 2018-жыл.



“Азаттыктын” көңсесинде кесиптештери
менен. 2018-жыл. Бишкек.



“Күчактайм ой-кырларын...”

III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР



“Азаттыктын” жетекчиси
Венера Жуматаева менен.
2015-жыл. Берлин.



Гүлдөй жайнаган түгөйлөр.
2016-жыл. Бишкек.

ЧЫНДЫК ДЕП ЖАНГАН ӨМҮР



Экс-президент Роза Отунбаева Уланбектин ымыркайы Белек, апасы Жыпаркул, жубайы Сапаргул менен терөтканада. 2018-жыл, 11-октябрь.



Президент Сооронбай Жээнбеков Уланбекке ыйгарылган “Эрдик” медалын анын ата-энесине тапшырды.
2018-жыл, 1-октябрь.



Уланбектин ата-энеси Токтосун Калиев, Жыпаркул Сариева, Президент Сооронбай Жээнбеков, “Азаттыктын” башкы редактору Бурулкан Сарыгулова.
2018-жыл, 1-октябрь.

IV БӨЛҮМ

УЛАНБЕКТИН СҮРӨТ БАЯНДАРЫ

Көп кырдуу инсан Уланбек Эгизбаевдин бир өнөрү сүрөтчүлүк эле. Бала чагында портреттерди карандаш, боёк менен жакшы тартчу экен. Кийин журналистикага аралашканда, фотокамераны колдонунп, ажайып түрмөктөрдү жаратты. Кыргызстандагы калктын жашоосун ар тараптан чагылдырган сүрөт баяндар көрүүчүнү кайдыгер калтыrbайт.

ЖАЙЛООДОГУ ЖҰЗДӘР...

Сүрөт баян айтылуу Каркыра жайлоосунун Чымынды-Сай коктусунда тартылган. Бул аймакта Тұп районунун малчылары жайлашат.



Тоо желине сеңселген чач



Түштөнүүгө келгиле



Шайыр kızы



Ақ төш досум менен

IV. УЛАНБЕКТИН СҮРӨТ БАЯНДАРЫ



Кой семирген жайлоодо



Ак төш адаштырбайт



Тоо койнунда бешик термелет



Торпок чабышка ким келет?



Эт бышып калды



Токту сатам, ким алат?

ЧЫНДЫК ДЕП ЖАНГАН ӨМҮР



Устуканды минтип эле мүлжүп көйт



Шаардан келгендерди көрөлүчү



Бал кымыз бышкан байбиче



Кулундуу бәэ



Бөбөктай



Шам-шумга

IV. УЛАНБЕКТИН СҮРӨТ БАЯНДАРЫ



Учкашкан жакшы, ээ?



Чаңкоо



Бээ саабагандар кымыз ичпесин дейби?

КЫРЧЫНДАГЫ ОЮН ШАҢЫ

Дүйнөлүк I Көчмөндөр оюндарынын алкагында Кырчын жайлоосунда “Көчмөндөр ааламы” фольклордук фестивалы башталды. 2016-жылы 4-сентябрда башталган саамалык 7-сентябрға чейин уланат.



Хан-Ордо Кырчын жайлоосундагы этношаарчынын борбордук антасы болду. Анда олконун булун-бүрчунан келген 2000 артист, 800 уз-чебер, 100 каскадер театрал-даштырылган оюн кооп, өнөрлөрүн тарттуулады.

Ааламга кучак жайып...



Меймандар үчүн улуттук кийимдердин жана улуттук тамак-аштардың коргөзмөсүү үюштүруулуда.

Балакайлар.

IV. УЛАНБЕКТИН СҮРӨТ БАЯНДАРЫ



Ат жалынан қулаш – кыргыз үчүн тамаша.



Кылымдарды жаңырткан “Кыз куумай”.



Аркан тартыш.



Чет әлдик маданий делегациялардың оқулдору
өзүнүн улуттук салт-санааларын, үрп-
адаттарын жана маданиятын тартуулап жатат.



Жалбыртtagан чабандес...



Боз үй, улуттук кийим.

ЧЫНДЫК ДЕП ЖАНГАН ӨМҮР



Кырчынга болжол менен он миндей
эл чогулду.



Оштун түркүн наңдары.



Көчмөндөргө көз салган
тартип сакчылары.



Жапон журналисттер “сүрөт уулап”
жүрүшөт.



Ат үстүндөгү тартип сакчысы.



Мурдагы маданият министри Алтынбек
Максұтов режиссерлук кылған “Көчмөндөр
ааламы” фестивалынан бир көрүнүш.

IV. УЛАНБЕКТИН СҮРӨТ БАЯНДАРЫ



Жоокер элдин жигиттери.



Ат жалында өнөр көрсөткөн азаматтар



Миниатюрадагы көчмөн турмуш.



Жарданып тиктейт калайык.



Ат үстүндө жалынданаган чабандести аран
өчүрүштү...



Жаачы.

ЖАҢЫ КОНУШ: ТАР ЖОЛ, ТАЙГАК КЕЧҮҮ

Бишкектин четинdegи “Дордой” базарына тарапташ жайгашкан “Келечек”, “Дордой-1” конуштарынын түптөлгөнүне 15 жылга аяк басса да, көчөлөрү асфальт көрө элек. “Келечектин” 14 көчөсүнөн төң жаан-чачында жөө эмес, машине менен өтүүгө мүмкүн болбай калат. Жергиликтүү жашоочулар баткак көчөлөрден буттарына желим баштык кийип өтүшөт. Болбосо бут кийим түтпөйт.



Желим баштыкчан буттар



Ылайга кулап калбаш керек



Машине өтө алабы?



Жетелеп жеткирип коюнчу

IV. УЛАНБЕКТИН СҮРӨТ БАЯНДАРЫ



Ушул тапичке эле жакшы – ылайы оңой
жуулат



Көлчүктөн көрдүм көркүмдү



Эчтеке эмес – жууп алабыз



Балдар баары бир ойной берет



Жолдорубуз ушундай



Кечсөң өтүгүң чечилет

ТАШТАНДЫ ТАЛААСЫНДАГЫ ТУРМУШ

Бишкектин чеке белиндеги таштанды талаасына көп жылдардан бері шаардан чыккан акыр-чикирлердин баары төгүлүп отуруп, учурда бут көйрго жер жок. Дәэрлик 30 гектар жер катмар-катмар таштандыга толгон. Бишкекте таштанды төкчү башка жай жок болгондуктан, иттин өлүгүнөн баштап тамак-ашка чейин ушул жерге чогулат. Таштанды талаасынан ондогон адамдар кагаз кутуларды, темир-тезектерди, желим баштыктарды чогултуп үй-бүлө багышат. Керек болсо таштанды талаасын белүп алышкан. Жергиликтүүлөр жаңы келгендерди таштанды көп төгүлгөн аймакка киргизишпейт.



Санитардык норма боюнча турак-жай менен таштанды талаасынын ортосунда 500 метр аралык сакталышы шарт. Деген менен таштанды талаасы менен бүтүндөй бир конуштун ортосу 10 гана метр.

ЫЛАЙ СУУДАН “КАРА АЛТЫН” АЛГАНДАР

Лебединовканын төмөн жағында жергилиттүү жашоочулар ылай суудан наң таап жешет десе, кантитп эле деп таң калышыңыз мүмкүн. Бирок бул чындык.



Бекер көмүргө көз кызарткандар көп болгон-дуктан, түнкү saat экиден баштап эле кол чырактын жарыгында казуу иштери башталат.

Бир нече гектар жерди ээлеген бул жайга ЖЭБде (ТЭЦте) жакшы күйбай калган көмүр калдыктары 3 чоң темир түтүк аркылуу суу менен ағып келет.



Биз баргандада 30-40 киши чункурдагы ылай суудан көмүр сузууп жатышкан экен.

Көмүрдүн майдалыгы эле болбосо, таптуу.

V БӨЛҮМ

**КҮРӨӨ ТАМЫР:
ДООР ЖАНА БИЗ**



“Азаттыктын” фотоархивинен.

ТАРЫХТАН САБАК АЛЫНБАСА, ЫҢҚЫЛАПТАР ТОКТОБОЙТ

2015-жыл, 24-март.

Мындан он жыл мурда Акаевдин режимин бийликтен кулаткан элдик ыңқылаптын себептери жана натыйжалары “Ала-Арча” мамлекеттик резиденциясында талкууланды.

Илиний конференцияга премьер-министр Жоомарт Отторбаев баштаган бийлик башчылары, элдик ыңқылаптын катышуучулары жана тарыхчы-окумуштуулар катышты. Өкмөт башчысы 24-март да, 7-апрель да азыркы бийлик үчүн чоң сабак экенин белгилеп, аталган окуялар кайрадан терең изилдөөгө, илимий калыс баага муктаж экенин айтты:

– Ушул эки тарыхий окуябызды фактыларга, материалдарга таянып, фундаменталдуу изилдеп, терең анализешибиз керек. Окумуштуулар илимий тактоолордун негизинде бир жыйынтыкка келиши шарт. Мектептердеги, жогорку окуу жайлардагы программаларды кайрадан карап чыгып, туура чагылдырышыбыз кажет.

Илиний-практикалык конференцияда сез алган тарыхчылардын айрымдары кыргыз эли башынан өткөргөн эки революцияга төң бир жактуу баа берүү эрте экенин айтышууда.

24-мартта да, 7-апрелде да бийликтеги каршы көтөрүлгөн элдин башында тургандардын бири, коомдук-саясый ишмер **Топчу-**



Ак үй. Кара түтүн. “Азаттыктын” фотоархивинен.

бек Тургуналиев революциялар максатына жете элек деген ойдо. Анын айттымында, эгер бийлик коррупционер аткаминерлерден арылбаса, үчүнчү революция болбайт деп эч ким кепил боло албайт:

– Кыргызстанда келерки революциянын бир топ себептери бышып калды. Бир эле мисал. Жогорку Кеңеште 15ке жакын депутатка кылмыш иши козголду, бирок кол тийбестигине таянып, жоопко тартылышкан жок. Бийликтегилер эч нерсе кыла албай жатышат. Ал эле эмес, биринчи вице-премьер-министр Тайырбек Сарпашевге деле кылмыш иши козголгон. Бирок ал, тескерисинче улам кызматтан кызматка жогорулап барат. Буга көнүл бурган киши жок. Сарпашевди эл Токтогулдан бекер кууган жок да.

Кандай болгон күндө да “жоогазын ыңқылабы” кыргыз элинин тарыхында орчун окуя бойдон кала берет. Мындан пикирин тарыхчы-окумуштуу **Тынчтыкбек Чоротегин** ортого салды:

ЧЫНДЫК ДЕП ЖАНГАН ӨМҮР



Акаевди эл ушинтип кетирген.
“Азаттыктын” фотоархивинен.



Темир жол-көпүрөнүн астынан өтүп
келаткан митингчилер. “Азаттыктын”
фотоархивинен.

- 24-марттагы революция авторитардык бийликті кулаткан би-
ринчи улуу бурулуш болгон. Тилекке каршы, анын жемиши 2010-жылдын
7-апрелинде өзү кайра бийликтен кулатылган Курманбек Бакиев жана
анын жөкөрлөрү тарабынан уурдалган. Бирок бул март ыңқылабынын
маанисин басаңдата албайт. Менимче, 24-март үчүн кыргыз эли азыр
да, болочокто да сыймыктанат.

24-март жана 7-апрель элдик ыңқылаптарына арналган или-
мий конференция соңунда атайын резолюция кабыл алынды.
Анда ыңқылаптарды терең изилдеп, топтолгон маалыматтарды
элге жеткирип, революция баатырлары тууралуу тасма тартуу
жагы бийлик өкүлдөрүнө сунушталды.

2005-жылдын 24-мартында Курманбек Бакиев баштаган калың
эл Акаев бийлигин кулатып, Ак үйдү ээлеп алган. Арадан беш жыл
өтпөй, 2010-жылы 7-апрель күнү жүзгө жакын азаматтын каны
менен кайра Бакиевдин бийлиги кулатылган.

Автор: Уланбек Эгизбаев

УНУТТА КАЛГАН РЕПРЕССИЯ КУРМАНДЫКТАРЫ

2015-жыл, 9-ноябрь.

Кыргызстанда 8-ноябрь – Сталиндик репрессиянын курмандыштарын эскерүү күнү деп жарыяланган. Бирок бул жылы да ал күн бийликтин көз жаздымында калды.

Бұбұйра Кыдыралиева – кыргыз элинин каймактары, 1937-38-жылдардагы Сталиндик катаал репрессиянын курмандышы болгон Жусуп Абрахманов, Төрөкүл Айтматов, Касым Тыныстанов жана Баялы Исакеев баштаган 137 кишинин сөөгү көмүлгөн “Ата-Бейиттин” сырын ачкан адам. Ал атасынын көрээзин 52 жыл бою көкүрөгүндө сактап, 1990-жылы гана улуттук сырды шардана кылганда, кыргыздын чыгаан уулдарынын сөөгү ак кепинделип, кайра жерге берилген.

“Ата-Бейит” жалгыз кемпирге гана керекпи?

Бишкекте жашаган **Бұбұйра апа** 9ого таяп калса да, 7-ноябрда демилегелүү жаштар менен “Ата-Бейитке” барып, репрессия курмандыштарын эскерип келген. Ал бул күнү атайын барып куран окуганга жарабаган жогорку бийлик өкүлдөрүнө капа:

– Эскерүү мен үчүн эмес, кыргыз элинин келечеги үчүн маанилүү. Өлгөндүйескермейин жакшылық болбойт. Ата-бабасына куран окутпаган



Репрессия курмандыктарынын эстелиги. “Азаттыктын” фотоархивинен.

адамдан эмне жакшылык күтсө болот? Өткөндердүйн даңқтамайын, жаш муун кайдан сабак алсын? Тарыхыбызды, өтмүшүбүздү биле жүргөнүбүз он.

Бүбүйра Кыдыралиевага “Ата-Бейит” сырын ачканы үчүн 2000-жылы “Эрдик” медалы берилген. Ошондон бери мамлекет әмгегимди баалабай жатат деп нааразы болуп келет.

Куугунтукка кабылган жүздөн ашык кыргыз интелигенттери Совет бийлиги тарабынан эл душманы, улутчул катары 1938-жылдын 5-7-8-ноябрьнда атылганы аныкталган.

8-ноябрь куугунтук курмандыктарын эскерүү күнү катары расмий жарыяланганы менен, ага жогорку деңгээлде маани бөрилбей келатканы айттылып, бийликтин бул күндү быйыл да эскербегени мисал келтирилүүдө.

2011-жылы Роза Отунбаева президент болуп турганда 8-ноябрға карата атайын “Ата-Бейитке” барып, куран окуткан экен.

V. КҮРӨӨ ТАМЫР: ДООР ЖАНА БИЗ



Ата бейит. “Азаттыктын” фотоархивинен.



Эрендер унутулбайт. “Азаттыктын” фотоархивинен.

Былтыр болсо мурдагы биринчи вице-премьер-министр Тайырбек Сарпашев менен Бишкек мэри Кубанычбек Кулматов баштаган кызмат адамдары бул күндү утурлай атайын “Ата-Бейитке” барып, куугунтук курмандыктарын эскерген.

А быйыл жогорку бийлик адамдарынан “Ата-Бейитке” барганы болгон жок.

Журналист жана тарыхчы **Абдыбек Казиев** репрессия курмандыктары быйыл да унутта калганына кейийт. Анын айтымында, кыргыз бийлиги эскерүү күнүнө караганда журналисттердин майрамына өзгөчө маани бергендей:

– Мамлекеттүүлүкүү бекемдөө жылы деп расмий жарыяланганы менен соңку жылдары өлкөнү түптөөгө салым кошкон адамдар унутта калып келет. “Ата-Бейитке” аткаминерлерден бирөө да барган жок. Баягы эле студенттер, активисттер барышты. Бүбүра апа мына 90ого чыгып калды. Жазып-тайып көзү өтүп кетсе, жер чапкылап өкүнүп калабыз адатыбызча.

Куугунтук курмандыктарын эскерүүгө карата мамлекеттик эч кандай иш-чара мерчемделген эмес. Кыргыз тарыхындагы орчундуу күндүн эмнеге унутта калганын президенттин да, өкмөттүн да аппараты түшүндүрүп бере алган жок.

Курмандыктарды унуттурган ким?

Кыргыз бийлиги Кремлдин таасиринен улам репрессия курмандыктарын көз жаздымда калтырууда. Мынданай пикирин

ЧЫНДЫК ДЕП ЖАНГАН ӨМҮР

оппозициялык саясатчы Равшан Жээнбеков билдириди. Анын оюнча, Украина, Грузия, Молдова сыйктуу өлкөлөр авторитардык режимдин курмандыктарын сый-урмат менен эскериштет:

– Демократиялык жолду тандаган өлкөлөр режим курмандыктарына абдан маани беришет. Саясий жактан жогору баалашат. Биз болсо бүгүнкү күндө Кремлдин көзүн караган өлкөбүз. Мүмкүн ушул себептен репрессия курмандыктарын байлик эстебей жатат. Анткени Орусияда Сталинге позитивдүү баа берүү саясаты жүрүүдө. Биздин байлик Кремлге жаман көрүнгүсү келбейт да.

Анткен менен тарых илимдеринин доктору **Тынчтыкбек Чоротегин** репрессия курмандыктары унутта калды дегендеге кошулбайт. Анын пикиринде, кандуу жылдар боюнча мурдагыга караганда көп маалыматтар ачык айтыла баштады:

– Бүгүнкү күндө куугунтук курмандыктары тууралуу китеңтерде ачык эле жазыла баштады. Тиешелүү кишилердин катышуусунда илимий конференциялар өтүп жатат. Келерки жылы улуттук боштондук күрөштүн 100 жылдыгы белгиленет. Мунун баарын жакшы саамалык катары карасак болот.

Кыргыз интеллигенциясынын 1938-жылы атылган 137 өкүлүнүн сөөгү 1991-жылы Бишкектин тоо тарабындагы Чоң-Таш деген жерден табылып, кайра жерге берилген жана ал жерге “Ата-Бейит” деген ат ыйгарылган. Залкар жазуучу Чыңгыз Айтматовдун жана 2010-жылдын 7-апрелинде окко учкан азаматтардын сөөгү да ушул жерге коюлган.

Автор: Уланбек Эгизбаев

УЛУУ ЖЕҢИШТИН БӨКСӨРБӨГӨН БААСЫ

2016-жыл, 9-май.

Президент Атамбаев өз сөзүндө согуш жылдарында чогуу тарткан азап-тозокту унутуп, кыргыз жаарандарына кол салган Орусиядагы такыр баштарды азыркы фашисттер деп атады.

Көнөктөп жааган жаан Улуу Жеңиштин 71 жылдыгын май-рамдоого тооскоол боло алган жок. Бишкектин Жеңиш аянтында өткөн митинг реквиемге өлкө башчысы Алмазбек Атамбаев баш болгон бийлик адамдары, согуш ардагерлери жана шаар тургундары катышты.

Президент Алмазбек Атамбаев фашисттик Германияны жеңүүдө кыргызстандыктардын салымы ат көтөргүс болгонун баса белгилеп, согуштун жана ооруктун ардагерлерин күттүктады. Атамбаев өз сөзүндө согуш жылдарында чогуу тарткан азап-тозокту унутуп, кыргыз жаарандарына кол салган Орусиядагы такыр баштарды азыркы фашисттер деп атады:

– Согуш жылдарында жүз миндеген качкындар Орусиянын шаарларынан эвакуацияланган. Карапайым кыргыз үй-бүлөлөрү алар менен акыркы кесим наны, кийими менен бөлүшкөн. Кийин алардын айрымдары Кыргызстанды түбөлүк мекендеп калышты. Мен бул тууралуу орус түүгүндарга бүгүн эстетикмүү келет. Анткени Орусияда азыркы фашисттер-скинхеддер баш көтөрүп жатат.

ЧЫНДЫК ДЕП ЖАНГАН ӨМҮР



Сооронбай Жээнбеков жана башка жетекчилер парад башында.
“Азаттыктын” фотоархивинен.



Жоокерлер Түбөлүк отко гүл чамбар койгону келатат.
“Азаттыктын” фотоархивинен.

Мамлекет башчысынын мындай билдириүүсү эки кыргыз жараны Москвада скинхеддер тарабынан токмоктолгон окуяга удаа айтылды.

91 жаштагы согуш ардагери **Садыр Мамбеткоев** Улуу Ата Мекендик согуш адамдарды улутка бөлбөгөнүн, ынтымак гана жеңишке жеткиргенин айтат. Анын баамында, айрым гана жаштар жеңиштин баркын билбей жатканы болбосо, көпчүлүгү кан күйгөн согуштан кабары бар:

- Жаштар Ата Мекендик согуштуу көрбөсө да, маалыматтары жеңиштүү. Алар согуштагы азап-тозокту, ачкачылыкты, өлүмгө баш байлаган учурубузду жакшы сезишет. Азыркылар бизди алаканга салып сыйлап жатышат десем болот. Ар 9-Май сайын сый-урмат менен эскерип жатышат. Ай сайын мамлекет 17 миң сомдон стипендия берет. Кыскасы, ардагерлерге көрүлгөн камкордук кудайга шүгүр.

Улуу Жеңишти эскерген расмий иш-чарага удаа “Өлбөс полк” акциясы да өттү. Ага шаардын он минден ашык тургуну катышып, согуш отун кечкен аталарынын сурөттөрүн көтөрүп, Бишкек көчөлөрүндө жөө жүрүш жасашты.

Тарыхчы **Айгерим Тургунбаева** мындай иш-чаралар жаш муунга согуштун маанисин жеткириүү жагынан чоң роль ойнойт деп эсептейт. Анын пикиринде кийинки жаштардын Улуу Ата Мекендик согуш тууралуу кабары аз:

- 90-жылга чейин туулгандарда согуш тууралуу маалымат жеңиштүү. Андан кийинкилерде маалымат аз. 9-май тууралуу гана



Согушка катышкан аталардын сүрөтү да таберик.
“Азаттыктын” фотоархивинен.

билишет. Анткени жыл сайын бул күн майрам катары белгиленет. Мындаи карасаң 6-класстан баштап тарых кипептерине кирген. Бирок, негедир кийинки жаштар согушка кайсы өлкөлөр катышканы, андагы Кыргызстандын ролу жөнүндө тереңириээк билишпейт. Балким бул мугалимдердин катасы.

Ушундай эле эскерүү иш-чаралары өлкөнүн баардык аймакта-рында өттү. Улуу Ата Мекендик согушка Кыргызстандан 365 мин киши катышып, алардын 114 833ү кайтып келген эмес. Быйылкы Жеңиш майрамынын салтанаттарына 821 согуш ардагери қубө болду.

Экинчи Дүйнөлүк согушта (1939-1945) 50 миллиондон ашык адам каза тапкан. Анын 27 миллиону мурдагы СССРдин жаранда-ры болгон.

Автор: Уланбек Эгизбаев

МОСКВАДАГЫ ӨРТ БИЙЛИККЕ СЫНДЫ КУЧӨТТУ

2016-жыл, 29-август.

**Кыргызстандык 14 кыз-келиндин өмүрүн алган Москвадагы
өрттөн кийин бийлик дарегине ачуу сындар арбын айтыла
баштады.**

Коомчулукта, интернеттеги социалдык түйүндөрдө Москвадагы карглаша үчүн түздөн-түз өлкөнүн жогорку бийлигин күнөөлөгөндөр басымдуу. Алардын бири саясат таануучу Эдил Байсалов Кыргызстан ЕАЭБдин толук кандуу мүчөсү болсо да, эмгек мигранттары үчүн шарттар түзүлбөй, коопсуздугу эске алынбай жатканына президент Атамбаев башында турган азыркы бийлик жооптуу деп эсептейт:

– Мигранттарыбыз мыйзамдуу иштейт, ошол үчүн керек болсо эгемендигибизди бергенге даярбыз деп азыркы бийлик Кыргызстанды ЕАЭБге кошкон. Ошондуктан буга Акаев да, Бакиев да эмес, түздөн-түз Атамбаев күнөөлүү. ЕАЭБге киргени канчалаган ишканалар атаандаштыкка туруштук бере албай жабылды. Мурда ошол ишканаларда, базарда иштегендердин баары Орусияга агылып жатат. Мен президенттен миграция маселесин чечүү боюнча бир да конкреттүү демилгесин уга элекмин. Жарандарыбызды өз өлкөсүндө иш менен камсыз кылуу боюнча сөз да жок.



Жакынын жалын жалмаптыр... “Азаттыктын” фотоархивинен.

Кырыктан ат жасагысы келгендер кимдер?

Байсалов өлкө башчысы каргаша үчүн кыргыз элине кайрылуу жолдогондун ордуна Баш мыйзамды өзгөртүү боюнча фракция лидерлери менен кеңешме өткөргөнүн да катуу сынга алды.

Анткен менен президенттик аппараттын маалымат саясаты бөлүмүнүн башчысы **Алмаз Үсөнов** айтылган сындарды каргашадан саясий упай топтоо аракети катары баалоодо. Анын айтмында, күтүлбөгөн кырык үчүн президентти күнөөлөө туура эмес:

- Бул ири кырык, ар бирибиз ал үчүн моралдык жоопкерчиликти сезип жатабыз. Жакынынан айрылгандардын эмоциялую ый-муңун туура түшүнөм. Бирок аны саясатташтырып, саясий упай топтоого өткөн жармач патриотторду деги түшүнө албадым. Бул Кудайга да жакпай турган жосунсуз жорук. Кыргызстан үчүн, эли үчүн чындал күйгөн патриоттор мындайга барышпайт эле. Бул өтө ыплас, жийиркеничтүү нерсе, айтканга да ооз барбайт. Кыргызстан үчүн жарытып эмгек өтөшпөсө да, трагедиялую учурда унчукпай тынч отуруушса болмок.



Тириү калса экен!..
“Азаттыктын” фотоархивинен.



Аза расмисинен.
“Азаттыктын” фотоархивинен.

Ушундай оор учурда саясатты жыйынтырып, маркумдарды жерге көлү.

ЕАӘБ мигрант мүшкүлүн жеңилдеткен жок...

Ал арада орусиyaлык эксперттер да әмгек мигранттарга убадаланган шарттар орус бийлиги тарабынан аткарылбай жатканын айтып чыгышты. Орусиядагы мигранттар федерациясынын вице-президенти **Каромат Шарипов** Борбор Азиядан иш издең баргандарга жергилиткүү иш берүүчүлөр күл катары мамиле жасап жатканын “Дождь” телеканалына билдиреди:

– Эмне үчүн мигранттардын өмүрү қыйылып жатат? Менимче, бул кырсыктан Кыргызстандын бийлиги жыйынтык чыгарышы керек. Әмгек мигранттарды дәэрлик товарага, кулга айланып калды. Орусия өз жарандарынын коопсуздугун камсыз кылат да, эмне үчүн мигранттарга шарт түзбөйт? Кыргызстан Бажы биримдигинин мүчөсү да. Аларга шарт түзүлүшү керек болчу, ал да жасалган жок. Болгону патент деген пунктту алып салышты. Калганы ошол бойдон калды.

Ушундай эле пикирге Орусиядагы “Мемориал” укук коргоо борборунун укук коргоочусу **Светлана Ганнушкина** да кошулат.

Деген менен кыргыз бийлиги өзүнө айтылган дооматтарды четке кагууда. Өкмөттүн алдындагы миграциялык кызматтын төрагасы **Бакытбек Адылов** Кыргызстан ЕАӘБге кошулгандан бери әмгек көчмөндөрү үчүн бир топ жеңилдиктер түзүлгөнүн айтууда:

– ЕАӘБге кошулгандан бери бир катар тоскоолдуктар алынып салынды.

V. КҮРӨӨ ТАМЫР: ДООР ЖАНА БИЗ

Мурда жети күндүк каттоо болсо азыр бир ай, миграциялык каттоо зо күн болсо, азыр 90 күн. Ооба, айрым кемчиликтер бар. Бирок жакшы жактарын көрбөй бир тараптуу сындалғандан алыс болушубуз керек. Биздин кызмат мигранттарга кеңеш берип, алардын Орусияда иш табуусуна көмөктөшүүнү уланта берет. Бул кырсык биздин миграциялык саясатты өзгөртпөйт.

Мигранттар менен иш алып барган “Замандаш” ассоциациясынын координатору **Азамат Айтбаев** кыргыз бийлиги мигранттар тапкан акчаны гана эсептебестен, алардын коопсуздугун жеrinde камсыз кылууга убакыт келгенин белгилейт:

- Менимче, мигранттар көйгөйүн чечүүгө мезгил келди. Ооба, бул маселелер бүгүн эле пайды болгон жок. Бирок ЕАЭБге киргенден кийини бир катар келишимдер аткарылбай жатат. Көп жеңилдиктер кагаз жүзүндө калууда. Бийлик мигранттардын акчасын гана санабай, жерине барып ал-абалын сурап, коопсуздугун камсыз кылып берши керек.

Расмий маалымат боюнча Орусияда ушу тапта эмгектенген кыргызстандыктар саны 570 минден ашат. Мындан сырткары 540 мин адам Орусия жарандыгын алган. Алар мекенине жылына болжол менен 2-2,5 миллиард доллар которуп, өлкө экономикасына бараандуу салым кошуп келишет. Ошол эле учурда жыл сайын ар кандай себептерден улам жүздөгөн кыргызстандыктардын сөөгү мекенине жеткирилет. Байкоочулардын баамында, орус бийлиги ЕАЭБ алкагында кабыл алынган миграциялык келишимдерди так аткармайынча мындај кырсыктар токтобойт.

Автор: Уланбек Эгизбаев

КАРИМОВГО КЫРГЫЗ САЯСАТЧЫЛАРЫ БЕРГЕН БАА

2016-жыл, 30-август.

Саламаттыгы тууралуу ар кандай маалыматтар айтылып жаткан Өзбекстандын президенти Ислам Каримовдун ишмердиги жөнүндө кыргызстандык саясий лидерлер эмне дешет?

Өзбек президентинин кичүү кызы Лола Каримованын акыркы маалыматына караганда, Каримов мээсине кан куюлуп, Ташкенттеги ооруканалардын биринде реанимацияда жатат. Абалы туруктуу экени айтылууда.

Коншуларга кыр корсоккон Каримов...

Кандай болгон күндө да, Өзбекстанды чейрек кылымдан ашык кыңқ эттирибей башкарып, “диктатор президент” атыккан Каримовдун буга чейинки ишмердигине берилген баалар Кыргызстанда бир кылка эмес. Маселен, “Ата Мекен” фракциясынын лидери **Өмүрбек Текебаев** Каримовду коншуларга кошулбай, өз казанында кайнаган авторитардык президент деп баалайт:

– Коншу өлкөлөр менен дос эмес, же душман эмес, өзгөчө мамилелерди түздү. Чек ара же башка маселелер боюнча аймакта чыр-чатактар болуп келип, изоляциялык саясат жүргүздү десек да болот. Өзү менен



Ислам Каримов жашыл базарда.
“Азаттыктын” фотоархивинен.



Ақ-караны мезгил өзү таразалап, ажыраттат. “Азаттыктын” фотоархивинен.

өзү болуп коңшулар менен алака түзгөн жок. Бул жагынан ал демилгени казак президенти Назарбаевге алдырып жиберди. Аны утуулушу катары оор кабыл алғып, жеке таарынычтан улам көп регионалдык процесстерге катышпай четте турду.

Өзбек президенти канчалық диктатор болсо да, өлкө экономикасын ондоп, 30 миллиондон ашык калкын солкулдатпай башкарған башчы деп баа бергендер да жок эмес. Алардын бири мурдагы өкмөт башчысы **Амангелди Муралиев**. Ал Каримов менен премьер-министр катары 1999–2000-жылдары иштешкен. Муралиев Каримовдун кыргыз президенттери менен болгон мамилеси эгемендиктін алгачкы беш жылдыгында эле жакшы болуп, калган учурда соглун болгонун белгилейт.

– Акаевдин башкаруусунда алгачкы беш жылдыкта алака жакшы жүрүп, кийинки жылдары начарлап кетти. Кийинки эки президенттің да тил табыша алган жок. Анткени Каримов менен тил табышуу кыйын. Ал үчүн дипломатиялык жолдорун табыш керек эле. Негизинен ортодо көп маселелер болду: ГЭСтерди куруу, суу бөлүштүрүү жана чек ара. Булар саясий маселелер. Сүйлөшүү жолу менен чечсе болмок. Бирок биздин дипломатиябыз начар болуп калды.

ЫРЫННАН ЧЫРЫК КӨП КЫРГЫЗ-ӨЗБЕК МАМИЛЕСИ

Акыркы күндөрү талаштуу Үңкүр-Тоо маселеси боюнча кыргыз-өзбек чек арасындагы кырдаал кайрадан чыңалып турат.



Каримов жана бұгүнкү дүйнө. “Азаттыктын” фотоархивинен.

Чек ара чатактары буга чейин да бир нече ирет кайталанып келген. Эгемендикти алғандан бери Ошто эки ирет улут аралық қагылыш болду. Мурдагы тышкы иштер министри **Аликбек Жекшенкулов** бул окуялар үчүн бир тараптуу Каримовду айыптоо туура эмес деп эсептейт:

- Каримов бир гана Борбор Азияда эмес, КМШ өлкөлөрүндөгү таасирдүү президент. Аны өз улутунун кызыкчылыгын көздөгөн саясатчы катары баалайм. Каримовду тигил же бул маселелер үчүн бир тараптуу күнөөлөгөн туура эмес. Аны убакыт көргөзөт. Эл аралык мамиле эки тарапка тең көз каранды. Өзбекстан менен болгон алакада бизден кеткен учурлар да жок эмес.

Кыргызстанда Ислам Каримовду бир гана Борбор Азияда эмес, АКШ, Кытай, Орусия сыйктуу или державалар менен тенцата саясат жүргүзгөн мамлекет башчысы катары сыпаттагандар да басымдуу.

Экс-депутат **Равшан Жәэнбеков** эгер Каримовдун көзү өтүп, жаңы башчы келсе деле, Өзбекстандагы авторитардык режим

өзгөрбөй, демократия, сөз эркиндиги чектелген бойдан кала берет деп ойлойт:

- Өзбекстан абдан жабык коом, жабык улут болуп саналат. Ошондуктан Каримовдон кийин башка лидер келсе, саясий система өзгөрөт деп айтуу кыйын. Анткени ал жерде жарапандык коомдун мамлекеттик башкаркууга кийлигишүүсү кыйын. Демократияга карай өзгөрүү болот деп айтуу мүмкүн эмес. Кайра эле Каримовдун айланасындағы же үй-бүлөсүнө жасын адам бийликке келет да, авторитардык режим улана берет деп ойлом.

Ал арада эл аралык маалымат каражаттары Каримовдун абалы начарлап кеткендигине байланыштуу Өзбекстандын эгемендингин 25 жылдыгына арналган расмий иш-чаралар токтотулганын кабарлашты. Ислам Каримов учурда 78 жашта. Ал өлкөнү 25 жылдан ашык убакыт башкарып келет¹⁶.

Автор: Уланбек Эгизбаев

¹⁶ Өзбекстанды 1989-жылдан бери башкарып келген Ислам Каримов оорудан улам каза болгону 2016-жылдын 2-сентябрь күнүн кечинде расмий жарыяланган. 78 жаштагы Каримовдун союгу 3-сентябрда кичи мекени Самарканда жерге берилген.

ЫРДАЛБАЙ, СЫНДАЛГАН ЭГЕМЕНДИК

2016-жыл, 31-август.

Эгемендиктин 25 жылдыгына арналган аскердик жүрүш президент Атамбаевдин Убактылуу өкмөткө айткан сыйны менен коштолуп, экс-президент Роза Отунбаева салтанатты таштап кетүүгө аргасыз болду.

Борбордук аянтта өткөн аскердик жүрүшкө 2 миндей аскер адамы, 80ден ашык оор техника жана алты тик учак катышты. Акыркы жардымчулардан уламбы, айтор эгемендиктин 25 жылдыгына арналган салтанат 3 минден ашуун тартип сакчысынын күчтөлгөн тартиптеги кайтаруусу менен өттү. Мындан улам аянтка кире албай аскер жүрүшүн, президенттин күттүктоосун жанынан көрө албай калгандар да көп болду.

Олкө башчысы **Алмазбек Атамбаев** алгач күттүктоосунун башында Кыргызстандын 25 жылда тапкан негизги байлыгы демократия, сөз эркиндиги, күчтүү жарандык коом экенин айтып жакшы эле баштаган:

– Көз карандысыз маалымат каражаттары, абдан күчтүү жарандык коом түзүлдү. Алар бийлиktи түш тараптan көзөмөлдөп, коррупциялык былыктарды, чиновниктердин адепсиз жоруктарын ашкерелеп жатышат. Ошентип, бийлиktи бекем көзөмөлдөгөн жарандык коом бизде түзүлүп жатат. Бул биздин эң зор жетишкендигибиз.



А. Атамбаев жана Р. Отунбаева.
“Азаттыктын” фотоархивинен.



Ала-Тоо аянтында парадга чыккан
жоокерлер. “Азаттыктын” фотоархивинен.

Бирок ал андан аркы сөзүн убагында өзү катарында жүргөн Убактылуу өкмөттүн ишмердигин дээрлик жокко чыгаруу менен улады. Атамбаев ошол кездеги президент Роза Отунбаевыны шайлануусу, Баш мыйзамдын кабыл алынуусу мыйзамсыз болгонун айтып, Убактылуу өкмөттүн ар бир мүчөсүнө бул аракеттер үчүн мыйзам алдында жооп берчүү күн келерин эскертип, сөөмөй кезеди. **Атамбаев** азыркы Конституцияны өзгөртүүгө каршы чыккан дардын баарын эл душманы катары сипаттады:

– Кыңыр иштериңер эртели-кеч ачыкка чыгат. Акаев, Бакиевдей болуп силер да качыл кептегиле. Кыргыздын байлыгын, жерин ким сатканы баардыгы ачыкка чыгат. Ачыла баштады, мародерлук да ачылат. Банк уячаларын тономой да ачылат. Кадыржан Батыровду ким түрткүлөп, ким качырганы да ачыкка чыгат. Кудай турат, баары ачылат.

Ушул сөздөн кийин Атамбаевдин аркасында бийлик өкулдерүү менен турган экс-президент Роза Отунбаева салтанатты таштап, басып кетүүгө аргасыз болду. Мындан мурдараак Отунбаева баш болгон мурдагы Убактылуу өкмөттүн мүчөлөрү Баш мыйзамды өзгөртүү боюнча референдумга каршылыгын билдирип чыгышкан.

Ал арада саясий талдоочулар өлкө башчысы эмоцияга алдырып, бир кездеги үзөңгүлөштөрүү менен ачык тирешкенин айтышууда. Алардын бири **Эмил Жураев** мындай деди:

– Буга чейин президентибиз эмоцияга алдырганын өзү деле айтып жүрчү.

Бирок бүгүнкү сөзүнөн кийин президентибиз тереңірәек ойлонушу керек. Мындаид ачууга алдырган сөздөрдү ушундай майрамдық аземде айтуу өлкө башчысына жарашпайт. Анткени айткан сөзү өзү отурган бутакты кескенге барабар болуп жатат. Менимче, ал эмоциясы менен эч кимге жаккан да жок, эл алдында абрююн да түшүрүп алды. Мындаид сөздөрдүн такыр кереги жок болчу.

Кандай болгон күндө да, Кыргызстандын бийлиги жана эли өткөнүн унуптай, көз карандысыздыктын кадырына жетиши керек. Мындаид пикирин юридика илимдеринин доктору **Бекбосун Бөрүбашев** ортого салды:

- Эркиндикти кандай гана кыйынчылыктар менен алдык. Ошондуктан анын баркын эл билет. Бирок эл башкарған саясий элитта билеби - ал башка маселе. Бизде улут менен мамлекетте эгемендик бар. Бирок элде эгемендик болбой калды. Анткени мамлекетте карапайым элдин каалоосуна, кызыкчылыгына жооп бербеген иштер дале болуп жатат.

Кыргызстан 1991-жылдын 31-августунда көз карандысыздык декларациясын кабыл алган. Андан бери эки ирет элдик ыңқылап аркылуу президенттер алмашты. Негизги мыйзам саналган Конституция онго жакын ирет өзгөрдү. 2020-жылга чейин алмашпайт делген Баш мыйзамды өзгөртүү боюнча азыркы бийликтин демилгеси Убактылуу өkmёт мүчөлөрү, оппозиция, жарандык коом тарабынан катуу сынга кабылып, талаштардын аягына чекит коюлбай келет¹⁷.

Автор: Уланбек Эгизбаев

¹⁷ Кыргызстанда саясий күчтөр ортосундагы карама-каршылыкка себеп болгон Конституцияга өзгөртүү киргизүү боюнча референдум 2016-жылдын 11-декабрында откөрүлдү.

ЖАРАНДЫК КООМ СӨЗ ЭРКИНДИГИН КОРГОП ЧЫКТЫ

2017-жыл, 18-март.

Бишкекте саясий укуктарды жана сөз эркиндигин коргогон тынчтык жүрүш болду.

Саясий укуктар жана сөз эркиндиги үчүн деп аталган тынчтык жүрүш керней-сурнай тартылып, майрамдык шаң менен башталды. Жүрүшкө жүзгө жакын адам катышты. Алар бийлиktи сөз эркиндигин чектебөөгө үндөгөн жазууларды, шарларды жана же-лектерди кармап басышты.

Дайыр Асанов атындагы Жеңиш паркынан башталган жүрүш Байтик баатыр көчөсү менен ылдый уланып, Уркуя Салиеванын эстелигинин алдында жыйынтыкталды. Иш-чарага парламент депутаттары, саясатчылар, укук коргоочулар, журналисттер жана жарапандык активисттер катышты.

Милиция депутатты баш кылыш кармады

Жүрүштүн катышуучулары Бекенбаев көчөсүнөн чоң жолго чыгууга аракет кылганда милиция кызматкерлери айрым активисттерди кармап кетти. Жүрүштүн уюштуруучусу, коомдук ишмер **Эдил Байсалов** иш-чара үчүн мэриядан уруксат алынганын, милициянын кармаганы мыйзамсыз экенин айттууда:



Сөз эркиндигин жактаган жүрүш. “Азаттыктын” фотоархивинен.

- Бөкөнбаев көчөсүнөн бизге милиция тарабынан кол салуу болду. Бизди бастырышкан жок. Биз жолду эч кандай тосмок эмеспиз. Керек болсо бир тилке менен басып, мерчемдөлгөн жерге он мунёттө жетmekпiz. Алар атайын чагым кылып жүрүштүн катышуучуларын кармап кетти. Мени да кармаганга аракет кылышты. Мунун баары мыйзамсыз.

Ошентип, уч автобус толгон милиция кызматкерлери жүрүштүн алдыңкы сабында келаткан “Эркин эл” саясий партиясынын лидери Мавлян Аскарбековду, ушул эле партиянын мүчөсү Айбек Мырзаны, энергетика боюнча эксперт Расул Умбеталиевди, экономист Азамат Аттокуровду кармап, милиция бөлүмүнө алып барды.

Милиция парламент депутаты Каныбек Иманалиевди, ББС радиосунун кабарчысы Абылбек Казиевди да кармап, кайра коё берди.

Тынчтык жүрүшүнө “Ата Мекен” фракциясынын депутаттары Аида Салянова, Алмамбет Шыкмаматов, Наталья Никитенко жана КСДП фракциясынан Жанар Акаев жалгыз катышты. Акаев

жүрүшкө депутат катары эмес, сөз эркиндигине кайдыгер карабаған жаран катары катышканын айтты:

– Мен КСДП партиясынын атынан чыкканым жок, жөн гана жаран катары катышып жатам. Анткени биздин коомго күчтүү журналистика керек. Журналисттер жемкор аткаминерлерди ооздуктап турат. Соңку сомтошуулар журналисттерди өзүн-өзү чектөөгө алып келет. Алар сомтон коркуп, оор темаларды, курч иликтөөлөрдү жасай албай калат. Тескерисинче, курч журналистика, сапаттуу кабарчылар коомдун тазаланышына, коррупциянын азайышына салым кошот, керек болсо бул багытта бийликке жардам берет.

Ошол эле учурда Бишкектин айрым тургундары бул акция тууралуу кабарсыз экенин айтып, жүрүшкө таң калуу менен сырттан байкоо салып турушту. Алардын бири **Алмаз Зулпукаров** сөз эркиндигин колдоорун, бирок жоопкерчиликти унутпоо керектигин айттууда:

– Мен бул жүрүш жөнүндө уккан эмесмин. Көрүп алып таң калып жатам. Негизи сөз эркиндигин колдойм. Бирок баардык нерсенин чеги болуш керек. Сөз эркиндиги деп эле бийликтегилерди жамандаган болбойт. Чектен ашпаш керек.

Жүрүш саясатташып кеттиби?

Жүрүшкө саясатчылар көбүрөөк катышкандыктан сөз эркиндиги менен кошо саясий ураандар да жаңырды. “Журналисттер” коомдук бирикмесинин мурдагы төрагасы Марат Токов жүрүштүн саясатташып кеткенин жактырбайт. Ал сөз эркиндигин бийлик менен медиа мунаса жолу менен коргоп калышы керек деген ойдо:

– Көз карандысыз журналисттер уюмунун мүчөлөрү көп чыккан жок. Анткени бул жүрүш саясатташып кетти. Ошондуктан көп журналисттер чочулап жатат. Мен болсо сөз эркиндигин коргоп чыктым. Анткени сөз эркиндиги медиага эле эмес, бийликке да керек. Эгер кысым улана берсе арты жакшы болбойт. Анткени чектөөлөр улана берсе маалымат элге толук жетпей калат. Мындаидын эч кимге кереги жок.



Милиционерлер жана жүрүшкө чыккандар кайым айтышып турган чак.
“Азаттыктын” фотоархивинен.

Бирок Бишкек милициясы Байтик баатыр көчөсү менен жүрүш жасоого Октябрь райондук соту тыюу салганын, бул чечим башка шаардыктарга тоскоолдук жаратпоо максатында алынганын айттууда. Алардын ишендеришинче, жүрүш катышуучулары чоң жолго чыкпай, тротуар менен кеткенде кармоолор болмок эмес. Кармалган активисттерди Свердлов райсоту “бейбаштык”, “милицияга баш ийбөө” беренелери боюнча айыптаپ, беш суткага камоо тууралуу чечим чыгарганы маалым болду.

Автор: Уланбек Эгизбаев

ТЕКЕБАЕВ МЕНЕН ЧОТОНОВГО СОТ ӨКҮМҮ ЧЫКТЫ

2017-жыл, 17-август.

Сот өкүмүнө ылайык, Өмүрбек Текебаев менен Дүйшөнкул Чотоновго сегиз жылдык күчтүлгөн тартиптеги жаза мөөнөтү чектелди.

Биринчи Май райондук сотунда “Ата Мекен” партиясынын лидери Өмүрбек Текебаев менен экс-министр Дүйшөнкул Чотоновго сот өкүмү угузулду. Судья Айбек Эрнис уулунун чечимине ылайык, Текебаев да, Чотонов да сегиз жылга эркинен ажыратылды. Алардын үй-мүлкүн мамлекетке чегерип, жаза мөөнөтүн өтөп бүткөндөн кийин уч жыл мамлекеттик кызматка иштебесин деген прокуратуранын өтүнүчү канаттандырылды:

– Текебаев Өмүрбек Чиркешович Кылмыш-жаза кодексинин 303-бөрнөсөнин 1-бөлүгүндө көрсөтүлгөн кылмышты жасоодо күнөөлүү деп табылып, мүлкүн конфискациялоо менен уч жылга мамлекеттик кызматты ээлөө укугунан ажыраттуу менен сегиз жылга эркинен ажыратылсын. Жаза мөөнөтү күчтүлгөн тартиптеги түзөттүү абагында белгиленсин. Жаза мөөнөтү 2017-жылдын 26-февралынан баштап эсептелсин.

Сот ушундай эле өкүмдү Дүйшөнкул Чотоновго да чыгарды. Өкүмгө ылайык, Текебаев менен Чотоновдун жаза мөөнөтү

мунапыс боюнча үчтөн бирге кыскарат. Тергөө абагында алдын ала өтөгөн жаза мөөнөтү эки күндөн эсептелет. Ошентип, алардын кыскарган жаза мөөнөтү 4,5 жылды түзөт.

Өмүрбек Текебаев сот чечими мыйзамсыз экенин айтып, Айбек Эрнис уулу бийликтин буйргугун аткарды деп билдири:

– Көрдүнөр, алсыз негизделген, эч кандай далили жок чечим. Жөн эле жазып койгон. Бул Атамбаевдин бийлигине берилген баа. Бул Атамбаевдин сот реформасынын жузү. Туугандар, баардыы жакшы болот.

Мамлекеттик айыптоочулар буга чейин соттон Текебаевди 10, Чотоновду 8 жылга эркинен ажыратууну суранган болчу. Текебаевдин жактоочуларынын бири **Канат Хасанов** сот чечими далилсиз экенин айтып, жогорку инстанцияга даттанарын билдири:

– Сот бир эле Маевский менен Модиндин көрсөтмөсү боюнча өкүм чыгарып салды. Сот өзүнүн өкүмүн прокурорлордун айыптоо корутундусун эле туура деп окуп койду. Болбосо биз айыптоо келтирген баардык дооматтарды толугу менен жокко чыгарганбыз. Бул күлкүлүү. Биз мыйзамда каралган тартыпте шаардык сотко даттанабыз.

Анткен менен сот өкүмү акыйкат чыкты дегендер да жок эмес. Жогорку Кеңештеги КСДП фракциясынын депутаты **Анвар Артыков** айыпталуучулардын күнөөсү далилденбесе, сот 8 жылга кесмек эмес деген пикирде:

– Саясатчылар бир нерсе болсо эле саясий куугунтук деп көнүп калышкан. Алардын күнөөсү далилденбесе, сот сегиз жылга эркинен ажыратпайт эле. Демек, алардын кылмыши ырасталган. Ошондуктан саясий куугунтук болуп жатат дегендеге кошулбайм.

Текебаев сотту адилет болууга чакырды

Өкүм чыкканга чейин Өмүрбек Текебаев акыркы сөзүнде 2010-жылдын апрелиндеги бийлик алмашуудан кийинки саясаттагы окуяларды эскерди. Ал парламенттик шайлоодон соң ошол кездеги экс-президент Роза Отунбаева парламентте көпчүлүк коалиция түзүү мандатын өзүнө тапшырганын, бийликтин баарын



О. Текебаев менен Д. Чотоновго боштондук талап кылган пикеттен.
“Азаттыктын” фотоархивинен.

бөлүштүрүү милдетин да өзүнө жүктөгөнүн, бирок андан баш тартканын, эгер мыйзам бузайын деген ниети болсо, ошондо эле тиешелүү кызматтарга өз кишилерин кооп алмактыгын айткан.

Коалиция түзүүнү Өмүрбек Бабановго берүүнү Отунбаевага сунуштаганына токтолуп, Өмүрбек Текебаев укук коргоо органдары таккан айыптар далилденбегенин айтты:

– Мына бизде тарыхый улгү боло турган инсандар башка тармактарда бар. Сомтун арасында акыркы 50 жылда же 20 жылда ушундай бирөө чыкты беле? Сом системасындагы калыптанып калган жаман адаттарга, салттарга, тартиптерге каршы болуп, “туугандар мындаи болбойт, эл бизге ишенбей жатат, мыйзам, адилеттүүлүк бузулуп жатат, андай эмес мындаи кылалы” деп чыгып, бийликке каяша айтып, жаман адатка каршы күрөшкөн бир судья болду беле? Мен 25 жылдан бери эл аралап жүрөм, андай судьяны украптырымын. Ошон учун сом системасы чирип, реформа жүргөбөй жатат. Так ушундай адамдар, урматтуу Айбек мырза, сом системасынын ичинен чыгышы керек.



Сот адилет чечеби? “Азаттыктын” фотоархивинен.

Мына, сиздин кесиптештериңиз, бул жерде отурған адвокаттар бир ай мурун айтты эле. Айбек мырза жакшы судья элеңиз дешип, әсил кайран деп коштошкондой, жаназа окугандай айтты. Ошондо эле айткам, сот системасындағы реформаны силер жасайсыңар, әгер кысымга, мызызамсыздыкка, адилетсиздикке жок деп айта алсаңар, ошондо жол көрсөткөн маяк болосуңар. Ошондо судьялардың жаңы мууну силердин артыңардан әэрчийт. 600 соттун ичинен жок дегенде он судья чыгышы керек да. Тарых сизге ошондой прецедент түзгөнгө мүмкүнчүлүк берип отурат. Сиздин кандай судья экениңизди ушул кезге чейин билген жокмун. Мен эле эмес, аялыңыз, балдарыңыз да билбейт болуш керек. Ушул жарайындан кийин аялыңыз, балдарыңыз, бүтүндөй Кыргызстан билет. Кандай пикирде калат, кандай баа берет – ал өзүңүзгө көз каранды. Мен аягында айтам. Бул иш бурмаланган. Жалган жалаа. Дүйшөн экөөбүз адвокаттардың жардамы менен прокуратура, УКМКнын жалааларынын баарын жокко чыгардык. Конституция боюнча биз өзүбүздүн ак экенибизди далилдебешибиз керек, аны сиз далилдешиңиз керек. Бирок ошого Карабай аны биз далилдедик.

Түшкө чейин Чотоновго ақыркы сөз берилген. Ал кыска сүйлөп, сотко кайрылып бул чечим менен тарыхта каларын айтты жана ақыйкат чечим чыгарууга чакырды. Айыпталуучулардын жактоочулары да жарыш сөздөрүн бүгүн аяктап, сотто эки саясатчыны актоону сураган болчу.

26-февралдан бери УКМКнын тергөө абагында камалып жаткан “Ата Мекен” партиясынын лидери Өмүрбек Текебаев менен экс-министр Дүйшөнкул Чотонов “Мегаком” компаниясына байланыштуу орус жараны Леонид Маевскийден 1 миллион доллар пара алган деп айыпталып жатат. Бул акча Чотоновдун айылдаш таанышы, кийин көзү өтүп кеткен Талант Маматкеримов аркылуу алынганы тергөөдө айтылган. Соттолуучулар бул кылмыш ишти саясий куугунтук деп атап келет.

Текебаевдин шайлоого катышуу аракети

Өмүрбек Текебаев 15-октябрда өтө турган президенттик шайлоого УКМКнын тергөө абагында жатып талапкерлигин койгон. Бирок Боршайком 10-августтагы отурумунда Текебаевди тил сынағына киргизбөө чечимин кабыл алган.

Боршайкомдун 12 мүчөсүнүн учөө (Атыр Абдрахматова, Гүлнара Журабаева жана Назарали Арипов) “Ата Мекен” партиясынын абакта убактылуу кармалып жаткан лидери, депутат Өмүрбек Текебаевдин президенттикке талапкер катары мамлекеттик тил сынағына катышуусуна шарт түзүп берүүнү колдошсо, тогузу ага каршы чыккан. Кыргыз мыйзамдарына ылайык, адамга сот өкүмү чыгып, ал күчүнө кирмейинчө күнөөлүү деп эсептелбейт жана, тергөө абагында жатса да, президенттикке талапкер болуу укугу сакталат.

Быйыл 15-октябрда Кыргызстанда жаңы Баш мыйзам референдум аркылуу кабыл алынгандан кийинки алгачкы президенттик шайлоо өтөт. Шайлоо мыйзамдарына ылайык, президенттик шайлоого талапкер болуп катталам дегендер 30 миң кол топтолп, мамлекеттик тил сынағынан өткөнүн ырастаган сертификатын

ЧЫНДЫК ДЕП ЖАНГАН ӨМҮР

тапшырып, күрөөгө 1 миллион сом коюшу керек. Бул талаптардын бириң эле аткарбагандар талапкер болуп каттала албайт.

“Ата Мекен” партиясынын лидери Өмүрбек Текебаевдин ишенимдүү өкүлдөрү 7-августта 50 миң жарандын кол тамгасын чогултуп, БШКга тапшырышты. Анын президенттикке талапкер болуп катталуу үчүн кыргыз тил боюнча тест тапшыруусуна уруксат берүүнү талап кылып, Бишкекте беш жана Базар-Коргондо беш адам бир жумага жакын саясий ачкачылык да кармашты¹⁸.

Авторлор: Уланбек Эгизбаев жана Эрнист Нурматов

¹⁸ 2017-жылдын 21-ноябрьнда Жогорку сот да Текебаев менен Чотоновго чыккан окумдۇ күчүндө калтырган. 2018-жылдын сентябрь айындагы маалыматка Караганда, Өмүрбек Текебаев Бишкектеги 47 абакта, ал эми Дүйшөнкул Чотонов Молдовановкадагы абакта жаза мөөнөтүн отөп жатат. Алар баардык айылтарды четке кагып, муну саясий куугунтук катары баалап келишет.

СОТ РЕФОРМАСЫ БИЙЛИКТИН ЭРКИН СЫНАЙТ

2018-жыл, 17-май.

“Ала-Арча” мамлекеттик резиденциясында Президент Сооронбай Жээнбеков башында турган соттук реформа боюнча кеңештүн жыйыны өттү.

Жыйынга өлкө башчысы Сооронбай Жээнбеков сот адилемдигин орнотууда негизги деп эсептеген сөзиз маселеге токтолду.

Ал 2012-жылдан бери сот реформасынын алкагында 17 кодекс жана бир катар мыйзамдар өзгөргөнүн, бирок аларды ишке киргизүүдө өкмөт чабал иштеп жатканын сыйнга алды.

Жээнбеков жарандардын кайрылууларынын 70 пайызы сотторго нааразы экенин баса белгилеп, андыктан реформаларды тездетүүнү тапшырды.

Жыйында айтылган “сүпсак” баяндамалардын кереги жоктугун белгилеп, Жогорку Соттун алдынчагы сот реформасы боюнча жумушчу топтун баяндамачысы Гүлжан Эсеналиевага “сөздөн ишке өткүлө” деп эскертүү берди. Президент сот реформасын аткарууга саясий эрки жетерин, каражат да табыларын белгиледи.

Жээнбеков андан ары судьялыкка кадрларды тандоо, пробация (абактан сырткары жаза) институту, тергөөчү судьялар, кылмыш иштеринин мөөнөтү, сот чечимдерин санаиптештириүү жана сот отурумдарын видео-аудио каттоого алуу сыйктуу жаны өзгөрүүлөр 2019-жылдын 1-январынан тарта ишке кирерин айтты.



Кыргыз Республикасынын президенти Сооронбай Жээнбеков жана Жогорку соттун төрдөйчүү Айнаш Токбаева. “Азаттыктын” фотоархивинен.

Олкө башчысы соттордон мурда жарандарга шарт түзүү, райондор аралык соттордун функцияларын жергилиткүү сотторго өткөрүп берүү маселесин көтөрдү:

— Райондор аралык сот Жумгалдан 240 чакырым алыста. Чоң Алайдан Ош облусуна 300 чакырым жол жатат. Тогуз-Торону, Чаткалды алгыла. Биз сотторго эмес, элге ыңгайлуу шарт түзүштүбүз керек. Ошондуктан райондор аралык соттордун функциясын райондук сотторго өткөрүп берүүнү сунуштайм. Бул оңой менен ишке ашпайт, бирок аны тездетүү керек. Алыс жерден келгенде он күндө чечилсе бир жөн. Болбосо жылдан созулуп жатат. Ошондуктан элге шарт түзүү зарыл.

Анткен менен Конституциялык соттун мурдагы судьясы **Клара Сооронкулова** президент Жээнбеков мурдатан айтылып келген сөздөрдү эле кайталап, жаңы эч нерсе сунуш кылган жок деп сыйнадады. Ал соттордун бийликтүү көз карандылыгы боюнча сез болбогонун, бул реформаны ишке ашырууда маанилүү фактор экенин эске салды:

V. КҮРӨӨ ТАМЫР: ДООР ЖАНА БИЗ

- Жаңы эч нерсе айтылган жок. Мен жаңы нерселерди күткөм. Кандайдыр бир өзүнүн көз карашын, буга чейин кылынбай келген деп кемчиликтерди айтабы дегем. Бирок андай нерсе айтылбады. Соттордун көз карандылыгы боюнча айтып эле келатабыз. Сотторго баардык укуктук-институционалдык шарттар түзүлгөн. Бирок көз карандысыз болбой жатат. Негизги маселе – сотторду тандоо жана алардын жоопкерчилиги. Соттордун жоопкерчилигин күчөттүү боюнча президент эмнегедир үн каткан жок.

Сооронкулова мындан сырткары жаңы кодекстер 2019-жылдан баштап ишке кирерин, бирок ага даярдык өтө начар экенин көшумчалады.

Ал эми Сот тандоо кеңешинин төрагасы **Шамарал Майчиев** соттук реформаларды ишке ашыруунун мөөнөтүү так жазылганы-на ишенидирүүдө:

- Баары эле реалдуу. Программада баардык мөөнөттөр так жазыл-ган. Эң негизгиси судьяларга, адамдарга көз каранды. Аナン каражат ке-рек. Калганын жоопкерчилики алып ишке ашырса болот.

Кыргызстанда 2010-жылкы апрель ыңқылабынан бери сот тар-магын реформалоо демилгеси айтылып келет. Экс-президент Ал-мазбек Атамбаев коомчулуктун сыйнына, нааразылыгына карабай сот реформасы ишке ашканын айтып келген, бирок Жээнбеков кызматка барганы бул тармакта көп иштер жасала электигин бил-диргөн.

Сот реформасын толук ишке ашырууга 2022-жылга чейин 17 миллиард сом керектелет. Бул каражат бюджеттен жана эл ара-лык донорлордон алынат.

Автор: Уланбек Эгизбаев

ПАРЛАМЕНТ КОЛ ТИЙБЕСТИККЕ КАРШЫ ЧЫКТЫ

2018-жыл, 18-май.

**Жогорку Кеңеш “Президенттин ишмердигинин кепилдиги жөнүндө” мыйзамга өзгөртүү киргизүү демилгесин көпчүлүк добуш менен колдоду.
Кол тийбестиктен ажыратуунун мыйзамдык жол-жобосу кандай?**

Жогорку Кеңеш 17-майды Бишкек ЖЭБин жаңылоодогу коррупциялык схемаларга тиешеси бар аткаминерлерге укуктук баа берүү боюнча токтом кабыл алыш жатып, экс-президентти кол тийбестиктен ажыратуу демилгесин да колдоду.

“Өнүгүү-Прогресс” фракциясынын депутаты Исхак Масалиевдин мындай сунушун жыйынга катышкан 112 депутаттын 87си колдоп, 14у каршы добуш берди. Мыйзамдык демилгэ кол тийбестиктен ажыратуунун жол-жоболорун иштеп чыгыш үчүн токтом түрүндө парламенттин тиешелүү комитеттерине тапшырылды. Азырынча демилгэ качан ишке ашары белгисиз.

Исхак Масалиев өз сунушун мындайча чечмеледи:

– Экс-президент деген кишиден абсолюттук кол тийбестикинде алыш салуу эмес, жоопко тартуу маселеси турат. Экс-президенттер мыйзам боюнча эч кандай жоопкерчиликке тартылбайт экен. Кылмыш кылса деле, киши өлтүрсө деле, уурдалса деле жоопко тартылбайт экен.



Жогорку Кеңеш депутаттары сессиялык жыйында. “Азаттықтың” фотоархивинен.

Егер таза иштесе анда эч нерсе болбойт. Ал эми ууруулук кылса, башка оор кылмыш кылса, кантип жоопко тартылбайт? Бүгүнкү күндө ошол принцип бузулуп жатат. Бул эски мыйзам, өз мезгилинде “Аскар Акаев бийликтө тырмышын кармалбасын” деп көптөгөн укуктар берилип калған.

Кеп “Президенттин ишмердигинин кепилдиги жөнүндө” мыйзамдагы “экс-президенттин кол тиibестиги” тууралуу берене жөнүндө болуп жатат. Аталган мыйзамдын 12-беренесинде “экс-президенттер кылмыш жообуна тартылбайт, кармалбайт, камак-ка, тинтүүгө жана суракка алынбайт” деп жазылган.

Экс-президенттерди кол тиibестиктен ажыраттуу демилгесине каршы добуш бергендердин бири – КСДП фракциясынын депутаты, экс-спикер **Чыныбай Турсунбеков**. Ал бул сунуштун “саясий боёгу” болгондуктан каршы добуш бергенин, саясий оюндарга аз-тырылып мыйзамга каршы иш кылуу туура эмес болорун айттууда:



Ак үйдүн ичи да акпы?
“Азаттыктын” фотоархивинен.



Жыйын залында.
“Азаттыктын” фотоархивинен.

– Эгерде биз экс-президенттин кол тийбестиги тууралуумыйзамга өзгөртүү киргизсек, анда ал мыйзам мындан кийинки президенттерге иштейт. Буга чейинки экс-президенттерге тиешеси болбойт. Анткени мыйзам артка иштебейт. Ошондуктан бул саясий оюндуң кандалдыр бир көрүнүшү. Баарыбыз түшүнүп турабыз, бул Атамбаевге карши жасалган аракет. Болбосо мыйзамды сыйлагандар, мыйзамдын кандай иштешин билгендер учун бул туура эмес.

Турсунбеков айтмакчы, укуктук ченемдер боюнча мыйзам артка иштебейт. Демилге ЖЭБ чусусунан улам көтөрүлүп жаткан-дыктан “Экс-президент Атамбаевге кандай таасири болот?” деген суроо туулбай койбайт. Мурдагы юстиция министри, “Ата Мекен” фракциясынын лидери **Алмамбет Шыкмаматов** мыйзамдын өзүнө артка иштөө ченемин киргизе болот деген ойдо:

– Демилге башка мыйзамдарга өзгөртүү киргизгендей эле тартипте көтөрүлөт. Бирок “мыйзам артка иштебейт” деген нормага байланыштуу мыйзамга “ушул мыйзам артка иштейт” деп жазыл койсок болот. Эгер мындаи норма мыйзамдын өзүнө жазылса артка иштей берет.

Жогорку соттун мурдагы төрагасы **Курманбек Осмонов** экс-президенттин макамы конституциялык мыйзам менен бекигендиктен, аны өзгөртүүгө да конституциялык мыйзам кабыл алуу керек экенин айтат. Бул болсо мыйзам парламенттин үчтөн экиси же кеминде 80 депутатынын демилгеси менен кабыл алынышы керек дегенди билдириет.

Мыйзам алдында баары бирдей, бирок...

Атамбаев президент болуп турганда анын ишмердигин кескин сынга алып келген коомдук ишмер **Эдил Байсалов** да кол тийбестиктен оңой-олтоң эле ажыраттууга каршы. Ал бул үчүн 80 депутаттан тышкary Башкы прокуратуранын да макулдугу керек деп эсептейт:

- Экс-президенттерди оңой эле соттоого мен каршымын. Анткени президенттин милдети, кызматы, жоопкерчилиги өтө оор. Президент кызматта турганда өтө көп душман күтөт. Эртең-бүрсүгүнү эле экс-президентти жоопко тарта турган болсок, мамлекеттүүлүккө да шек келет. Экс-президенттин кол тийбестигин алуу импиичмент жарыялоо сыйктуу оор жарайын болушу керек.

“Президенттин ишмердигинин кепилдиги жөнүндө” мыйзамга ылайық, экс-президент макамын алгандарга өмүр бою кол тийбестик, мамлекеттик күзөт, турак-жай, пенсия сыйктуу бир катар артыкчылыктар берилет. Өлкөнүн алгачкы эки президенти Аскар Акаев менен Курманбек Бакиев бийликтен эл тарабынан кулатылғандыктан мындай макам алган эмес. “Экс-президент” статусу Роза Отунбаева менен Алмазбек Атамбаевде гана бар¹⁹.

Автор: Уланбек Эгизбаев

¹⁹ Алмазбек Атамбаев 2011-жылдын 1-декабрынан 2017-жылдын 24-ноябрьна чейин Кыргызстандын президенти болгон.

ЖЭЭНБЕКОВДУН КАЙРЫЛУУСУ ТҮРДҮҮЧӨ БААЛАНДЫ

2018-жыл, 27-июнь.

27-иүндөн президент Сооронбай Жээнбеков Жогорку Кеңештөө кайрылуу жасап, ал 35 мүнөткө созулду. Кайрылууда өлкөнүү өнүктүрүүнүн негизги багыттарын белгиледи жана буга чейинки кеткен кемчиликтерди атады. Мамлекет башчы Жогорку Кеңештеги кайрылуусунда коррупцияга каршы күрөштүү, сот реформасын, адам укуктарын коргоону өлкөнүн артыкчылыктуу багыты катары белгиледи²⁰.

“Биздин бала” деген болбойт...

Сооронбай Жээнбеков Кыргызстанда коррупциянын айынан көп инвесторлор башка өлкөлөргө буруулуп кеткенин айтты. Бирок жемкорлукка каршы күрөшкө жамынып алып саясий атаандаштардан өч алууга жол берилбей турганын билдириди:

– Баарына тегиз, адилет мамиле болмоюнча, антикоррупциялык күрөш ийгиликке жетпейт. Азыр кайсы коррупционерди кармаба, анын артынан депутаттын же кайсы бир саясий топтун “ушул адамды бо-

²⁰ Кыргызстанда жемкорлукка байланыштуу мурдагы өкмөт башчылар жана бир канча аткаминер камакка алынды.



Президент С. Жээнбеков Жогорку Кеңеште сүйлөп жатат. “Азаттыктын” фотоархивинен.

шотуп коюнүз” деген суралычы түшүп жатат. Бул күрөш коомдун, жа-рандардын колдоосуна, жигердүү позициясына муктаж. “Ууру болсо да биздин бала эле” деген ой менен бир айылдын баары кол топтол, бошотуп кою жөнүндө суралычын жиберип жатышат. Коррупционерлердин баарына бирдей мамиле кылбасак, күрөш жыйынтык бербейт.

Сооронбай Жээнбеков мамлекеттик башкарууда, сот-прокуратура органдарында, экономика тармагында жасалчу реформалар кечендереп жатканын моюнга алыш, аларды эл күткөндөй денгээлде тез арада чечүү зарыл экенин белгиледи.

Мамлекет башчынын парламенттеги сөзү коомчулукта ар кандай бааланып жатат. Жогорку Кеңештин мурдагы төрагасы **Чы-ныбай Турсунбеков** Президенттин мурдагылардан айырмаланып, парламентке келиши эле чоң жаңылык деген пикирде:

– Эң чоң, маанилүү, жаңы жагдай эл алдына чыгып кайрылганы болудь. Кайрылуунун өзү жаңы нерсе. Анткени коом да, эл да президенттин позициясын ачык, так билгени жакши. Коом бийлик башынdagылардын позициясын канчалык билсе, ошончолук ишенет. Кайсы бир маселе боюнча “президент мындаи пикирде экен” деп элде да ишеним күчөйт.

Сөз көп, иш качан?

Ошол эле учурда “Жээнбеков ант берүү аземинде, Коопсуздук кеңешинде айткан сөздөрүн кайталады, жаңы эч нерсе уккан жокпуз” дегендөр да бар. Саясат талдоочу **Сейтек Качкынбай** Жээнбековдун кызматка киришкенине жети ай болсо да, планын сөз жүзүндө кайталаганын сынга алды. Ал куру сөздөн конкреттүү ишке өтүүгө убакыт келгенин айттууда:

– Мурда эле айтылып жүргөн идеялар кайра кайталанды. Ошол эле улут маселеси, таза коом, санараптештирүү, коррупцияга карши күрөш буга чейин деле айтылган. Биз системалуу кадамдарды күтүп жатканбыз. Биринчи кезекте сөт реформасы кандайча жүрөт, коррупцияга карши кандай системалуу иштер жүрөт – так айтылган жок. Баары эле “керек, зарыл, абзел” деген жалтры формада айтылды. “Качан, кантип жасалат?” деген суроолор жоопсуз калды. Эң башкысы – президент сөздөн ишке качан өтөрү белгисиз.

Дагы бир саясат талдоочу **Эмилбек Жороев** коомчулук президенттен курч билдириүүнү күткөнүн айтып, иш жүзүндө президенттин командасты элдин үмүтүн актабады деп эсептейт. Анын пикиринде, Жээнбековдун кайрылуусу депутаттар аркылуу президенттин соңку саясий абал боюнча позициясын элге жеткирүүгө бағытталган:

– Президенттин максаты каникулга кетер алдында саясий маанилүү маселелер боюнча пикириң депутаттарга жеткирүү болду. Депутаттар анын позициясын каникулда элге жеткирет. Анткени соңку соттук

V. КҮРӨӨ ТАМЫР: ДООР ЖАНА БИЗ

чуулгандуу иштер боюнча, камалгандарга байланыштуу коомчулукта суроолор көп. Эл ичинде “саясий куугунтук болуп жатат, коррупцияга карши күрөш саясатташып кетти” деген сөздөр көп айтылууда.

Президент Жээнбеков 24-ноябрда ант берип, кызматына киришкен. Ал экс-президент Алмазбек Атамбаевдин колдоосу менен бийликке келгени үчүн анын жолун улантууга убада берген.

Автор: Уланбек Эгизбаев

VI БӨЛҮМ

**УЛУТТУК БААТЫРДЫ
ЭСКЕРҮҮ**

УЛАНБЕК ЭГИЗБАЕВ ДЕМОКРАТИЯ ЖАНА СӨЗ ЭРКИНДИГИ ҮЧҮН КҮРӨШТУ

Жамы журтка таанылган чыгаан журналист Уланбек Эгизбаев 22-иүйлдөн Чолпон-Ата шаарында мезгилисиз дүйнөдөн кайтты. Ал болгону 28 гана жашта эле.

Уланбек Эгизбаев коомдогу курч маселелерди тайманbastan козгогон, Кыргызстандын коомчуулугунун сүймөнчүгүнө айланган таланттуу иликтөөчү журналист болчу. Ал акыркы жылдары “Азаттык” радиосунун “Ыңгайсыз суроолор” сыналгы програмасы учун коомдо зор талкуу жараткан бир катар орчуундуу иликтөөлөрдү даярдан, обого алыш чыкты.

Уланбек Эгизбаев 1990-жылы 12-февралда Кыргызстандын Нарын облусуна караштуу Кочкор районундагы Көк-Жар кыштагында туулган.

Ал 2013-жылы эл аралык Кыргыз-Түрк “Манас” университетинин коммуникация факультетинде журналистика адистиги боюнча бакалавриатты, ал эми 2015-жылы Кусейин Карасаев атындагы Бишкек гуманитардык университетинде саясат таануу багыты боюнча магистратураны аяктаган. Ал студент кезинде Түркиядагы журналистика жаатындагы бир катар сынактардын жеңүүчүсү болгон.

Уланбек Эгизбаев эмгек жолун 2012-жылы “Жаңы Агым” эркин гезитинде кабарчы болуп иштөөдөн баштаган.



Журналисттик таланты, мээнеткечтиги, ыкчамдыгы, көп тилдерди билгендиги эске алынып, 2013-жылы Уланбек “Азаттык” үналгысынын жергиликтүү бюросуна — “Азаттык Медиа” мекемесине жооптуу сыналгы журналисти кызматына кабыл алынган. Ошондун тартып өмүрүнүн соңуна чейин ал “Азаттык” үналгысында үзүрлүү иштеп келди.

Ал 2016-жылы Кыргызстандын эгемендигинин 25 жылдык мааракесине карата Кыргыз Республикасынын Президентинин Ардак грамотасын алган.

2016-жылы Уланбек Эгизбаевдин кочкорлук майып окуучу Нургазы тууралуу тарткан “Кыял” даректүү тасмасы дүйнөлүк Webby Awards же (Интернет-Оскар) сыйлыгын жеңип, Нургазы экөө Нью-Йоркко барып келишкен.

Ал эми журналисттин 25 жылдан бери Түп районундагы Долон кыштагынан Жылдыз айылына чейин атчан барып-келип иштеген карапайым мугалим Кеңешбек Шооруков тууралуу “Жол”

даректүү тасмасы эл аралык Нью-Йорк фестивалынын мыкты телеберүүлөр сынағынын күмүш медалына татыган. Тасманын каарманы Кеңешбек Шооруковго бул тасмадан кийин “Кыргыз Республикасынын Эмгек сицирген мугалими” наамы ыйгарылган. Уланбек Эгизбаев негизги журналисттик кесибинен тышкары, коомдогу актуалдуу маселелерге карата жарапдык турумун Интернеттин коомдук тармактары аркылуу ар дайым ачык билдирип келгени менен айырмаланчу. Ал адилетсиздикке, мыйзам-сыздыкка кайдыгер карап тура алчу эмес.

Анын соңку эле учурлардагы “Саясатташкан мумия”, “Бажыдагы уурулук” жана “Көрүстөндөгү коррупция” сыйктуу сыналгы берүүлөрдө козгогон жемкорлукка каршы курч жана так дарекке таянган материалдары Кыргызстандагы учурда жүрүп жаткан коррупцияга каршы күрөшкө “Азаттык Медиа” мекемеси кошкон ири салым гана болуп калбастан, өлкөдөгү тайманбас журналистик иликтөөнүн өрнөгү да болуп калды.

Айрым учурларда ага телефондон коркутуп-үркүтүү болгону да, түшүнүксүз каттар келгени да маалым болгон.

Ал талбас эмгекчилдиги, курчтугу жана калыстыгы менен башкалардан айырмаланган өзгөчө жигит болчу. Уланбек Эгизбаев өз материалдарында көтөргөн көйгөйлөрдүн бир даары он чечилип, ал эми анын даректүү тасмаларынын каармандарынын тагдырлары дурус нүкка өзгөргөн учурлар арбын.

Уланбек Эгизбаев Кыргызстандын демократиялуу жана сөз эркиндиги толук камсыз болгон жаркын жана бакыбат келечекке карат адымдоосу учун жан-дили менен күрөшкөн өз Ата Журтунун чыныгы атуулу эле.

Кыргыздын чыгаан уулунан мезгилсиз айрылганыбызга кабыргабыз кайышып турат. Уланбек Эгизбаевдин ата-энесине, жубайына жана жакындарына терең кайгыруу менен көңүл айтабыз.

Анын элеси баарыбыздын эсибизде түбөлүк сакталат. Анын аткарып келген ишин мындан ары ырааттуу улантуу парызын Кыргызстандагы журналист кесиптештери татыктуу аткарат деп ишебебиз.

VI. УЛУТТУК БААТЫРДЫ ЭСКЕРҮҮ

Топурагың торко, жаткан жериң жайлую болсун, Болот Канат Жаш Түйгүн! Биз сени эч качан унуптайбыз!

Отунбаева Роза, Бакир уулу Мирлан, Өмүркулов Иса, Тур-сунбеков Чыныбай, Нурбаев Абдувахаб, Акаев Жанарбек, Бекешев Дастан, Касымалиева Аида, Каптагаев Эмилбек, Байболов Кубатбек, Жээнбеков Равшан, Жакупова Чолпон, Исмаилова Төлөйкан, Абдирасулова Азиза, Асия Сасыкбаева, Акун Турсунбек, Чубак ажы Жалилов, Үметалиева Токтайым, Үметалиев Эмил, Байсалов Эдил, Турдубекова Назгул, Оштурахунова Ди-нара, Рысбаев Бакыт, Токтонасыров Өндүрүш, Усенова Бегаим, Тынаев Азамат, Нарын Айып, Стамалиева Толгонай, Эсенгулов Чыңгыз, Мусаев Айбек, Усен уулу Жайнак, Карыпбеков Илим, Кыясов Эрнис, Жуматаева Венера, Касмалиева Айзада, Чоротегин Тынчтыкбек, Молдокасымов Кыяс, Жумагулов Султанбек, Каназаров Султанбек, Сарыгулова Бурулкан, Дүйшееев Шайлообек, Ибраимов Осмонакун, Досалиева Бүбүкан, Шамшиев Бекташ, Орунбеков Бакыт, Чекиров Кубат ж. б.

2018-жыл, 24-июль.

УЛАНБЕК – БИЗДИН ДАНКО

Роза Отунбаева, Кыргызстандын экс-президенти

2018-жыл, 26-июль.

Уланбектин соөгү керилген кең Кочкордун Көк-Жар айылынын жанындагы мүрзөгө коюлду. Кыргыздын катардагы бир айылы, болгону ал жерде үч миндөн ашуун киши жашайт. Уланбектин үйүнүн жанында эки кабат мектеби бар, ошонун жаңы имараты бүткөндөн кийин ал жерде төрт жыл окуган.

Уланбек 1990-жылы төрөлгөн, бу кезде калдайган коммунистик империя урап, биздин республика жаңыдан каз-каз турға баштаган. Ал өзү әгемен өлкөбүз менен курбалдаш, Кыргызстандын өз алдынчалыгына канча жыл болсо, Уланбек ошончо жашта эле. Жаңы өлкөнүн кан-теринен жараган муун өкүлү, XXI кылымдагы өлкөнүн тагдырын толугу менен колуна ала турған жаңы муундун өкүлү, анын ишеним арткан жүзү болчу. Уланбек менен кошо келаткан жаңы муундаты жаштар иш десе ишти билген, алдына чоң максаттарды койгон, техникага жакын, мекенчилдикти баарынан бийик баалаган азаматтар. Алар Кыргызстанды өзгөрткүсү келет, эркин, өнүккөн, өзү жана балдары, эли-журту менен жакшынакай жашоо шарты түзүлгөн өлкөдө жашагысы келет.

Мына ушул арыкчырай, тыкан, жаны тынбаган жаш улан студент кезиндеги, дипломдук ишин жасап жүргөндөгү кесиптик камылгасы мени таң калтырган. Мурда тартылган тасмасынын кыйласы жараксыз болуп калган экен, операторун ээрчитип менин кабинетиме дагы келишиптири. Куду CNN же “Аль-Жазиранын” чыгармачыл тобундай жарыгы менен камерасын ыкчам орнотуп, суроолорду берип, аны илгиртпей жазып алып, тынчымды алганы үчүн кечирим сурап, анан бир паста көтөрүп келген техникасын жыйыштырып ойистен чыгып кетиши.

Жайлоо темасы анын жүрөгүнө жакын эле. Ал анын дөлөбесин козгоп ийчүү, себеби тоодо туулуп-өскөн бала. Быйыл июлдә Ак-Сай менен Арпа жайлоолорундагы ал тартып келген видеону караңыздар. Биздин жайлоодогу бала бакчаларды, чабандар менен балдардын турмушун тартып келгени барган экен. Ал күлүк аттын оозун жыйбай, шамал менен жарышып баратат, тоолук жигитти ат үстүндө көрүп ал!

28 жаштагы ушул жигит бүтүн өлкөнү селт эттириди. 28 жашыңызда сиз эмнеге жетип, эмнелерди жасаганыңызды эстей аласызбы? Ал жанында ийиндешип келаткан кесиптештери менен кошо жемкорлукка, уурулукка, калпка каршы турган, адилеттик үчүн аянбай күрөшкөн, көжөлүп каршы турган, дили таза жаңы кыргыз журналистикасына жол салышты.

Иш дегенде ал өзүн аячу эмес, тыным албай иштечү, жетишп калсам деп шашып турчу, мамлекеттик масштабдагы канча курч маселелерди көтөрдү, ар дайым саясий окуялардын чордонунда жүрдү. Ысык-Көлдөгү акыркы сааттарынын биринде анын баамына момундай бир факт урунуптур: “Ким беш мүнөтүнө 500 сом төлөп көл үстүндө скутер минип эс алат – бул 15 миң сом алган кишинин бир күндүк акысы го?” Кийинки жылдары ал артынан жаңырыктарды жараткан темаларды канча козгоду?

Биздин күндүн көйгөйлүү көп темаларын тартынбай, коркпой-үркпой козгоп, сылап-сыйпабай ачык айтып, анан да аны угумдуу тилде унутпас кылып түшүндүрүп берген тайманбас журналистти



эстен чыгарбоонун эң мыкты жолу – ал баштаган ишти аягына жеткирүү, козгоп кеткендерин андан ары улап кетүү. Мына ушул темалардын кыйласын журналисттер мурда деле көтөрүшкөн, бир эмес, эки-үч жыл илгери деле жазышкан, бирок да аларга жооп жок болуп атпайбы. Бийлик проблемаларды басып койчу, журналисттер соттук териштириүүлөрдүн төө бастысында калышты, айрымдарын иштен кууп чыгышты, чет өлкөгө баш калкалап кеткендери болду. Коомчулук кыңыр иштердин кыйласын угуп, нааразылыгын айттып, ачуу үшкүрүнүп тим болот, анан бүттүү, анан эч нерсе болбогондой тынчып калат. Ушинтип эле жашап келатабыз.

Президент С. Жээнбеков токтотпоого убада кылган коррупцияяга каршы күрөш – оор, узакка созулчу, улам-улам чыга берчү татаал күрөш. Ага бир өлкөнү башкарған кубаттуу деген жалгыз кишинин күчү келбейт. Бул өзү командалык жумуш, оркестр менен иштөө сыйктуу биринчи скрипканы карап түздөнөр иш. Апырттай айтканда деле, мына ушул биринчи скрипка Уланбек Эгизбаев бол-

VI. УЛУТТУК БААТЫРДЫ ЭСКЕРҮҮ

чу! Муну Интернеттеги аяк-башы көрүнбөгөн көңүл айтуу агымы, анын кыска, бирок жаркын чыгармачыл өмүрүнө жакшы сөзүн арнагандардын пикирлери да ырастап турат.

Коррупция темасын көтөргөн эркин басма сөздө үнү ачык угулган башка азаматтар да бар экенин айтпай коё албайм. Баардык эле гезиттер, сайттар, телеканалдар, айрыкча өкмөттүк деп эсептөлгөндөрүү, президенттин коррупцияга каршы күрөшүндө туу болуп турушу керек эле. Колунан келбейби? Күчү жетпейби? Каалашпайбы? Муну милдет катары эсептешпейби?

Азыркы оркестрде баары мамыр-жумур байланышкан, жиксиз кылып ширелген, оркестр менен негизги коштоочу музикалык аспаптар бири экинчисин жакшы улай албаса, татаал музыканы чогуу-чаран аткарыш мүмкүн эмес. Коррупцияга каршы күрөшкө тартылган бул оркестрдеги журналисттердин ролу баа жеткис.

Уланбек өз партиясын келиштире ойноп берди, эми башкалар ал баштаган ишти ошондой бийиктиктөтөттөн уланта алабы? Ал тайманбас, принципте бекем турганы менен гана айырмаланбастан, фактыларга негизденип жемкорлордун ким экенин, кайсы жерде “иттин өлүгү” көмүлгөнүн жаңылбай көрсөтүп, айыптууну ачыкка чыгарғандыгы менен эсте калчу.

Көр саткандар тууралуу кийинкүү сюжетин эле алып көргүлө – кыйла жылдардан бери мүрзөлөрдөгү адам өлүмүнөн акча жасагандардын кыңыр иштери ачыкка чыкты, бул ишке аралашкандар билинип калды. Эми алардын атын атап, жоопкерчиликке тартуу гана калды. Антишкен жок, баары унчукпай отурушат. Маалымдоо каражаттарында ачыкка чыккан кыңыр иштерге эмнеге бийлик мамилесин билдирибей отурат?

Канткен менен бул өзү демократиялык коомдун негизги турмуштук мыйзамы го. Бийлик сөзсүз түрдө, мүмкүн болушунча эртерээк ЖМКнын билдириүүсүнө жооп берип керек. Эмнеликten бийлик жер саткандардын толгон-токой көз боёмочулуктарына алардын бир тобун Уланбек Эгизбаев да козгогон – мамилесин билдирибейт? Жалгыз эле бажы тармагында, темир жол же жол курулушунда миллиондорду кургуйга куюп ийчү аткаминерлер-

дин акча шыкалган “жем баштыгын” иликтөө менен чектелбеш керек. Качан биз “Ихласка” байланышкан иш кантит жана кандайча токтотулуп, Айтматов магистралын бойлой кеткен сонун жерлерге апачык эле үйлөр салынып жатканынын себебин биле алабыз? Кимге жана кандайча Түштүк магистралынан “Ала-Арча” мамлекеттик резиденциясына чейинки сонун жерлер сатылып кеткен? Кандайча темир жол вокзалынын жанындагы “Ала-Тоо” мейманканасынын тарыхый имараты сурдурулуп, ордуна көп кабаттуу кымбат баалуу үй салынып жатат? Жеңиш аянынын жанындагы “Нарын” ресторонын эмнеге сурдуруп салышты? Мунун жоопкерчилигин ким алат?

Качантан бери шаардын тарыхый борборун мэрия менен шаар архитектурасынын эч нерсени эске албаган маңкурттары башкарып калган? Шаар тарыхына тишелүү ар кыл учурларда курулган үйлөр сурдурулуп, алардын орду архитектуралык көркү жок бийик үйлөрдүн курулушуна сатылууда.

Эми биз Кыргызстандын тарыхый инсандарынын ысмы жана өмүрү менен тыгыз байланышкан Эркиндик гүлбагын сактап кала алабызы? Алар жашаган, иштеген жерлер тартынбас “сыйлыгыштырууга” туш келип, айрым үй көпөстөрүнүн эски үйлөрдү сатып алып, анын жерин көп кабаттуу үй салчуларга сатып ийишин кантит токтото алабыз? Биз, шаардыктар, шаардын тарыхый борборун сактап калыш учун Бишкектин “алтын алкагын” түзүүнү талап кылабыз. Мындан мисалдар дүйнөдө толтура, алыс барбай эле жаныбыздагы Алматынын тажрыйбасын эске алалы!

Ачык айтыш керек, Уланбек Эгизбаев козгогон бир топ сюжеттер боюнча кылмыш иштери ачылган, коомдук нааразылыктар чыккан, аларга Тарых музейинин реставрациясы, аягына чейин баасы берилбegen музейдеги баалуу мумия экспонаты сындуу маселелерди кошсо болот.

Турмуштан көптүү улууларды жаштар көп нерсеге үйрөтө алат. Анын үстүнө азыркыдай ыкчам өзгөргөн, Интернет технологиялары турмуштун баардык тарабына тараалып жаткан кезде бул өзү керек нерсе. Биз көп нерсени түшүнө албайбыз, бул жагынан

VI. УЛУТТУК БААТЫРДЫ ЭСКЕРҮҮ

жаштарды эч качан кууп жете албайбыз. Экранга чыккан видео катары менен жашырылып-жабылып калар көп нерселерди ачып берип коёт. Ошондуктан Уланбек дайым видеосюжеттер жанрында иштеген, кагаз жүзүндөгү иликтөөгө караганда мунун таасири күчтүү деп эсептеген. Бул болсо ой менен көрсөтүүнүн мамыр-жу-мур аралашуусун талап кылчу өнөр, техниканы мыкты билбесен, бул ишке киришүүнүн кереги жок.

Иликтөө журналистикасы жамы дүйнөдө мына ушул өнөрдүн туу башында келатат. Бул эң татаал, түйшүгү түмөн, убактысаатты көп алган, кайра-кайра текшерүүнү, көп каражатты талап кылган жумуш. Анын натыйжасы да бараандуу. Азыркы мыкты журналисттер бүтүндөй өлкөнүн саясий, экономикалык, социалдык турмушундагы кемчиликтерди ашкерелеп келет. Мунун баары ар кыл пландагы эксперттердин биргелешкен аракетинин натыйжасында жаралат, кайсы бир жашырылып-жабылган көмүскө иштин учугун чубаш үчүн кээде көп кишилер иштешет.

Уланбек Эгизбаев биздин эң натыйжалуу иштеген тележурналисттерибиздин бири болчу. Мыкты телесюжеттер менен керемет кыска метраждуу тасмаларды тартып бергени, ал эмгектери дүйнөлүк белгилүү кино конкурстарда чоң сыйлыктарды алганы, Кыргызстандын атын дүйнөгө чыгарганы, биздин карапайым замандаштарбызызды даңктаганы үчүн биз ага карызыбыйз.

Анткен менен Уланбектин эң негизги эмгеги башка – ал телекөрсөтүү айдыңындағы иликтөө журналистикасын көз кайкыткан бийиктикке көтөрө алды. Баарыбыздын алдыбызыда мына ушул бийиктики төмөн түшүрбөй, прогресс үчүн жемкорлукка каршы жамы коомчулуктун натыйжалуу күрөшүн бир багытка буруу милдети турат. Муну “азаттыкчылар” да жакшы түшүнөт, Уланбектин капыс каза болушунан кийин ал дагы айгине болду. Бул журналисттердин жалгыз эле ушул жамаатына тиешелүү эмес. Кеп жалпыбызга – шаарбы же айылбы, борбордобу же аймактардабы – баарыбызга тиешелүү.

Иликтөө журналистикасынын өнүгүү мезгили эми келди. Так ушул учур. Коррупцияга каршы күрөштө мунун мааниси алдыңыз

орунга чыгат. Ушундан улам Иликтөө журналистикасынын фондун түзүүнү сунуш кылам²¹. Фонддо акча каражаттары топтолот, ага бул багытта бийлик тарабынан кандай иштер жасалып жатканына кайдыгер карап турбаган, конкреттүү жардам берүүгө даяр, жазаласа деле болбой биздин көз алдыбызда кыңыр иштерин кылдат жасап аткандарды ачыкка чыгарууга жардам бергендер катыша алышат.

Фонддун иши ачык-айкын жүрүшү керек, аны башкаруу көз каранды эмес, эл арасында баркы бийик адамдардан, эксперттерден куралган кеңештин кароосундагы башкаруудан турушу керек. Фонддун уставы, уюштуруу документтери журналисттер арасында дагы кенен-кесири талкууланат, коомчулук тарабынан буга байланыштуу айтылган ыктуу идеялар менен сунуштар кубануу менен кабыл алынат. Фонддун ишин баштоого алгачкы төлөм катары менин пенсиямдан чогулткан миллион сомду кошом, ансыз да ал акча кыйладан бери ар кандай кеп болуп келатат. Кимде-ким өлкөдө чыныгы өзгөрүүлөр болушун кааласа, туруктуу өнүгүүнүн жолуна түшүүнү жактырса Фонддун жыйымасына салым кошсун деп кайдыгер эмес жарандарыбызга кайрылам!

Баарыбыз журналисттин коркунучтуу, оор жумушун колдошу-буз керек. Домоктун кылышы ар кыл айла-амалдар менен качып кетиши тойлоп турган коррупционерлердин башында саландап илинип турушу зарыл. Биздин үй нымдан көгөрүп кетти, баткакка батып калды, акыр-чикири үйүлүп булганып кетти, аны колу туткак адамдар пайдаланууда. Биз бул жакта курулуш менен алектенип атсак, башкалары элдик байлыкты уурдац, кымырып-кыттып кетип жатышат. Жерибиз, үйүбүз жакшылап тазалоону, жууп-чаюну эңсеп турат.

Коррупцияны журналисттер гана баарынан мыкты ашкере-лей алышат. Бул иш жарандардын моралдык жана каржылык колдоосун талап кылат. Бийлик болсо майтарылгыс саясий эркти көрсөтүп, такай колдоп, анан да баштоочу болуп бериши керек.

21. Кыргызстанда Уланбек Эгизбаев атындагы Журналисттик иликтөө фонду 2018-жылы 14-сентябрда бет ачары откөрүлүп, иштей баштады.

VI. УЛУТТУК БААТЫРДЫ ЭСКЕРҮҮ

Уланбекти ақыркы сапарга узатып жатып, биз баарбыз мына ушул киши көңүлүн оорутпаган, керек кезде зыңгырап бекем турган, ақылдуу, таланттуу жаш жигит менен болгон кездешкен, аңгемелешкен учурларыбызды эстедик. Биздин балабыздай болгон жаш жигит. Бирок да 28 жаштагы Уланбек көп нерселерди жасоого улгүрүп кетти. Ал – биздин Данко! Кыргыз журналистикасынын бийиктиги менен күчүн көрсөткөн азамат. Ал таза, калыс Чындыктын өзү болчу.

“Азаттык” радиосунун жамааты Уланбектин айылындагы Көк-Жар орто мектебиндеги кыргыз тили жана адабиятты сабагынан кыргыз тилинде эң мыкты дилбаян жазган бүтүрүүчүгө жыл сайын Уланбек Эгизбаев атындагы 500 доллар стипендия берилерин жарыя кылды. Журналисттер үчүн Уланбек Эгизбаев атындагы сыйлыктарды, конкурстарды жыл сайын уюштуруп турруу жөнүндө сунуштар айттылды. Анын пландары менен идеялары көп болчу. Ошолордун көбү аягына чыкпай үстөлү менен компьютеринде калды. Мекенге кызмат кылуунун үлгүсүн көрсөтүп, өлкөнү өзгөртүү үчүн Уланбек Эгизбаев жанын аябай каттуу иштеди. “Азаттыктын”, жалпы эле кыргыз журналистикасынын артка кайтпай турган, ейдө карай тынбай токтолбой чыга берчү бийик чокусу, узак жолу бар.

ЭМИ ЖЕМКОР – КОРРУПЦИОНЕРЛЕР ТЫНЧ УКТАЙТ...

Амирбек Азам уулу, журналист

2018-жыл, 23-июль.

Жараткан бар болсоң, эмнеге ушул баланын өмүрүн кыргыздын бактысы учүн сактап калбадың! Уланбектин учуп кеткенин угуп, мээмө биринчи келген ой ушул болду.

Уланбек “Азаттыкта” даярдаган алгачкы берүүлөрүн уккандан кийин: “Бет алганынан кайтпаган өжөр жигит экен. Болочокто CNN телеканалынын бизнес-корреспонденти Ричард Квест сыйктуу теманы өзөгүнө жеткире терең талдап, мазмунун ар бир адам дапдаана түшүнгөндөй кылып ачып берген эл аралык деңгээлдеги импровизатор-журналист болот”, – деп түкшүмөлдөп койгом. Бул оюомду Уланбекке телефондон баарлашканда айтсам, “ээ, байке” деп каткырып койгон.

Уланбектин эл аралык деңгээлде иштеши учүн “Азаттык” радиосу сонун платформа болду. Анын насилинде катылган журналисттик, изилдөөчүлүк дараметинин ачылышына чоң мүмкүнчүлүк берди. Өлкө ичиндеги беделдүү деген башка маалымат каражаттары Уланбектин бийлик чөйрөсүндөгү былыктарды “ашказанды боғу-жини менен ачып көрсөтүүсүнө” макул дейт беле?! Даап барган учурда да, алардын үнү жамы журтка жетет беле?!



Уланбек даярдаган видеоберүүлөрдөн казынанын “канын” сүлүктөй соргон коррупционер-жемкорлор менен сүйлөшкөндө, үнү болк этпей, суроолорду казык каккандай бергенин баарбызыз көргөнбүз. Бул анын өз чөнтөгүн акчага толтурууда написисин араандай ачкан кызмат адамдары Кыргызстандын бүгүнкү абалы учүн жооптуу экенин терең түшүнүп, алардын “сук дүйнөсүн” тайманбай ачууга бекем бел байлаганынан болсо керек... А телефондон баарлашканда, үнү камкор жана мээрман сезилер эле. Минтип жазган себебим, мурда-кийин Улан менен жүзмө-жүз олтуруп, баарлашкан эмеспиз. Бирок телефондон маал-маал пикир алмашып турчубуз. Ал алгач 2015-жылы “Азаттык” радиосунун Прагадагы баш кеңесине келип, тренингде эки жумадай жүргөндө, бир күнү опур-топур жолугуп: “Уланбек, Эгизбай деген сөздүн маанисин билесиңбى?” - деп сурасам, “Байке, эгиз, түгөй деген го?” - деди. “Эгиз – бул бийик деген. Сенин фамилияң бийик адам деген,” - десем, жүзү жайнап қалган болчу.

ЧЫНДЫК ДЕП ЖАНГАН ӨМҮР

Былтыр Улан Прагага келгенде, мен Балтимордо болчумун. Кийин Бишкектен: “Келген турбайсызыбы? Өткөндө сиз жок экенсиз, жүздөшүп сүйлөшө албай калбадыкпы, байке? Бишкекке качан келесиз?” – деп телефон чалганы жадымда.

Откөн айдагы “Көрүстөндөгү коррупция” берүүсүнөн кийин Уланбекке телефон чалып: “Кабылан, этият болуп жүр”, – десем: “Макул, байке”, – деп күлүп койгон.

Ал эми “Саясатташкан мумия” даярдалип жатканда эки мертебе сүйлөшкөнүбүздө Баткенге кайын журтуна барып келгенин, дубанда келерки жолу көңүл бурчу кандай жерлер бар экени туура-луу сураган эле. Сөздөн сөз чыгып отуруп, медреселер маселесине жакын арадагы бир берүүсүн “сөзсүз арнайм” деген болчу. Мунун баары Уланбектин коомдогу көйгөйлүү маселелерден кыйгап өтө албаган мүнөзүн, элибизди өсүүдөн өксүткөн проблемаларды чечкенге өз салымымды кошоюн деген мекенчил табиятын көрсөтүп турат.

Уланбектей чоң жана таланттуу журналист өлкөбүздө коррупцияга каршы жүрүп жаткан күрөштө чоң күч болмок. Уланбек даярдаган берүүлөр эл арасында казынакор-коррупционерлердин тамырын кыркуу мүмкүн, ушинтип коомубузду, өлкөбүзду жаңылайбыз деген ишенимди жаратканын “Азаттыктын” окурмандары менен “фейсбукулар” жазган пикирлер тастыктайт.

Бирок да өмүрүн жылт эткен жылдыздай кыска экен, Уланбек... Журтташтарындын көбүн чыркыратып, түбөлүк сапарга кете бердин...

Эми өлкөнү чөөдөй талап-тоногон жемкорлор төшөктө аркытерки ойдолоктобой, тынч укташат экен...

УЛАНБЕКТЕР, ЭМИ ДЕҢИЗДЕЙ ТОЛКУГУЛА!

Тынчтыкбек Чоротегин, журналист, тарыхчы

2018-жыл, 25-июль.

Кайгылуу сааттардагы, кайгылуу күндөрдөгү маанай улам мезгил өткөн сайын жазмыштуу окуяга сергек мамиле кылган жаратман маанайга орун берет эмеспи.

Кыргыздын жаш болсо да чыгаан экенин тастыктаган журналисти Уланбек Токтосун уулу Эгизбаевди соңку сапарга узаттуу маалы, анын тажиясы, андагы аза сөздөрү айтылган учур акырындап мезгил закымына бүктөлүп артта кала берет.

Эми Уланбекти эч ким тирилте албайт. Бирок, залкар акын атабыз Эсенгүл Ибраев бир кезде жазгандай:

“Бул жашоодо чындык бар да, төгүн бар,
Жанган от бар жана өчкөн көмүр бар,
“Өлдү, бүттүү” дегендерге кошулбайм,
Өлүп, бирок жашай берчү өмүр бар!...”

Уланбекти калайык кабыргасы кайышып узатты. Далай кошок сөздөрү болду. Интернеттин коомдук тармактарында далай посттор жазылды. Ошондо бул балабыздын өзүнүн чыгармачыл багыты каршы чыккан айрым эки жүздүүлөр да аппак киши болуп каадаланып, пикир билдирип да жатышты дешет. “Коом деген мурда да баррикаданын бери жагына жылт этип өткөн эки жүздүүлөр учураган

ушундай көрүнгүштөргө бай болгон, азыр деле мындаидан куру калбаптыр”, – деп жөндүү кейип-кепчигендердин пикирлерин да уктук.

Мен бул чакан күндөлүгүмдө эки башкы нерсени айта кетүүнү эп көрдүм.

Ал — жалгыз эмес

Биринчиден, ыраматылык Уланбек жалгыз күрөшкөр эмес болчу. Айрымдар маркум Уланбек гана коррупцияга карши күрөшүп, калганы четте карап тургансыгандай жазышты. Ал түгүл: “Мына, эми коррупционерлер чалчактай бергиле, негизги күрөшүүчү эми жок!” – деген маанайда жазылган пикирлер да болду.

“Эми кантебиз, эми кантип жемкорлукка карши күрөш журөт?” – деп каңырыгы түтөгөндөр да арбын болду.

Минтип кол көтөрүп багынган турум — туура эмес.

“Азаттык” үналгысынын өзүн эле алалык.

– Бүгүн өндүрүштүк жыйынды Уланбексиз өткөрдүк, ага жаңы редакциялык тапшырма берели деп жатпадык беле! – деп “Азаттык Медиа” мекемесинин жетекчилеринин бири 25-июлда буркурап ыйлап жазды.

Демек, өндүрүштүк тапшырма алыш, аны эң мыкты аткарып келген маркум Уланбек — жалгыз эмес экен да!

Ооба, Уланбек маалымат эркиндигин камсыз кылуу жаатын-дагы коомдук милдетин 1953-жылдан бери эң мыкты аткарып жаткан, эл аралык журналистикалык мектеп катары бай салты бар, бай тарыхы бар маалымат каражатына туш келгени да анын бактысы болду деп санайм. Ал Азамат Алтай чапкан жолдун улантуучусу болду.

Уланбектен мурдараак иштеген айрым “азаттыкчылардын” айырмалуу иштерин жогорку пафосу жок сөздөр менен эле эскере кетсек.

Мурдагы президент Аскар Акаевдин авторитардык режиминин убагында абакка жазыксыз түшкөн оппозициячыл саясатчы Топчубек Тургуналиевдин абагына барып, аны менен абакта отурган же-



ринен маек курууга жетишкен Жаркын Темирбаева эженин журналисттик эмгеги “Эркин Европа/Азаттык” үналгысынын жалпы жамаатын да таң калтырган. (Бул жерде ошого мүмкүнчүлүк бергенге батынгган түрмө кызматкерлеринин эрдигине да маашырлана алабыз. Азыркы коомдо жалгыз гана баатыр чыгышы мүмкүн эмес).

Жаркын эженин жолун жолдоп, анын сиңдилери Азиза Турдуева менен Жаңыл Жусупжан абакта жаткан Феликс Кулов менен абакта кезинде маек куруп, коомчулук бир козголгон.

2002-жылы 17-18-марттагы Аксы аймагындағы окуяларды мээнеткечтик менен чагылдырган “азаттыкчы” журналист Ырысбай Абдыраимов авторитеттүрдүк режимдин “үгүт машинесинин” — ал кездеги “кара жашыктин” жалган маалыматтарынын “белин сыйндырган”.

Ырысбай агай нагыз калыс журналист. Эсимде, кээде аны өкмөтчүл кишилер, коопсуздук кызматтарынын же полициянын

өкүлдөрү эле эмес, оппозициячыл тараптардын да айрым чала сабат өкүлдөрү: “Микрофонуңду ары тарт!” – деп жулмалаган учурлар да болгон.

Аманбек Дилденбай уулу Жапаров, Бұбукан Досалиева, Бурулкан Сарыгулова, Кабыл Макешов, Шейшекан Жаналиева, Съезбек Бекжанов жана башка “азаттыкчылар” 2005-жылдагы ыңқылап маалында өз керт башын ойлобостон, калк арасында тынымсыз иштепти.

Эсимде, 2005-жылы 24-марта таңга маал Бұбукан Досалиева: “Чүй көчөсү менен Ак үйдү көздөй 5 миндей киши келе жатат”, – деп кабарлады. Аны англischеге которуп жалпы жаңылыктар бөлүмүнө берсек, андагылар: “Башка булагыбыз “мин әле киши топтолуптур” деди го”, – деп ишенинкиребей мамиле кылышты. Алардын дагы баары-жокту ар кыл булак менен тастыктоо милдети бар эмеспи.

Бұбуканга кайрылып: “Эмнеге алардын статистикасы менен биздикى дал келбей жатат?” – деп сурадым. Көрсө, берки чет элдик кабарчы дарыгер Назаралиевдин борборунун жанына бир миндей киши чогулганда эле алар тууралуу жазыш үчүн мейманканага кеткен экен.

– Эми болсо калайык он мингеге чамалап калды! – деп Бұбукандын айтканы эстэ.

2005-жылы 24-марта Ак үй алынганда, андагы айрым жаңыксыз қарапайым кызматкерлерди коопсуз жайга чыгарууга да “азаттыкчы” кабарчылар көмөк кылганын кийинчөрээк бул кызматкерлер айтып жүрүштү (маселен, Роза Даутова эженин ыраа-зылык менен айтканы эстэ).

Іысык-Көл, Нарын, Талас, Ош, Баткен, Жалал-Абад аймактарынын башка жергиликтүү кабарчылары да коомдук нааразылык чараларын жеринен чагылдырыш үчүн аттап-жөөлөп жана күндөп-түндөп ошол коогалаңдуу жерлерде болушту.

“Азаттыкчылар” 2005-жылдан кийинки ири жыйындарга байланыштуу опурталдуу учурларда ар дайым эл арасында жүрүштү. Аманбек Дилденбай уулу президент Курманбек Бакиевдин бийли-

VI. УЛУТТУК БААТЫРДЫ ЭСКЕРҮҮ

гинин тушунда оппозициячыл митингди таркатыш учун атылган көздөн жаш агызчу газга кабылганда да репортажын уланткандыгы кантип эстен чыксын!

Кээде оппозициялык топтордун арасынан да айрым чагымдар айтылчу. 2006-жылы нааразылык митингин таркатуу маалында “Баланчаны өлтүрүп салышыптыр!” деген кабарды оппозиция лидерлеринин бири (кийин көзү өтүп кетти) жайды эле, биздин кабарчыбыз: “Жок, мен анын жанында турам, ал тириүү”, - деп тастыктаган. Ошол эки кабар тек “Азаттыктын” бир эле кечки обого түз чыккан берүүсүндө жаңырып, эл чындыкты бейтарап кабарчылардын оозунан уккан.

Ушундай эле кабарлардын биринде: “...ички шиштер министри Молдомуса Конгантиев 2010-жылы 6-апрелде Таласта өлтүрүлдү”, - деп айтылды. Бул кабар Интернет аркылуу желдей таркады. Биздин Таластагы окуянын чордонунда жүргөн кабарчыларбыз Жанар Акаев менен Замира Кожобаева дароо эле бул жалган сөздү четке кагышып, бирок Конгантиев аёсуз токмоктолуп жатканын айтышкан.

Ошол күнү оболу милиция күчтөрү Таластагы калайыкка орой мамиле кылышп, андан соң эл толкуп, айрым милиция кызматкерleri калайыктын таман астында калыш жабыр тартып жаткан маалда, аз жерден тепкиге калыш өлүп кала жаздаган бир милиция кызматкерине өзүнүн жеци кыска көйнөгүн бере кооп, Жанар Акаев анын өмүрун сактап калганын кийин уктук.

2010-жылы 7-апрелде Ак үйдөн аткылагандардын огуунун бири “азаттыкчыларды” аянт менен бюронун ортосунда ары-бери ташыган автоунаалардын бирине тийген. Өз өмүрү жөнүндө эмес, журналисттик милдети жөнүндө ойлогон “азаттыкчылар” окуянын ар бир мүнөтүндөгү өзгөрүүлөрдү Кыргызстандын калкына жана дүйнө жүзүнө ыкчам маалымдап турушту.

Ал эми 2010-жылы июндагы коогалаң учурунда Аида Касымалиева баштаган “Азаттык плюс” чыгармачылык тобу Оштон кайтала албай калышп, Баткенге карай жөнөп, ал жакта жол торолгонун угуп, кайра чыгышка бет алып, Сузактын каргашалуу окуялар

ЧЫНДЫК ДЕП ЖАНГАН ӨМҮР

болгон айтылуу Санпа жергесинде атышуу болуп жаткан чакта аман-эсен өтүп кеткени да маалым. Жарым атеист болсом да жаза кетейин: ошондо аларды Кудай сактаган экен!..

Мурдагы бюро башчылары Кыяс Молдокасымов, Кубат Оторбаев, Султан Жумагулов, Султан Каназаров сыйяктуу жетекчилердин ишин Бурулкан Сарыгулова, Айзада Касмалиева, синаалгы продюсери Бүбүкан Досалиева иштиктүү улантып жатышат. Мындаай жетекчилер адатта көлөкөдө калат, бирок алар уюштуруучу катары жергиликтүү ар бир журналисттин ийгилигине огожо болушту жана алардын кемчилиги үчүн бирдей жооп берип келишти.

Айрым журналисттер “Азаттыкка” ишке кире электе эле калайыкка журналист катары таанылган болчу. Алардын арасында кайдыгерликке каршы ырлары менен атыккан эл акыны Шайлообек Дүйшееев, музыка таануучу Балбай Алагушев, жазуучулар Муса Мураталиев, Кечкөн Сактанов, журналисттер Эсенбай Нурушев, Нарын Айып, Амирбек Азам уулу, Надыр Момунов, Чыныбай Турсунбеков, Кожогелди Култегин, Машакбай Рахманкулов, Султан Раев, Султан Абыракманов, Аскар Медетов, Фатима Абдалова, Айданбек Акматов, Кубат Чекиров, Шайырбек Эркин уулу ж. б. болду. “Азаттыкта” журналист катары тушоосу кесилгендердин арасында Баян Жумагурова, Жаңыл Жусупжан, Муратбек Кожобеков, Арслан Капай уулу, Бакыт Аманбаев, Рита Борбукеева, ж. б. болду.

Мен деректирлик кылыш турган учурда “Азаттык плюсту” баяттап, жаштар берүүсүн жетектөөнү Венера Сагындык кызына тапшырган элем. Ал 2004-жылдын соңунан тартып таланттуу жаш кабарчыларды топтолп, бейтарап журналистика тармагына жаңыдан өткөн далай улан-кыздын тушоосун кести. 2010-жылдын октябринан тартып ал “Азаттык” үналгысын деректир катары жетектеп калды. “Азаттыктын” жаштар берүүсүнде такшалгандардын арасында Жазгүл Жамангулова, Айжан Шаботоева, Элеонора Кулебекова, Мээрим Орозобекова, Бермет Эгембердиева, Акан Иманов, ж. б. бар.

VI. УЛУТТУК БААТЫРДЫ ЭСКЕРҮҮ

Венера Сагындык кызы маркум Уланбек Эгизбаевдин да таланттын учурунда баамдап, аны “Азаттыкка” кызматка чакырган. Уланбек “Азаттыктагы” беш жылдай эмгек жолунда журналистик мыкты тренингдерге катышып, Прага, Киев, Вашингтон, Чикаго, Стокгольм, Стамбул, Берлинди кыдырып келди.

Бекташ Шамшиев, Айнурा Жекшे кызы, Улан Алымкул уулу, Зайыр Ажыматов, Заирбек Бактыбаев, Элеонора Бейшенбек кызы, Гулайым Ашакеева, Сабыр Абдымолунов, Бакыт Орунбеков, Жыргалбек Касаболотов, Кубанычбек Жолдошов, Санжи Туйтунова, Канымгүл Элкеева, Жеңиш Айдаров, Али Токтакунов, Элиза Кененбаева, Токтосун Шамбетов, Жанаарбек Жолдошбаев, Эрнис Нурматов, Мирлан Токталиев, Бакыт Асанов, Алия Суранова, Рахат Кенешова, Каарманбек Кулуев, Касым Рахманкулов, Жылдыз Ороспакова, Зейнеп Мартбек кызы, Ыдырыс Исаков, Улан Асаналиев, Кубат Касымбеков, Руслан Калматов ж. б. таланттуу журналисттер, Жанаарбек Жолдошбаев, Бексултан Абубакир уулу, Бектур Стамкулов, Айбек Кулчуманов ж. б. иштерман операторлор курамында болгон азыркы чыгармачыл жамаат да (“Азаттыктагылардын” баардыгынын ысымдарын жазууга мүмкүндүк болгон жок) мындан кийин деле нечендеген тоолорду томкороору шексиз.

“Азаттык” жалгыз болбосун!

Эми бир саамга элестетип көрөлүк. Маркум Уланбек Эгизбаевдин чыркыраган чындыкты чагылдырган материалдары, эгерде ал азыркы КТРКда же ЭлТРде иштесе, алардын жетекчилиги тара-бынан обого чыгарылат беле?

Бул сүйлөмдү айрым замандаштарыбыз “привокациячыл”, “чагымчыл” деп аташы да мүмкүн. А мен болсом бул жерде тап-такыр башка көйгөйдү айткым келет.

Коомубуздин турмушундагы өзгөчө көйгөйлүү маселелер жаатындагы орчун материалдарды Уланбек сыйктуу эле даярдоого дилгир жана даяр кабарчылар КТРКда жана ЭлТРде дагы БАР! Ооба, БАР!

Коомубузда Өндүрүш Токтонасыровдой көкжалдарыбыз, ар дубанда иштеген укук коргоочуларыбыз, жүздөгөн эркин журналисттерибиз, демилгелүү жана эр көкүрөк атуулдарыбыз да арбын. Би-Би-Си Кыргыз кызматы сыйктуу “Азаттыктын” өнөктөштөрү да бар.

Бир жолу интернеттеги коомдук тармактардан бир кызыктуу суроо салган күш тилиндөй катты (посттуу) окудум.

“Достор, сиздер азыркы турушуунуздар менен эле занкайган Алпы тоолорун этектеген Швейцарияда жана Жапониядагы ажайып Фудзияманын жакасында жашагыңар келеби? Анда оболу төгерегиңерге акыр-чикир таштабагыла, чемичке, чылымдын калдыгын туура жайга ыргыткыла, зыяндуу түтүн чыгарган унааны айдабагыла, велосипедге көчкүлө, мааныбаган кишилер менен да көчөдө сыйлык амандашкыла, коомдук жайлар жаатындағы эрежени кийишаюсуз сактагыла, жемкорлукка карши тургула, добуш бергенде кишинин капчыгына, талапкердин туугандыгына эмес, улуттук кызыкчылыкка карап добуш бергиле, жол эрежесин немистен кем эмес сактагыла, сапатты оболу өзүнөрдөн талап кылгыла... Дал ошондо байкасаның, силер Ала-Тоодо жүрүп эле Швейцария менен Жапониядан кем эмес жашап калганыңарды түшүнөсүңөр”.

Бул жарыянын сыңарындай эле, Уланбектер ачык иш-аракет кылышы үчүн КТРК менен ЭлТРди да чыныгы коомдук маалымат каражатына айландырышыбыз керек. Азырынча алардын аталышын гана жакшырттык, бирине “коомдук” макам бердик, экинчиisin “элдик” деп атап койдук.

Азыркы кырдаалдан чыгуу үчүн КТРК менен ЭлТРди жана облустук синалгы компанияларын толук бойдон коомдук канал кылуу зарыл. КТРКнын азыркы Байкоочу кеңешинде үмүт деле жок.

Балким, бүжөттөн колдоо тапкан жана аткаруу бийлигине көбүрөөк ыктаган бул баардык синалгы жана үналгы компанияларын көзөмөлдөгөн Бирдиктүү Коомдук Башкарну кеңеши деген көзөмөлдөө органын жаңыдан түзүп, ага жетекчини аныктоону сөзсүз түрдө Жогорку Кеңештин оппозициядагы блокторуна жана бейөкмөт уюмдарга ыйгарып, айттор, чоң шыптыргы жаратуу керек болуп калды.

VI. УЛУТТУК БААТЫРДЫ ЭСКЕРҮҮ

Азыркы тапта президент жемкорлукка каршы демилгелерди колдоого алып жаткан чагында андан өтүнчүүбүз — КТРК сыйятуулардын жетекчилери улам Ак үйдөгү президенттик аппаратка же Көк үйгө кылчактап, “баарыңарга эле жагайын деп журөм” дебегендей жаңы мыйзамдык жана каржылык кырдаалды түзүүгө кол кабыш кылса дурус болору эле.

Эгерде бийлик дурус түшүнсө, эл-журт маркум Уланбекти эскерүү чараларына жандуу катышуу жана анын мезгилсиз өлүмүнө жаны ачыгандыгын билдируү аркылуу коомдогу эки жүздүүлүккө, маселелерди көмүскө чечүү тажрыйбаларына, адилетсиздикке эчак тойгондугун, жапатырмак жаңыланууну, тазаланууну көксөп жаткандыгын тастыктоодо. Ошондуктан “Уланбектин өлүмү жемкорлордун айынан болду го” деген мыйзам ченемдүү санааркоолорун алардын бир даары байма-бай айтууда.

Уланбек езү сууда тумчугуп өлгөндүгү аныкталган чакта да бир акыйкаттык абада калкып тура берээри бышык: елкөбүздө мындан ары жемкорлук кырдаалында жашоого мүмкүн болбой калгандыгын Эгизбаев жана анын шериктери жетиштүү айта алышты.

Менин ишеничим жана үмүтүм — жаңы муундан дагы далай Уланбек Эгизбаевдер чыгат. Биз “маркумга Баатыр наамын берели” деген сыйктуу ураандарды жеңил-желпи көтөрүүдөн мурда, демократияга умтуулган мамлекетибизде “**Уланбектер сейрек эмес, көбүрөөк чыксын үчүн коомдук шарттарды жараталы, басма сөздүн чыныгы эркиндигин камсыз кылалы!**” деген ураанды көтөрсөк алда канча алгылыктуу болоор эле.

Ылайым миндеген жаңы Уланбектер толкуп чыксын!

УЛАНБЕК – ЧЫНДЫКТЫН, АБИЙИРДИН СИМВОЛУ

Олжобай Шакир, жазуучу

2018-жыл, 25-июль.

Ие, кайран баатыр, баарыбыз сага карап түзөнөр болдук мындан кийин! Тилин тишине катып жүргөндөр көп бүгүн. Сенин өлүмүң ошолордун абиийирин козгоор өлүм болду.

Сени өлдү деген суук кабар элди аралап, жүрөгүн ойготту. Баатырдын өлүмү гана элди ушинтип термелтмек. Манастын чыныгы урпагы белемсің, Уланбек! Сенин өлүмүң канчалардын уятын козгоп турған бүгүн!

Заман өз баатырын²² ушинтип жаратып келген, жараты берет. Жараткандын кудурети элибизди эсице кел деп, сенин өлүмүң аркылуу эскертуү бергениби бул?! Мамлекеттик машинеге сенчелик каршы чыгып, сенчелик тобокелчиликке баш байлаган эрАЗАМАТТАР ТАБЫЛГЫС БҮГҮН. Элинди мүнкүрөтүп, эчкиртип ыйлатып кеткениң ошол.

Чагылгандай өмүрүң жалпы өчөрдөн бир аз күн мурун эле коррупция боюнча көрсөтүүлөрүндү колуктум экөөбүз тиктеп отуруп, жеңеңдин оозуна сала бергендей болуп жакасын уучтаган: “Ушул жигитти өлтүрүп кетишпесе экен”, – деп. Көрсө сенин өмүрүндөн менин келинчегим эле эмес, далай кесиптешиң кооптонуп келген

²² Улан Баатыр наамына татыктуу деген замандаштар көп. Курч иликтоөлдердүн автору Уланбек Эгизбаевге Кыргыз Республикасынын Президенти Сооронбай Жээнбековдун 2018-жылы 30-августта “Эрдик” медалын ыйтарды. Ал эми 18-октябрь күнү интеллектуалдар альянсынан куралган “Чеч-Добе” кеңешинин чечими менен Улан Эгизбаевге “Улуттабиийири” сыйлыгы ыйгарылды.



эken. Ал эмес, “Азаттыктын” жетекчилиги да сенин журналистик ишмердигиңден чочулап жүрүшкөнүн коомчулукка өздөрү айтты. Керек болсо эң айбаттуу маалымат булагы саналган “Азаттыктагы” кесиптештериң деле “арыдан бериге” көнбөгөн журналисттик ишмердигиңден чочулашчу турбайбы... Демек, сен чыныгы кесипкөйлүктүүн да чегинен ашып, журналисттик рамкага сыйбай калган баатыр экенсис! Сендей баатырдын жүрөгү батыл болгон үчүн башкаларыбыз сенин өмүрүндөн кооптончу турбайбызыбы көрсө...

Ооба, коррупционерлерге азыр кимибиз гана тиш кайрап отурганыбыз жок. Элдешкис кас душманыбызды жек көргөндөй коррупционерлерге болгон жек көрүү сезимибизди сенчелик ачык-ка чыгара албай отурабыз бүгүн. Агер тилинди тишине катсаң, сен деле бүгүн баарыбыздын катарыбызда аман журмөктүрсүн, бүгүн... Бирок сен тобокелдүү өмүр жолун тандапсың, жубарымбек! Тилин тишине катпаган сендей баатырлар саналуу бүгүн. Сендей баатырлар, сендей жубарымбектер, сендей жашабагылар

жалгыз-жалкыдан туулат экен өмүрде! Алгыр күштүн тукуму аз туулат экен, жарыкка...

Кайран шумкар, кайран баатыр! Жашабагыр Уланбек иним, кош бол! Жаның көккө учуп кеткени менен сен да Манас баатырдай өлбөс, очпөс ысымга айланасың! Кара жерге сенин денең көмүлгөнү менен жүрөгүң элге өтүп кетти. Сенин жүрөгүң – абыиридин, чындыктын символу болуп калды кыргызда! Элдин намыс-ары болсо, мындан кийин сенин арбагың үчүн коррупция менен жаптырмак күрөшөр болсо кана! “Эл баатыры” болуп жүргөн акса-калдар да сендей жашабагырдын өмүрүнөн өрнөк алаар болсо кана! Болгону 28 жашында жайраганың менен, бирок сен 82 жаш өмүр сүргөн карыядан да таасирдүү өрнөк калтырып кеттиң элиңе!

Башкалар жөн эле жүрүп өлсө, сен жөн өлгөнүң жок! Сен адам-дик бийик сапатың менен чыныгы мекенчил, чыныгы атуулдук озуипаңды орундата алдың. Көрсө, пенде баласы кыска өмүр сүрөбү, узак өмүр сүрөбү, кеп анда эмес турға. Сен ошо кыска өмүрүндө да кыргыздын кыйырына тараган эмгегин менен элдин уулу болуп калганыңды; сага топурап келип топурак салып өксүгөн топтун аягы үзүлбөгөнү қөрсөттү го...

Сенин күрөшчүл өмүрүң улууга да, кичүүгө да сабак. Себеби, жүрөгүң сенек болуп катып калган көптөрдүн жүрөгүң ойготуш үчүн өлгөндөйсүң...

Канчалаган жемкорлор көрдүйнөгө көмүлүп өлүп кетти?! Канчалары намыс-арга чөмүп өлүп кетти?! А сен касиеттүү көлгө чөгүп өлдүң. Тунук сууга, касиеттүү Ысык-Көлгө! Суудан таза, суудан ыйык не бар. Сен кара жердин алдына кыпындаидай да ыпыластыкты алып кеткениң жок. Тунук суудай таза кеттиң. Артында суудай өлбөс ысымың калды, а сен баатыр, чым жаздандың. Манас атабыз элин жоодон коргоп өлсө, а сен коррупциядан коргойм деп жүрүп өлдүң! Адамдык улуу сапаттын өрнөгүң калтырып кеттиң бизге.

Эми мекенчилдик сезимибизге тамызгың калгай экен, баатыр...

КЫРГЫЗ ЖУРНАЛИСТИКАСЫ УУЛУНАН АЙРЫЛДЫ

**Сарвар Усмон, “Азаттыктын” өзбек кызматынын
журналисти**
2018-жыл, 24-июль.

Жекшемби күнү Бишкектен Уланбек Эгизбаевдин каза тапканы тууралуу кабар келди. Анча-мынчага жашыбаган менин да көзүмө жаш толду.

Эки жума мурунку жекшембиде Бишкекке баргам. Ошол жердеги кесиптештерим – Элмурод, Хондамир менен күнү бою ар нерсени сүйлөштүк. Сөз айланып отуруп, “Азаттыкчылар” жасаган иштерди талкуулай баштадык. Уланды мактадым. “Мыкты жигит, иштин майын чыгарып атат” дедим.

Бирөөлөр жанын сураса “жок” дей албай, өз жанын берип койгонго кайыл, бирок башкаларды орунсуз мактабаган “кызганчаак” кесиптештерим пикиримди колдошту. Уланды макташты.

Коштошуп атып Бишкектеги бүрөодо иштеген айрым кесиптештериме салам айтууну сурадым. Бирок “Уланга да салам айткыла” дебептирмин. Эми өкүнүп отурам. Жаманды “жаман” дешке шашбызы, бирок жакшыны дайыма эле “жакшы” дей бербейбиз.

Улан менен жеке тааныш эмесмин. Мен болгону анын күйөрманы, окурманы элем. “Азаттыкчылардын” жаңы муунунун



өкулү болгон бул жигит өтө тез көзгө көрүнүп, тилге алынды. Тайманбастығы, өз ишине жоопкерчиликтүү мамиле кылганы менен таанылды.

Коррупция жана жемкорлор тууралуу көрсөтүүлөрдү даярдады. Эмне дейсиз, сөз эркиндигинин деңгээли коңшуларынын түшүнө да кирбекен Кыргызстанда башкалар коррупция жана коррупционерлер тууралуу жазбадыбы? Жазгандарды санаганга караңда, жазбагандарды табуу оңой.

Бирок башкалардын жазгандарынан имиш-имиш жыттанып, буюртманын кулагы көрүнүп калчу. Уландыкы болсо илимий иш сыйктуу кемтиксиз болду.

Улан өз эмгектерин фактыларга, фактыларга жана фактыларга таянып жасады.

Улан иликтеп жаткан темасы боюнча топтогон материалдардын маңызын таба билди. Ошол маңызды шурудай бир жипке тизе билди. Улан ошол шурудан жасалган баянын қарапайым ча-

VI. УЛУТТУК БААТЫРДЫ ЭСКЕРҮҮ

банга, академикке да бирдей түшүнүктүү, жалпак тилде айтып бере алды.

Улан журналисттик иши менен мыйзамсыз аракеттерди ачык-ка чыгарып жаткан аткаминерлердин жеңе намысына тийбеди, мазактабады, алардын үстүнөн күлбөдү.

Уландын көрсөтүүлөрүн көрүп отуруп, “курсагыңыз тоёт” – кошумча суроолор калбайт. Калса дагы Улан ал суроолорго жооп берүүнү каалабаганынан эмес, балким, теманы казып, жеткен же-ринен нары өтө албай қалганы, нары өтүүнүн айласын таппаганы себеп.

Улан өзүнүн журналистикасы менен қыргыз журналистикасын, коомду тазарта баштады. Жок дегенде ушундай үмүт берे алды.

Уландын журналистикасы САПАТТУУ журналистика болду. Бул баа эмес, бул атальш.

Уландын канча жашта экени тууралуу чынында такыр ойлогон эмес экенмин. Кечээ ал каза тапканы тууралуу кабарды окуп, эми эле 28гэ киргенин билдим. Кичүү балам менен тең экен. Үйла-дым...

Улан деген ысымдын өзбекче айтылыши Уул болот. Қыргыз журналистикасы Уулунан ажырады. Мен мууну эч кандай пафосу жок, толук ишеним менен айтып жатам.

Уландын үй-булөсүнө, “Азаттыктагы” кесиптештеримдин кайгысына шерикмин.

ЧЫНДЫККА РЕКВИЕМ

Венера Акматова, доцент

2018-жыл, 1-август.

Уланбек Эгизбаев чындыкты мен үчүн, сиз үчүн, баардыгыбыз үчүн айтты. Чындыкты угуу жеңил, айтуу абдан оор, татаал. Чындыкты айтуу – инсандык эрдик!

Өзүнүзгө суроо берип көрүңүчү – качандыр бир кезде, өмүрүнүздө бир жолу чындыкты жалтанбай айттып, күрөшүп көрдүңүз беле?! Чындыктын тузу оор, көп учурда сыннат (кара жемсөөлөр сындырышат). Чындыкты айтуу ар кимдин эле колунан келе бербейт. Руху жетпейт!

Мен Уланды теледен гана көрчүмүн, таанышып, сүйлөшүп көргөнэмесмин. Бироканынар бир берүүсүндөгү каражемсөөлөрдүн бетин сыйрыган курчтугунун артында канча бир кайрат-күч, эрк, чымыркануу, жалтанбаган эр жүрөктүк жатканын көрчүмүн! Ар бир берүүсүнөн кийин канча бир жек көргөндөрү көбөйүп, душман арттырып атканын өзү да билчү, бирок ал жалтанган жок. Анын жан дилинин түпкүрүндө В. Шукшиндин “Кызыл чие” (“Калина красная”) чыгармасынын каарманы айткандай “биз болбосоқ, кара жемсөөлөр бул жашоону ашап койбойбу” деген принцип туруп, кыргыз коомуунун канабайрамын чыгара тебелеп-тепсеп, бөртүп-бөртүп таратып, талатып жиберип аткандар өтө көбөйүп, орун-



очок алып, төргө өтүп кеткенин көрүп көөнү тынбады, каршы күрөштү. Тек гана пассивдүү байкоочу боло алган жок.

Эмне үчүн чындыкты айтуу ушунчалык оор? Айрыкча азыр оор. Анткени кылтыйтып арамзаланып, артыңдан келип бычак сайган эки жүздүү, принциби жокторду – “акылдуу, кылдат, се-зимтал” деп, элдин, мамлекеттин байлыгын уурдал байыгандарды – “эпчил, турмушка жөндөмдүү” деп, кошоматчы, саткындарды – “кыйынчылыктан жол таап кеткен көрөгөч, билерман, ошон үчүн кызматынан кол жуубай келе жатат, чоңоюп-өсүп атат” деп сыйлап төргө өткөрүп, той-ашта ошолорго биринчи сөз берип (“Оозу кыйышык болсо да, байдын уулу сүйлөсүн”), балдарыбызга ошолордун батасын алып берип жүргөнүбүз жалганбы? Ырыс кесер, саткын, кошоматчы мителер кыргыз коомуунун канын билдирибей соруп атса да, аларды биз өзүбүз “жакшыларга” кошуп атканыбыз жалганбы? Чындыкты чыркырап айтып, таза, бирок жупуну жашаган адамдарды колунан келбegen, ақыл-эси ордунда

эмес, жашаганды билбеген бир байкүш катары санаганыбыз чын да!

Дагы жакшы, арабызда ушундай адамдар бар экенине каниет кылалы (аттин, эрте өтүп кеткенин карачы)! “Кыргыз жигиттери жалтанбаган эр жүрөк” деген сөздү иш жүзүндө далилдеди. Канча бир саясатчынын “эл үчүн иштейли”, “Элди ойлойлу”, “тарых кечирбейт”, “кыргыз эли кечирбейт” деген пафостук сөздөрүн жөгорку трибуналдан угуп эле жүрөбүз. Уга берип бул сөздөр кадыресе сөздөргө айланып деле кетти. Ушинтип айткан адамдардын көбү элдин ырысын жеген ууру экени да айгине болуп атат. Жылтылдап эл астында башканы сүйлөп, билгизбей элдин ырысын уурдан атышканы канча?

Менин түшүнүгүмдө коррупция, кыргызча айтканда жемкорлук – бул Мекенди сатуу менен барабар. Мекенди тыштан душман келгенде эле коргобойт, анын ичинен иритип-чиритип кертип жеп аткандарга каршы күрөш андан оор, андан татаал. Мекенди ички душмандардан коргош керек! Анткени өзүң аралашып, таанышып, чогуу жашаган адамдар менен күрөшүү, аларга каршы чыгуу Одиссейдин жазмышинаң да оор.

Жаш болсо да ушунчалык жүккүү көтөрө алган Уланбек чынында азамат экен! Кыргыз коомунда Уланбек сыйктуу чындык үчүн күрөшүп, сынбаган, анын айынан темир тор артында отурган адамдардын бири – Өмүрбек Текебаев. Мен бул адамдын жакыны, таанышы, партиялашы эмесмин, жердешчилик оюм андан бетер жок. Коом өзү чайпалып, ала салып турганда инсан кемчilik кетирбей коймок беле? Анын кемчилigi тууралуу айтып-жазып эле келе жатышат. Бирок анын 20 жылдан ашык убакыт айтып келе жаткан чындыгы үчүн ыраазы болушубуз керек!

Анткени Улан, Өмүрбек сыйктуу жеke тынчтыгын, бакубат турмушун баталгага кооп, жемкорлордун, ырыс кесерлердин бетин ачуу – чындыгы инсандык эрдик! Мындаид адамдарды баалап-барктаганына жараша эл эл экендигин, журт экендигин көрсөтөт.

Наркы канча экендигин, карманар-тутунар баалуулугу-ыйык-

VI. УЛУТТУК БААТЫРДЫ ЭСКЕРҮҮ

тыгы кандай экенин, келечеги барбы-жокпу, ошону көрсөтөт.

Мелис Эшимкановдун “Асабасындагы” Алым Токтомушевдин, дагы башка журналисттердин макалаларын окуганда шыпшынып, туура айтып атканына ыраазы болчубуз. Анан калса алардын даярдаган макалалары 90-жылдары коомчулуктун бүйүрүн кызытып, ал тургай саясий атмосферага таасир этчү. Андан бери Уланбек Эгизбаевдин журналисттик иликтөөлөрүндөй жогорку кесипкөйлүк менен даярдалган, ашмалтайы чыгып бүткөн кыргыз коомунун бетин сыйрыган берүүлөрдү, макалаларды окубай рухий дүлөй, дудук боло баштаган элек. Кыргыз интеллектуалдары көр тириликтөө биротоло жеңилип, кара курсактын кулуна айланып калгандай таасир калтырчу. (Дастан Сарыгулов бир кезде айткандай, “Кыргыз интеллигенциясы өлүү болуп көрдө жок, тириликтөө болуп жерде жок”, же Салижан Жигитов айткандай, “Кыргыз интеллигенциясынын көзү желкесине бүтүп калгандай”).

Тиги же бул саясатчынын жоруктарын ашкерелеген айрым курч берүүлөр, макалалар даярдалып атты деңизчи, бирок аттайын буйрутма менен аткарылганы билинип калчу. Ошондуктанбы, анын артынан сая түшкөн мамлекеттик орган деле болчу эмес. Айтылып, ошол бойдан унутта калып кетчү. Уландын акыркы айларда даярдаган берүүлөрү, менин көз карашымда, бүтүндөй бир парламенттин, коопсуздук органдарынын ишине тете болду. Кыргыз мамлекетинин коррупция деген жети баштуу желмогуз менен күрөшүндөгү эң курч, эң натыйжалуу баскычы болуп калды. Саясий куугунтуктардан жалтанып калган кыргыз журналисттерине дем берип, шыктандырды.

Кыргыз коомунда так ушул интеллигенция (жарандык коом эмес) инфантилдүү болуп калганын Өмүрбек Текебаевге каршы ар кандай “гейттердин” уюштурулушуна карата реакциясынан, Уландын азасынан ачык көрүндү. Эл алдына чыгып жургөн айрым адамдардан гана сөзү, каза азасы байкалбаса, көпчүлүгү дымып калды. Демек, колу таза эмес, элдин ырысына кол салгандар арабызда абдан көп эжен!

Андай күйтулар Манас өлгөндө деле ыйлашкан эмес. “Той бе-

ЧЫНДЫК ДЕП ЖАНГАН ӨМҮР

рип, аш таратып атыптыр” десе же “бир шоумен келиптири” десе күргүштөп жетип баргандар “Азаттыктын” кеңсесинин астын-дагы, туулган айылындағы аза тажиясына келген жок. Кана, элдин жакшылары? Көп адамдар (саясатчылар, депутаттар, коомдук ишмерлер ж. б.) барса болмок. “Барган-барбаганына эмне анча күйгүлтүккө түшүп атасың?” дегендер чыгаар. Бирок аны карап турған жаш муунга, “өз көмөчүнө күл тартпай эл үчүн жан үрөө, котур ташын койнуна катып, мұлтұлдөбөй чындыкты жалтанбай айтуу, башканын акысын жебей таза жашоо – мыкты сапат экен, улгү ала турған сапат экен, ушундай болсоң элдин алкышына ээ болот экенсін, әлге кызмат кылып, әлге-жерге жагат экенсін” деген сезим кийинки жаш муундардын жан сезимине уялаар беле деген эле ой. Чындыкка багышталған реквиемимди, калп пафос әмес, дилимдин түпкүрүнөн чыккан сөздөр менен аяктагым келет: Мекенге кызмат кылуу деген ушундай болот! Әлге-жерге өрнөк болуу деген ушул! Аз болсо да жарық өмүр сүрдү, көптүн бири болбоду. Ушундай уул тапкан ата-әнесине, мектебине, айылына, Кочкор аймагына, мұлдө кыргыз элине рахмат!

ЖУЗ ЖЫЛДА БИР ЖАРАЛЧУ БААТЫР ЭЛЕ...

Аким Кожоев, жазуучу

2018-жыл, 4-август.

Күн откөн сайын кандай адамдан айрылганыбызды, улуттун, мамлекеттин тарыхында, тағдырында бир кылымда бир жолу жарала турган инсандан ажыраганыбызды кабыргабыз кайышып сезип жатабыз.

Too ураса болбойбу да,
Көл төгүлсө болбойбу?
Ч. Айтматов. (“Саманчынын жолу” повестинен)

Ал болгону жыйырма сегиз жыл жашаса да, өзүнүн аз күнчүлүк емүрүндө тек жамы журттун жүгүн аркалабастан, бүтүндөй улуттун сыймыгына айланып кетти. Анын аты, жасаган иштери, өмүр жолу чындыктын, ар-намыстын, абийирдин символу катары тарыхыбызга түбөлүк жазылып калды. Эгер орустун улуу акыны М. Ю. Лермонтов жыйырма жети жашында дүйнөлүк поэзияда түбөлүк из калтырса, ага жашташ биздин жердешибиз Улан Эгизбаев улуттук, эл аралык журналистикада андан кем эмес бийиктикке көтөрүлдү.

Эң башкысы – ал баарыбыздын абийир-намысыбызды, ариетибизди ойготту. Анын капилет өлүмү биздин



ынтымагыбызды бекемдеди, кайдыгерликтен, өзүмчүлдүктөн арылып, жалпы элдин, мамлекеттин, андан ары текши адамзаттын тағдыры тууралуу ойлонууга түрттү. Кандай жагдай болбосун, башыбызга кандай күн түшпөсүн, чындыктан тайбоого, дайыма адилдикти, адилеттүүлүктү түу тутууга чакырды. Бул жагынан алганда Уландын өмүр таржымалы доордон доорго, муундан муунга өрнөк, үлгү болуп кала берери анык.

Бүгүнкүдөй алдым-жуттумдуктун арааны болуп көрбөгөндөй ачылып, көпчүлүк өзү үчүн гана кара жанын карч урган, атугул айрымдар керт башынын пайдасы үчүн башкасын мындай кой, мамлекетти да сатып жиберүүдөн кайра тартпаган заманда Уландай азаматтын арабызда жашап калышы таң калтыrbай койбойт. Анын айкөлдүгү, адамгерчилиги, мекенчилдиги, жанда жок чынчылдыгы жана кайрат-эрки адамзаттын келечеги үчүн курман-дыкка барышкан (пайгамбарларды айтпаганда) Сократ, Бруно, Галилео Галилей, Жанна д'Арк ж. б. өндүү улуу инсандарды эске

VI. УЛУТТУК БААТЫРДЫ ЭСКЕРҮҮ

салат. Чындык үчүн өлүмдөн да кайра тартпаган бул инсандардын ишмердиги, өмүр жолу кайсы заман болбосун адамзаттын абиширин козгоп, адамдык чыныгы вазийпасын унутпоого, залкар Чыңгыз айткандай, “күн сайын адам болууга” үндөйт. Жер шарында мынданадамдар жашап отпөгөндө, адам баласынын келечеги кандай боловор эле – болжоо кыйын.

Замандаштар каңырыгы түтөп айткандай, Улан чындык деп жүрүп күйүп кетти! Балким, Улан чын эле ошол күндерү өзөгү өрттөнүп күйүп жүргөндүр, бекеринен Ысык-Көлгө шашпагандыр, кайта жөнөп жатып да дагы бир жолу көлгө түшүп қалгысы келгени жөн жеринен эместири. Кадам сайын адилетсиздикке жолугуп, жүрөгү түтпөй, Султан Раев таасын салыштыргандай, чын эле аруулуктун дүйнөсү болгон Ак Кемеге сүзүп кеткендир. Мүмкүн, анын наристеникиндей таза ниетин, ууз кыялдарын, изги тилемтерин Ысык-Көл гана түшүнгөндүр, анын эч кимге айтылбаган арыз-армандарын Ысык-Көл гана тең бөлүшкөндүр... Анын терендиги менен бийиктигине Ысык-Көл гана тең келгендей, ошондуктан көлгө боюн ургандыр...

Уландын кайгылуу өлүмү көпчүлүгүбүздүн көзүбүздү ачты, чындыктын куну канчалык кымбатка турарын дагы бир жолу эсибизге салды. Эгемендиктин оопш-кыйыш жылдарында улуттун, өлкөнүн келечеги үчүн чыркырап жүрүп жан берген Насирдин Исанов, Сатыбалды Жээнбеков, Дооронбек Садырбаев, Шералы Назаркулов ж. б. сыйактуу чыныгы баатырларды дагы бир жолу эскерти. Уланбек эңсеп жүрүп өтүп кеткен адилет коомду куруу канчалык кыйынга турарын, акыйкатка жетүү оюй эмес экенин дагы бир жолу түшүнгөндөй болдук.

Албетте, өлкөнү ичен чиритип жаткан мителерге каршы Улан Эгизбаев баштаган аёсуз күрөш мындан ары да улана берет. Бирок биз баарыбыз бир муштумдай болуп ынтымакка келгенде гана, мамлекетибиз үчүн өз жаныбызга күйгөндөй күйүп, өзүбүзгө кам көргөндөй кам көргөндө гана женишке жетерибизди унуптайлы.

Уланга Эл Баатыры деген расмий наам берилеби, берилбейби – аны жогору жактагылардын абиширине көлү. Бирок Пушкин өзү

ЧЫНДЫК ДЕП ЖАНГАН ӨМҮР

тууралуу жазгандай, Уланбек ансыз дале өзүнө түбөлүк өлбөй-өчпөй турган эстелик тургузуп кетти.

Кыргыздын чыгаан уулу Улан Эгизбаевге арналган чакан эсsem-di төмөнкү саптар менен аяктоону туура көрдүм:

Билбегенге катардагы Улан өлдү.
Билгенге Чындыктын шаары кулап,
Ар-намыстын бүтүндөй бир дубаны өлдү.
Адамдын асылы эле,
Карыптын, кароосуздун жакыны эле.
Элим деп күйүп-жанган,
Өмүрүн мекен үчүн сайып койчу
Жүз жылда бир жааралчу баатыр эле.

КЫРГЫЗ ЭЛИ ЧЫГААН УУЛУ МЕНЕН КОШТОШТУ

2018-жыл, 24-июль.

“Азаттыктын” чыгаан журналисти Уланбек Эгизбаевдин соөгү 24-иүлдө өзү туулуп-өскөн Кочкор районунун Көк-Жар айылына коюлду. Уланбек Эгизбаев коомдогу курч маселелерди тайманbastan козгогон, Кыргызстандын коомчулугунун сүймөнчүгүнө айланган таланттуу иликтөөчү журналист болчу. Ал 22-иүлдө 28 жашында көз жумду. Маркумdu акыркы сапарга узаттуу зыйнатына Кыргызстандын экс-президенти Роза Отунбаева баштаган саясатчылар, укук коргоочулар, активисттер, Уланбек Эгизбаевди урматтаган замандаштары катышты.

Роза Отунбаева: “Акыркы кездеги эң баатыр жигит Уланбек Эгизбаев болду”

- Баарыңар ойлоп көрсөңөр, 28 жашындарда эмнени жасап бүтүрдүңөр эле? Уланбек Эгизбаев 28 жашында биздин республиканы титиретип, өзү жазган окуялар менен дүңгүретүп, планетанын төрт бурчuna чейин жетип жатты. Нью-Йоркко барды, башка жактарга барды, Кыргызстандын атын даңазалап жүрдү. Мен азыр келип “бул эмне деген айыл”, “бул баланы кайсы мектепте

окуттуңар эле”, “кандай мугалимдер сабак берген”, “кандай балдар жанаша жүрдү эле” деп кызыгып сурап жатам. Акылы курч, сөзү тунук, көтөргөн темалары болсо абдан маанилүү эле. Мен ойлойм, акыркы кездеги эң баатыр жигит Уланбек Эгизбаев болду. Сөзү менен, өзүнүн калеми менен Кыргызстандагы коррупцияга каршы күрөштү. Канча иштерди көтөрүп чыкты. Азыр журналисттен көп неме жок. Бирок андай темаларды ар бири эле көтөрө албайт, ар бири эле жаза албайт, ар бири эле ошондой кайратман эмес, жүрөктөрү жок. Ошолордун ичинен 28 жаштагы бала баарына үлгү болуп кетти.

Өндүрүш Токтонасыров: “Адамдарды жетимсиретип кеттиң”

Жарандык активист, Уланбек Эгизбаевди журналист катары етө урматтаган **Өндүрүш Токтонасыров** “карапайым элдин үнүн эми ким утат?” деп кейиди:

– Бүгүн сен өзүң туулуп өскөн айылың гана эмес, бүтүндөй Кыргызстан, жети дубандын эли, угармандар, көрөмандар, жаш-карысы ишенип-ишебей, ыйлап-сыздап отурушат. Мындаид мамилөгө ар бир эле адам татыктуу боло бербейт. А сен ошого татыктуусун, жылдыз болуп жангандын адам болчусун. Бул жарыкчылыкта ар кандай шартта, ар кандай деңгээлде жашаган адамдар болот. Эми сен кетип калдың, “Сенин боорукер жүрөгүнө муктаж, сенден жардам алсак деген, сени менен сүйлөшсөк, биздин укугубузду коргоп берсе” деген канчалаган адамдарды жетимсиретип кете бердиң.

Темир Сариев: “Уланбек элдин уулу болду”

Кыргызстандын мурдагы өкмөт башчысы, коомдук ишмер **Темир Сариевдин** көз карашында, Уланбек Эгизбаев аз өмүрүндө мамлекет жана эл үчүн күйгөн инсан катары жашап өттү:

– Мен Уланбектин ата-энесине айткым келет: Уланбек элдин баласы болду. Баарына тик караган, курч, эң нерседен тайманбаган,

VI. УЛУТТУК БААТЫРДЫ ЭСКЕРҮҮ

мамлекет жана эл үчүн күйгөн, чындыкты чыркыратып айткан жигит эле. Азыр Интернетте элдин баары Уланбек тууралуу жазып жатат. Азыр адамдар сүйлөгөндө, аял эмес, эркек да ыйлады, баарыбыздын көзүбүзгө жаш келди. Жакшы адам ушинтип баарын ыйлатып кетет. Уланбек өлтөн жок. Анын жазган жазмалары, тарткан тасмалары калың элдин жүрөгүндө калды. Ар бир кыргыздын жүрөгүнө жетти.

Рыскелди Момбеков: “Уланбектин жасаган иштери – эрдик”

Жогорку Кеңештин депутаты, мурдагы журналист **Рыскелди Момбеков** “Уланбек Эгизбаев бүт өмүрүн Кыргызстандын, карапайым элдин жашоосун женилдеткенге арнады” деди:

– Уланбек ким эле? Уланбек – чыгаан журналист, Уланбек – коомдук-мамлекеттик ишмер. 28 жашында ушундай даражага жеткен эч ким болбосо керек. Ушул жерде турган туугандарына айтаарым, Уланбек сиздерди уят кылган жок. Уланбек улуу иш жасады. Ал коррупцияга каршы күрөштү. Ал ары жооптуу, ары кооптуу иштерди аткарды. Жүрөгү ак экенин, кызматы так экенин далилдеди. Уланбек кыргыз журналистикасын бир тепкичке көтөрүп, өзүнчө жаңы нук сала алды. Уланбек эрдик жасады. Мамлекетти капитап кеткен коррупция менен күрөшүү бул – эрдик. Уланбек жер саткан жемкорлор менен, көр саткан көпестөр менен күрөштү. Бүт өмүрүн Кыргызстандын, карапайым элдин жашоосун женилдеткенге арнады. Уланбектин даярдаган материалдары боюнча бир да чиновник, бир да мамлекеттик орган на-мысымды төбеледиң деп сотко бере алган жок. Анткени Уланбек касапчы этти жиликтегендей эле, коррупцияны ушундай илик-теген жигит болгон. Уланбектей журналист дагы чыгарына мен көпкө ишенбей турам.

Каныбек Иманалиев: “Уланбек эми дастанга айланат”

Жогорку Кеңештин депутаты **Каныбек Иманалиев** “чындык жетимсиреп турат” деп белгиледи:

– Жайдын эң ысык күнүндө эң суук кабарды угуп, ишене алган жокпуз. Азыр жүрөк да, жан дүйнө да, чындык да ыйлап турат. Уланбек бүгүнкү күндүн эң мыкты күлүгү эле, ошол күлүктөн ажырап отурабыз. Уланбек бүгүнкү күндүн эр жүрөк азаматы эле, ошол эр жүрөк азаматтан ажырап отурабыз. Уланбек бүгүнкү күндүн эч нерседен тайманбас, бийиктики, тазалыкты, аруулукту гана эңсеп жашаган ак шумкар эле, ошол ак шумкардан ажырап отурабыз. Мына, бул улуу тоолор эми ак шумкарды жок калды. Уланбек 28 жашында бир кылым жашагандай кадыр-барк, абийир топтоду. Уланбек аз жашады, бирок нускалдуу жашады. Уланбек эч кимден жеңилген жок. Кечээтен бери эң мыкты ақындар Уланбекке ырларын арнап жазды, бүгүнтөн баштап ага обондорун арнап жазып жатышат. Уланбектин жер үстүндөгү сапары карыды, бирок түбөлүк сапары арыбайт. Эми ал ырга айланат, эми ал дастанга айланат, эми ал арманга айланат, эми ал обонго айланат. Эртедиркечтир кайсы бир жерде бир сөз жетпей калса, бир чындык жетпей калса, ошондо арман кылып, ушуну Уланбек айтмак эле, ушуну Уланбек кылмак эле деп эстээрбиз...

Жанар Акаев: “Уланбек Эгизбаев чындыктын символу болчу”

“Уланбек Эгизбаев чындыктын символу болчу, ал келе жатканда саясатчылар качып турчу” деп билдириди Жогорку Көңештин депутаты **Жанар Акаев** Кочкордо маркумду ақыркы сапарга узаттуу учурунда:

– Улан дагы жашаганда коомду тазартмак. Адилеттүү, таза коом түзүш учүн Уландай адам керек эле. Улан микрофонун көтөрүп Ак үйгө киргендө саясатчылар залдан качып жөнөшчү. Туш келди кабинетке кирип, ага уч мүнөттүк интервью берүүдөн качып турушчу. Анткени Улан чындыктын, акыйкаттыктын, адилеттүүлүктүн символу болчу.

VI. УЛУТТУК БААТЫРДЫ ЭСКЕРҮҮ

Президент: “Эгизбаев коррупцияга каршы күрөштө чоң колдоо көрсөттү”

Президент **Сооронбай Жээнбеков** чыгаан журналист Уланбек Эгизбаевдин дүйнөдөн мезгилсиз кайтканына байланыштуу көнүл айтты. Анын көнүл айттуу катын “Азаттык” радиосунун Бишкектеги кеңесиндеги эскерүүдө Президенттик аппараттын жетекчи-синин биринчى орун басары Досалы Есеналиев окуп берди:

“Таланттуу журналист Уланбек Эгизбаевдин күтүлбөгөн жерден кайтыш болгону тууралуу суук кабарды терең кайгыруу менен кабыл алдым. Маркум Уланбек Эгизбаев жаштыгына карабастан, мааниси терең, далилдүү фактыларга таянган журналисттик иликтөөлөрүндө коомдогу курч маселелерди көтөрүп, өлкөнү мите курттай соруп келе жаткан коррупцияга каршы күрөштө мамлекетибизге чоң колдоо көрсөтүп келди. Ал өз материалдарынын социалдык, моралдык жана саясий натыйжалары үчүн жоопкерчиликті өзүнө ала билген кесипкөй калемгер болчу”, – деп айтылат мамлекет башчынын көнүл айттуу катында.

“Уланбек Эгизбаевдин ысымы кыргыз журналистикасынын тарыхында сакталып калат. Анын активдүү жарапандык позициясы жана бийик кесипкөйлүгү жаш муундар үчүн үлгү болот”, – деп кошумчалаган президент.

КСДП: “Эгизбаев Кыргызстандын чыныгы патриоту эле”

Экс-президент Алмазбек Атамбаев жетектеген Кыргызстан социал-демократтар партиясы (**КСДП**) да Уланбек Эгизбаевдин мезгилсиз каза тапкандыгына байланыштуу көнүл айттуу катын жөнөттү:

– Биз Улан Эгизбаевди таланттуу кесипкөй жана Кыргызстандын чыныгы патриоту катары билчүбүз. Адилеттүүлүгү жана принципиалдуулугу үчүн баалачубүз. Мекенге болгон сүйүү жана жакшылыкка, жаркын нерселерге умтулуу анын эң эле курч макалаларында да башкы нерсе эле. Бул баарыбыз үчүн оор жоготуу болду. Ал кайраты ашып-ташкан жаш куракта эле. Терең кайгыруу менен Улан Эгизбаевдин жакындарына жана туугандарына,

ошондой эле “Азаттык” радиосунун жамаатына көңүл айтабыз. Ал жашоодо жарық из калтырды, анын жаркын элеси биздин жүрөгүбүздө түбөлүккө сакталып калат, – деп айтылат көңүл айтту билдируүсүнде.

Спикер: “Уланбектин иликтөөлөрү дайыма коомчулуктун көңүлүн бурчы”

Жогорку Кеңештин төрагасы **Дастанбек Жумабеков** маркум журналист Уланбек Эгизбаевдин үй-бүлөсүнө көңүл айтып, анын каза болгондугу жалпы кыргызстандыктарды кайғыга салды деп белгиледи:

– Уланбек Эгизбаевдин мезгилсиз дүйнөдөн кайткандыгы тууралуу кабарды терең кайгыруу менен кабыл алдым. Ал таланттуу, жаркын адам эле. Журналистикалык иликтөөлөрү дайыма коомчулуктун көңүлүн бурчы. Жаштыгына карабай көпчүлүк кесиптештерине үлгү болчу. Жалпы элге калеминин курчтугу, кайраттуулугу жана эмгекчилдиги менен таанылган. Албетте, Уланбек тууралуу өткөн чакта жазуу өтө оор. Уланбек Эгизбаевдин каза болушу жакындарынын гана жүрөгүн оорутпастан, жалпы кыргызстандыктарды кайғыга салды. Биз Уланбекти түбөлүк эскеребиз. Үй-бүлөсүнүн жана жакындарынын аза кайтысын төн бөлүшүп, аларга кайрат айтам.

Өкмөт башчы: “Уланбек Эгизбаев чынчыл журналисттердин бири эле”

Ал эми премьер-министр **Мухаммедкалый Абылгазиев** Уланбек Эгизбаев “ташка тамга баскандай мыкты эмгектери менен артында келаткан кесиптештерине өрнөк калтырып кетти” деп белгиледи:

– Уланбек Эгизбаев коомдогу коррупциялык көрүнүштөрдүн жүзүн аёсуз ашкерелеген, чынчыл, калеми курч сейрек журналисттердин бири болчу. Дал Уланбек сыйктуу журналисттер коомду терс көрүнүштөрдөн тазалаган, жарандык ачык позициясы бар, нукура мекенчил уул деп аталууга акылуу. Эгизбаев

VI. УЛУТТУК БААТЫРДЫ ЭСКЕРҮҮ

“Азаттык” радиосунун үнү да, жүзү да десек ашыкча болбайт. Ал эл ичинде билинбей жүргөн карапайым каармандарды таап чыгыш, кеңири журтчулукка атын чыгарган. Уланбектин “Азыркынын Дүйшөнү” аттуу тасмасы Нью-Йорк фестивалынын мыкты телеберүүлөр сынағынын күмүш медалын жеңип келген. Жаштыгына карабай улуттук журналистиканын өсүп-өнүгүшүнө салымын кошту.

Равшан Жээнбеков: “Уланбек Эгизбаев өз заманынын лидери болчу”

Коомдук ишмер, мурдагы депутат **Равшан Жээнбековдун** пикиринде, Уланбек Эгизбаев өз заманынын лидери болчу:

– Мен Уланбек менен жакын саясатчы, көп иштерине кеңеш берген адам катарында аны менен сыймыктанам. Эмнегедир ага “ушунчалык бир нерсени бат кылып жатасың, токтонсоң болот эле” дегим келген. Бирок айткан жок элем. Тилекке каршы, ошол жасай албай, айта албай кала турган нерселерин бат кылайын, же-тишнейин деп аракет кылып бараткан экен. Улан жалаң эле журналист эмес, ал Кыргызстандагы көрүнүктүү лидерлердин бири болчу. Ал көрүнүктүү патриот, өз заманынын лидери болчу. Улан жаштарга чоң үлгү болду, жакшы жолду көрсөтүп кетти. Улан аз жашаса да, чоң из калтырды. Жалаң эле жаштарга эмес, баардыгыбызга үлгү боло турган жигит, өрнөктүү лидер эле.

Чыныбай Турсунбеков: “Уланбек мамлекет үчүн эч нерседен тартынбаган азамат эле”

Жогорку Кеңештин депутаты, мурдагы спикер **Чыныбай Турсунбеков** Эгизбаевди мамлекеттин кызыкчылыгы үчүн оттон, суудан тартынбаган азамат эле деп эскерди:

– Уланбек менен ақыркы жолугушуп, бетме-бет сүйлөшүп отурган мен, менин үй-бүлөм болуш керек. Эки күн мурда жолугушуп, социалдык маселелерди, жокчулукту, андан барып коррупцияны кеп кылдык эле. Ал көп нерсени биле турганына мен ошол жerde күбө болдум эле. Ал мага Кыргызстанда кайсы жеринде кандай

коррупция бар экенин изилдегенин, изилдеңүн натыйжасында эмнелерди тапкынын айтып берди эле. Өзгөчө бүгүнкү күндө жем-корлуктун символу ким экенин, аны жоготмоюнча Кыргызстанда коррупция жок болбой тургандыгын да ишенимдүү айткан эле. Арабыздан шум ажал алыш кетти. Бирок мен бир нерсени жакшы билем. Уланбек өзүнүн жеке кызыкчылыгына келгенде жулунбаган, өтө уян, тартынчаак жигит болсо, жалпы элдин, мамлекеттин кызыкчылыгына келгенде оттон, суудан тартынбаган азамат эле. Дал ошондой мунөзү бар эле. Буга чейин айтылгандай, адамдарды тириүү кезинде баалай албайт экенбиз. Эгерде бааласак Уланбектин иш-аракетине дем-күч бере турган биз элек, ушундай азаматтарбызыздын көп болушу учүн кол-кабыш кылып, жардам бере турган биз элек. Тилекке каршы, ал жагынан бизден кемчилик кетти.

Төлөйкан Исмаилова: “Уланбек чоң коррупциянын түбүн ачкан”

Укук коргоочу, “Бир дүйнө – Кыргызстан” укук коргоо кыймылышынын жетекчиси **Төлөйкан Исмаилова** Уланбек Эгизбаев даректүү жана социалдык видеобаяндары аркылуу ондогон адамдардын сообуна калганын айтты:

– Ал абдан чоң коррупциянын түбүн ачкан. Социалдык тармагтарда “мага ачык, бош каттар келди” деп жазып жатпадыбы. Бул мафиянын белгиси болчу да. Ошондуктан журналисттин коопсуздугу Кыргызстанда камсыздалбаптыр деп айтат элем. Журналист өзүнүн оюн, профессионалдык ишин жүргүзгөн учурда да аларды коргоочу куралдар жок экенине күбө болуп жатам. Уланбек даректүү тасмалар менен миндерген балдардын сообуна калган. “Пандустар жок, Кочкордо Нургазынын тагдыры эмне болуп жатат?” – деп дүйнөгө жар салган. Өткөн жумада эле аялдардын тагдырын чагылдырган Уландын “Башка өмүр” деген даректүү тасмасы өттү. Жарк этип кеңсеге да келип, бизге да чалыш турчу. Ушундай кыргыздын таланттуу, уюткусу таза адам кеткени өтө өкүнүчтүү. Бирок Уландын артынан миндерген жаштар анын жо-

VI. УЛУТТУК БААТЫРДЫ ЭСКЕРҮҮ

лун жолдойт деп ишенем. Биз дагы ақылдашабыз, быйыл ноябрда даректүү фильмдер фестивалынын эң ыйык булагы – Улан Эгизбаевдин эмгектери деп баштайбыз.

Чубак Жалилов: “Эгизбаев чындык үчүн чыркырап күйгөн журналист эле”

Кыргызстандын мусулмандар дин башкармалыгынын мурдагы башчысы **Чубак Жалилов** Эгизбаев тууралуу “Фейсбуктагы” баракчасында билдириүү жазып, журналистти ақыйкат үчүн күйүп жанган инсан катары баалады:

– Оттой жанган, чындык үчүн чыркырап күйгөн, таарынышкандарды жараштырганга далалат кылган, жашоосу сааттай чыкылдап өткөн, жигиттин гүлү Улан мырзанын дүйнө салуусу кабыргамды кайыштырды. Ўйлөнөрүндө келинчеги Сапаргүл экөө келип, мусулман пендеси молдодон угаар ақыл-насаат сурап, айткан сөзгө муюп, кулак салганын бир эстесем, досуна күйөө жолдош болуп нике кыйдыртып кеткенин бир эстейм. Агалык кылып кээде урушуп койсом, ашыкча сөз айтпай угуп, “Макул, ажыкем!” дегени көз алдымда далаे турат. Менден алган ақыркы маегинц “Кабырстан коррупциясы” жөнүндө болгон эле. Маектин ақырында сени алып калып, башынды кармап, дем салып берип, көз тийгенден сактаган дубаны жазып, колуңа карматып, “ушуну дамамат окуп жүр, жамандардын көзүнөн, өзүнөн Кудайым сактасын, улуу жолдосун, ақыйкatten ташы оор, этият бол” деп айттып узаткан элем.

Азамат Тынаев: “Уланбек Эгизбаев бай журналисттик мурас калтырып кетти”

“Журналисттер” коомдук бирикмесинин төрагасы **Азамат Тынаев** Уланбек Эгизбаев аз өмүр сүргөнүнө карабастан, бай мурас калтырып кетти деп эсептейт:

– Кечээ өтө кайгылуу күн болгонуна социалык тармактарда баардыгыбыз күбө болдук. Уланбекти жеке тааныбаган адамдар да анын өлүмүн өздөрүнүн жеке жоготуусу катары кабыл альшты. Бул жөн жерден эмес. Уланбек өзүнүн журналисттик эмгеги

ЧЫНДЫК ДЕП ЖАНГАН ӨМҮР

менен бул кесипке жан киргизди. Ал биздин баардыгыбызга күч колдонуп революция кылбай эле, өзүндө болгон мүмкүнчүлүк менен көп нерсени өзгөртсө, мыйзамсыздыкка каршы күрөшсө боло турганын көрсөттү, ошого үмүт берди. Бул – анын үнү. Ал аз, бирок жаркын өмүр сүрдү. Биз азыр Эгизбаевдин мурасы тууралуу айтсак болот. Анын баардык иштери изилдеп чыгууга, келечектеги чынчыл, мекенчил, тайманбас жана керт башын ойлобогон журналисттерди тарбиялап, аларга үлгү кылышп көрсөтүүгө татыктуу.

**Эскерүүлөрдү даярдагандар: Заирбек Бактыбаев менен
Канымгүл Элкеева**

Улан Эгизбаевдин жарыяланган тасмаларын жана макалаларын төмөнкү жалпы рубрика аркылуу таап көрүнүздөр, угунуздар жана окунуздар:

<https://www.azattyk.org/ulanbek-egizbaev>

МАЗМУНУ

ЧЫНЧЫЛ ЖУРНАЛИСТИКАНЫН СИМВОЛУ	7
УЛАНБЕКТЕН УҢГУЛУУ САБАК	10

I. ДИЛГИРЛИК

КЕЛЕЧЕК КОЛУБУЗДА...	18
“КЫПКЫРГЫЗЧАНЫН” КАТУУ ТАСКАГЫ	23
КЫРГЫЗ ТИЛИ GOOGLE КОТОРМОГО КИРДИ	27
КЫРГЫЗСТАНДА АЯЛДЫН УКУГУ Да, АЙЛЫГЫ Да АЗ	30
ДҮЙНӨ АЙТМАТОВДУ ЭСКЕРУУДӨ	33
НУРГАЗЫНЫН КЫЯЛЫ ОРУНДАЛДЫ.	36
КЫЯЛДАГЫ АМЕРИКА	39
“АТА-БЕЙИТТИ” АЧКАН БУБУЙРА АПАНЫН АРМАНЫ	42
МУКТАЖДЫК БОЛБОСО, ТИЛ ӨНҮКПӨЙТ	47
АТАЙ НЕМИСТЕРДИ ҮЙЛАТТЫ	50
БОСТОНДОГУ “ТАЙТОРУНУН” ЭЭСИ АДИЛЕТ	54
САМАТ – КЫРГЫЗДЫН НИК ВУЙЧИЧИ	57
БИР КОЙГО САТЫЛГАН АЗАМАТ....	60
ДЕМОКРАТ ӨНДҮРҮШ...	67
АЗЫРКЫНЫН ДУЙШӨНҮ.	72
КАРАҢТЫДАН ЖОЛ ТАПКАН НАЗГУЛ	76
МЕКЕН ЧЕГИНДЕГИ БААТАЫР ЭНЕ	81

II. ИЛИКТӨӨ ИЗИ

УЛАНБЕК ЭГИЗБАЕВ – ИЛИКТӨӨЧУ ЖУРНАЛИСТ	86
КАРЫЗДАР КАЙДА КОРОДУ?	90
БАЖЫДАГЫ МИЛЛИОНДОР	101
ИШТЕЙМ ДЕП БАРЫП, АБАККА ТУШКӨНДӨР	117
386 МИЛЛИОН ДОЛЛАР КАЙДА КОРОДУ?	120
МАЙЛУУ-СУУ: КӨРҮНБӨГӨН КОРКУНУЧ	136
КАНДУУ ЖУК КИМДИКИ?	147
БАКИЕВДИН “БАЙЛЫГЫ”: КИМДЕН КИМГЕ?	163
САЯСАТТАШКАН САУНАЛАР	176
КӨРҮСТӨНДӨГҮ КОРРУПЦИЯ	192
САЯСАТТАШКАН МУМИЯ	209
РАДИОТУЙУНГӨ АЛДАНГАН СТУДЕНТ	224
СИРИЯДАН “БЕЙИШ” ИЗДЕГЕНДЕР	227
СИРИЯГА КЕТКЕН 29 ТОНДУКТУН КИЙИНКИ ТАГДЫРЫ	230
ИЗДӨӨДӨГҮ 66 ЖАРАН ТЕРРОРИСТ ДЕП ЖАРЫЯЛАНДЫ	234
III. ЧАГЫЛГАНДАЙ ЖАРКЫП ӨТКӨН ӨМҮРДӨН ЭЛЕСТЕР	237
IV. УЛАНБЕКТИН СҮРӨТ БАЯНДАРЫ	255

V. КҮРӨӨ ТАМЫР: ДООР ЖАНА БИЗ

ТАРЫХТАН САБАК АЛЫНБАСА, ЫҢҚЫЛАЛТАР ТОКТОБОЙТ	272
УНУТТА КАЛГАН РЕПРЕССИЯ КУРМАНДЫКТАРЫ	275

МАЗМУНУ

УЛУУ ЖЕҢИШТИН БӨКСӨРБӨГӨН БААСЫ	279
МОСКВАДАГЫ ӨРТ БИЙЛИККЕ СЫНДЫ КҮЧӨТТУ	282
КАРИМОВГО КЫРГЫЗ САЯСАТЧЫЛАРЫ БЕРГЕН БАА	286
ЫРДАЛБАЙ, СЫНДАЛГАН ЭГЕМЕНДИК	290
ЖАРАНДЫК КООМ СӨЗ ЭРКИНДИГИН КОРГОП ЧЫКТЫ	293
ТЕКЕБАЕВ МЕНЕН ЧОТОНОВГО СОТ ӨКҮМУ ЧЫКТЫ	297
СОТ РЕФОРМАСЫ БИЙЛИКТИН ЭРКИН СЫНАЙТ	303
ПАРЛАМЕНТ КОЛ ТИЙБЕСТИККЕ КАРШЫ ЧЫКТЫ	306
ЖЭЭНБЕКОВДУН КАЙРЫЛУУСУ ТҮРДҮҮЧӨ БААЛАНДЫ	310

VI. УЛУТТУК БААТЫРДЫ ЭСКЕРҮҮ

УЛАНБЕК ЭГИЗБАЕВ ДЕМОКРАТИЯ ЖАНА СӨЗ ЭРКИНДИГИ УЧУН КУРӨШТУ	316
УЛАНБЕК – БИЗДИН ДАНКО	320
ЭМИ ЖЕМКОР – КОРРУПЦИОНЛЕР ТЫНЧ УКТАЙТ...	328
УЛАНБЕКТЕР, ЭМИ ДЕҢИЗДЕЙ ТОЛКУГУЛА!	331
УЛАНБЕК – ЧЫНДЫКТЫН, АБИЙИРДИН СИМВОЛУ	340
КЫРГЫЗ ЖУРНАЛИСТИКАСЫ УУЛУНАН АЙРЫЛДЫ	343
ЧЫНДЫККА РЕКВИЕМ	346
ЖҰЗ ЖЫЛДА БИР ЖАРАЛЧУ БААТЫР ЭЛЕ....	351
КЫРГЫЗ ЭЛИ ЧЫГААН УУЛУ МЕНЕН КОШТОШТУ	355

«Триада Принт» басмаканасында басылды.
Офсет кагазы. Кагаздын форматы: 460x640 1/8
Тиражы 500 д. № 620 заказ.

Уланбек Эгизбаев

1990-жылы 12-февралда Нарын облусуна караштуу Кочкор районундагы Кек-Жар күштегиңде туулган.

2008-жылы Кек-Жар орто мектебин, 2013-жылы эл аралык Кыргыз-Түрк “Манас” университетинин коммуникация факультетин журналистика айститиги боюнча, 2015-жылы Кусейин Карасаев атындагы Бишкек гуманитардык университетинде саясат таануу багыты боюнча магистратураны окуп бүтүргөн. 2012-2013-жылдары “Жаңы Атым” газитинде кабарчы болуп, 2013-жылдан тартып “Азаттык-Медиа” мекемесинде (Эркин Европа/Азаттык радиосунун кыргыз кызмети) иштеди.

2013-2018-жылдары “Азаттык Плюс” жаштар телеберүүсүн алыш баруудан баштап, радио кабарчы болуп, “Ыңгайсыз суроолор” телепрограммасы учун ондогон иликтөөлөрдү, адам тағдырына арналган даректүү тасмаларды даирдады. Күн сайын кейтейлуу темаларга макала жазып, актуалдуу интервьюларды алыш барды. Уланбек “Азаттыкта” иштеп турганда Киевге, Прагага, Берлинге, Стокгольмго, Нью-Йоркко, Чикагого барып, кесиптик даирдыйгын ёркундөттү.

Сыйлыктары:

2016-жылы Кыргызстандын эгемендигинин 25 жылдык мааракесине карата Кыргыз Республикасынын Президентинин Ардак грамотасына татыктуу болгон. 2016-жылы кочкордук майыш окуучу Нургазы тууралуу тарткан “Кыял” даректүү тасмасы учун дүйнөлүк Webby People's Voice Award же Интернет-Оскар сыйлыгын Нью-Йоркто алган.

2017-жылы Түп районундагы карапайым мугалим Кецешбек Шоруков тууралуу тарткан “Жол” даректүү тасмасы эл аралык Нью-Йорк фестивалында күмүш медаль менен сыйланган.

2018-жылдын 30-августунда (каза болгондон кийин) президенттин жардыгы менен Кыргызстанда коррупцияга каршы күрешүү боюнча мамлекеттик саясатты жүргүзүүгө олуттуу колдоо көрсөткөндүгү, мамлекеттүүлүкти бекемдөөгө кошкон орчуандуу салымы жана активдүү жарандык позициясы учун “Эрдик” медалы менен сыйланган. Ал эми 18-октябрь күнү интеллектуалдар альянсынан куралган “Чеч-Дөбө” көзешинин чечими менен Улан Эгизбаевге “Улут абиири” сыйлыгы ыйгарылды.

Уланбек Эгизбаев 2018-жылы 22-июлда 28 жашында мезгилисиз дүйнөдөн кайткан.

